


# شیخ ایاز


نشر ۱

جی کاک کوریا کاپڑی  
ساهیوال جیل بائیری  
کراچیء جاڏینهن ۽ راتیون  
چگ مڙوئی سپنو



[4]

ڪراچيءَ  
جاڏيلهن  
۽ راٽيون



‘کراچی جا ڏينهن ۽ راتيون’ جو پھريون چاپو نيو فيلڊس  
پبلিকيشن حیدرآباد، فیبروری 1989 ع ۾ چپيو هو.

انتساب

ماهتاب محبوب

جي نالي

ـ شيخ اياز

## فهرست

513	شیخ ایاز	ب لفظ
515	28 جولائے 1988	ع
519	29 جولائے 1988	ع
646	30 جولائے 1988	ع
649	31 جولائے 1988	ع
651	2 آگسٹ 1988	ع
653	4 آگسٹ 1988	ع
654	5 آگسٹ 1988	ع
657	پیرست رائئکا یع روسي ادب	

## ٻے لفظ

مون هي ڪتاب آگست 1988 ع جي وچ ڏاري پورو ڪيو هو. انهيءَ عرصي ۾ پتو نه پوندو هو ته سج ڪڏهن ٿو اُپري ۽ لهي. شايد جيڪي اچي رهي هو ان جا منهنجي من تي پاچاوان پئجي رهيا هئا. مون کي اين ٿي لڳو ته گھڙو پرجي هاڻي چُلڪندو. اوچتو جنرل ضياء الحق اذامي ويو. جيستائين ادل سومرو ڪتاب نقل ڪري ئي ڪري. الڪشن ٿي، سند ۾ رجعت پرست پاڙان پتجي ويا، ۽ ساري سنديءَ قوم جي اتفاق راءِ ۽ بين صوبين ۾ اڪثریت جي ووتن سان شهيد پتي جي ذيءَ محترم بینظير افتدار ۾ آئي. ايشيا جي بڌرين آمريت کان هن ڏرتيءَ کي نجات ملي ۽ آئينده امن ۽ محبت جا امكان پيدا ٿيا. جيئن هي ڪتاب پورو ٿيو هو تيئن فيروز احمد پنهنجن ڪتابين ۾ ان جي عنقریب اشاعت لاءِ اشتہار ڏنا هئا. ٻـ سال ڏيڍا ڳـ جڏهن مون حيدرآباد ۾ سنديءَ ادبی سنگت سند جي سالياني ميڙ جي پهرين صدارت ڪئي هئي، ته مون من ۾ فيصلو ڪيو هو ته، منهنجي صحت کي مدنظر رکي، هڪ سياستدان وانگر ته مان سياست ۾ بهرو نه وٺندس ۽ ون ڀونت واري دور وانگر ساريءَ سند جي شهر شهر ۾ ادبی جلسن ۾ شريڪ ٿي، منهنجي ادب کي کاپيءَ ڏر جي سياست جو همرڪاب نه ٻڌائي سگهندس، پر ڏينهن رات پورهيو ڪري. ڪتاب لکي، انهن جي اشاعت سان هن دور جي ترقى پسند سياست کي هٿي ضرور ڏيندنس.

مون کي اهو ڏسي خوشي ٿي آهي ته منهنجي محنت سجائي ٿي آهي، منهنجون تحريرون سند جي نئين ۽ پراطي نسل ۾ باهه وانگر

قهلجي ويون آهن ۽ منهنجي ادبی حاصلات لاءِ ساڳيو احترام ۽ محبت اپوري آئي آهي، جا ڏهاڪو سال اڳي هئي، بلڪے اُن جواڙهاار اڳ کان به وڌيڪ ٿي رهيو آهي. جي منهنجو ادب اُن وقت سند کي ڪم اچي سگھي، جنهن وقت سند جو وجودئي خطري پر هجي، تمون کي ان جي پرواه نه آهي ته اهو صدien تائين زنده رهيو يان.

مان چاهيان ته سووبت ادب تي په ٿي سو صفحا لکي سگهان ها، پر ڪتاب ڏايدو وڌو ٿي وڃي ها. ان ڪري مون اختصار کان ڪم ورتو آهي ۽ ان تي مختصر نگاهه وڌي آهي، پر سولزي نتنس تي ڪجهه تفصيل سان لکيو آهي، چو ته اهائي مزاحمت جي وڌي پر وڌي ۽ زنده نشاني آهي.

مون في الحال روس جو سفرنامو اڌ پر لکي، رکي چڏيو آهي، چو ته هاڻي ته ظاهر ٿي پيو آهي ته روس جي تاريخ ۽ ترقى جي باري پر انگ اکر غلط آهن.

آخر پر مان پنهنجي نوجوان دوست، ادل سومري، جو ثورائتو آهيان، جنهن نهايت لگن سان هن ڪتاب جو نقل ڪيو آهي. هو مدد نه ڪري ها ته، منهنجين بي انتها مصروفيتن سبب، هن ڪتاب جي اشاعت پر وڌيڪ دير لڳي وڃي ها.

شيخ اياز

25ڊسمبر 1988ء

جولاء 1988ء 28

27 جولاء اسلام اظہر<sup>\*</sup> فون کیو ته کراچی پریس کلب ۾ 28 تاریخ تی سادی تین وگی شام جو گذھائی آهي، جتنی شریعت آربیننس، حدود آربیننس ۽ نئین قانون شہادت جی مذمت کئی ویندی منهنجي طبیعت ٺیک نه هئی، پر هن جی اصرار تی هن کی لنوائی نہ سکھیں، هن چیو ته 28 تاریخ تی هو یا نسرین یا حوري نورانی مون کی گھران کٹندا، دراصل مون اڳ ئی ڄاتو ٿی ته اکثر مقرر چوندا ته هيء یا اُمو آربیننس شریعت مطابق ناهی، اسلام جي روح جي منافی آهي ۽ ان کري منسوخ کیو وڃي، مون لاء مسئلو ایترو دقیق نه هو سندی ڳالهه هئی، شریعت آربیننس، حدود آربیننس یا قانون شہادت (Law of Evidence) شریعت مطابق آهن یا نه، اهي سارا قانون اقوام متعدده جي انساني حقن تي نهرائن (Declaration on Human Rights) ۽ اُن سان لاڳو اقوام متعدده جي انساني حقن تي ويهاربل ڪميٽي جي پروان (Chararters)، اقرارن (Covenants) ۽ عهدنامن (Protocols) جي خلاف آهن، ۽ چاڪاڻ ته پاڪستان اقوام متعدده ۾ شامل آهي، اُهي مٿي ڄاڻايل شریعت وغیره جا قانون بحال نتا

---

\* اسلام اظہر۔ پٽي صاحب جي دؤ ۾ پاڪستان تي ويء جو دائريڪٽر جنرل هو، هن بلراج ساهني، وانگر کراچي ۾ "دستك" نالي سان پيپلز ٿيتر شروع کيو آهي، جرمن درامانيوس بريخت جا ڪجهه دراما، جنهين ۾ هن جو برamu گھلilio به شامل آهي، استيچ تي آندا ائائين، هو ڪاپيء ڌر جي تحریکن ۾ سرگرم حصو وندوآهي ۽ نوجوانن ۾ ڪافي اتساهم ڦو ڪيو ائائين.

نسرين: اسلام اظہر جي زال

حوري: "مڪتبه دانيال" جي مالکيائی، مرحوم ملڪ نورانی، جي تيء حورا نورانی

کري سگهجن. مون اسلم اظهر کي چيو ته ڪراچي ۾ بارش کان پوءِ مون کي زڪام ۽ کنگهه ٿي پئي آهي ۽ مان ساندھ ڳالهائي نتو سگهان. جنهن تي هن چيو ته تون ڳالهائين يا خاموش رهين. هر صورت ۾ تنهنجي موجودگي ضروري آهي. مون کي اهو سوچي کل آئي ته ڪيئن نه ترقى پسند هر ماڻهؤ کان ڪم وٺي ڄاڻن ٿا! 1970ع ۾ سارتـ (Simone de beauvoir) ۽ سيمان دي بيـ (Sartre) فرانس جي سياست ۾ ڪائي مرڪزي حيشيت نه رکندا هئا، پوءِ به نه رڳو هو کابيءَ ڌرجي اخبار "La Cause de people" (عوام جو مقدمو) جا مدير بطيـا ويـا هئا، پـر اـن جـا پـر چـا پـرسـ جـي چـونـڪـ چـونـڪـ تـي وـڪـڻـ لـاءـ به آـمـادـهـ ڪـيـاـ ويـاـ هـئـاـ، ۽ اـهـڙـاـ پـر چـا وـرهـائـينـديـ هـنـنـ جـا فـوتـوـ گـرافـ ڪـيـاـ ويـاـ هـئـاـ، جـيـ نـهـ رـڳـوـ اـخـبارـ ۾ چـاـپـيـاـ ويـاـ هـئـاـ، پـرـ نـوـجـوانـ ۾ أـتسـاهـمـ پـيـداـ ڪـرـڻـ لـاءـ آـنـهـنـ ۾ وـرهـايـاـ بهـ ويـاـ هـئـاـ. مـونـ بـهـ آـهـيـ فـوتـوـ گـرافـ ڪـنـهـنـ ڪـتـابـ ۾ ڏـنـاـ آـهـنـ. جـنـ ۾ ٿـوـثـرـيلـ ۽ ڪـرـڙـوـدـ سـيمـانـ کـيـ اـخـبارـونـ هـشـنـ ۾ آـهـنـ ۽ ڏـپـروـ ۽ ٻـوـزـهـوـ سـارـتـرـ هـنـ جـيـ پـرـسانـ بـيـثـوـ آـهـيـ. فـوتـوـ ڏـسـيـ، مـونـ کـيـ کـلـ بـهـ آـئـيـ هـئـيـ ۽ هـنـنـ لـاءـ بـيـ اـنـتـهـاـ عـزـتـ بـهـ پـيـداـ ٿـيـ هـئـيـ. پـيـريـ ۾ جـوـانـيـ ـسـانـ سـاتـ ڏـيـطـ جـوـ اـهـوـ بـهـترـينـ طـرـيقـوـ آـهـيـ. نـوـجـوانـ جـيـ سـذـ ٿـيـ، زـنـدـگـيـ ڪـيـ بـدـلـائـنـ لـاءـ پـيـرسـنـ دـانـشـورـنـ جـوـاهـوـ سـاتـ، هـنـنـ لـاءـ دـلـ ۾ سـارـتـرـ ۽ سـيمـانـ وـانـگـرـ پـنهـنجـوـ زـيـادـهـ تـرـ وقتـ لـكـڻـ پـڙـهـڻـ کـيـ ڏـيـطـ ٿـوـ چـاهـيـانـ، چـوـتـهـ اـهـوـئـيـ مـونـ لـاءـ دـنـيـاـ کـيـ بـدـلـائـنـ جـوـ بـهـترـينـ وـسـيلـوـ آـهـيـ ۽ مـانـ انـ رـيـتـ ٿـيـ پـنهـنجـيـ ڳـالـهـ وـڌـيـڪـ اـثـرـائـتـيـ طـورـ پـيـشـ ڪـريـ سـگـهـانـ ٿـوـ پـرـ مـانـ نـوـجـوانـ سـانـ پـنهـنجـوـ طـبـعيـ سـاتـ صـفـاـ توـڙـڻـ بـهـ نـ ٿـوـ چـاهـيـانـ، ۽ ڪـڏـهنـ ڪـڏـهنـ اـنـهـنـ جـيـ صـحـبـتـ ۾ رـهـيـ، دـنـيـاـ کـيـ هـنـنـ جـيـ اـكـينـ سـانـ ڏـسـيـ، پـنهـنجـيـ دـيـدهـ وـدلـ کـيـ تـروـتـازـهـ ڪـرـڻـ چـاهـيـانـ ٿـوـ.

اـجـ 28ـ تـارـيخـ صـبـحـ کـانـ وـٺـيـ، مـيـنهـنـ جـونـ اوـڙـڪـونـ وـسيـ رـهـيـونـ هـيـونـ ۽ رـستـنـ تـيـ پـاـڻـيـ رـيلاـ ڪـريـ ٿـيـ وـهـيـوـ. حـوريـ نـورـانـيـ بـيـمارـ هـئـيـ ۽ پـنهـنجـوـ ڏـيـرـ موـڪـليـوـ هـئـائـينـ تـهـ مـونـ کـيـ ڪـارـ ۾ پـريـسـ ڪـلـبـ وـٺـيـ وـجيـ. هـوـ سـاـيـيـ تـيـنـ بـجيـ شـامـ جـوـ پـهـتوـ. اـجاـ زـورـدارـ بـارـشـ پـئـجيـ رـهـيـ

هئي. جڏهن پريس ڪلب پهتاسين تڏهن به بارش ٿي پئي ۽ نه رڳو احاطي ۾ رکيل ڪرسيون آليون ٿي ويون هيون، پر انهن جي مٿان لڳل پندال جتي ڪشي ٽپكي رهيو هو. اسلم اظهر ۽ هن جي زال نسرين پندال هينان بینا هئا ۽ منهنجي آجيان ڪري هن هڪ ڪرسي مون کي آچي. نسرين چيو ته جيڪڏهن مان تقرير نه ڪرڻ چاهيان ته منهنجو ڪوئي نظر پڙهان، پر مون هن کي چيو ته " منهنجو گلو خراب آهي ۽ جيڪڏهن مان ڪجهه به پڙهندس ته ڪنگهه آپرندي " پريス ڪلب جو هال بي ڪنهن ميتنگ لاءِ چئين بجي كان مخصوص رکيل هو ۽ هونئن به انهيءَ ننديي هال ۾ سڀ آيل ماڻهو ماپي نه سگهن ها. هونءَ ته شايد بینظير به اچي ها، پر ساڳئي وقت ڪنهن هوتل ۾ هن کي انساني حقن لاءِ آستريا حڪومت جي برونو ڪريسي انعام (Bruno Kriesky Award) ملڻ تي ڪائي تقريب رکيل هئي. ليڪن ٻيا ڪجهه سياسي ليبر اچطا هئا. ايترى ۾ سپريم ڪورت جو اڳوڻو جج، جستس دوراب پتيل، جنهن پتي صاحب، تي پنهنجي اختلاف راءِ سان فتووي (Dissenting Judgement) ڏني هئي ۽ ان ڪري پنهنجي نوكري ويچائي هئي، اچي ويو ۽ هن کي استيچ تي صدارت لاءِ سڌيائون. ان كان پوءِ مون کي ۽ ڪجهه ٻين کي سڏ ڪري چيائون ته "استيچ تي اچي ويهو" ٻيا استيچ تي سڌاييل هئا: ڪوئئا یونيونيوريستي ۽ جو سابق وائيس چانسلر پروفيسر ڪرار حسين، قومي محاذ آزاديءَ جو چيئرمين معراج محمد خان، جو ويجهڙائي ۾ جي. ايم سيد سان سند نئشنل الائينس ۾ شامل ٿيو آهي. پاڪستان ڪميونست پارتيءَ جو نمائندو چام ساقي، جنهن ويجهڙائي ۾ جي. ايم. سيد سان احتاج ان ڪري ڪيو آهي، جو الائينس جا ٻه ميمبر، محمود هارون ۽ الاهي بخش سومرو مرڪزي وزير ٿاقيا وبا آهن، غلام مصطفوي جتوئي ۽ جي اين، پي. پي جو اهم رکن ڪمال اظفر، عاصم جهانگير، اعتزار احسن، افتخار جيلاني، اسلم اظهر، نسرين اظهر، ۽ زهرا دائمي، سڀني شريعات آرڊيننس وغيره جي ۽ جنرل ضياء الحق جي خلاف نهايت شدت سان ڳالهايو. انهن نه رڳو پاڪستان ۾ هندو مسلم، سک،

عیسائی، پارسی وغیره جي هڪجهڙن حقن تي زور ڏنو پر ڪن ته اهو  
 به چيوهه ته جي فرض ڪجي ته شريعت ۾ اُهي قانون هئا، تڏهن به کين  
 اهي قبول نه هئا، چو ته اُهي اقوام متتحده جي تسلیم شده حقن جي  
 خلاف هئا. اهو بباره دهرياو ويو ته ”زالون هر ڳالهه ۾ مردن جي برابر  
 آهن ۽ ڪوئي به صحیح دماغ ماطھوان موضوع تي ڦلن جا ویچار قبولڻ  
 لاءِ تیارنه آهي.“ برسات جي باوجود، پندال ۾ هزار کن زالون ۽ مرد ڪنا  
 ٿيا هئا. جلسی ۾ ڪيترائي اشتھار ورهايا ويا، جن مان هڪ ويجهيءَ  
 چڪ ۾ گلگت ۽ بلستان ۾ ظلمن جي باري ۾ هو جي اُتان جي عوام  
 تي افغان مجاهدن ڪيا هئا. افغان مجاهدن ڪوشش ڪئي هئي ته  
 افغانستان جي پرسان اهڙي جاءِ حاصل ڪري ويهن، جتنان هو  
 افغانستان جي اندر وڃي حملاءِ سگهن: پر ڇاڪاڻ جو گلگت ۽  
 بلستان جي مقامي ماطهن سندن مخالف ڪئي هئي، گلگت ۽  
 بلستان ۾ رتو ڇاڻ ڪئي وئي هئي، جنهن تي پاڪستان جي  
 حڪومت چشم پوشي ڪئي هئي. اُن ڏس ۾ ”گلگت ۽ بلستان  
 جمهوري محاذ“ جو رسالو ”جمهور“ به ورهايو ويو، ”بلوج استودننس  
 آرگانائيزيشن“ به هڪ اشتھار.

”On shariat and Hudoood ordinance and politico- Constitutional  
 Dilemmas of Pakistan.“

ورهايو جنهن ۾ جنرل ضياء الحق جي غير جمهوري حڪومت، ملتري  
 بيورو ڪريسيءَ ۽ ملاشاھي گٽ جوڙ ۽ ملڪ جي گھڻ قومي، گھڻ،  
 ثقافتی ۽ گھڻ مذہبی ڪردار کان انحراف تي نهايت سخت تنقيد ٿيل  
 هئي.“ بلوج استودننس آرگانائيزيشن“ جو رسالو ”سهب“ به ورهايو ويو  
 جنهن ۾ هوچي منه ۽ قومي جمهوري آزاديءَ تي چڱيرڙا مضمون هئا.

مان اتكل 9 بجي رات جو موتي آيو آهييان. لڳاتار برسات جون  
 اوڙڪون وسي رهيو آهن. چاهيان ٿو ته آندری گائيد Andre Gide  
 وانگر روزنامچا (Journals) لکان، پر پهريون 25 جون کان (جڏهن کان  
 مان ڪراچي آيو آهييان) اچ تائين سربستواحوال لکان. هاڻي ڪجهه  
 ويسر ٿي پئي آهي، ۽ وقت پوي ٿو ته گھڻو ڪجهه وسرى ٿو وڃي.

مان هونءَ كراچيءَ هر سال پهرين جولاء تي يا ان كان هڪ به ڏينهن پوءِ ايندو آهي، ڇو ته پهرين جولاء کان 7/6 آگست تائين نه رڳوهاءَ ڪورت بند هوندي آهي، پرسيشن ڪورت کي به وئكيشن هوندي آهي، هيل 22 جون تي منهنجي پت سليم ويانا مان فون ڪيو ته هوٽه هن جي زال لُبنا 25 تاريخ تي موتي رهيا هئا، ڇو ته لبنا جو پاءَ سهيل لاهور ۾ ڪارجي حادثي ۾ فوت ٿي ويو هو سليم گذريل سال پوست گرجئويت تعليم لاءَ ويانا ويو هوٽه هن کي غالباً پهرينءَ جون تي ڊپلوما ملي هئي، ان ڪري هن لبنا کي سير تفريخ لاءَ گهرائي ورتو هو، لبنا جو سؤت، شوڪت خواج، بان (جرمني) ۾ وظيج واپار ڪندو آهي، ۽ سندس مامي، محمود پرويز ناروي ۾ پنهنجي مستقل رهائش اختيار ڪئي آهي، شوڪت جي ته زال به جرمن آهي، لبنا جو پاءَ، سهيل، جو لاھور ۾ ڪنهن خانگي فرم ۾ ملازم هو جون جي پئي هفتني ۾ ڪارجي حادثي ۾ گذاري ويو جڏهن لبنا سليم سان گڏ بان ۾ هئي، سهيل چئن پيئرن جو هڪئي پاءَ هوٽه ان ڪري مصلحتاً لبنا جي پيءَ لبنا کي فون تي اهو اطلاع نه ڏنو هو، اهو سوجي ته مтан لبنا کي بيهيد صدمو پهچي ۽ هوٽه پرديس ۾ دلگير ٿي پوي، مون کي سليم وڌيڪ فون تي پتايو ته لبنا جي پيئن، نينا، جا مڙس سان گڏ قطر ۾ رهندي آهي، تنهن پنهنجي مامي کي ناروي ۾ اهڙو اطلاع فون ذريعي ڏنو هوٽه هن جي مامي جڏهن اهڙو اطلاع شوڪت خواج، کي فون تي ڏنو ته هن کي خبر نه هئي ته سليم ۽ لبنا شوڪت وت رهيل هئا، هو پئي اجا رڳو ويانا، بان، ڪلون، سئرزلينب، زورچ، جنيوا ۽ ميونخ گھمي سگھيا هئا،

تە هۇن کى اطلاع ملندي ئى 25 تارىخ واپس ورۇپ پېو (سليم روس كان سواء سارو يورپ اپ ئى ذىي چكى هو). سليم سان منهنجى نىدىرى پۇتى، نىن تارا، بە گذەئى، جا تەن سالن جى آھى ىەن جى ماء ەن كى پىار مان ”پۇ“ چوندى آھى. سليم 25 جون تى اچٹۇ ھەن گەن كى مان ىە زىبە سکر مان شالىمار اىكىسىپرىس ىر 25 تارىخ تى رزرويشن كرائى، بىر چاكاڭ جولبنا روئى روئى بىحال ئى پىئى ھەئى، مون سليم كى ويانا فون ڪيو تە هواسان لاء نە ترسى ىە لبنا كى پىء ماء و ت سەدو لاهور وئى وڃى. مون اھتەو اطلاع ھەن جى سەھرى كى لاهور فون تى ذىئى چىدیو جوأتى ڪامرس ڪالىج جوپېنسپال آھى.

شالىمار ىر اسان سان منهنجى ذىء ياسمين، ىەن جون ذىئر بە گذەپۈن، جى حيدرآباد موتى رەھيون ھېيون. ياسمين، محمد ابراهىم جوبى جى فرزند سان پەرەپەل آھى، ىەن جى وذى ذىء روماسا، منهنجى اثر ھىۋى رەھى آھى ىە ڈايدى ڈەھىن آھى. ان گەن كى اسان معمول وانگر بۆئىڭ ىر رزرويشن نە كرائى ھەئى ىەن پېرى ذىء ىە ڈوھتىن سان گەن شالىمار اىكىسىپرىس ىر وبايسين. روماسا تى اھو ناللو بە مون رکيو آھى. ھەئەن ورهىن جى آھى ىە لەكەن پېتەنچە جو ڈايدو شوق اتس. حيدرآباد استىشن تى منهنجو نىياڭ مظفر جوبى جو انجنىئر آھى، ياسمين ىە پەھنجىن ذىئن كى وئى وبو، مان حيدرآباد كان ڪراچىء تائىن زىبە سان ٻالهايىندو ويس. ھەئەن گەن كى دل جو دەھىكەن چىپەن كى چىپەن كى بە پەھنجى خوبصورتى آھى. سرە جى مند گەنەن آھن، پە انهن كى بە پەھنجى خوبصورتى آھى. سرە جى مند گەنەن وقت تە بىست كان بە پىاري لەڭندي آھى. ھەن زندگىء جو پەل غەنیمت آھى ىە بەھتر آھى تەن لاء انهىء قوت جوا حسانىند رەھچى، جا اسان كى ھلائى رەھى آھى. ھەنەن تە پەت ذىئر، پۇتا پۇتىيون، ڈوھتا ڈوھتىيون آھن، جن جون زندگىيون اسان كان پۈء بە هلندييون ىە جەنەن پاڭ نە ھوندايسىن، تەنەن بە چەن ئەنھەن ىر ھوندايسىن. زندگىء جو سلسلى اىئن ھلى ٿو ىە بالآخر فتح زندگىء كى موت تى آھى ىە نە موت كى زندگىء تى. مون

هن کي چيو ته منهنجي پوئين ڪتاب "بڙ جي چانٽا اڳي کان گهاٽي" جي هڪ باب ۾ موت جو ذكر ڪجهه زياده آهي، پر اُن ۾ به مون انهيءَ سلسلی جو ذكر ڪيو آهي، جو مون کان پوءِ به جاري ساري رهندو، ماھتاب محبوب اهو ڪتاب پڙهي، مون کي فون تي چيو هو ته هن کي هيٺيون نظرم پڙهي، اکين ۾ لڑکا اچي ويا هئا:

ڪڏهن هوا دروازو کولي،  
منهنجي گهر ۾ پيهي ايندي،  
ع مون کي ڪرسيءَ تي ڳولي،  
مايوسيءَ سان موتي ويندي،  
منهنجيءَ ميز مٿان سو ڪاغذ  
پڪريل هوندا، آنءَ نه هوندس!  
گيت اڌورا، آنءَ نه هوندس!  
ع بيو ڇاچا، آنءَ نه هوندس

مان پانيان ٿو ته جڏهن هوءَ به چار مهينا اڳ منهنجي گهر سکر آئي هئي، تڏهن هن منهنجي کاڌي جي ميز تي ڪيئي ڪتاب، نوت بوڪ ۽ پنا ڏنا هئا. مان انهيءَ ميز تي لکندو به آهيان ۽ مانيءَ وقت ڪتاب سوري پوري، پليتون به رکندو آهيان (اها عادت مون ۾ حشو ڪيولرامائيءَ مان پئي هئي، هن جي فلئت ۾ چوڈاري ڪتاب، رسالا، اخبارون، جنبيءَ ۽ ڪاشيءَ جون شيون، جهونا سِكا وغيره پيا هوندا هئا ۽ هو اهي سوري سمهن لاءِ جاءِ ناهنيدو هو، اها لا أبالي زندگي Bohemian life مون کي اچ تائين وُتندي آهي) پر فهو زندگيءَ جي لازمي خاتمي جي پودن جنهن جو ذكر مون مٿئين نظرم ۾ ڪيو آهي، مون ۾ تورو وقت هلندو آهي ۽ ڪنهن صوفيءَ وانگر فنا جو تصور منهنجي زندگيءَ تي هميشه لاءِ چانتجي نه ويندو آهي. مون شاليمار ايڪسپريس ۾ ڪجهه پنجابي چوڪريون ڏنيون، جي اسان جي پرسان ويٺيون هيون. جوانيءَ کي ڪيتري نه ڪوشش آهي! هڪري ته رقيه عتيق وانگر هئي، جا مون کي منهنجي دوست، احمد سليم، واقف

ڪرائي هئي. هن کي شفتالوء جهڙا ڳل هئا ۽ هن جي اکين ۾  
 ڪٿڪليء جي ويدنا هئي. هڪ پيري اسيں اسلام آباد ۾ راول ڊئم تي  
 ڪشتيء ۾ وينا هئاسين. هن مون کان روس جي سفر جي باري ۾ ٿي  
 پچيو ته مون هُن کي ڳالهيوں ڪندڻ ٻڌايو ته روس جون عورتون اين  
 آزاد هيون، جيئن هوا ۾ پکي هوندا آهن. هڪ پيري اسان سمرقند کان  
 تاشقند ويچي رهيا هئاسين ته ڏوسيين ته تاجڪ مزدور عورتون هڪ  
 ترڪ ۾ ڳائينديون نچنديون ٿي ويون. بانوء قدسيه هنن کي هٿ  
 ڏيكاري ترڪ بيهاري، ۽ اسان جي تئين همسفر، خاطر غزنوي، هنن  
 کي پارسيء مچيو ته ”مهرباني ڪري اسان کي ترڪ مان لهي نچي  
 ڏيكاريوا“ اُن تي هو ترڪ مان لهي، زمين تي نچڻ لڳيون هيون! مان  
 ڄامشوري ۾ اين پکي گدامزيء جي وٺ تي نچندما ڏنا هئا. اجهل، بي  
 پرواهم، بي فڪري آزاد! ان کان پوءِ مون هن کي پنهنجي روسي گائيه.  
 ارينا، جي باري ۾ ٻڌايو هوء ”ڏارين ٻولين جي اداري“ (Institute of  
 Foreign Languages) جي گرجئيت هئي ۽ ڪجهه وقت فرانس ۾  
 روسي سفارتخاني ۾ رهي هئي ۽ پاسترناڪ جوناول ”داسڪٽر زواگو“  
 فرانسيسي ترجمي ۾ پڙھيو هيائين. مون جڏهن هن سان پاسترناڪ  
 جي ناول ۽ شاعريء تي ڳالهایو ته هوء وائڻي ٿي وئي ۽ حيران ٿي  
 چيائين: ”تو سنڌ ۾ رهي پاسترناڪ جو ايترو گhero مطالعو ڪئن  
 ڪيو آهي!“ پوءِ اسان روسي شاعريء تي وڌيڪ گفتگو ڪئي ۽  
 آندرائي وزنيسيينڪي، رسول حمزاتوف، ايوجيني يوتوشينڪو وغيره  
 جي شاعريء تي ڳالهایو مون هن کي ٻڌايو ته ائنا اختمووا تي لينن گراد  
 جي گهيراء و ڇا گذريله هوء شاعر ميندلستام کي چو استالن مارايو هو  
 اهو ٻڌي هوء مون سان ڪافي گهري تي وئي ۽ اسان تاشقند هوتل جي  
 ڪمري ۾ روسي شئمپين به پيئندا رهياسين ۽ شاعرن، سرگيئي  
 بيسين ۽ ولاديمير مايا ڪوفسكيء ۽ الڪساندر بلوك، جي دون ان  
 جي افراتفريء ۽ نئين ماحول ۾ ڪڀڻ جي نهايت ڏکيء ڪوشش تي اڌ  
 رات تائين ڳالهائيندا رهياسين. شئمپين جي تين بوتل آرينا جي

چهري تي موئي جي گلن وانگر تزي پئي هئي ۽ روسي ۾ ڪجهه ڳالهائيندي هن منهنجي ڳجيءَ ۾ بانهون وڌيون هيون. اهو ٻڌي، رقي عتيق<sup>\*</sup> مون کي ٿورورکائي سان چيو هو: "مون کي معلوم نه هو ته تو مر ايترى "آهي" ۽ مان اهو ٻڌي لجي تي وي ووس. شاليمار ايڪسپريس ۾ مون آن وقت سوچيو ته پکي جڏهن هم عمر خويصورت چوکرين کي ڏسنداء هوندا ته اهي هُن کي هڪجهڙيون لڳنديون هونديون، جيئن اسان کي رنگين جهرڪيون (Canaries) هڪجهڙيون لڳنديون آهن، پر جي انهن کي ويجهو ويحي ڏسبو ته انهن جون طبيعتون ڪيتريون نه مختلف لڳنديون! ڪيئن نه راحت مون کي هڪ پيري پسرايو هو: "تون ڇا ٿو سمجھئين، مون وسڪي نه پيتي آهي يا ڪنهن غير مرد سان وقت نه گذارييو آهي؟ مان پيڻ ذي سائبون آفريكا پاڻيءَ جي جهاز ۾ ويچي رهي هيڪ ۽ هڪ انگريز سان اڌ رات تائين هن سان ڪئبن ۾ وسڪي پيتي هييم." اهو چئي، هُن مرڪي، پنهنجي چوتي منهنجي ڦنهن سان گسائي هئي، هو چڱي مصور هئي، مان هن جي بيهـد عـزـتـ ڪـنـدـوـ هـوـسـ، پـرـ چـطـ تـهـ هـنـ کـانـ اـهـوـبـڌـ لـاءـ تـيـارـ نـ هـيـمـ تـهـ هـُـنـ اـكـيلـوـ اـڌـ رـاتـ تـائـينـ ڪـنهـنـ غيرـ مرـدـ سـانـ جـهاـزـ جـيـ ڪـئـبـنـ ۾ وـسـڪـيـ پـيـتـيـ هـئـيـ. مـانـ جـنهـنـ پـاـطـ اـهـوـ گـناـهـ ڪـيـئـيـ پـيـراـ ڪـيوـ هـواـ آـنـ وقتـ مـونـ اـهـوـ مـحسـوسـ ڪـيوـ هوـتـ هـوـءـ سـارـيـ منهـنجـيـ نـ هـئـيـ ۽ پـنهـنجـوـ ڪـجهـهـ حصـوـپـئـيـ ڪـنهـنـ وـتـ چـڏـيـ آـئـيـ هـئـيـ. زـندـگـيـ ڪـيـتـريـ نـ تـيـزـيـ سـانـ گـذـريـ تـيـ وـيـچـيـ! شـالـيمـارـ ايـڪـسـپـريـسـ جـيـ رـفتـارـ تـهـ ڪـجهـهـ بـهـ نـ آـهـيـ! ايـبدـگـراـيلـنـ پـوـ جـوـ نـظـمـ "Never More" منهنجي ڪـنـ ۾ گـونـجـنـ لـڳـوـ، فقطـ يـادـگـيرـيـونـ وـيـهـيـ رـهـنـ ٿـيوـنـ ۽ آـهـيـ منـ ۾ اـيـئـنـ رـهـنـ ٿـيوـنـ، جـيـئـنـ ٻـانـدـيـونـ ٻـارـ ۾ لـڻـهـنـدـيـونـ وـيـنـدـيـونـ آـهـنـ ۽ نـيـثـ ڪـنهـنـ ڪـڻـ ۾ ڦـيرـاتـيـونـ ڪـائـيـ غـرـقـ تـيـ وـيـنـدـيـونـ آـهـنـ. مـونـ سـوـچـيوـ تـهـ ڇـاـ اـهـرـتوـبـ ڪـوـئـيـ انـقلـابـ آـهـيـ، جـنهـنـ جـيـ اـچـطـ کـانـ پـوءـ ڪـڏـهنـ بـ اـنسـانـ جـيـ

\* مون پاڪستانی نالا ٿورو ڦيرايا آهن

چپن تي ٿڏو ساهه نه اچي! رشيد پتي مري ويو هن جي چاليهي تي رسول بخش پليجي جي رفيق، عالم شاهه، مون کي چيو ته ”روئن اجايو آهي. هن موت کي قوت ۾ بدلايو وڃي!“ مون دل ۾ چيو ”تون هن جي موت کي قوت ۾ يلي بدلاء خود رشيد پتي به اين چاهي ها. هو سمجھندو هو ته زندگي پنهنجي ليکي بي معنی آهي ۽ ان ۾ انسان کي معنی پاڻ پيدا ڪرڻي آهي، ۽ تون سمجھئين ٿو ته موت پنهنجي ليکي بي معنی آهي ۽ ان ۾ معنی پيدا ڪرڻي آهي. پر مون لاءِ بي ڳالهه زياده اهم آهي. رشيد پتي مري ويو ڪيڻا نهن ويو وري موتي به ايندويا نا“ اهي ئي خيال هئا، جي ماہتاب محبوب کي ”ٻڙ جي چانو اڳي کان گهاتي“ جي ڪجهه نظمن ۾ نظر آيا هئا. پراهو سوداءً مون ۾ ٿوري وقت لاءِ رهندو آهي ۽ وري زندگيءَ جو سفر شاليمار ايڪسپريس وانگر تيز هلندو آهي. ايجا تائين منهنجي فرائد (Freud) ۾ اڳي وانگر دلچسپي آهي. آئدلر (Adler) ۽ انسان جي نفسيات ۾ اختيار جي هوس ۾ منهنجي دلچسپي رڳوايتري آهي ته جي به صاحب اختيار آهن، انهن جون منشاءون ۽ مقصد سمجھي سگهان. باقي جُنگ (Jung) جي نفسيات ۾ منهنجي دلچسپي وڌي وئي آهي ۽ هن جي زندگيءَ جي آخرى گھڻين تي هن جو لکيل ڪتاب مون ڏاڍي ڏيان سان پڙھيو آهي ۽ جي واقعا هن جي زندگيءَ ۾ آيا هئا، پر حل طلب آهن. انهن تي سوچيندورو هييو آهيان. چا، حالات جو اڳ ۾ علم (Pre-Cognition of events) هڪ حقیقت آهي؟ مادیت جو فلسفو ته ان کان بنه انکاري آهي، چو ته حالات جو اڳ ۾ علم ٿي سگهي ٿو ته پوءِ ماضي، حال، مستقبل ساڳئي وقت موجود آهن، ۽ اسین وڃي تصوف جي ڪنهن اوڙاهه ۾ ڪرون تا. پر جُنگ (Jung) وانگر ڪيتريون ئي ڳالهيون منهنجي زندگيءَ ۾ آيو آهن، جي حل طلب آهن. مثال طور روشن منهنجي گھري دوست هئي. اين چئجي ته هوءَ منهنجو پهريون پيار هئي. هن جي شادي ڪراچيءَ ۾ ٿي چڪي هئي، جتنى هوءَ رهندى هئي ۽ سال ڏيڍ ۾ هڪ پيرو ماءِ وٽ شڪارپور ايندي هئي. هڪ پيري مان

سکر کان جیکب آباد کنهن قتل جي مقدمي هلائط لاء ويو هوس.  
 جذهن جیکب آباد کان موتندي سکر-شکارپور جي چؤڈگيءَ ووت  
 پهتس ته مون ڈرائيور کي چيو ته هو شکارپور روشن جي گھر ڏانهن  
 هلي. جيتوٽيڪ اين سمجھڻ لاءِ ڪوبه سبب نه هو پر مون کي پڪ  
 هئي ته هو شکارپور آئي هئي. هوءَ ويجهو آمريكا مان موتي هئي ۽  
 مون کي ڪجهه تحفا به موڪليا هئائين، ان ڪري مون پانيو هو ته هن  
 جو غصو مون تي گهتجي ويوندو جوهن کي منهنجي بي وفائيءَ تي  
 هو: مان هن جي گھر ويس ته هوءَ موجود هئي، پر هن کي اجا تائين مون  
 تي غصو هو ۽ مون سان رخ ڏيئي ن ڳالهايائين. روشن مون لاءِ جڻ  
 شکارپور هئي. اهي باع جن ۾ ڪيئي ڪرنبي جا وٺوندا هئا، جن ۾  
 تيز خوشبو هوندي هئي، اهي کوهن تي نار ۽ انهن جي پرسان توت ۽  
 شهتوت، جي وطن تي طوطن ۽ هيڙمن جون اذارون، مينهن جي واڻن ۾  
 تاري ڪير جا گوها ۽ انهن جي هيٺان رکيل تامي جون باتليون، ۽ اهي  
 رابيل جون ڪنديون، جي هر شام مان هن لاءِ وئي ويندو هوس، جذهن  
 هوءَ مون سان گڏ پڙهندي هئي. روشن وتان موڌن وقت ۽ ان جي پئي ۽  
 ڏينهن تي، مون کي هن جو سوداء هوي ان تي ڏك بهوتے مان هن  
 سان دل کولي ڳالهائي نه سگھيو هوس. ان ڳالهه جي چوٿين ڏينهن  
 منهنجي هڪ دوست جي سکر مان ڪراچيءَ بدلي ٿي. اسان ان رات  
 گڏجي ماني گاڏي ۽ مان هن کي پنهنجي ڪار ۾ روهڙي ريلوي  
 استيشن تي چڏن ويس. مان اجا پلئت فارم تي بیٺو هوس ته مون روشن  
 کي وينگ روم مان ايندي ڏنو هوءَ ڪراچيءَ واپس وڃي رهي هئي.  
 جذهن گاڏي ۾ وڃي ويني ته مان هن جي ڪيءَ ويس ۽ گاڏي جي در ۾  
 هت وجهي هن کي سڏ ڪيم: ”روشن!“ هوءَ مون کي ڏسي لهي آئي ۽  
 مون کي چيائين: ”تون پيٽل آهين. هتي ريلوي استيشن تي تماشو  
 وجنهندين چا؟ دراصل مون کي اجا توتي ڪاوڙ آهي. هاڻي مان شادي  
 شده آهيان، مون مان چا ٿو چاهين؟“ مان شڪي ٿي، هن جي گاڏي کان  
 هتي ويس.

انهيءَ كان پوءِ روشن کي سند سرکار سريلنکا موکليو هو جتان موتي، هو پنهنجي آتم کهاطي لکي رهي هئي. منهنجو دوست کهاطيکار شيخ حفيظ، روشن سان اکثر ملندو رهندو هو. تن چئن مهينن کان پوءِ مان هاءِ کورت ۾ کوئي کيس هلائڻ لاءِ کراچيءَ ويس، جتي شيخ حفيظ مون کي ٻڌايو ته روشن تمام تيزيءَ سان پنهنجي آتم کهاطي پوري کري رهي آهي، جنهن تي مون هن کي چيو: ”ايجا ته حياتي پئي اتس، ايدي تڪرڇالاءُ؟ پوءِ مون هن کي روشن لاءِ نياپو ڏنو، پئي ڏينهن تي حفيظ چيو ته هن کي سخت بخار هو ان کري هن کيس نياپونه ڏنو هو. مان ٿئين ڏينهن تي سكر موتي وجٽ وارو هوس. سامان ٽئڪسيءَ ۾ رکائي، مون حفيظ کي چيو ته ”هل ته کاري در روشن جي گهر هلون!“ جذهن ٽئڪسي کاري در وت پهتي، تذهبن حفيظ چيو ته ”تون اتي ٽئڪسيءَ ۾ ترس، مان هن کان پچان ته توکي متني وٺي اچان يا هوءَ پاڻ توسان گهر جي پنهنين دروازي کان ملندい“ ٿوريءَ دير ۾ هو موتي آيويءَ چيائين: ”هن کي ته هوش ئي ڪو نه آهي ۽ هوءَ بخار ۾ وقلبي ٿي. مون کي مناسب نه ٿولڳي ته تون متني هلين.“ مون روشن جي گهر کي اين ڏنو چڻ ان کي آخری پير و ڏسي رهيو هوس. ريل ۾ مون کي ساري رات نند نه آئي هئي. سكر ۾ پئي ۽ تئين ڏينهن مان. صبح شام پيئندو رهيو هوس. ٿئين ڏينهن شام جو مون وت رشيد پتي ۽ مقبول صديقي آيا ۽ چيائون ته ”رات کراچيءَ تا ويون ڪو ڪم هجيئي ته ٻڌاءُ“، مون هن کي چيو ته ”مون کي سوداءَ ٿي پيو آهي ته روشن مري ويندي چڻ ته مون کي ان ڳالهه جو علم سابقه آهي. \* اوھين پهچڻ شرط شيخ حفيظ کي چنجوته هو مون کي هن جي صحت جي باري ۾ تار ڪري“ پئي ڏينهن تي مان پنهنجي آفيس ۾ وينو هوس ته شام جو حفيظ جي تار پهتي: ”ڪل مرجهاججي چڪو آهي. ڏاڍي دير ٿي وئي آهي.“

---

\* علم سابق، اگیات پریرٹا ((Pre-Cognition of events)

روشن ڦوھه جوانی، ۾ مري چڪي هئي. اُن وقت ته مون لاءِ چٻڻ  
ڪائناٽ جوانٽ تي چڪوهو. پر ڇا، هڪ ڀورڙي چوڪري ڪائناٽ  
جوانٽ تي سگهي تي؟ راييل جا گل اُن کانسواءِ به رات جو ٿئي تي پيا  
۽ پرهه جو پوبٽ ساڳي، ريت اذری رهيا هئا!

مون ٿڌو ساھه پري سعدی، جي غزل مان هيٺيون ستون جهونگاريون:

”اي ساربان آهسته راں کارام حائم مي رو  
وان دل که باخود داشتم، بادلتانم مي رو  
من مانهه ام ٺنجور ازو بچاره و رنجور ازو  
گولي که نيشي دور ازو در استخوانم مي رو.“

(اي اوثار آهستي هل، جو منهنجمي جان جو آرام ويچي شو  
جيڪا دل مون وٽ هئي، اها دل جي لٿيندڙ سان گڏ ويچي تي  
مان هن کان نه رڳو چوڙيل رهيو آهيان، پر وڃارو ۽ ڏكارو به رهيو  
آهيان.

چٻڻ ته هن کان پري رهيو پيئا منهنجمي هڏن جي مك تائين پهتي آهي.)  
ريل گاڏي ”مست فعلن مت فعلن“ ڪندڻي جنگشاهي تپي چڪي  
هئي. هڪ بي تصوير اکين اڳيان اپوري آئي، بارش پنجي رهيو هئي.  
اسان گل مهر جي وٺ هيٺان بيٺا هناسيين، ته راحت مون کي چيو  
هو: ”سچ ٻڌاءِ، تون مون ۾ روشن تلاش ڪري رهيو آهين، تون مون سان  
محبت ٿو ڪرين يا روشن جي اولڙي سان ٿو ڪرين!“ ”چريا روشن  
کي مئي ڪئي سال ٿيا. هوءِ مون کان وسرى چڪي آهي. تون  
پنهنجي ليڪي حقيرت آهين، تنهنجور روشن سان چا؟“ راحت مون سان  
ڪيءَ وقت گڏ گذاري هو! مون کي اچ به اها رات ياد آهي، جڏهن پٽ  
شاهر تي هوءِ مون سان ويني هئي ۽ علطف فقير منهنجمي وائي ڳاتي هئي:  
عشق اسان وٽ آرائين، جئن آيو جهول پريا  
ڪوئي ڪيئن ڪري!!

۽ هوءِ سچ پچ منهنجمي زندگي، ۾ موتين ۽ مُگرن جون جهوليون  
پري آئي هئي، جن جي هڳا، مان ايجا تائين ويٿهيل آهيان. صبح جو

هلکي بارش پئجي رهي هئي. جذهن مون سان راحت جي پهرين ملاقات تي هئي. مون کي ايتەن محسوس ٿيو هو تاهو تقدير ۾ اڳي طئي ٿيل هو ته اسین ملون. جذهن مون هن کي ڏٺو تذهن مون پانيو ته اها هي ئي آهي. جنهن کي مان ڪيتري وقت کان ڳولي رهيو آهيان. هن کي ڏسي چٺ منهنجو تن من جرڪي اٿيو هو. هو سانده چار سال منهنجي گُنديءَ ۾ ڦتکندي رهی هئي ۽ پوءِ اها گُنديءَ اوچتو ڪتجي وئي ۽ هو درياه جي لهرین ۾ ترندى دور هلي وئي هئي. پر مون هن جو قرض چڪايو آهي ۽ هن کي پنهنجي شاعري ۾ امر بطائي ڇڌيو آهي. مون ”رڻ تي رم جهم“ ۾ هن تي اسي چھه ستا لکيا آهن. پر اجا تائين هن جو قرض مون تي آهي ۽ مان سوچيان ٿو اهو قرض ڪئن لاهيان؟ ڪنهن وقت مان سوچيندو آهيان ته مان حجاب لاهي چونه ٿو لكان؟ محبوبائن جا ڪذهن نالا چو ٿو قيرايان؟ روسو کي صديون گذری ويون آهن، پر مون ۾ هن جيتري جرئت به پيدا نه ٿي آهي! چا، مان هن سماج جا پرخچا اذائي تنو سگهان؟ چا مان جا گيرداري دور مان اجا نه نكتو آهيان؟ پنهنجي عشق کي ويزهي سڀهي، مان عورت کي پرده نشين ڪري چو ٿو پيش ڪريان؟ چا، مان هن جي امات ۾ خيانت ڪرڻ کان گهبرائيان ٿو؟ چا سچو سچ لکڻ خيانت آهي؟ نه معلوم مون ۾ سرمد وانگر برهنگي ۽ جي جرئت ڪذهن پيدا ٿيندي؟ گاڏي جهت ڪو ڏئي، جهمپير وٽ بيٺي. سامهون اج جي حقيقت وٺي هئي. ان سان مون ساري زندگي گذاري هئي ۽ هن کي اچا پئجي وبا هئا! منهنجي پت انيس جذهن دٻي ۾ ماڻ جي تصوير (ڪلاش پرڪاش) کي ڏيڪاري هئي ته هو کيس ڏاڍي وٺي هئي، زينه پيري، تائين هڪ خوتصورت عورت رهی آهي. هن کي ڪاريون گهريون هڪ مصور جي خواب وانگر اکيون آهن. اسان جي گهر جذهن سندري ۽ اتم آيا هئا ت سندري، کي زينه تي ڏاڍو پيار آيو هو ۽ چٺ تنبيهه لاءِ هن مون کي بمئي، مان هڪ ڪتاب Tolstoy's Wife پوست ذريعي موڪليو هو جنهن ۾ ڏيڪاريل هو ته تالستاء

جيئيسيس (Genius) ته هو پر هن سان هن جي زال جو گذارو ڪيترو نه  
ڏکيو هو!

ڪيڏا ماڻهو منهنجي زندگيءَ ۾ آيا آهن؟ ڪيڏا چهرا؟ ڪيڏيون  
هٿ جون ريكائون؟ هر ڪنهن جو پنهنجو دڳ آهي، هر ڪنهن جو  
پنهنجو ماڳ آهي. هيءَ زرينه، جا اينجلز جي ڪتاب (Origin of Family)  
کي ثابت ڪري رهي آهي. اجا مون سان سات آهي. رڳو  
زنڌگيءَ جي آخر استيشن تي ڪوئي ڪنهن جو سات نه ٿوڏئي. هر  
ڪو پنهنجي دڳ هليو ٿو وڃي. ڪيڏانهن؟ ڪيڏانهن؟ اهو جواب  
ڏسجي ته روس جاسائنسدان "Perestroika" کان پوءِ ڪهڙو تا ذين!  
انيس ڪراچي استيشن تي يارهين بجي رات جو بيو هو. هن جا  
پت شيري (شهريار) ۽ سنڌي بهن سان گڏ بینا هئا. ڪاري هن جي گهر  
پهتا حسين. هن جي زال حنا کي ڪيڪر ڪري، مان بتني وسائلي سمهي  
رهيس.

مان پئي ڏينهن تي Thomas and Thomas واري ڪتاب گهر تي  
وبس، جنهن جو مالڪ سفارتڪار صمد شاهين جو ڀاءِ ۽ اردوءَ جي  
مشهور افسانه نويس ممتاز شيرين جو پيظيويو آهي. جوانيءَ ۾ صمد  
شاهين ۽ ممتاز شيرين سان منهنجي پهرين ۽ آخر ملاقات بيج  
لگزري هوتل ۾ ٿي هئي، جتي اسان بر صغیر جي ادب تي تفصيلي  
ڪفتگو ڪئي هئي، جنهن جي باري ۾ مان ڪنهن پئي پيري لکندس.  
ان وقت مان ڪراچيءَ ۾ وڪالت ڪندو هوس ۽ اڪثر شامون بيج  
لگزري هوتل ۾ گذاريندو هوس، جو سمنڊ جي ڪناري تي آهي.“ مون  
ٿامس اينڊ ٿامس تان ڏهه ٻارهن ڪتاب ورتا. انهن ۾ چيڪو  
سلوواڪيا جي شاعر، جئروسلوف سيفرت (Jaroslav Seifert) جي  
چونڊ نظمن جو انگريزيءَ ۾ ترجمو به هو جنهن تي هن کي 1984ع ۾  
نوبل انعام مليو هو. ٻين ڪتابن ۾ فلسطين جي جلاوطن شاعر، محمود

درويش، جي منتخب نظمن جو انگريزي ترجمو روسي اديب، اوان بيونن (Ivan Bunin)، جون كهاثيون، ۽ شوانپال ۽ نين تارا سهگل جا ڪجهه ڪتاب هئا.

مون سيفرت ۽ محمود درويش کي نه پڙھيو هو. محمود درويش جي ڪتاب جي سروق جي پئين پاسي هيٺيون نظر هو جنهن منهنجي حال جي ترجماني ٿي ڪئي:

”ٻه پريمي

پنهنجو ڳولي لهن ٿا

هو هڪ ڳجهي نئن ڳولي لهن ٿا

۽ هڪبي کي چون ٿا

واريءَ جي پڪير ڪيتري نه ٿوري آهي!

اوچتو مون کي هوءَ ياد آئي، جنهن جو سير سسئيءَ جي تازي ڏوٽل بجڪي وانگر ٿي لڳو جنهن پر دريامه جي ٿڌاڻ هئي ۽ جنهن سان مان دل کولي ڳالهائي به نه سگھيو هوس ۽ جا اچ به مون کي اين ويجهي آهي، جيئن منهنجي مستقبل جو تصور مون کي ويجهو آهي. اندر ڪتاب ۾ مون کي محمود درويش جي شاعري ڪاني وڻي. دراصل شاعري جيٽرو ڪنهن پيڙا جو پڙلاڻ ٿئي ٿي، اوترو ئي اها اوچائي ۽ تي بيهجي ٿي ۽ ان پر مهانتا اچي ٿي. محمود درويش 1943ع ۾ فلسطين پر چائو هو ۽ جذهن هو چهن ورهين جو هو ته اسرائيلي فوج هن جي ڳوٽ، آلبروا، کي تباهه ڪيو هو. هو جو پنهنجي ديس ۾ پرديسي هو گئليلي ۽ اچي رهيو هو ۽ لکن لڳو هو. هن حينا ۾ صحافي ٿي ڪم ڪيو هو پر جيئن جيئن هن جي شاعري مقبول عام ٿيندي وئي تيئن تيئن اسرائيلي فوج هن سان اُچائي ڪنيو. ان ڪري 1970ع ۾ محمود درويش کي ديس چڏڻو پيو ۽ بيروت پر ڪنهن رسالي جي ايبيترى ڪيائين. 1982ع ۾ لبنان تي اسرائيلي حمله کان پوءِ هن کي بيروت به چڏڻو پيو. هاڻي هو جلاوطنى ۽ پر يورپ ۾ رهندو آهي، ۽ ”الكارمل“ رسالو ڪيندو آهي. محمود درويش هن وقت عربي ۽ جو نهايت با اثر

شاعر آهي. نظمن جا يارهن ڪتاب ۽ نشر جا پنج ڪتاب تخليق کيا  
اٿائين. هن کي لين انعام سودا تي بین الاقوامي انعام مليا آهن. مون کي  
مٿئين مجموعي ۾ هڪ نظم جو هيٺيون بند ڏاڍو وٺيو:  
دنيا

ڪنهن سنھڙي، چيلهه ماں  
تلوار جي پار وڃڻ کان بـ  
وڌيڪ نندي آهي  
۽ هڪ پيغمبر جي خيمي کان بـ  
وڌيڪ ڪشادي آهي.  
ماں پنهنجي پشيان به ڪنهن کي نه ٿو ڏسان.  
پنهنجي اڳيان به ڪنهن کي نه ٿو ڏسان.  
ماں ميز ۾ اڪيلائي ٿو محسوس ڪريان.  
منهنجو ديس، منهنجو پيوون لکيل نظر آهي.“

جيڻ ته هن منهنجي ساري ڪتاب ”بڑ جي چانو اڳي کان گهاتي“  
کي هڪ ست ۾ سمایو آهي: ” منهنجو ديس منهنجو پيوون لکيل نظر  
آهي.“

1986ع ۾ چيكوسلوواڪيا جي شاعر، سيفرت، جو انگريزي  
ترجمواجا چچجي رهيو هو ته هو نمونيا ۾ مري ويو. 1984ع ۾ جڏهن  
هن کي نوبيل پرائيز مليو ته چيكو سلوواڪيا کان پاهر ماڻهو هن جي  
نالي کان به واقف ڪونه ها. هو چيكو سلوواڪيا جو قومي شاعر هو ۽  
أُتان جو عوام ڀورپ جي بین قومن کان وڌيڪ شاعريءَ سان محبت  
ڪندو آهي. چيكو قوم جا ماڻهو جيتويڪ فقط ڏه ملين آهن. تڏهن  
به چيكو سلوواڪيا ۾ شعر جا ڪتاب آمريكا کان گهڻهو وڌيڪ  
چپبا آهن. توري آمريكا ۾ ويهه ڀيرا وڌيڪ ماڻهو رهندما آهن.  
آمريڪين کان پنجاهه ڀيرا وڌيڪ چيكو ماڻهو شاعريءَ جا ڪتاب  
خريد ڪندا آهن. جڏهن سيفرت ڏاڍو بيمار هو ته ڪيئي هجوم هن  
جي گهر جي پاهران ڪنا ٿي ويا هئا. چيكو شاعر نه رڳو محبت.

فطرت ۽ موت جي باري ۾ نظم لکندا آهن، پر انهن مسئلن ۽ تنازع عن تي به لکندا آهن، جن ۾ عوام جي دلچسپي هوندي آهي. سيفرت جي شاعريه پنهيان چيڪ ادب جي لنبي تاريخ آهي. وچولو دور (ازمنه وسطي: Middle Ages) سترهين صدي، رومانوي دور ۽ اطوريهين صديه ۽ جو پويون حصو جديد چيڪ شاعريه ۾ تصور ۽ جذبات جوا ظهار پنهنجي ڪمال تي آهي. پهرين جنگ عظيم (18-1914ع) اجا پوري نشي هئي ۽ چيڪو سلوواڪيا اجا آسترريا، هنگريه ۽ جوهڪ صوبو هو ته 13، 14 ورهين جي عمر ۾ سيفرت پنهنجا پهريان نظم لکيا هئا، جن ۾ پرولتاريت سان همدرديه جوا ظهار هو ۽ جي نرا جو وادي (Anarchistic) هئا. جڏهن چيڪو سلوواڪيا 1918ع ۾ خود مختار تيو تڏهن هو سوشل ديموڪرائي پارتيء ۽ 1921ع ۾ ڪميونست پارتيء جو ميمبر ثيو سيفرت جي نظمن جو پهريون مجموعو "لتڪ لا زيندر شهر" پهريون پرولتاري مجموعو هو ۽ هو هر سياستان دان كان وڌيڪ چيڪ عوام تي اثر انداز ٿي رهيو هو. هن جي شاعريه ۾ محبت کي انقلاب كان به وڌيڪ اهميت هئي، جنهن تي ترقی پسند هن جي نظمن تي اعتراض ڪندا هئا. مثال طور ههڙا نظم:

”محبت وڌي شيء آهي

اوھين ڏسندا

ته جڏهن ساريه وسيع دنيا ۾ انقلاب اچي وبندو

تڏهن به سائي گاهه تي

پيار ۾ جو ڙا هڪپئي جا هٿ جهلي

۽ هڪ پئي تي ڳات رکي وينا هوندا.“

هن جي شاعريه ۾ محبت سان گڏ نفترت جوا ظهار به هو نفترت،

جا هن کي موجوده ما حول سان هئي، ۽ محبت، جا آخر ۾ انسان کي

انسان سان ڪرڻي آهي. انقلاب هن جي نظر ۾ مستقبل جي خوشيه

جو سرچشم هو: چانه نظم آهي!

”مون کي هڪ ڪرڻکي آهي“

جهنمن مان بستت ایئن ترندوايندو آهي  
جيئن کائي پيڙي ڪاڙهيءَ جهنديءَ سان  
دریاھه ۾ ترندی آئي هجي،  
مون کي هڪ ڪڻڻو آهي.  
جهنمن کي انسان جهڙيون اکيون آهن.  
مون کي هڪ نيرونوت بُكَ آهي.  
عَانِ مَرْ آهن  
ٿيٿيه خوبصورت چوکرين جا نالا.

پر مون کان اونه وسرندو  
ته مون وٽ بوت پالش جي هڪ خالي دېي بـ آهي،  
عـ هـڪـ اـدـاسـ، سـڪـلـ گـلـنـ جـيـ ڪـونـڊـيـ بـ  
منهنجيءَ دريءَ جـيـ چـؤـڪـ وـتـ رـکـيـ آـهـيـ  
عـ منـهـنجـيـ ڪـوـتـ جـيـ ڪـاـجـ ۾ـ هـڪـ گـلـ بـ آـهـيـ،  
عـ منـهـنجـيـ دـلـ ۾ـ لـڙـڪـ آـهـنـ：“

هُن آرت کي زندگيءَ ڻ زندگيءَ کي آرت بثائط چاهيو. 1929ع ۾  
هن جو چيڪ ڪميونست پارتيءَ سان ثقافت جي اظهار تي اختلاف  
شي پيو ۽ هن کي پارتيءَ مان ڪڍيو ويو. پوءِ هن جا شاعريءَ جا  
ڪيتائي ڪتاب ۽ الڪساندر بلوڪ، اپالي نيئر، پال ورلين، \*  
نرودا \* وغيري جا ڪيل ترجما ڇپيا.

1937ع ۾ هن جي شعر جو ڪتاب "اث ڏينهن" چيڪو  
سلوفاڪيا جي پهرين پريزيدنت تامس مسارڪ (Thomas Masaryk)  
(جو راج نيتيءَ جو چاثو ۽ فيلسوف هو ۽ چيڪو سلوفاڪيا جي  
جمهوري آزاديءَ جي علامت به هو) جي موت تي غم جو اظهار هو.  
جڏهن 1938ع ۾ نازي جرمانيءَ چيڪو سلوفاڪيا کي قبضي هيٺ

\* پال ورلين ۽ اپالي نيئر: فرانس جا مشهور شاعر  
\* نرودا، پبلونرودا: چليءَ جوشاعر

آندو ته هن جو مجموعو "بتيون وسائي چذيو" چيو. پي جنگ عظيم هلندي، سيفرت شاعريه جا تي جلد چپايا ۽ قوم جي پيه کي وڌيڪ پکو ڪيو ته "جيئڻو آهي، ته خودداريء سان جيئڻو آهي!" 1939-1945ع واري دور ۾ هو قومي شاعر سمجھڻ ۾ آيو. اُن وقت هن، جا خطرناڪ زندگي گذاري هئي، اها هن جي "سرگذشت" ۾ ذلن آهي. 1956ع ۾ جذهن استالن جي موت کان پوءِ سويت يونين ۾ تحرير جي وڌيڪ آزادي ڏني وئي، تذهن هن چيڪو سلوواڪيا جي اديبن جي يونين جي ڪانگريس\* ۾ چيو: "اسين پنهنجي عوام جو ضمير هوندا هئاسين، پر مون تي ويساهه ڪريو اسان ڪجهه وقت اهو ضمير ٿي نه گذاريو آهي، اسان عوام جو ضمير ٿي نه گذاريو آهي. لكن ماڻهن جو ضمير، اسين پنهنجو ضمير به ٿي نه سگهيا آهيون. جيڪڻهن بيو ڪوئي سچ جي باري ۾ خاموش رهي ته اها هن جي حڪمت عملی (Tactical manoeuvre) ٿي سگهي ٿي، پر اديب لاءِ سچ تي ماڻ ڪوڙ جي برابر آهي."

سيفرت گهر ڪئي ته استالن جي دور جي زيادترين کي ندييو ويچي، جي به بي انصافيء جوبڪ ٿيا هئا، انهن کي عيوضو ڏنو ويچي، نه رڳو سيفرت جي بيباك تقرير جو پر هن جي ذاتي موجودگيء سان گهمي رهيو هو ۽ پندڙن تي اثر ٿيو. ان وقت هو ٿورو ڏکيائيء سان گهمي رهيو هو ۽ لڪن تي تيڪ ڏئي رهيو هو. جذهن هو ويهي رهيو ته هو هڪ پهاڙ وانگر نظر آيو اڏول، اتل، پختو ۽ پائدار، اٽي موجود اديبن محسوس ڪيو ته هن سان هڪ شاعر گڏ هو جنهن جو پيغام ٿلهجي چڪ هو جو هڪ قوم جي جينيس جي جيئري جاڳندمي ثابت هي هئي ۽ وڌائي هو.

---

\* مون رسول بخش پليجي کي ڪجهه مهينا اڳ پنهنجي گهر چيو هو: "تون سياستدان آهين، تون ڪو به افاديٽ پسند سمجھوتو (Pragmatic Compromise) ڪريں ته توتي ميار ناهي، مان شاعر ۽ اديب آهيان، مون کي سچو سچ چوڻو آهي، مان ڪنهن به سمجھوتو لاءِ تيار نه آهيان،" هو وڌو ڏاهو آهي ۽ هن اها ڳالهه بنا هڪ جي قبول ڪئي هئي

اٹ وسندزستون آهن هن جون:

”ایجا برائی اپری رهی آهي

انسان ذات جي هذن جي مک تائين.

ع هک دندان ساز جي ڈاکٹ تي

لهوئ پر لولیل ٹک وانگر ٹکجي رهی آهي.“

ڏهاکو سالن جي بيماريءَ كان پوءِ سيفرتوري هک نئون  
ڪتاب لکي پڙهندڙن کي حيرت پر وجهي چڏيو آگست 1968ع ۾  
جذهن چيڪو سلوواڪيا پر روسي فوج دست اندازي ڪئي ته سيفرت  
پنهنجي بيماريءَ مان اُتي تڪسي ڪئي ۽ اديبن جي یونين پر ويو  
جيٽي اديبن گڏجي هن کي آزاد اديبن جي یونين جو پريزيلنت چونديبو  
پوءِ هو پراگ پنهنجي گھر پر هندو هو ۽ پنهنجي آتم ڪھائي  
لكندو هو. هن جي آتم ڪھائي، چٻ پراگ جي ثقافتني زندگيءَ جي  
انسائيڪلوپيديا\* آهي. وقت گذر سان سيفرت جا ڪتاب چيڪو  
سلوواڪيا پر بيهري چپيا آهن. هائي ته پيرستدائڪا (Perestroika) \*\*  
جو دور آهي ۽ دنيا بدجي وئي آهي. موت جي باري پر مون کي هن جو  
هڪ نظر پڙهي، اهو سوچي كل آئي ته ڪڏهن ڪڏهن شاعر ڪيئن  
نه هڪبيءَ وانگر سوچن تا:

موت منهنجي دروازي کي لتسان کولي

اندر هليوايندو

ان وقت پؤذر کان

مان ساهه منجهائي ان کي ڏسنڌس

۽ مون کان اهو وسرى ويندو

ته مون کي بيهري به ساهه کلظو آهي.

هن شاعر جي زندگي منهنجي زندگيءَ سان ڪيترو نه ملي ٿي!

دنيا پر مون کي ڪيترا نه پائر ۽ ڀيغرون آهن! مان ڪھڙونه خوشنصيب

\* انسائيڪلوپيديا: وڌي لغت، وشوكوش، چائيٽي

\*\* (پيرستدائڪا - روسي لفظ آهي، جنهين جي معنی آهي نئين تشڪيل)

## انسان آهيان!

مان انیس جي پتن شيريءَ ع سنیءَ سان دل وندرائي رهيو هوس ت  
تاجل بيوس جوفون آيوءَ هن چيوت مان هن کي ڪجهه وقت ڏيان. هن  
مون کي پنهنجي شعر جي ڪتاب "سنڌ منهنجي امان" جو مسودو  
سکر پوست ڪري خط لکيو هو ته مان اُن تي مهاڳ لكان. پر مون کي  
اڳ ئي مشتاق باگائيءَ، ادل سومري ۽ اياز گل جي شعری مجموعن تي  
مهاڳ لکھا هئا، جي به مان پنهنجين بي انتها مصروفيتن ڪري اجا  
تائين لکي نه سگھيو هوس، پر هن سان منهنجي دوستي هئي ۽ هن اڳ  
به پنهنجي ڪتاب "جڏهن ڀونءَ ٻشي" جي مهورت لاءَ مون کي  
ڪراچيءَ اچڻ جي دعوت ڏني هئي پر مصروفيتن سبب مون اها قبولڻ  
كان مجبوري ڏيکاري هئي، سومون هن کي چيوت هو پيلي هليواچي. هو  
پنهنجي ڪتاب جو مسودو بـ ڪطي آيوءَ تحفي طور قرت العين حيدر  
جونئون ناول "گرڊش رنگ چمن" به آنڌائين، جو پاڪستان ۾ مكتبه  
دانیال وارن نهايت خوبصورت گيت اپ سان چپايو آهي ۽ جنهن تي  
تبصرو مون بي سي تي ٻڌو هو ۽ جنهن کي پڙهڻ جو مون کي ايترو  
اشتياق هو جو مون "سڱند ڪتاب گهر" جي مالڪ، زيب سنڌيءَ کي  
چيو هو ته هو جڏهن ڪراچيءَ ويسي ته اهو ڪتاب مون لاءَ وٺي اچي.  
مون زندگيءَ ۾ فقط هڪ ئي ناول به پيرا پڙهيو آهي ۽ اهو آهي قرت  
العين حيدر جو "آگ کا دريا"، مون اهو ڪتاب تڏهن پڙهيو هو جڏهن  
ان تي زيردست مباحثوءَ واويلا هلي رهي هئي ۽ پاڪستان جا رجعت  
پرست حلقا قرت العين تي پاڪستان دشمنيءَ سبب ڪارروائي  
ڪرڻ جو مطالبو ڪري رهيا هئا ۽ صدر ايوب جو سڀڪريتي ۽  
رائيٽرس گلبل جو سڀڪريتي جنرل، قدرت الله شهاب ۽ جميل الدين  
عالۍ، وغيره قرت العين جا حمايتی هئا، ۽ نيش نفتر وچان قرت العين  
پاڪستان چڏي هندستان هلي وئي هئي، جتي هن جو وڌو آذر پاءَ  
ڪيو وبو هو ۽ جتي هن ڪيتراي ڪتاب لکيا آهن. مون اهو ڪتاب  
بيهـ 1970 ع ۾ سکر جيل ۾ پڙهيو هو جڏهن گهران بین ڪتابن سان

گڏ مون کي اهو ڪتاب به موڪليو ويو هو. مون کي هن جو پيو ناول "آخر شب کي همسفر" به وٺيو آهي. باقی هن جا پهريان به ناول "ميري بهي صنم خاني" ۽ "سفينه غم دل" ۽ آتم ڪھائي" کاري جهان دراز هي" جا به جلد بور ڪندڙ هئا. هن جا به سفرناما "کوه دماوند" ۽ "گلگشت" به مون پڙهيا آهن ۽ اهي اڪثر سنڌي سفرنامن وانگر (ماهتاب محبوب جي سفرنامي کانسواء) ٿڪائيندڙ آهن. ڪيءٽي سال اڳي مان هيئري جيمس جي مشهور ناول "پورتريت آف اي ليدي" جو اردو ترجمو پڙهيو هو جو قرت العين ڪيو هو ۽ جو مون کي وٺيو هو ان کان پوءِ هن پيا به ترجما ڪيا آهن، جي نهايت چڱا آهن، خاص ڪري ميخائي شولوخوف جي "ماڻهُوَ جو مقدر" (Fate of Man) جو ترجمو. قرت العين جي مون سان پهرين واقفيت سکر ۾ تي هئي. هوءِ ايوب ڪرماني ۽ علي احمد بروهيءَ سان گڏجي آئي هئي ۽ شيخ رشيد ايگزيڪيوٽو انجنيئر جي جاءِ تي لثل هئي. ايوب ڪرماني تنهن وقت سند جو دائريڪٽر انفرميشن هو ۽ علي احمد بروهي خيرپور ۾ انفرميشن آفيسر هو. قرت العين خود مون سان ملٹن ٿي چاهيو چو ته هن ٻڌو هو ته مون شاه لطيف جو منظوم ترجمو اردو ۾ ڪيو آهي. ڳالهيون ڪندي هن ٻڌايو ته ويجهڙائيءَ ۾ هوءِ ڊاڪيومنٽري فلم ناهڻ لاءِ ياكا وئي هئي. اُتي هن راس ليلا جي فلم ٿي ڪڍي ته ڪنهن پنجابي بيوروڪريت اعتراض واري ۽ چيو ته اها هندوانه تهذيب جي عڪاسي آهي. جنهن تي قرت العين هن کي جواب ڏنو ته جي ڪرشن جيءَ کي تهمد ٻڌندا سين ته رانجهو ٿي پوندو ۽ ڊاڪيومنٽري اسلامي تهذيب جي عڪاسي ڪندي نظر ايندي.

منهنجو دوست ايوب ڪرماني، جو لاھور ۾ فيض صاحب سان گڏ روزانه "امروز" جو ايڊيٽر هو گورمانيءَ جي گورنريءَ واري زمانوي ۾ دائريڪٽر انفرميشن ٿيو هو. هو منهنجي دوست اشرف (ڪاميڊ شرف جي ڀاءِ) جو گھرو دوست هو ۽ پئي گڏ ڪائيندا پيئندا هئا. هڪ رات سکر ۾ هو مون وٽ مهمان ٿي آيو هو ۽ ڏاڍيو پيتو هئائين. ڪجهه

دير کان پوءِ هو سکر جي مشهور طوائف، دُري بوزدار کي پنهنجي نئين  
 واڪسال ڪار پر وٺي آيو ایوب ڪرماني ۽ دُري بوزدار ڪار پر اڳيان  
 وينا ۽ مون کي ۽ پنهنجي هڪ دوست کي پٺيان ويهاري، رات جو پين  
 وڳي سکر بئراج جي کاپي پاسي آيو ۽ اتي ستر ميلن جي رفتار تي  
 ڪار هلائڻ شروع ڪيائين. هلندى ڪار پر هُن دريءَ سان جاءِ بدلائي  
 ۽ استئرنگ ويل هن کي ڏنائين ۽ وٺي ايسڪيليتر دٻائيائين، ڪار  
 پنجاسي/نويءِ ميلن جي رفتار تي هلنط لڳي. مون کي پؤ ٿيو ته جي  
 ڪوئي گڌڙيا پي ڪاشيءِ ڪار جي آڏو آئي ۽ آيو بريڪ هنيو ته  
 ڪار ڪلتيون ڪائيندي، وڃي درياهه پوندي مون رڙ ڪري چيو:  
 ”ایوب توکي خودکشي ڪرڻي آهي، ته اسان کي چو ٿو مارين؟“  
 اوچتو هن هڪ جنوبي تهڪ ڏنو ۽ ڪار کي بريڪ هنيو ۽ ڪار  
 ڪيهه ڪندي ڪجهه پندت تي وڃي بيٺي، ۽ پوءِ ايو ڪار جي شيشي  
 سان متو تڪائي چوڻ لڳو: ”عيني! عيني!“ فرات العين کي  
 چوندا هئا. مهيني بن کان پوءِ هن ڪراچيءَ جي ڪنهن فلئت مان پيءَ  
 يا تينءَ منزل ثان تيو ڏئي خودکشي ڪئي ۽ تپي ڏڀط مهل ”بچاؤ!  
 بچاؤ“ جون رڙيون ڪيون. جنهن ڪري فلئت پر رهندڙ هن جو دوست  
 مصبيت پر اچي ويو چو ته پوليڪ ان واقعي کي خودکشي نه. پر قتل  
 سمجھڻ لڳي هئي. دراصل ايو ڪرمانيءَ وانگر ڪيئي ڪامريڊ  
 ورهانگي کان پوءِ پنهنجو توازن وڃائي وينا هئا. منهنجو دوست مونس به  
 انهن مان هڪ هو هونءَ ته هونهيات ذهين هو ايل. ايل. بي پاس ڪئي  
 هئائين، ۽ جي وڪالت ڪري ها ته ڏايو چڱو وکيل ٿئي ها. مون هن  
 جو ذكر ”سامهيوال جيل جي دائريءَ“ پر ڪيو آهي. جذمن هو 1950ع  
 واري ڏهاڪي پر مون وٽ رهندو هو تدهن هن کي نند بلڪل نه ايندي  
 هئي ۽ يا ته هو ساري ساري رات دوستو وسڪيءَ وغيره جو ڪوئي ناول  
 پڙهي پورو ڪندو هو يا ايترو پيئندو هو جو بيهوش ٿي ويندو هو يا  
 ڪلاڪ جا ڪلاڪ پنهنجيءَ سوتِ کي فون ڪندو هو جا  
 ڪراچيءَ پر ايئر هوستيس هئي، جنهن هن کي صاف جواب ڏئي بهي

ڪنهن سان شادي ڪئي هئي. هون جڏهن هوش ۾ هوندو هو تڏهن مونس پاڪستان، هندستان ۽ دنيا پر جي سياست ۽ ادب تي ڳالهائي سگهندو هو. خاص ڪري ڪميونست انقلاب جي تاريخ ۽ هندستان جي ڪميونست پارتي ۽ جي حڪمت عمليءَ ۽ پاڪستان ۾ ڪميونست تحريڪ ۽ اردو ۾ ترقى پسند ادب جي ناكاميابيءَ جي سببن تي ڪيئي ڪلاڪ لڳاتار ڳالهائي سگهندو هو ۽ جي چُڪي به موجود هوندي هئي ته رنگ ۾ اچي ويندو هو. مون وٽ هن سان شڪاريور واري مرحوم قاضي گللي جي واقفيت ٿي، جو مون وٽ ڪنهن ڪيس جي سلسلي ۾ آيو هو قاضي گلوپکو فاشت هو "مِين ڪُئف" (Mein Kampf) پڙھيو هئائين. يهودين تي ٿيل هتلر جي ظلمن جون ساريون خبرون، جرماني ۽ جي بدنام ڪئمپن مئدانڪ Maidanek ۽ آوشوتس (Auschwitz)، جن ۾ يهودين کي بئين ۾ جيئري جلايو وبو هو انهن جي باري ۾ خبرون، گوئيلز جي زال گولدا جي باري ۾ ۽ اتليءَ جي فوج جي سڀه سالار، فيلد مارشل ڪيسلنگ، جي باري ۾ خبرون وغيره، اخبارن جي تراشن ۾ هن وٽ محفوظ هيون ۽ هُن پاڻ وٽ انهن تراشن جا فائيل ناهي رکيا هئا. جرماني ۽ جي شڪست کان پوءِ هن جو دماغ ترڪي پيو هو ۽ ڪنهن ڪنهن وقت هو بهڪي ويندو هو. هڪ پيري هو ۽ مونس منهنجي بئينڪ ۾ ڪنياڪ (Cognac) جي پوري بوتل پي ڪري، اوچتو پاهر نڪري ويا. ٿوري ۽ دير کان پوءِ مون کي ڪنهن اچي چيو ته قاضي گلو گئينس رود تي پريڊ ڪري رهيو آهي ۽ جي بهماڻهورود تان لنگهي رهيا آهن، انهن کي بيهاري سئليوت ٿو ڪري ۽ "هيل هتلر!" (Heil Hitler) ٿو چوي. مان انهن جي ڪيءَ ويس ته ڏنم ته قاضي گلو مونس کي چئي رهيو هو: "غدارا مون کي پهرين انگريزن کي ختم ڪرڻهو هو ۽ توکي! مون تڏهن ته پوليند خلاف توسان روسو-جرمن پئڪت ڪيو هو!"

جڏهن مان هنن وٽ پهتنس ته قاضيءَ مون کي سئليوت ڪري "هيل هتلر!" چيو ۽ وڌيڪ چيائين: "وڪيل صاحب! ڪيس تيار

کیو اتئی ن؟ سپاٹی ایس ایس تروپس \* (S.S Troops) وئی، سول  
جج جی کورت تی حملو کنداسین.

قاضی گلو چرس چکی چکی مری ویو یه مونس پان یہ تماک جا  
چپتا وجھی کائیندو هو یه لاهور یہ، نشی یہ ڈاکٹ تان لهی رہیو هو ته  
دل جو دورو پیس یہ کری مری ویو، تترکی مان بے پوان ها، پر شعر و  
ادب سان بیحد لڳاچ پنهنجی دیس سان بیحد محبت یہ آزادی، جی  
اٹمت جذبی مون کی بچائی ورتو یہ کجھ سال فرار کان پوء وری  
حقیقت جی دنیا یہ موتی آیس یہ پنهنجن آدرشن جی کی پرپور  
زندگی گزارن لڳس، جذهن مان وائیس چانسلر ہوس تے سنڌي شاعر  
مائیطي اوئی، سنڌو یہ پل تان تپو ڈئی خودکشی کئی هئی، چو ته  
کنهن چوکری، جی محبت یہ ہونا کام ٿیو هو، عبدالقدار جو ٿیجو  
جو پنهنجن تی، وي درامن کری ساري پاڪستان یہ مشهور آهي،  
مائیطي اوئی سان گڏ سنڌالاجي، یہ ملازمت کیائين تی، مائیطي اوئی  
جي خودکشی، کان پوء هو مون وت آيو یه مون کی چیائين ته هڪ  
ڏینهن اڳ مون مائیطي اوئی کی پسرائیندی چيو ته "مائیطي یہ به "ث"  
نکر ته اوئی یہ به "ث" نکر، تون چا عاشقي کری سگھندین؟ ان تی  
مون عبدالقدار کی چيو هو ته "انسان یہ اها" "ث" نکرئی ته آهي، جا هن  
کی خودکشی ڪرائي تی، هو پار وڃي نتو سگھی یہ ڪچي گھڻي  
وانگر وچ یہ ٿئي ٿو پوي" بيو ته نهيو پر مون هيمنگوي یہ  
مایا ڪوفسکي، جي خودکشی، کي به چڱي، نظر سان نه ڏنو آهي.

تاجل منجهند جي ماني مون وت کاڌي، شام جو گڌجي ڪلفتن یہ  
جمالستان ڪتاب گهر تي وياسين، جتي ڪتاب سستي اڳهه تي ملي  
رهيا هئا، مون سولزي نتسن تي ٻئو برج/جارج فيفر جولکيل ڪتاب

---

\* (ایس ایس تروپس: نازی جرمئي، جا محافظه دستا)

ورتو جو 1972ع ۾ چپيو هو. دراصل اهو ڪتاب ڪافي پراطٽو هو ۽ مون سولزي نتسن تي ڪافي تازا ڪتاب پڙهيا هئا. مون کي سولزي نتسن جي حالات ۽ زندگي ۽ جو بهترین تجزيو طارق علي ۽ جي استالن تي لکيل ڪتاب The Stalin Legacy ۾ مليو. هن ڪتاب جي آخر ۾ صفحي 517 کان 547 تائين سولزي نتسن تي Solzhenitsyn, the witness and the prophet تائين انهيء ڪتاب ۾ سولزي نتسن جون هي دهرايل ستون ياد آهن: ”ن، نا ماضيء کي نه کوت! ماضيء جي باري ۾ سوچيندين ته تنهنجي هڪ اک هلي ويندي پر پهاڪو ايجا ڪجهه وڌيڪ چئجي ٿو. ماضيء کي وساريدين ته تنهنجون پئي اکيون هلي وينديون.“ نه ڄاڻان مون سولزي نتسن جا هيٺيان لفظ ڪٿي پڙهيا هئا، جي مون پنهنجي دائمي ۾ نوت ڪري چڏيا آهن:

”چا، ادبيين جو اهو فرض نه آهي ته هو ڪجهه سڀكارين؟ چا ايئن ئي هيٺشنه سوچيو ويو آهي؟ ۽ ڪنهن ملڪ ۾ هڪ وڌي ليڪ جو هئڻ، چرڪي نه وڃو مان سُس پُس ۾ ٿو چوان. هڪ پيء سرڪار جي هئڻ برابر آهي. انڪري ئي حڪومتون وڌن ليڪن سان نه، فقط ندين ليڪن سان پيار ڪنديون آهن.“

جمالستان پرسان هڪ بيو ڪتاب گهر آهي، جتنان مون بئپسي سدوا (Bapsi sidhwa) جو ناول Ice Candy Man خريد ڪيو جنهن جي باري ۾ مئن پاڪستان تي. وي تي بئپسي ۽ جو انترويو ٻڌو هو مون هن جو Crow Eaters اڳائي پڙهيو هو. بئپسي ڪراچي ۾ چائي هئي ۽ لاھور ۾ نبني هئي. ڪتاب ۾ طنز مزاح به آهي ۽ ورهائي کان پوءِ جو دك به هن پنهنجي حساب سان ڏنو آهي. دراصل مان ڪي غير معروف اديب ڪن خاص سببن ڪري به پڙهندو آهيان.

تاجل ۽ فقير محمد لاشاري گنجي آيا. فقير محمد ”هلال پاڪستان“ جو هفتنيوار ادبی نمبر آندو جنهن ۾ ڪنهن ”اترا ذيء“ جي

فرضي نالي سان مون لاء لکيو هو ته مون پنجويهه سال اڳ روسي  
 بيوروڪريسيءَ تي تنقييد ڪئي هئي. جا اچ صحيح تسليم ڪئي  
 وئي آهي. دراصل منهنجي نظر ۾ گوريماچوف، لينن کان پوءِ روس جو  
 وڌي ۾ وڏو ليبر آهي ۽ اڳتي هلي مان هن جي دور تي لکندس. في  
 الحال مون فقير محمد کي چيوته مون ڪيتائي ڪتاب روس ۾ گهٽ  
 پوسات تي پڙهيا هئا ۽ آهي سڀ ته ڪوڙا نه ٿي، ٿي سگهيا! مون کي  
 روس جي اقتصادي ترقيءَ ۽ روسي عوام جي اقتصادي خوشحاليءَ جي  
 باري ۾ ته ڪوئي شڪ شبهو ڪونه هو مون پاڻ روس ۾ عوام جي  
 خوشحاليءَ اکين سان ڏئي آهي. روسي پئي ڪنهن جي رت تي نه تا  
 پلجن ۽ پيداوار جا ذريعا هنن جا پنهنجا آهن. مون کي رڳو اهو  
 اعتراض هو ته اتي فن ۽ فڪر جي پوري آزادي نه آهي ۽ خاص ڪري  
 استالن جي دئر ۾ ته اها بلڪل کسي وئي هئي. هيئئر گوريماچوف  
 ايترو فرق آندو آهي. جو منهنجو ڪميونزم سان ڪوئي اختلاف نه  
 رهيو آهي ۽ اوھين مون کي ڪاميڊ چئي سگهوا. مان ڪميونست  
 پارتيءَ جوميمبر ته نشيئنس، چوتے مان پاڻ تي ڪا به پابندي رکڻ نه  
 ٿو چاهيان، پر مان ان جو همسفر ضرور آهيان. دراصل مون کي فهميده  
 رياض جي ڪتاب جو نالو "هم رڪاب" ڏايو وٺيو هو ۽ ڪميونست  
 مون کي پاڻ سان هم رڪاب سمجھي سگهن تا. فقير محمد لاشاريءَ  
 چيو ته پئي پيري هو مون سان روس ۾ تبديليءَ تي تفصيلي گفتگو  
 ڪندو چوتے هاڻي هو ۽ تاجل سنڌي ادبی سنگت ڪراچيءَ جي مير ۾  
 وجي رهيا آهن، جتي سراج جي ناول "مرڻ مون سين آء" (جو هن جي  
 پهرئين ناول "پڙاڏو سوئي سڏ" جو پيو ڀاڳو آهي) تي ورڪشاپ آهي.  
 هن مون کان پچيوته ڇا مان هنن سان هلڻ چاهيندسا! مون ٿورو سوچي  
 هن کي چيوت "ادبي سنگت به منهنجي آهي، سراج به منهنجو هلڻ چو  
 نه چاهيندسا!" پوءِ اسان گڏجي تاجل جي ڪار ۾ رمپاپلازا پهتاسين.

جتي هڪ مرعي ۾ اڳ ئي ورڪشاپ هلي رهيو هو نقاش<sup>\*</sup> استيچ  
 تي ڪمبيئرنگ ڪري رهيو هو ۽ مون کي ڏسي ڪجهه حيرت ۾ اچي  
 وييءَ پوءِ خوشيه جوا ظهار ڪندي سيني کي چيائين ته "ايان صاحب  
 آيو آهي" ۽ منهنجا ڪجهه شعر پڙھيائين. هو ڪافي ذهين ٿي لڳويءَ  
 هر تقرير ڪندڙ کي سڌن کان اڳ منهنجو ڪوئي شعر ٿي پڙھيائين.  
 ڏسٽ ۾ اين ٿي آيو ته هن منهنجي شاعريه جويءَ خاص ڪري "ڪپر  
 ٿو ڪُن ڪري" جو ڪافي گھرو مطالعو ڪيو هو ۽ منهنجا ڪيئي  
 بيت هن کي برباد ڀاد هئا. صدارت سنڌي ادبی سنگت جي  
 سڀكريتري جنرل، غلام حسين رنگريز ٿي ڪئي، جنهن جي مشهور  
 ڪتاب جو سرو "سرمد ڇا ٿو سوچي" منهنجي هڪ نظر تان ورتل  
 آهي ۽ جنهن ۾ هن "سرمد ڇا ٿو سوچي" وارو سارو نظم شامل ڪيو  
 آهي. ورڪشاپ ۾ تاجل بيوس ۽ فقير محمد لاشاريءَ به حصو ورتو.  
 ڪتاب تي خاص اعتراض اهو هو ته ناول ۾ آيل واقعاً عام زندگيءَ ۾ نه  
 ٿيندا آهن ۽ بعيد از قياس آهن. مون سراج کي چيو ته "سماج ۾ بعيد  
 از قياس واقعاً بـ ٿيندا آهن ۽ ماڻهو ڪنهن وقت اچرج ۾ ايندو آهي ته  
 اهي ڪيئن ٿيا!" ڪنهن ٿي جاتو ته سكر جيل تي پاهران حملو ٿيندو  
 ۽ ڪجهه سپاهي زخمي ڪري ۽ ماري ايڏي اوچي جيل جي پٽ تپي  
 سث قيدي، جن ۾ ڪيترا ڦاسي گهات ۾ هئا، ڀجي ويندا، جيئن  
 ويجهه ڙائيءَ ۾ ٿيو هو جڏهن غوث علي شاهه سند جو چيف منستر هو!  
 انهن قيدين مان هڪڻو وري گرفتار ٿيو هو جنهن جي ڦاسيءَ جي سزا  
 جي خلاف مون هاءَ ڪورت ۾ رت۔ پٽيشن اڳيئي داخل ڪئي هئي، جا  
 اجا تائين هلنڊڙ آهي. جڏهن مون جيل مان فرار جي تفصيلي حقائق  
 معلوم ڪئي، تڏهن مون کي شڪاڳو جي جيل ۽ آمريڪا جي بين  
 جيلن مان قيدين جي ڀچڻ تي ٺهيل فلمون ياد اچي ويون، جي به ايترو  
 ئي بعيداً قياس لڳنديون آهن، جيترو سراج جي ناول ۾ آيل واقعاً.

<sup>\*</sup> عبدالرحمان نقاش

میتنگ کان پوءِ سراج مون کي ۽ تاجل بیوس کي پنهنجي بنگلي تي  
 وئي هليو جو ڪلختن ۾ هڪ پُرضا جاءِ تي آهي. بنگلي ۾  
 خوبصورت لان آهي، پر بارش جي ڪري اسيں اندر وٺاسين. مون  
 سراج کي چيو ته "aho اسان جو وزنه آهي ته وڪالت ڪندي مری  
 ويجون. اسان ان کان بهتر ڪم لاءِ پيدا ٿيا آهيون. اينه نه ٿئي ته موت  
 اوچتو مٿان اچي بيهي ۽ دل جي دل ۾ رهجي وڃي. اجا اسان کي گھڻو  
 ڪجهه لکڻو آهي. دراصل مان پنهنجو نئون ڪتاب پيهر نه پڙهندو  
 آهيان، جيستائين اهو چپونه آهي، مون کي هرگز هوندي آهي ته اهو  
 ڪڏهن ٿو چيجي، پر هڪ پيرو چيجي ويندو آهي ته مان اُن کي اك  
 کطي به نڏسندو آهيان ۽ اين سوچيندو آهيان ته مون کي اجا لکڻ جي  
 شروعات ڪرڻي آهي، اجا بيو ڪجهه به لکڻو آهي، جو اڳي کان  
 وڌيڪ پائيدار هوندو جوان کي ڏسي مان حافظ وانگر چئي سگهندس:  
 ثبت است بر جريده عالم دوام ما

پيو ته اسيں ٻتونه ڀرڻ لاءِ ته نه ٿا وزهون، جيئڻ جي حق لاءِ ٿا  
 وزهون، ۽ بهتر ٿيندو ته سارو ڌيان اُن ويڙهه تي ڌيون. آخر سون به ته  
 هڪ بورجوا ڏاٿوئي آهي!

به تي ڏينهن پوءِ مون کي ڪنهن چيو ته سراج سنجيدگي سان  
 سوچي رهيو آهي ته هو وڪالت چڏي، سارو وقت لکڻ پڙهڻ تي توجهه  
 ڏئي. هو منهنجي ڏهين ترين دوستن مان آهي. اڳي مون سان عوامي  
 ليگ ۾ گڏ هويءِ مون سان گنجي سند عوامي ليگ لاءِ مئنيفيستو لکيو  
 هئائين ۽ هينئ سروننس آف سند سوسائي (Servants of sind society)  
 جو محمد ابراهيم جوبي سان گڏ، سرگرم ڪارڪن آهي،  
 جنهن چيئرمين سند یونيورستي، جو اڳوڻو وائيس چانسلر سيد  
 غلام مصطفى شاهه آهي. ڳالهيوں ڪندي، سراج چيو ته هو شاهه  
 لطيف ۽ منهنجي شعر کي انگريزي، ۾ ترجمو ڪرڻ ٿو چاهي ۽

ترجمي پر مدد لاءِ هن آمریکن بُك استور تان<sup>\*</sup> Thesaurus ب ورتو آهي، جو هن کي ترجمي پر مدد ڏئي سگهندو، مون هن کي پٽايو ته مون کي روسيه ۾ ترجمو ڪري رهيا آهن پر هنن وت سنڌي، جا ماهر اهڙا نه آهن، جي منهنجي اصل جو ڪامياب ترجمو ڪري سگهن ۽ ان ڪري مون هنن کي په سؤ صفحه اردوه ۾ پنهنجي شاعري، جو منظوم ترجمو موڪليو آهي، ۽ فهميده رياض جي منهنجي چونڊ شاعري، جو ڪيل ترجمو "حلقه ميري زنجير کا" به موڪليو آهي، پر جي تون جلدی انگريزيه ۾ ترجمو ڪري هنن کي ڏين ته بهتر ٿيندو چو ته "حلقه ميري زنجير کا" جي اشاعت کان پوءِ مون ڪيتراي شعر جا ڪتاب تيزيه سان لکيا آهن، جن مان ڪنهن به شعر يا نظر جو ترجمونه ٿيو آهي، سراج سان مون پنهنجي شري نظمن تي گفتگو تي ڪئي ته مون هن کي پٽايو ته ٿئگور به آخرى دئر ۾ پنهنجن ڪتابن "پرانتڪ"، "ستجوتي" ۽ "آڪاش پرديپ"<sup>\*</sup> ۾ شري نظم Poems لکيا هئا، پر تن کان پوءِ هو وري منظوم شاعري، ڏانهن موتی آيو هو نشي نظم پر هوائي بلنديون ته نه چھي سگهيو هو جن جي هن کي تمنا هئي، پر پوءِ به انهن کي پنهنجي مهانتا هئي ۽ ڪوبه نه چوندو ته اهي اجایا هئا، پر توري هن پاڻ نشي نظم لکڻ چڏي ڏنا، پر پوري ڀارت جي شاعريه ۾ نشي ننظم جي روایت قائم تي وئي، کي نشي نظم نه رڳو منفرد هئس، پر هن جي منظوم شاعري، کان به زياده متاثر ڪندڙ هئا ۽ نئين تهي، کي ته موهي چڏيو هئائين، مون به اينئي 1977ع کان 1980ع تائين شاعري نه ڪئي، چو ته ان دور پر مان وائيں چانسلر هوس ۽ شاعريه ۾ مون اڌ سچ نه ٿي چوڻ چاهيو، مون اهو رڪارڊ نه ٿي رکڻ چاهيو ته مون شعر پر هڪ ست به اهڙي لکي آهي.

\* هڪ تسم جي لغت، لفظن جو خزانو Thesaurus \*

(پرانتڪ بنگالي، جولفاظ پرانتڪ سنسكريت جي "پرانتڪ" مان نكتو آهي، جنهن جي معني آهي: Lasting to the end of life) ستجوتي - ستجهها جو ڏيو، آڪاش پرديپ - آپ جو اهاء!

جنهن یه مان پنهنجو پاڻ نه آهيان، جنهن یه منهنجي نظرئه حيات جو پرپور اظهار نه آهي، جا سچو سچ چئي نه ٿي سگهه یه منهنجي سياسي، سماجي یه فلسفيانه تاجي پيٽي یه کپي نه ٿي اچي. جذهن منهنجي نوکري ختم ٿي وئي ته مون ان کي کنگهه یوب نه یه وري اسلام آباد جو منهنهن نه ڏٺو نه صاحب اقتدار اڳيان هت ڦهلايو. پر نوکريءَ واري عرصي منهنجي طبيعت جي اها روانى ختم ڪري چڏي هئي، جا منظوم شاعريءَ جي تخليق لاءِ ضروري آهي. (لٿيو سچ لکن یه شايع ٿيل اڪثر وايون پتي واري دور پر تخليق ڪيون ويون هيون). ان ڪري نوکريءَ مان آجي ٿيڻ كان پوءِ مون نشي نظم لکيا. انهن کي به پنهنجي روانى آهي، پر اها روانى، جا منظوم شاعريءَ لاءِ ضروري هئي، مون کان ڪسي ٿي وئي. مون جوبي صاحب کي ٻڌايو هو ته انهن نشي نظمن یه ڪشي ڪشي منهنجي مطالعي جوشوري يا غير شعوري دخل به آهي. جذهن کان شاعريءَ لاءِ ضروري روانى موئي آئي آهي، ته منظوم شاعري مون تي مينهن وانگر وسي آهي یه نظم ايئن ڪاغذ تي لکيا ويا آهن، جيئن ننگر پارڪر وتن نديون ارڙاتا ڪري وهنديون آهن.

جذهن ٿئگور جي شاعريءَ جي ڳالهه نكتي ته مون سراج کي چيو: ”ٿئگور کي نه پتنجلی<sup>\*</sup> جي چوڻين تي پرکي سگهه چي ٿو یه نه مارکسي جدلنيات يا فرائد جي نظرسي جي روشنیءَ یه انهن ڳالهين جو تجزيو ڪري سگهه چي ٿو جن هن جي شاعريءَ کي اتساهيو هو ٿئگور انقلابي ته هو پر هن قلب و نظر جي انقلاب جو پرچار ٿي ڪيو یه نه تشدد سان ڪنهن حڪومت جي تختي اونڌي ڪرڻ جو طبقاتي جدوجهد سان هن جو نرا جوادي سمجھو تو<sup>\*\*</sup> به نه هو. مون کي فخر آهي ته مون وٽ انقلاب جو پرپور نظريو آهي یه فقط جوش مليح آبادي

\* پتنجلی: مهایا شیوه جو مشهور مصنف

\*\* نرا جوادي سمجھو تو Anarchic Alliance اهي لفظ مون شايد ڪرستافر ڪابويل جي ڪتاب Poetry and reality پر پڑھيا ھوا.

۽ احمد فراز وانگر انقلاب جو کولونعروونه آهي. اينه آهي ته مون لاءٰ طبقاتي جدوجهد به ثانوي حيشيت رکي تي: قلب و نظر جي انقلاب کي اولين حيشيت آهي ۽ مان اعتماد سان چئي سگهان ٿو ته برصغير ۾ قلب و نظر جي انقلاب جواهڙو پوري تصور ايترى جرئت منديءَ سان اهڙيءَ وائکي پوليءَ پئي ڪنهن به شاعر ارج تائين نه ڏنو آهي.“

جڏهن مون پنهنجي آپيرا ”پگت سنگهه کي ٿاسي“ ڪجهه دوستن کي پڻهي پڌائي هئي ته انهن مان هڪ چيو هو: پگت سنگهه ۽ چندر شيكر آزاد ته خوني هئا. دهشتگرديءَ سان دنيا کي ٿيرائي ته نه سگھبو آهي. سارا ترقی پسند اين چون ٿا.“ مون هن کي جواب ڏنو هو ته ”جي پگت سنگهه ۽ چندر شيكر خوني هئا ته ڇا جليانوالا باع ۾ ڪوس ڪرائيندڙ چڱا متسر هئا؟ ڇا لالا لجيٽ راءٰ کي ماريندڙ معصوم هئا؟ جي پگت سنگهه وارا اسيمبليءَ کي بم سان اڌائڻ جي نه ڪن ها، ته آزاديءَ جي تحریڪ پنهنجي ليکي اپري سگھي ها؟ ڇا، انهيءَ سانت ۾ تاڪوڙو وجهن ضروري نه هو جا ديس تي چانججي وئي هئي؟ جنهن وقت مائونت بيتن ارادو ڪيو ته انگريز هندستان ڇڏين، ته اُن وقت بهمن جا اهڻي ڏماڪا هن جي ڪن ۾ گونجندا هوندا. موت جي پؤ کان سوءِ ظالم ڪجهه به سکندا آهن ڇا؟ انسان بنياidi طرح جانور آهي. شينهن پنهنجو حصو زوريءَ کطي ٿو جيستائين ٿري نات ٿري جي گولي هن جي دون ۾ نه تي لڳي، آدم خورشينهن کي ته هيرائڻ جو خيال ئي عبت آهي. هن کي آدميءَ جي رت جي چوس پئجي وڃي ٿي ۽ هو تيستائين آدميءَ جورت پيئندو رهي ٿو جيستائين هن کي ساهه ۾ ساهه آهي.“

اٿکل هڪ بجي رات جو مان ۽ تاجل، سراج جي گهران ڪار ۾ گڏ نكتاسين. جاءِ ته منهنجي به ڪلفتن جي ايراضيءَ ۾ هئي، پر چوڏاري روشنيون ڏسي تاجل منجهي پيو ۽ ڪار پئي پاسي ڪاهي ويو. سامهون رستو کيرڙا رانگر ويچي رهيو هو ۽ اسين چڪر ڪاتيندا تي رهياسين ۽ ڦري ڦري ساڳيءَ جاءِ تي موتى تي آيايسين.

نيث تاجل راهگيرن كان رستو پچي پچي مون کي ادائی وگي گهر  
پهچايو.

در تي گهنتي وگي، حنا اٿي دروازو کوليyo. ڏينهن جا يارنهن وڳا هئا ۽  
مان پلنگ تي ليتنيو پيو هوس ته سليم اوچتو هليyo آيو ۽ اچي مون کي  
پاڪر پاتائين. ڏهه مهينا ٿيا ته هو يورپ ۾ هو ۽ اسان تيليفون تي  
هڪئي جو آواز سئتلاٿيت ذريعي بُتندا هئاسين. هو آئرليند ۽  
انگلنڊ ته اڳي گهمي آيو هو هيل روس ۽ ڪجهه ملڪن کانسواء بيو  
ڪيترو ئي يورپ به گهمي آيو. آستريا ۾ ويانا، سالن برگ ۽ انس  
ڊروڪ (Ins druck)، بيلجييم ۾ ائٽ ورب ۽ بروسيلز هاليند ۾  
ائمستردئم، راتن دئم ۽ هالن دئم، فرانس ۾ پرس، هنگري ۽  
ٻيداپيسٽ ۽ پراگ، ۽ سئترليند ۾ زورچ ۽ جنوي گهمي چڪو هو.  
ڪجهه ملڪ لينا جي وڃط کان پوءِ هن سان گڏ پيهر ڏنا هئائين، جن  
جو ذكر مان متى ڪري آيو آهييان. مون هن کان پچيو ته باقي يورپ به  
گهمي اچين ها، پر هن پيريل آواز سان چيو: ”بابا، لينا جي ڪري سفر  
اڌورو رهجي ويو.“ مون هن کان لبنا لاءِ پچيو ته هن چيو: ”lahor رهي  
پئي آهي ۽ ڀاءِ جي چاليهي کان پوءِ ايندي“

ٿوري ۽ دير کان پوءِ سليم چيو ته ”فائٽ صاف ڪرائي وٺان ته هلي  
ڪلفتن تي رهون. هتي گرمي ۽ ڪيترو وقت رهنداسين؟ اوهان کي  
ته ايئر ڪنديشنر\* به هلاتٺونه آهي.“ پوءِ ته ماءِ سان وڃي وينو ۽ شام  
تائين هن کي احوال ڏيندو رهيو جيستائين انيس به آفيس مان موتى  
آيو رات جو ڪنهن چينائي هو تل ۾ گذجي ماني ڪاڌيسين، سليم کي  
منهنجي صحت جو ڪھتو اونو هو: هن ڪارڊيالاجي ۽ خاص تربيت  
ورتي هئي. مون کي ڪجهه سال اڳ دل جي تکليف تي پئي هئي، پر  
مون هن کي چيو ته شاعري منهنجو بهترین علاج آهي ۽ مون کي دل

\* (اڳئين سال مون کي ڪراچي ۽ فالج ٿي پيو هو ان ڪري ايئر ڪنديشنر نه هلائيندو  
آهييان)

جي تکليف تدھن تي هي، جذهن مون شاعري چڏي ڏني هي. هاڻي  
تے مون ايتري شاعري ڪئي آهي، جو مون کي وري انهيءَ تکليف تيٺ  
جو ڪوئي امكان نه آهي. مون هن کي روميءَ جو هيٺيون شعر ترجمو  
ڪري پڌايو:

شادباش اے عشق خوش سودائے ما  
اے طبیب، جملہ علت حائے ما

سليم ترجمو بدڻي ٿورو ڪليوٽ پوءِ چياين: ”بابا مان اوھان جو ۽  
اميءَ جوايڪو ڪارڊيو گرام (Echo Cardiogram) ضرور ڪندس. اڄ  
ربڳو ڪارڊيو گرام ڪاشيءَ نه آهي. اميد ته اوھان پنهي کي ڪجهه به  
نه هوندو پر وهم متائڻ ضروري آهي.“  
ٻئي ڏينهن تي مان ۽ زرينه وڃي سليم وٽ ڪلفتن تي رهياسن.

پنجابي شاعريءَ ۾ منهنجي شاعريءَ جو مترجم، احمد سليم  
رشيد ڀتيءَ جي چاليهي تي سكر آيو هو ۽ چاليهي کان پوءِ منهنجي  
گهر آيو وڃهڙائيءَ ۾ هن انگريزيءَ ۾ امرتا شير گل \* تي ۽ اردوءَ ۾  
پڳت سنگنهه تي ڪتاب لکيا هئا، جي هُن مون کي ڏنا. هن جا اهي  
ڪتاب گوهر سلطان اعظمي چپايا آهن، جا خود به ڪائي دراما نويں  
ٿي ڏسجي، چو ته ڪجهه ڏينهن پوءِ مون هن جو هڪ درامو پاڪستان  
تي وي تي ڏنھو. احمد سليم مون کي چيو ته مان هن کي پنهنجو اردوءَ  
جو مجموعه ڪلام ”ليل ڪنھ اور نيم کے پئي“ ڦيان، جو هوءَ خوشيءَ سان  
چاپيندي احمد سليم جي وڃڻ کان ڪجهه وقت پوءِ گوهر سلطان  
اعظمي به اهڙو خط مون کي لکيو. ٻئي يا ٿئين ڏينهن تي ڪميونست  
پارتيءَ جو سرگرم ڪارڪن ۽ ڪميونست اڳوان ڄام ساقيءَ جو جيل  
جو ساٿي امر لال مون وٽ آيو ۽ چياين ته ”اسلم اظهير چاهي ٿو ته

---

\* امرتا شير گل - سڀ مصوروه، جا جوانيءَ ۾ مردي وئي هي

منهنجي شاعري، جو روسي، پر ترجمو کيو وجي ۽ ان ڪري  
 جيڪڏهن منهنجن نظمن جو انگريزي، ۽ اردو، پر ترجمو موجود هجي  
 ته هن ڏانهن موڪليان، سليم سولنگي، جيڪو دادو، پر انگريزي، جو  
 پروفيسر آهي، منهنجي شاعري، جا سؤ، کن صفحه ترجمو کيا هئا، پر  
 هن انهن جي انگريزي ترجمي پر به قافيا رديف ساڳي، طرح لکيا هئا،  
 جيئن اصل سندوي، پر آهن ۽ انهيء، جدت طرازي، ترجمي کي مبهم  
 بشائي چڌيو هو پر چاڪاڻ جو مون وقت اهو ئي انگريزي، پر ترجمو  
 موجود هو مون کيس ڏياري موڪليو، ساڳئي وقت مون پنهنجي اردو  
 شاعري، جي ڪتاب، نيل ڪنٿه اور نيم کے په، جي مسودي جي فوت  
 ڪاپي بهن کي ڏئي، جنهن پر مون پنهنجا ڪيئي سندوي نظم اردو، پر  
 ترجمو ڪري په شامل ڪيا هئا، ان پر "ميرے ديده ورو ميرے دانشورا!"  
 جهڙا اصلي نظم به هئا، جنهن کي ڳائني "انجمن ترقى پسند مصنفین"  
 جي گولدين جولي، جو ڪراچي، پر افتتاح ڪيو ويو هو، "نيل ڪنٿه  
 اور نيم کي پتي" 1947ع کان وٺي 1951ع تائين منهنجي اردو شاعري،  
 جو مجموعو هو جو مون "بوئي گل، ناله دل" جي نالي سان 1952ع پر  
 چايا هو پر اهو مارڪيت په نه ڏنو هو ۽ دوستن پر ورهائي چڌيو هو چو  
 ته ان جي چپائي ۽ جلدسازي شاييان شان نه هئي، اردو، پر اها شاعري  
 مون تدهن ڪئي هئي، جدھن ورهائي کان پوءِ سندوي اديب ۽ شاعر  
 تتر بتر ٿي ويا هئا ۽ سند پر مون لاءِ سويبي گيانچنڊاطي، ۽ ابراهيم  
 جوبي کان سواءِ ڪوئي اهڙوا ديب نه رهيو هو جنهن سان مان ڳالهائين  
 چاهيان ها، "نيل ڪنٿه اور نيم کے په" جو پيو حصو 78-1973ع تائين  
 لکيو ويو جدھن مرحوم سبط حسن سان منهنجي دوستي ٿي هئي، ان  
 وقت نبي بخش کوسو ڪراچي، پر ڪنهن اداري جو دائريڪت، هوي  
 هن عوامي ادبی انجمن جي سهاري هيٺ انتظام ڪيو هو ته مان پنهنجو  
 آپيرا "پيگت سنگهه کي ڦاسي" اُتي ڪنڍي ڪيل ميز اڳيان پڙهان،  
 تقريب پر مرحوم سبط حسن ۽ سعيده گذرد به آيا هئا، سعيده گذر سبط  
 حسن سان گڏ اردو ماھوار "پاڪستاني ادب" ڪيلندی هئي، ۽ ڪافي

افسانا ۽ نشري نظم لکيا تائين. پوءِ مان سبط حسن ۽ سعیده سان گڏجي سبط حسن جي گهر ويو هوس، جتي اسان چانهه پيتي هئي، اُتي اردوءَ جي مشهور شاعره فهميده رياض ب موجود هئي، اسان جي واقفيت جڏهن ڪافي گھري ٿي وئي، تڏهن هڪ پيري (غالباً 1974ء ۾) سبط حسن مون کي خط لکيو هو ته، هو امير خسروءَ جي پنج سؤسالاً ورسني تي "پاڪستانی ادب" جو نمبر ڪيدي رهيو هو ۽ مان هن کي ان نمبر لاءِ امير خسروءَ تي ڪوئي نظم موڪليان. مان جڏهن 1963ء ۾ هندستان ويو هوس ته مون دھليءَ ۾ امير خسروءَ جي مزار تي حاضري ڏئي هئي. گيتا، راج ۽ رشيد پتي به مون ساط هئا ۽ اسان خسروءَ جي مزار تي شمعون باري فوتوكاڍيو هو جوغالباً "نهين زندگي" رسالي ۾ چڀيو هو، اتفاق سان مزار جي باهaran قول، خسروءَ جي قوالی "ڪافر، عشم، مسلماني مرا در کار نیست" ڳائي رهيا هئا. موتي اچي مون خسروءَ تي چار نظم لکيا هئا، جن ۾ هڪ نظم "امير خسرو پاڻياريءَ کي" ۽ امير خسروءَ جي طرز تي جديد دئر جي پس منظر سان ڳجهارتون به هيون، جن کي اردوءَ ۾ "کهه مُڪرنيون" چئبو آهي، اهي نظم منهنجي شعر جي مجموعي "وجون وسط آئيون" ۾ چپيا هئا، (امير خسروءَ جي اهميت مون هن جي پنج سؤسالاً ورسنيءَ كان، جا دھلي، ڪراچيءَ ۽ تاشقند ۾ ملهايي وئي هئي، ڏهاڪو سال اڳ محسوس ڪئي هئي، اجا تائين صبح جو چانهه جي وقت مان ڪڏهن ڪڏهن امير خسروءَ جي دوهن ۽ گيتن جي ڪيست ٻڌندو آهي، مون "تنهنحو نالو، ڪانتي" وارو نظم اردوءَ ۾ منظوم ترجمو ڪري سبط حسن ڏانهن موڪليو، اهو نظم هن کي ايترو ڦئيو جو هن مون کي لکيو ته جي مان هن کي اهڙا بيا چار نظم موڪليان ته هو مون کي بئي ڪنهن اردو شاعر سان شريڪ ڪرڻ لاءِ تيار نه آهي چو ته انهن مر پنهنجي دور جو شعور ڪونه آهي ۽ هو امير خسروءَ تي فقط قصيداً تا لكن، مون سبط حسن کي بيا به چار نظم اردوءَ ۾ لکي موڪليا، جي سڀ هن "پاڪستانی ادب" جي امير خسرو نمبر پرشامل ڪيا ۽ ڪنهن به

اردوء جي شاعر کي ان کان پوءِ جذهن منهنجي سبط حسن سان ڪراچيءَ ملاقات ٿي ته هن مون کي چيو: ”افسوس، جو اسان ايترو وقت ڪراچيءَ پرهي سنڌي نه سکيا آهيون. توکي پنهني پولين تي عبور آهي ۽ جي تون پنهنجي شاعري پاڻ اردوء پر ترجمو ڪرين ته ڏاڍو چڱو ٿيندو.“ سبط حسن اردوء جو چوتيءَ هن کي ۽ سجاد اديب ۽ دانشور هو ۽ هندستان جي ڪميونست پارتيءَ کي منظمر ڪرڻ لاءِ ظهير کي پاڪستان پر ڪميونست پارتيءَ کي منظمر ڪرڻ لاءِ موڪليو هو هو سجاد ظهير ۽ فيض جو گھرو دوست هو ۽ اردوء جا اڪثر اديب هن جي صحبت کي وڌي غنيمت سمجھندا هئا. هن جا سڀ ڪتاب، ”شهر نگاران“، ”ماضي کي مزار“، ”پاڪستان مين تهذيب ڪارتقا“، ”انقلاب ايران“، ”موسيي سي ماركس تڪ“، ”نويد فڪر“ ۽ ”كارل ماركس“ مون پڙھيا آهن. ڪٿي ڪٿي مون کي هن سان اتفاق نه آهي پران پرشک نه آهي ته سبط حسن وڌي پايي جواردو اديب ۽ سياسي مفكر هو. شاه جي رسالي جي منظومه ترجمي کان پوءِ جنهن کي سال گذری چُڪا هئا، مون وري اردوء پر نه لکيو هو. سبط حسن جي اصرار تي مون ڪيترن سنڌي نظمن جواردوء پر ترجمو ڪيو ۽ ڪجهه اصلی نظر به لکيا ۽ پوءِ اهو سارو اردو مجموعو سبط حسن ڏانهن موڪليو جنهن چيو ته اهو چڀجن گهرجي. هُن، ان لاءِ پنهنجي پبلشر ۽ دوست، مكتبه دانيال جي مالڪ ملڪ نورانيءَ سان ڳالهه ڪئي هئي. غالباً 1975ع پر مان ۽ سڀو گيانچنداڻي، مزدور ليبر ۽ ڪنهن وقت سنڌ اسيميانيءَ جي ميمبر قاضي مجتبوي جي گھر ويا هئاسين، جتي ملڪ نوراني به آيو هو ۽ چيو هئائين ته سبط حسن هن سان منهنجي اردو مجموعي جو ذكر ڪيو هو جو هو چڀائڻ لاءِ تيار هو. 1976ع پر ڦيٽي صاحب مون کي سنڌ یونيونوريستيءَ جو وائيس چانسلر مقرر ڪيو ۽ مون مصلحت نه، سمجهي ته ”تيل ڪنٺه او رنيم کي پتي“ پنهنجي ملازمت جي دوران شایع ڪرايان. ڪجهه سال اڳ ملڪ نورانيءَ کي گللي جي ڪئنسنر ٿي پئي ۽ آمريكا پر علاج جي باوجود.

شفایاب نه ٿیو گذاري ویو هن جي ڏي، حوري نوراني، جا، روس ۾ چھ سال تعليم وئي، روسي ۽ پر داڪتوريت ڪري آئي آهي ۽ نوراني صاحب کان پوءِ مڪتبه دانيال هلاتي رهي آهي، مون کي سکر ۾ پيغام موڪليو هو ته مار هن جي پيءِ سان ڪيل پنهنجو واعدو پاڻ، ان ڪري مان ”نيل ڪنٺهه اور نيم کي پتي“ جي هڪ فوتو ڪاپي هن لاءِ ڪطي آيو هوس، اتفاق سان حوري به ڪلفتني تي ساڳي پرنس ڪامپليڪس ۾ رهندي آهي ۽ سليم جي فلئت جونمبر اي 28 آهي ته حوري، جي فلئت جوباي 28 آهي، مون حوري، کي فون ڪيو ته هوه هلي آئي، منهنجي هن سان پهررين ملاقات اسلم اظهير جي جاءه تي ٿي هئي، مون هن کي ڪتاب جو مسودو ڏنو جو هوه چپي رهي آهي ۽ چاليهارو صفحن جو پروف مون کي ڏيڪاري چڪي آهي، هُن مون لاءِ ڪجهه انگريزي ۾ ڪتاب به آندا هئا، جي ماسڪو ۾ وڃهي چڪ ۾ چپيا ويا هئا، ان ۾ Land of Soviets, Its Verse and Prose جا ٻه جلد، اليساندر توارڊوفسڪي، جا منتخب نظم ۽ ڪجهه جديد روسي ناول هئا، روسي ڪتابن جي بها مغربي ڪتابن کان گهڻي گهٽ آهي ۽ اهي آرت پيپر تي چپيل آهن، پران ۾ ڪوشڪ نه آهي ته روسي ادب جا اهي انگريزي ترجما اهڻا چڱا نه آهن، جهڙا انگلیند يا آمريكا ۾ ڪيا وڃن ٿا، مئڪس هيورڊ (Max Hayward) جا ڪيل بُريس پاسترناك (Boris Pasternak) جي ناول ٻاڪٽر زواگو ۽ شاعر ميندلستام جي سوانح حيات جا ترجما يا روسي شاعره آننا اخمتوفوا يا اندرئي وزنيسيينكى، جا ترجما ايترا ته چڱا آهن، جو پڙهندي پتوئي نه ٿو پوي ته آهي کي ترجما آهن.

اسلم اظهير کي مون فون ڪري چيو ته روسيين کي منهنجا سڀئي سنڌي، جا ڪتاب، ”نيل ڪنٺهه اور نيم کے پئے“ جو مسودو ۽ فهميده رياض جو ”حاته ميرى زنجير کا“ پهچائي ته جيئن هو انتخاب ڪري سگهن، مون هن کي ٻڌايو ته پتي صاحب منهنجي منتخب شاعري، جي پنجابي ۽ اردو ترجمي لاءِ سنڌالاجي، کي په لک رپيا ڏئي مون کي چيو هو: ”ايان

مان توکي کوئي چگو آمریکي مترجم وئي ڏيندس. مون کي توکي  
دنيا پر قهلاٺو آهي.“ پر نه پتو صاحب رهيو نه منهنجي تخليقن جو  
انگريزيء پر ترجمو ٿيو.

اسلم اظهر سان منهنجي ملاقات پ سال اڳ بيدل مسرور بدويء  
جي معرفت ٿي هئي. هن بيدل مسرور ۽ پنهنجي زال نسرин کي  
منهنجي گهر. مون کي ڪار تي کطي اچن لاءِ موڪليو هو. برٿالت  
بريخت جي ڊrama (اردو) پر ”گئليلو“ هيرو جو ڪدار خود اسلم اظهر  
کيو آهي. سينيوار سارتي جو ڪدار نسرين اظهر ۽ ”گئليلو جي“ ذيءَ  
ورجينا جو نصرت اعظم خان ۽ دربار جي جوان خاتون جو ڪدار  
حوري نورانيءَ کيو آهي.

برٿالت بريخت 1933ع پر جرمني چڌي هئي، جڌهن هتلر انتدار  
پر آيو هو ۽ 1939ع پر آمريكا پهتو هو جتي هو 1947ع تائين رهيو هو  
انھيءَ دور پر هن پنهنجو شاهڪار ”گئليلو جي زندگي“ تخليق ڪيو  
هو. ان کان پوءِ هو يورپ موتي ويو هو جتي هو پنهنجي موت تائين  
ناتڪ لکندو رهيو هو. بريخت جي اڪثر ناتڪن وانگر ”گئليلو جي  
زندگيءَ“ پر هن جا معاشني نظر يا ڪون آهن. ناتڪ جي پندرهن ڏيڪن  
پر ته گئليلو جا غير جذباتي، غير برامائي پورهئي جا تيه سال ڏيڪاريا  
ويا آهن. جڌهن ناتڪ پنهنجي چوت ني پهچي ٿو ته استيچ كان پرتني  
(Off Stage) ڏيڪاريو وڃي ٿو ته گئليلو پنهنجا لفظ واپس وئي ٿو  
بريخت نهايت سمجهداريءَ کان ڪم ورتو آهي، جو پنهنجي مرڪزي  
ڪدار کي پڌايو نه آهي. هن جو گئليلو عقل پرست، شڪي مزاج ۽  
غير جذباتي آهي ۽ اختياريءَ وارن سان سمجھو تو ڪندڙ آهي. هو پاڻ  
ميچي ٿو ته هن جسماني عذاب جي پو کان لفظ واپس ورتا هئا. پوءِ هو  
هڪ تيرج واري پورهئي پر بدلجي وڃي ٿو جو تن آسانيءَ تي هريل  
آهي. هن جو هڪ شاگرد هن جي رسالي ”Treatise“ جو نقل، ديني  
عدالت (Inquisition) جي پهچ کان پري، چوريءَ، سرحد پار کطي وڃي  
ٿو. اُتي ڳلين ۾ ڳائيندڙ گرhen جي چرپر جي باري ۾ ڳائين ٿا ۽ ان جي

مارکسی تاوبل کن ٿا ۽ گئليلو پنهنجي آخری تقریر پر سائنس جي ترقی، کي معاشی انقلاب سان ڳندي ٿو جوهن جي دور پر هوبه ڪوند انهيءَ ڪمزوري، جي باوجود ناتڪ نهايت دلچسپ آهي ۽ روح کي ڪافي چڪي ٿو، دستڪ وارن "گئليلو جي زندگي" ان دور پر استريح تي آندو آهي، جڏهن رجعت پرستي پنهنجي انتها تي پهچي چڪي آهي ۽ جنرل ضياءٰ ٿيو ڪريسي (Theocracy) لاءِ ڻلا ۽ مشائخ ڪنا ڪري رهيو آهي ۽ اسلام جي نالي پر رڳو پنهنجي اقتدار کي چهتيو پيو آهي، پر هر ڪوڙ کي سچ ۽ سچ کي ڪوڙ چئي رهيو آهي، اها ڳالهه نه رڳو "دُستڪ گروپ" جي مڙسي آهي، پر اها هنن جي سياسي شعور جي گهرائي، جو ثبوت به ڏئي ٿي، هڪ نئون دور اچي رهيو آهي، انسان جون اکيون ان جي تصور سان چمڪي اُتن ٿيون، اهو دور دنيا کي بدلائي چڏيندو ۽ انهيءَ توهمر پرستي، کي جڙ کان پتي ٿتي ڪندو جنهن هن وقت تائين زندگي زهر ڪري ڏئي آهي، ماڻهو ٿيٺي، اٺ ٿيٺي ٿي سوچين ٿا، انهيءَ امكان ڏانهن نهارين ٿا، جنهن جو هيل تائين ڪنهن خواب به نه لڌو آهي، نئون دور اچي رهيو آهي، هو سوچين ٿا: هن وقت تائين اسان تي راج ڪيو ويو آهي، اڳتی اسين راج ڪنداسين، شاندار آهي اهو احساس ته اسان انهيءَ دور جي ابندما ڪري رهيا آهيون، هڪ نئين سماج جو بنيار رکي رهيا آهيون، جو اڳئين دور جي غلامي، مان آزاد هوندو، رجعت پرست، پنهنجي دل پر غصي ۽ هراس جا جذبا ساني، انهن ماڻهن کي ڏسي ۽ سوچي رهيا آهن ته هي پاڳل سڀکجهه ڏانوا بول ڪرڻ چاهين ٿا، انهيءَ ساري تاجي پيٽي کي چيرڻ قاڙڻ چاهين ٿا، جنهن جي اسان صدين کان اُلت ڪئي آهي، هي اسان جي وجود لاءِ خترو آهن، ديوانا آهن، انهن کي متايوجي، پوءِ هوزير دست حملو ڪن ٿا، ان ساري هنگامي جي باني، کي پڪڙين ٿا، جو پنهنجي، شهادت کي بي معني سمجھي پنهنجا لفظ مونائي ٿو ۽ پنهنجا ڪتاب ملڪ کان پاهر ڏياري ٿو موڪلي، جتي آهي ايترو شديد اثر پيدا ڪن ٿا، جو دنيا بدلجي ٿي وڃي، گئليلو جي

پھرئين نسخي ۾ هيئيون لطيفو آهي. جو پوءِ اتنان ڪيي بريخت پئي  
کنهن ڊرامي ۾ ڏنو آهي. گئليلو هڪ ڪريت جي فلاسفه جي ڳالهه  
ٻڌائي ٿو جنهن هڪ جابر جي حڪومت جو ايچنت ٿي ڪم ٿي  
کيو پر جڏهن حڪومت جي ڪاريڊارن هن کان پڃيو ٿي ته ”تون  
اسان لاءِ ڪم ڪنددين؟“ تڏهن هن ڪوئي به جواب نه ٿي ڏنو جڏهن  
ستن سالن کان پوءِ اهو فلاسفه مري ويو ته هن جي لاش تي واس ڏوپ  
کيو ويو ۽ پھريون پيرو مئي هنن کي جواب ڏنو: ”نه، مان توهان لاءِ  
ڪم نه ڪندس.“

گئليلو ناتڪ 39-1938ع ۾ لکيو ويو هو جنهن وقت جرماني ۾  
نازي زور هئا. ”اونداهو دور“ بريخت جي شاعريه جو هڪ اهم محاورو  
آهي هڪ هند هن چيو آهي:  
اونداهي دور ۾  
چا هو ٻه ڳائيندا؟  
ها، هو به ڳائيندا  
اونداهي دور جي باري ۾.

Ptolemaic Cosmology ۾ تالمي ڏرتيءَ کي ڪائنات جو مرڪز  
ٿي سمجهيو ۽ هن جي علم ڪائنات کي غلط چوٽ، چٽ ته ڪليسا جي  
منهن تي چيات ۽ سائنس جي معاملات تي ان جو اختيار ختم ڪرڻ  
جي ڪوشش هئي، ۽ اها چٽ اٺ سڌيءَ طرح ان اونداهي دور جي  
مخالفت هئي. جنهن ۾ بريخت پنهنجي وطن جرماني ڪي ڇڏي ويو هو.  
گئليلو اتكل ٿي سئوال اڳ پيدا ٿيو هو بريخت، ناتڪ ۾ تاریخي  
سچائيه جو ايترو خيال نه رکيو آهي جيترو ان جي پيغام جو هن  
جي دور جي باري ۾ آهي.

ڳالهين ڪندي، اسلم اظهر، بيدل کي چيو جديد جرمن موسيقيه  
۽ بيٿون ۽ باخ جي موسيقيه ۾ زمين آسمان جو فرق آهي، ايئن شيخ  
اياز جي انقلابي شاعريه کي ڳائڻ جوانداز شاهه لطيف جي شاعريه  
کي ڳائڻ کان بلڪل مختلف ٿيڻ گهرجي. بيدل، اسلم اظهر جي

صلاح سان ”وائسز گروپ“، پنجاب جي ترقی پسند ٿيتر ”اجوڪا گروپ“ جي نموني تي ٺاهيو آهي. پنهني مون کان پچيو ته وائسز گروپ لاءِ بمان هنن کي ڪوئي سنڌيءَ ۾ نالو ٻڌاياني، پر مون کي ڪوئي نالو سجهي نه آيو، پوءِ اسلم اظہر مون کي چليءَ جي راڳي شاعر ”وڪتر هارا“ جي گيتن جوانگريزي ترجمو مرتضي سولنگيءَ هت موڪليو جو استيل مل ڪراچيءَ ۾ ملازم آهي ۽ هر روسي تيڪنيشن وانگر پاڻ کي ورڪر سڌائيندو آهي. \* پئي پيري اسلم اظہر مرتضي سولنگيءَ جي معرفت اُپتل دت جي ڪتاب Towards a Revolutionary Theatre جي فونتو ڪاپي مون ڏانهن ڏياري موڪلي هي. مون کان جدھن اسلم اظہر ان ڪتاب جي باري ۾ رايوا پچيو ته مون چيو ته ان ۾ جرمن ٻوليءَ ۾ ڪيترا تکر ڏنل هئا، پر انهن جو ترجمو ڏنل ڪونه هو ان ڪري مون کي ڪتاب ڪجهه ڀاري لڳو، پر بريخت جي باري ۾ هن جي هيئتئين قول تي هن، جا تنقيد ڪئي، اها مون کي وٺي:

”Tragedy is based on bourgeois virtues, draws its strength from them and will perish along with them.“

الجي ڇوبريخت تائين، ترقی پسند اديبن ۾ ثوري گھڻي dogmatism آهي!

Dialectics of theatre تي هڪ باب لکي، هن باقي ٻه باب In search of form ۽ Political theatre تي لکيا آهن. مون کي هونءَ ڪتاب ڪافي وٺيو هڪ هنڌ لکيو تائين:

India still wallows in feudal backwardness. It's bourgeoisie are illiterate, superstitious thieves, who prostrate themselves before the Monkey-god, before going out to rob workers. The petty bourgeoisie thus inherits a million

\* اچڪله هو ريديو پاڪستان جو ڊائرڪٽر جنرل آهي (ت. ج)

superstitions from its masters and has strange faith in black magic stored away in its mind. The revolutionary theatre therefore must be violently atheistic towards its practitioners.

This of course does not mean that a revolutionary theatre must directly attack the audience's religious beliefs. That would be wasteful, because the object of theatre is to rouse class hatred, to make people angry, to make them want to fight, and religion is by no means a hindrance to this struggle. Deeply religious men can be in the vanguard of the struggle.

”هندستان پر ایجا جاگیرداری کاہلیءِ ملیتیون پائی رہیو آهي۔ ان جا بورجوازی جاہل، وهمی چور آهن، جی لنگور دیوتا اکیان ڈنبوٹ کری، پوئے پورھیتن کی وجی قرین تا۔ ان طرح پیتی بورجوازیءَ کی پنهنجن ڈھین کان لکین وهم ورشی پر ملن تا یہ امی انهیءَ کاری جادوءَ پر عجب جھڑو وسماہ رکن تا، جو هن پنهنجی من پر سانیپی رکیو آهي۔ انقلابی ٹئیتر کی تنہن کری اُن جی مشق کندڙن خلاف الحاد جو اعلان کرڻ گھرجی۔

”پر ان جی معنی اها نہ آهي ته انقلابی ٹئیتر کی سامعین جی مذهبی اعتقاد تی سدووار کرڻ گھرجی۔ اهو اجایو ٿیندو چاکان جو ٹئیتر جو مقصد طبقاتی نفرت پیدا کرڻ آهي، ماثہن کی غصو ڏیارڻ آهي، انہن کی ویژہ لاءِ اُتساھن آهي یہ مذهب انهیءَ جدوجہد پر رکاوٹ نہ آهي۔ مذهبی ماطھوب جدوجہد جا سرکردا ٿی سگھن تا۔“ مون کی پاکستان جی حالتن پر ان پوئین فقری سان اتفاق نہ آهي، پر مان اهو میجان ٿو ته تصوف اسان جی تاریخ پر هڪ انقلابی حقیقت ٿی رہیو آهي۔ ان ڪری مون پے سال اڳ اسلام اظہر سان واعدو ڪیو ہو ته مان جھوک واری شامہ عنایت جی شہادت تی ڈرامو لکندس۔ ان لاءِ مون پیئر حسام الدین راشدیءَ جا ان موضوع تی ”نئین زندگیءَ“ پر آیل مضمون یہ تاریخ مان پیو مواد به سہیزیو آهي، پر ایجا

برامو لکي ن سگھيو آهيان. مان اجا سوچيندو رھيو آهيان ته اهڑا  
انسان جذهن گھريءَ کڏ ۾ گھوري ڏسن ٿا، تذهن انهن کي چا ٿونظر  
اچي؟ هوموت کي چا ٿا سمجھن ۽ چوان جو آدریاءَ ڪن ٿا، موت، جو  
هر ڏيئي کي وسائي ٿو چڌي ۽ انسان کي ڪنهن ڪاري ڪارونيا پر  
ڏکي ٿو چڌي چا، ان ڪارونيا جو ڪوئي ساحل آهي؟ چا اهي  
شهيد پنهنجي شهادت کان اڳ ۾ ان ساحل جو شعوري احساس رکن ٿا  
يا پڳت سنگهه وانگر هو فقط تاريخ ۾ زنده رهڻ چاهين ٿا، تاريخ، جا  
هن پوريءَ ڦرتيءَ يا ڦرتيءَ جي ڪنهن نه ڪنهن حصي جي آهي. ڦرتيءَ  
جا هن ڪائناٽ ۾ هڪ تٻڪي برابر به نه آهي! انسان ڪيئن خوشيءَ  
سان جيئڻ تان آسرولي وڃن ٿا، درختن جي چانو تان، گلن جي سڱنڌ  
تان، پکين جي اڏار تان ۽ نينگريں جي انهن پرپور چاتين تان، جي  
انگين ۾ جهنگلي سههن وانگر ڦتندڻيون آهن!

هو اهو چو نه ٿا سوچين ته جذهن گھتيءَ ۾ شهنايون وڃنديون.  
گيت گونجندما، تهڪڙا ايندا، تذهن هونه هوندا، هنن جو لاش قبر ۾ پيو  
هوندو، چا، اسان هميشه لاءِ مرون ٿا يا موت کان پوءِ به زندگي آهي؟ چا،  
اهو جواب مون کي فقط موت جي آغوش ۾ وڃي ملي سگھندو، چا  
زندگيءَ ۾ مان ان حقiqet کي سمجھي نه ٿو سگها، جا ڪن ڪن  
انسان پنهنجي شهادت کان اڳ سمجھي آهي ۽ شاهد عنایت وانگر  
چئي سر ڏنو اٿائون:

سر در قدم يار فدا شدچ بجا شد  
اين بار گران بود ادا شد چه بجا شد.

مان ان تي اجا سوچي رھيو آهيان، اجا سوچي رھيو آهيان... ۽  
منهنجا وار اچي اچا ٿيا آهن، منهنجي ديد ڪمزور تي رهي آهي، ۽  
مان، جو پاڻ ۾ رستم دستان جي سگھه محسوس ڪندو هوس، ٿورو  
لكي ٿڪجي ٿوبوان!

سارت وانگر مان هن زندگي ۾ ڪائي اندروني معني ڳولي ن  
سگھيو آهيان، پر ادب جي مسلسل تخليق سان ان کي پيرپور معني ڏئي  
سگھيو آهيان ۽ پنهنجي چيعط لاءِ جواز پيدا ڪري رھيو آهيان. مان  
پانيان ته مان جيستائين دلچسپي سان لکي سگھندس، مان نه مرندس،  
پر جنهن وقت اها دلچسپي ختم ٿي وئي، يا دلچسپي جي باوجود، مون  
۾ لکن جي سگھ ختم ٿي وئي، ان وقت عزرايل جا گھوڑا هڪارون  
ڪندا ايندا ۽ مون کي اُن جي رت ٿي کني ڪطي ويندا. هن سال مئي  
جي مهيني ۾ مان 4 بجي صبح كان 6 بجي صبح تائين سانده هڪ  
مهينو شعر لکندو رهيس ۽ پنهنجا نثر جا ٻے ڪتاب "آتم ڪھائيءَ"  
جو حصو ۽ "روس جو سفرنامو" وچ ۾ روکي چڏيم، چو ته شاعري  
سمند جي وير وانگر ڪڏهن ڪڏهن چڙهندي آهي ۽ جڏهن لهي  
وبندي آهي ته مون کي منهوري جي ٺوث پهاڙين وانگر ڇڏي ويندي  
آهي. مون نه رڳو ڪيتائي نظم لکيا، پر ٿر جي پس منظر سان پنج  
چهه سؤ بيت لکيا، جن ۾ مون انسان جي گوناگون جذبات کي سمایو.  
انهن بيتن ۾ ڀتائي جي لوڪ ڪھائيں جو ڪوئي پسمنظر نه آهي ۽  
انهن ۾ ولري ڪوئي اهڙو اهم لفظ ڪم آندل آهي، جو ڀتائيءَ يا ٻئي  
ڪنهن شاعر اڳ ڪم آندو آهي. مون سوچيو آهي ته اين سنڌ جي  
سمند، ڪوهستان، لاق وچولي، اُثر جي پس منظر سان پيا بيت لكان،  
جن ۾ هن ڌرتيءَ سان "من تو شُدم تو من شُدي" واري ڪيفيت پيدا  
ڪريان. مون ڪتاب جو نالو "اڪن نيرا ڦليا" رکيو ۽ ان جي هڪ  
ڪاپي ياسمين کي ڏئي هئي ته حيدرآباد پهچڻ سان جويي صاحب کي  
ڏئي. ابراهيم جويو سنڌي شاعريءَ جو وڏو پارکو آهي. مان جڏهن به  
نئون شعر لکندو آهيان ته چاهيندو آهيان ته ان تي پهرين نظر سنڌ  
جي هن عظيم دانشور جي پوي ۽ اهوشعر ابراهيم کي پسند ايندو آهي  
ته مون کي ان جي امرتا جي پڪ ٿي ويندي آهي. منهنجي اڳئين  
ڪتاب "ٻڌ جي چانو اڳي کان گھاتي" ۾ شامل هڪ نظم چاندنی  
راتين ۾ ڪنهن رابيل جي ٻوتني جيان. تون هئين" جي شرح جنهن

خوبصورتیءَ سان هُن ڪئي آهي، اهڙي ورلي ڪوئي ڪري سگھندو ۽ آن ۾ آندل لفظن، ”ماڳ“ ۽ ”دڳ“ جي پرک پروڙجيئن هُن وٽ آهي، اين ٻيو عظيم دانشور رسول بخش پليجو ڪري ته ڪري، باقي پئي جي وس جي ڳالهه نه آهي، پليجي کي جڏهن مون شاه جي بيتن جي تshireen ڪندي ٻڌو آهي، تڏهن مون کي اين ڳلو آهي ته شاه جا بيت مان پهريون ڀورو ٻڌي رهيو آهيان ۽ آهي اڳي کان ويه ڀيرا وڌيڪ خوبصورت تا لڳن، دراصل تنقيد خود هڪ تخليري عمل آهي، پهريون ڀورو غالب جي عظمت جو صحيح اندازو غالب تي حاليءَ ۽ عبدالرحمن بجنوريءَ جي تنقiden پڙهڻ سان تيو، پيا سند جا محقق ۽ ادب جا نقاد رڳو ”بهه مڃي ۽ لوڙه سمي ويندا سوکٿي“ ۽ ”اره بره ڪنڪره“ ڪندا وتندا آهن، جو صدien ۾ سند جو ڪلوي سرمایو آهي.

اچ جوبي جو خط پهتو آهي، جنهن ۾ هن لکيو آهي ته هن ”اڪن نيرا ڦليليا“ پڙهيو.... ”نهائيت خوبصورت بيت آهن.“ ان خط سان گڏ جوبي هندستان جي سندى اخبارن جا ڪجهه تراشا موڪليا آهن، جن ۾ اتان جي اديبن ۾ هلنڌڙ واد وودا به آهي ۽ اتم جي ”پڳت سنگهه کي ڦاسي“ ۽ ”راج گهات تي چنڊ“ جي ساراهه به آهي، ”ڪونج“ رسالي جو ايديت، هري موتواڻي، مون وٽ سكر آيو هو ۽ هندستان ۾ سندى اديبن ۾ رساكشيءَ جو ذكر ڪيو هئائين، مون کي پوري پس منظر جي خبر نه هئي ۽ ان ڪري مون هن کي ڪوئي جواب نه ڏنو هو ۽ رڳو ايترو چيو هو ته ”ئين دنيا“ جيڪو سندى ادب ۾ ڪدار ادا ڪيو آهي، ان جو مثال ڪونهي، ڏيابيطس سان طيش لازمي ٿيندو آهي ۽ مون ٻڌو آهي ته اتم کي ڏيابيطس آهي، ان ڪري هن جي طيش تي ايترو غصونه ڪرڻ گهرجي.“

تاریخ هڪ جlad وانگر پنجويهنج سالن کان مون تي تلوار اُيبي رکي آهي، نه ته دل ڪيترونه چاهيندي آهي ته مان وري سُندريءَ ۽ اتم سان ملان! سالها سال اتم ”ئين دنيا“ چڑ منهنجي شاعريءَ جي ڦهلاءَ

لاءِ رکي هئي! مان هن جو ٿورو ڪيئن لاهي سگهندس؟<sup>\*</sup> نه چاڻان  
سنڌي ادب تي هن جا احسان ڪيئن وساريءِ چڏيا اٿائون، جو هن جا  
اڳيان دوست بهن سان وڙهن ٿا! ڇا، پيريءَ ۾ انسان ڏايدا سخت دل شي  
وڃن ٿا!<sup>\*\*</sup> اڳيان لڳ لاڳاپا وساريءِ چڏين ٿا؟ مون ته ڪنهن به دوست لاءِ  
هڪ لفظ به نه چيو آهي، توڙي انهن مان ڪن ته مون سان ويل وهايا  
آهن!

رات جو مان سراج ۽ تاجل کي "آڪن نيرا ڦليليا" جا سياسي پس  
منظر وارا بيت ڏهين بجي رات تائين پڙهي ٻڌايا، چو ته سراج جي انهن  
۾ گھطي دلچسپي هئي، پنهي جورايو هو ته بيت بيمثال آهن ۽ اڳ ۾  
اهڙا نه لکيا ويا آهن، هڪ بيت تي سراج چرڪ پري "وھه واه" ڪئي  
۽ اهو هو:

هٽ بـ اسرائيـل جـئـن، رـهـنـدوـنـهـ رـهـنـ پـٺـڻـا  
جـڏـهـنـ لـاـٿـوـ ڳـڻـ، سـڀـڪـجهـهـ هـونـدـوـ سـٿـرواـ!

تاجل خود بيت ۽ وائيءَ جو شاعر آهي ۽ هن جهڙيون وايون ۽  
بيت، هن جي ڪنهن به هم عمر يا هن کان گهٽ عمر شاعر نه لکيا  
آهن، هونهايت لگن سان لکندو رهي ٿو ۽ انهن شاعرن وانگر نه آهي،  
جي ويه پنجويهه سال اڳ ايڪڙ بيڪڙ ست لکي، ان جي آڙيم تڳندا  
ٿا وتن، ابراهيم، سراج ۽ تاجل جو "آڪن نيرا ڦليليا" جي باري ۾ رايـوـ  
ڪافي هو ۽ مون فيروز کي خط لکيو هو ته أـهـوـ ڪـتـابـ مـونـ کـانـ ڇـاـپـڻـاـ  
لاءِ وٺي وجـيـ.

پهرين جولاءِ تي آرسن ڪـاؤـنـسـلـ ڪـراـچـيـهـ ۾ ڪـئـيـتـ جـوـ  
مهورت هو جـوـ وـائـسـزـ گـروـپـ (Voices Group) پـيرـيوـ هوـ وـائـسـزـ گـروـپـ جـوـ

\* ايـجيـ، ايـمـ ايـازـ جـاـ ڪـتابـ (1) اـسانـ جـيـ شـاعـرـ جـاـ خـطـ (ڪـاـڪـ ڪـڪـوريـانـ ڪـاـپـڻـيـ جـوـ حـصـوـ)  
(2) دـوـديـ سـوـمـريـ جـوـ مـوتـ (3) وـجـونـ وـسـڻـ آـئـيونـ، (4) کـيـ جـوـ پـيـجلـ ٻـولـيوـ وـغـيرـهـ ڪـراـئـونـ سـائـيزـ ۾  
چـيـاـ هـنـاـ (تـاحـ جـوـيوـ).

روح روان بيدل مسرور آهي، جو شکارپور جو آهي ۽ مشهور شاعر فقير غلام علي مسرور جو فرزند آهي، هن کي قدرت هڪ خوبصورت چھرو ۽ دلڪش شخصيت ڏني آهي. وائنسز گروپ ۾ تي نوجوان عورتون ۽ پنج چھه نوجوان مرد آهن. ڪئسيت تي پاھران فيض صاحب ۽ منهنجو فوتو ڏتل هو ۽ پاسي ۾ نغمون جا سرا ڏنل هئا، جي اُن ڪئسيت ۾ شامل هئا. ان پر منهنجا نظم ”سچ وڏو ڏوھاري آهي“، ”مان ڏوھي هان“، ”ڏيئا ڏيئا لات اسان“، ”هرٽک هلو هو ڌيمان هلو هو“، ”همرچو“، ”جت لُکے لڳي جتِ اڪ تپن“ ۽ ”وڃو ڪنويليو وڃو“ ۽ منهنجا اردو نظم ”آڄ ڀه ڪڌي“ ۽ ”ميرے دیده ورو ميرے دانشور“ شامل هئا. فيض صاحب جا ”بول که لب آزاد ٻين تيري“، ”دربار، وطن مين جب اک دلن“، پيئائيءَ جي وائي ”رات به مينهڙا اُنا“ ۽ ڪنهن نوجوان شاعر جو گيت: ”جنڊ جُڙي مال چڙي“ به شامل هئا.

استيچ تي مائڪروفنون جي اڳيان فيض صاحب جي تصوير لڳل هئي، جنهن کان چٽ ته صدارت ڪرائي وئي هئي. استيچ تي مون سان گڏ رسول بخش پليجو سويو گيانچنداٽي، اسلم اظهڙ ۽ بيدل مسرور وينا هئا، جن موسيقيءَ تي ۽ فيض صاحب ۽ منهنجي شاعريءَ تي تقريرون ڪيون. رسول بخش پليجو جيترو چڱو لکندو آهي، ان کان به وڌيڪ چڱو ڳالهائيندو آهي. هن کي سنديءَ پنجابي، اردو ۽ انگريزيءَ تي عبور آهي ۽ چئني پولين ۾ هن جي هڪجهري فصاحت ڏسي پٽندڙ دنگ رهجي ويندا آهن. مون سنديءَ ۾ به شخص ڏنا آهن، جي ڏاڍيو چڱو ڳالهائيندا آهن ۽ انهن کي پٽنديءَ ايئن لڳندو آهي ته درياهه پلتجي پيو آهي ۽ آهي آهن: رسول بخش پليجو ۽ عبدالواحد آريسر. پر پليجي جو بين الاقوامي سياست، حالتن ۽ نظرین جو مشاهدو ۽ مطالعو وسيع آهي ۽ نهايت چڱو ڳالهائي سگهندو آهي. هونءَ به هاطي

\* ”جنڊ جُڙي“ گيت منصور ميرائي خيرپور ميرس واري جو آهي، جنهن اياز جي گيت ”ڪانگ لنوي“ جي تتبع تي لکيو هو (تاج جويو)

هو چوتيءَ جي ليبرن مان آهي. هُن جي سُند تي اندرون سُند مان سوا  
 لک سُندی کراچیءَ آيا هئا، جن مان ڈھاکو هزار ته عورتون هيون  
 هن کي بُڌي مون کي اين لڳندو آهي ته هو جدلیات هيگل مان ن  
 سکيو آهي، پر اها جيئي سُند تحریڪ جا بند پيحي هن تائين پهتي  
 آهي. منهنجي نظر ۾ هو مارڪست آهي، پر جڏهن کان چين مائوچي  
 ثقافتی انقلاب (Cultural Revolution) جا پرخچا اڌائي چڏيا آهن، هو  
 ڪنهن به ”ازم“ جي ڳالهه نه ڪندو آهي ۽ پنهنجي ترقى پسند نظربي  
 کي پنهنجيءَ نهايت موثر ۽ منفرد پوليءَ ۾ پيش ڪندو آهي. هو لکن  
 ماڻهن جي مير ڪلاڪن جا ڪلاڪ ڳالهائي سگهندو آهي ۽ هن  
 کي بُڌي ماڻهو پنهنجي سُند بُڌ يلجي ويندا آهن. پٽي صاحب کان پوءِ  
 پليجو پاڪستان جي هڪ گوناگون شخصيت آهي ۽ هن جو دشمن به  
 هن جي بي انتها ذهانت، تجزيي جي انفرايدت، گهرائيءَ ۽ دورانديشيءَ  
 کان انڪار نه ڪري سگهندو آهي. ان ۾ ڪوئي شڪ نه آهي ته هن  
 پشتني پيل صوبوي ۾ عوام جي نفسيات تي هن کي حيرت انگيز عبرو  
 آهي. عبدالواحد آريسر کي به جيئي سُند تحریڪ جوهڪ حصو ذري  
 گهت پوچيندو آهي. مولانا آزاد جو وڏو مدارح آهي. پر مولانا رڳوارڊ  
 فارسيءَ ۽ عربيءَ جو وڏو ماهر هو پر هن کي انگريزيءَ تي به چڱي  
 دسترس هئي، جا آريسر کي نه آهي. مون بتو آهي ته آريسر جڏهن  
 سائين جي. ايمر. سيد جي محفل ۾ ايندو آهي ته سائين هُن سان اُٿي  
 ملندو آهي. اهو شرف سائين تمام ٿورن ماڻهن کي بخشيندو آهي.  
 جيئي سُند تحریڪ ۾ جيڪي سچا ماڻهو رهيا آهن، آءُ انهن مان  
 آريسر کي وڌيڪ اهميت ٿو ڏيان. هڪ پيري هو پٽر سُنديءَ سان  
 گڌجي منهنجي گهر آيو هو ۽ منهنجي پيرون تي هٿ رکي مون سان  
 مليو هو. پئي پيري سُند جي مسئلن تي جا هن بين الاقوامي ٿريبونل  
 ويهاڻ چاهي هئي. ان تي منهنجو نالو به ڏنو هئائين. اها محبت به

طرفی آهي. پليجو ۽ آريسر پاڻ ۾ نه نهند آهن. پر مون کي اميد آهي ته  
 ڪنهن موڌي هو ڪئا هوندا. اي ڪاڪش! سند ۾ دانشور ايئن ڪئا ٿي  
 سگهن، جيئن تکريءَ جي ڏار ۾ ڪنهن وٺ جون ڳندييل جڙون  
 هونديون آهن ا في الحال ٻئي سند نئشنل الائنس ۾ آهن، جنهن جو  
 چيئرمين جي، ايمن. سيد آهي ۽ ان ڪري هڪپئي تي هلان نه ٿا ڪن.  
 فقير محمد لاشاري، بدر ابڑي (جو مشهور ڪھائيڪار جمال ابڑي، جو  
 فرزند آهي ۽ پيءَ تي ويو آهي) به تقريرون ڪيون. استيچ تان  
 جيستائين نگاهه ٿي وئي، تيستائين عورتون ۽ مرد موجود هئا. ڪي  
 وينا هئا ته ڪي بینا هئا. اسلم اظہر هڪ عالماڻه تقرير ڪئي، جا  
 گھريءَ سوچ ۾ وجہندڙهئي. هن جو تقرير ڪرڻ جوانداز هڪ تي. وي  
 اداڪار جو هو، جو برو به نه ٿي لڳو. سوپيو تقرير لاءِ نه، پر منهنجي  
 ڪري آيو هو پر پوءِ به هن جي تقرير ۾ جي ماضيءَ جون جھلڪون  
 هيون، تن هن جي تقرير کي دلفريپ بطاييو. مون لکيل تقرير پڙهي، جا  
 "هلال پاڪستان" ۽ "برسات" ۾ چپي آهي. اُن ۾ مون ساميئين کي  
 پٽايو ته شاعري منهنجي صليب به رهي آهي ته تلوار به رهي آهي.  
 تقرير جي آخر ۾ مون فيض صاحب سان پنهنجي محبت جو اظهار  
 ڪيو جو منهنجي نظر ۾ نظام حڪمت ۽ پعلو نرودا جي پايجي جو  
 شاعر آهي ۽ اردوءَ جي لاءِ مون چيو ته "روسي زار جي ٻولي به هئي،  
 پُشكن جي ٻولي به هئي. زارن کي تاريخ ملياميٽ ڪري چڏيو  
 پُشكن اجا تائين روس جو عظيم شاعر آهي." مون ساميئين کي  
 پنهنجن ڪتابن "راج گهات تي چند" ۽ "بُڙ جي چانوا ڳي کان گهاتي"  
 مان ڪيتراي نظم به پٽايا. مان نظم پٽائي چڪس ته موسيقيءَ جو  
 دور شروع ٿيو اسيين استيچ تان لهي هيٺ اچي ويناسيين. منهنجي  
 هڪ پاسي پليجو ۽ پئي پاسي سراج ۽ سوپيو وينا هئا. ٿورڙو پري اسلم  
 اظهار وينو هو. مون پليجي کان پچيو:

\* سند قومي اتحاد؛ جو 1988ع ۾ سن ۾ نهيو هو.

”سید سان وقت کیئن ٿو گذری؟“  
 ”ڈکیو ٽو گذری“ پلیجی جواب ڏنو.  
 ”هون“ چئی، مون خاموشی اختیار کئی.  
 مون سوچیو ته سند جو ماڳ ڪیترو دور آهي؟ اُن ماڳ جي دڳ  
 تي ڪير آهي؟ هو اتي پاڻ بهچي سگھندو به يانه؟ مستقبل جي ڪُك  
 ۾ ڇا آهي؟ انهن سوالن جا جواب منهنجي شاعريه ۾ ته آهن، پر  
 ڪيترا نه مبهم آهن! ڇا، مان ولادمیر مايا ڪو فسکي، وانگر ڪجهه  
 ڏونکي جي چوت تي چئي سگھان ٿو؟  
 ايتری ۾ منهنجو پت مونس اچي مون سان مليو، هو مون کي بيءَ  
 زال، اقبال، مان آهي، جنهن سان منهنجي عليحدگي، کي اتكل 23  
 سال ٿيا آهن، مونس خيرپور یونیورستي، ۾ بين الاقومي تعلقات جي  
 شعبي ۾ اسستنت پروفيسير آهي، هو ڪافي ذهين آهي ۽ ڪيئي ترقى  
 پسند نوجوان هن جا دوست آهن، هن منهنجا ڪجهه نظم انگريزي، ۾  
 ترجمو ڪري View point هفتيلوار کي لاھور موکليا هئا، جي ڏايدى  
 شان مان سان شايع ڪيا ويا هئا، هن کي ڏايدو شوق آهي ته هو روس  
 وڃي وڌيڪ تعليم حاصل ڪري، پر ايجا هن کي موقعون مليو آهي،  
 هن جي پيڻ، وينگس، به ذري گهت ايم، بي، بي، ايس ڪئي آهي ۽ هن  
 جو ننديو ڀاءِ سرمد بئنڪ ۾ ملازمت ڪندو آهي، مان انهن تنهي پارن  
 تي خاص توجهه نه ڏئي سگھيو آهيان، زندگي به هڪ طوفان وانگر  
 آهي، ڪيڏا ڏار توري ٿي وجهي! وري به اها ڳالهه تسکين ڏيندي آهي  
 ته مونس منهنجي، شاعريه، کي ڏايدى اهميت ڙيندو آهي، ۽ ان تي فخر  
 ڪندو آهي ته هو منهنجو پت آهي.  
 زينه به انيس، سليمير ۽ حنا سان ماني کائي اتكل سادي 8 بجي  
 آئي هئي، پر هوءِ مون کي انبوهه ۾ نظر نه آئي ۽ علالت سبب ڪلاڪ  
 کن ۾ گهر موتى وئي.  
 بيدل استيقج تي ڳائى رهيو هو:  
 اج بهوري هو فاشي ڪتا

مون کي قابوکن ٿا.

۽ پوءِ واري واري سان ”فاشي ڪتا،“ ”فاشي ڪتا“ دهريائين ٿي  
ته گويا فاشرم لاءِ ساري ڏرتيءَ جي نفترت هن جي آواز ۾ سمائي جي ٿي  
وئي.

هو پنهنجون پئي ڪرايون اين ڪثيون ڪري ڏيكاري رهيو هو  
چن ُاهي زنجيرن ۾ هيون. شاهد<sup>\*</sup> ڳائي رهيو هو:  
گيت به چن گوريلا آهن  
جي ويريءَ تي وار ڪن ٿا.

اهو شاهد ته هو جنهن کان گذريل فсадن ۾ سندس گتار کسي  
سندس مٿي تي پيگي هئاؤن! پر پوءِ به هن جو انسان مان ايمان نه ويو  
هو.

اهي باشعور آوان اهي هڪپئي سان هم آهنگ آوان جن ۾  
ڏرتيءَ جي بي پناهه قوت هئي، منهنجو پليجي، سراج ۽ سويبي جو من  
موهي ويا. اين پئي محسوس ٿيو ته هن ڏرتيءَ تي ڪجهه نئون ڳائجي  
رهيو آهي. جنهن ۾ يٽ شاهه تي ڳاتل ڪلام وانگر رودن نه آهي، پر  
شعلا آهن جي ڏرتيءَ تي پري رهيا آهن، اجalo ڪري رهيا آهن، وات  
ڏيكاري رهيا آهن.

اتکل سايدي يارهين بجي رات جو تقريب پوري ٿي. مون نڪري  
تاجل کي گوڙا ۾ ڳوليون پر هونظر نه آيو. ٿوريءَ دير کان پوءِ مون ڏٺو ته هو  
بن چوڪرين سان گذجي ڪار طرف اچي رهيو هو انهن مان هڪ  
چوڪريءَ کي مون گذريل ادبی سنگت جي ميز ۾ ڏٺو هو. هوءَ عطيه  
دائود هئي. ڪار جي ويجهو اچي عطيه چيو ”سائين! هيءَ منهنجي  
پائتي(نالو وسري ويو آهي) آهي. دير ٿي وئي آهي ۽ هن وقت اسان جي  
گهر ڏانهن ڪائي بس به نه ٿي وڃي. جي اوهان کي اعتراض نه هجي ته  
اسين به ڪار پر هلون.“ مون ڪند ڏوڻي هائو ڪئي ته هو ڪار ۾

\* شاهد پتو

پئينيَ سيت تي ويهي رهيون ۽ مان ۽ تاجل ڪار جي اڳينَ سيت تي ويناسين. جڏهن حسن اسڪوائر وٽ پهتاسين ته تاجل مون کي چيو: ”بک لڳي آهي. هلوٽه آئيس ڪريم ڪائون.“ پوءِ اسيں سايدى بارهين بجي تائين هوتل ۾ وينا هئاسين ۽ ڪجهري ڪري رهيا هئاسين. عطيه استينو گرافر آهي ۽ سنڌيَ جي اديب به آهي. هوَ خودمختار آهي ۽ پاڻ کي ۽ پنهنجي ماءَ کي پاليندي آهي ۽ عورت زاد (Women's Liberal Movement) تحریڪ ۾ هن جي ڪافي دلچسپي آهي. (جڏهن پرمانند ميوارام ”انگريزيَ کان سنڌي“ لغت لکي هئي، تڏهن بر صغیر ۾ Feminist Movement ڪا نه هئي ۽ ان ڪري هن جي لغت ۾ Feminist لفظ جو ترجمونه آهي. عورتا زاد لفظ ابراهيم جويي ٺاهيو آهي) تازو عطيه تي ويَ جي مشهور درامانگار نورالهدى شاهه جو انترويو ورتو هو جو هاطي ماھوار رسالي ”سنڌ سجاڳ“ ۾ شایع ٿيو آهي، جو فقير محمد لاشاريَ جي نظرداريَ هيٺ نكري رهيو آهي. هن جي گفتگوَ ۾ ڪا هٻڪ ڪا نه هئي، نه وري ڪنهن اجائيَ لج هن جي اظهار ۾ گهپراحت ٿي آندى هن سارو وقت مون سان نهايت آزاديَ سان بحث پئي ڪيو ۽ مون کي ايئن محسوس ٿيو ته پنجاب جي پڙهيل لکيل عورت وانگر سنڌ جي پڙهيل لکيل عورت به جاڳيرداري اخلاق جي زنجيرن مان آزاد ٿي چكيَ آهي. مون ”سنڌياڻي تحریڪ“ ۾ به سوين چوکريون ڏئيون آهن، جي سياسي طور باشعور آهن، مردن سان برابريَ جي دعويٰ ڪن ٿيون ۽ مردن سان ڪلهي سان ملائيَ آزاديَ جي جدوجهد ۾ حصو وٺن ٿيون. رشيد پتيَ جي وفات کان مهينو کن اڳي هن جي پاڻي ۾ ساريَ سنڌ جي سنڌياڻي تحریڪ جو جلسو ٿيو هو جنهن جي صدارت مون ڪئي هئي ۽ جنهن ۾ مرحوم رشيد پتي مهمان خصوصي هو. مان سنڌ جي نئين نسل جي عورت ۾ تبديلي ڏسي ڏايو خوش ٿيو هوں. حيرت جي ڳالهه ته اها هئي ته انهن ۾ ڪيتريون بهراڻيَ جون عورتون به شامل هيون، جي كيربياڪ ٻارڪچن تي ڪشي آيون هيون. سنڌي عورت جي

آزادی سند جي ايندر آزادی جي علامت آهي. ان پر پليجي جي ماتيللي  
 ڏيءَ اختر بلوج (مشهور گلوڪاره زرينه بلوج جي ڏيءَ، جنهن منهنجا  
 ڪيئي گيت، نظم، وايون ڳاتيون آهن، جن جي هڪ ڪئسيت ته  
 سند الاجي، وارن ڀري هئي ۽ ڪافي وڪائي هئي) جو وڌو هت آهي.  
 هونءَ ته ان ڳالهه لاءَ بـ کيرون پليجي لهڻيون، جنهن جو ذهن ان  
 تحريڪ جي پنيان آهي (هن جي وڌي ڳالهه اها آهي ته هن نه رڳو  
 پنهنجو پـ پنهنجن ڏيئن، پـينرن، پـائرن، زال، ساري خاندان جو سند لاءَ  
 بـ ڏنو آهي، جنهن جو مثال سند ته نهيو پـ پوري برڪيـ پـ ورلي  
 آهي. هن سان ماڻهو اختلاف ته رکي سـگـهـنـ تـاـ، پـ هـنـ جـيـ يـگـانـگـتـ کـانـ  
 انـڪـارـ فقطـ هـنـ سـانـ ضدـ جـيـ عـلامـتـ آـهـيـ).

سادي پـارـهـينـ بـجـيـ رـاتـ تـاجـلـ مـونـ کـيـ گـهـرـ چـذـيوـ گـهـنـتـيـ تـيـ  
 سـليمـ درـواـزوـ كـولـيوـ مـونـ انـدرـ وـجيـ بالـڪـنيـ ۽ـ لـڳـ شـيشـيـ جـوـ درـ كـولـيوـ ۽ـ  
 ڪـرسـيـ ڇـڪـيـ باـهـرـ بالـڪـنيـ ۾ـ وـبـهـيـ رـهـيـسـ. گـهـمـيلـ تـدـيـ هـواـ ڏـاـديـ  
 ٿـيزـيـ سـانـ گـهـلـيـ رـهـيـ هـئـيـ. سـامـهـونـ رـستـيـ تـيـ موـقـرـونـ اـيجـاـ قـطـارـ درـ قـطـارـ  
 ٿـيـ آـيـونـ. ڦـڪـيـ چـانـدـوـڪـيـ چـوـڈـارـيـ ڦـهـلـيلـ هـئـيـ. گـولـائـيـ ۽ـ تـيـ چـنـڊـ  
 نـيـريـ آـسـمانـ ۾ـ هـڪـ نـاهـوـڪـيـ أـرـهـ وـانـگـرـ لـڳـيـ رـهـيـوـ هوـ پـريـانـ سـمـنـڊـ ۾ـ  
 بـيـثـلـ جـهـاـزـ جـاـ كـوـهاـ نـظـرـ اـچـيـ رـهـيـاـ هـئـاـ. مـونـ ڪـرـ مـوزـيـ سـوـچـيوـ: ”چـاـ،  
 مـانـ پـوـڑـهـوـ ٿـيـ چـڪـوـ آـهـيـانـ؟ اـجاـ تـهـ منـهـنـجـوـ منـ ”انـھـيـ ٻـيـلـيـ لـالـتـيـنـ  
 وـانـگـرـ نـ ٿـوـ لـڏـيـ جـنـهـنـ جـيـ روـشـنـيـ ۾ـ ڦـاتـڪـ وـارـاـ رـيلـ گـاـذـيـ جـاـ پـتاـ  
 ڏـسـنـداـ آـهـنـ، جـاـ ڪـنـهـنـ اـجـنـبـيـ استـيـشـنـ ڏـاـنـهـنـ وـينـديـ آـهـيـ.“

2 جـولاـءـ تـيـ اـرـدوـ جـيـ مشـهـورـ شـاعـرـ فـهـمـيـدـهـ رـياـضـ فـونـ ڪـيوـ ۽ـ  
 چـيـائـينـ تـهـ مـونـ کـيـ فـرـصـتـ هـجـيـ تـهـ هـوـ مـونـ وـتـ هـلـيـ اـچـيـ. هـوـ  
 هـنـدـسـتـانـ مـانـ، پـاـطـ تـيـ مـسـلـطـ ڪـيلـ جـلاـوـطـنـيـ ۽ـ کـانـ پـوءـ جـذـهـنـ کـانـ  
 واـپـسـ آـئـيـ آـهـيـ تـهـ مـونـ سـانـ نـ مـلـيـ آـهـيـ. شـايـدـ هـنـ منـهـنـجـيـ اـچـنـ جـيـ  
 بـارـيـ ۾ـ صـبـحـ وـارـيـ رـوـزانـيـ ”دـانـ“ ۾ـ پـڙـهـيـوـ هوـ. دـانـ منـهـنـجـيـ بـارـيـ ۾ـ

ڪافي وڏي خبر ڏني هئي، جنهن ۾ اهوبه لکيو ويو هو ته ڪالهوکيءَ  
 تقرير ۾ مون چيو هو ته ”غلطيءَ سبب ڪئسيت ۾ اهو ڏيڪارييو ويو آهي  
 ته ”آج تو ڪهدى ، آج تو ڪهدى“ وارو نظر منهنجو لکيل آهي. دراصل مون  
 اهون نظر سنديءَ ۾ لکيو آهي، جنهن جواردوءَ ۾ منظوم ترجمواردوءَ جي  
 مشهور شاعره فهميده رياضن ڪيو آهي، جو ”حلقه ميري زنجير کا“ ۾  
 شامل آهي. ”حلقه ميري زنجير کا“ جي پاڪستان ۾ اهميت ان ڪري  
 گهنجي وئي، چو ته ان جي اشاعت کان ڪجهه وقت پوءِ فهميده پارت ۾  
 جلاوطنی اختيار ڪئي. هڪ پيري جذهن مان وائيں چانسلر هوس،  
 هن جي گهر ويو هوس. رسول بخش پليجو جوهن جي متسر اڄڻُ جو  
 دوست آهي، هن وٽ اڳ ئي وينو هو. ان وقت پتي صاحب جي اپيل  
 هلي رهي هئي. فهميده جو چوڑ هو ته ڪنهن کي مجال ئي نه هئي. جو  
 پتي کي سزا ڏئي ۽ پاڪستان ۾ هن جي بجاو ۾ به هڪ بي پناه  
 تحريڪ اڀرندي پليجو به ڪنهن حد تائين هن سان متافق هو. مون  
 هن کي صاف لفظن ۾ چيو ته پتو ڦاهيءَ تي چاڙھيو ويندو. ضياءُ وڏو  
 ڪمينو ۽ ڪنور انسان آهي ۽ هو سمجھي ٿو ته جي پتو بجي ويو ته  
 کيس ڦاهيءَ تي چاڙھيندو چو ته هن ڪو (COUP) آٿي آئين جي خلاف  
 ورزی ڪئي آهي. مون کي ته پتي جوموت اڪئين پيوننظر اچي. ان تي  
 فهميده پاڪستان جي عوام لاءِ چيو هو ته اهو اها ڳالهه برداشت نه  
 ڪندو. مون کي كل آئي ۽ مون کيس چيو: ”عواماً عواماً پاڪستان ۾  
 عوام فقط پنجابي ۽ مهاجر عوام آهي، جو ذهنی طرح فاشزم جي چڪر  
 ۾ آهي، ان کي امير المؤمنين گهرجي، هو تيرهن سؤال پشي وڃي ٿو  
 چاهي ۽ خلافتِ راشده ۾ رهڻ ٿو ڦاهيءَ، هن کي هندوءَ لاءِ اين نفترت  
 آهي جيئن نازي جرمنيءَ ۾ جرمن عوام کي يهودين لاءِ نفترت هئي، هو  
 پارت سان هڪ بي به جنگ ڦاهيءَ ٿوءَ بنگلاديش کي پاڪستان کان  
 تورڙ جو پله ڪرڻ ٿو ڦاهيءَ. ان لاءِ هو فوج جو حمايتي آهي. پتي جي

خلاف تحریکے انهیءَ عوام ته هلائی آهي. پهیا جام هڑتالون انهیءَ عوام ته کرايون آهن. لکن ۾ لاہور ۽ کراچیءَ جي رستن تي، ماڻهو ته نڪتا آهن. بلوچ ۽ پختون عوام کي ڀتي پاڻ ڪاوڙايو آهي ۽ اهي به چاهن ٿا ته هو ڪنهن طرح وڃي. باقي رهيو سندوي عوام، اهو ڀتي لاءَ ڪجهه ڦيت کائي ته کائي. چوت پتو سندوي آهي، پران ۾ ايتري جان نه آهي، جو مقابلو ڪري سگهي. مان به ڀتي جو حمايتني آهيان، هو هن ملڪ جو چونڊيل وزير اعظم آهي ۽ فوج کي ڪوئي حق نه آهي ته هوءَ ڀتي کي هنائي. ساري سازش آمريڪا جي آهي، جنهن سان نه رڳو اسان جا ساجيءَ ۽ کابيءَ ڦر جا سياستدان شريڪ آهن، پر اهو جاهل عوام به شريڪ آهي، جنهن تي تون ايترو پروسو ڪري رهي آمين. توکي معلوم آهي ته جرمنيءَ، اتليءَ ۽ جيان جي عوام جي ذهنیت ۾ ڦيرو ڪيئن ۽ ڪڏهن آيو هو؟ منهنجو في الحال تنهنجي عوام ۾ اعتبار نه آهي. انهن ۾ ڦيرو ايندو پر ڏايو دير سان، في الحال ته هو اسلامي مداريءَ جي ٻڳيءَ تي نچي رهيا آهن. ڀتو ڦاهيءَ چاڙھيو ويندوءَ اهي ماڻهو منايون ورهائيندا. تون براتي مان براتي.“

ان تي پليجي چيو ”ایاڙا تون موت کان ايترو ٻجین چو ٿو.“ مون جواب ڏنو ”موت کان نه ڏچان ته ڇا کان ڏچان؟ موت هر شيءَ کي بي معنی بطائي ڇڏي ٿو. اها پي ڳالهه آهي ته ماڻهو ڏلت جي زندگيءَ تي موت کي ترجيح ڏئي.“

پر فهميده رياض کي پڪ هئي ته عوام جي رد عمل جي خوف کان ڀتي کي قاسي نه ڏني ويندي

جڏهن ڀتي کي سچ پچ ڦاقسي اچي وئي، تڏهن فهميده، جا هڪ نهايت حساس شاعره آهي، جنهن جو مثال هن پوري بر صغیر جي بن هزارن سالن جي تاريخ ۾ ورلي آهي، پاڻ تي جلاوطنی مسلط ڪري مٿس سان گڏجي ڀارت هلي وئي. هن مون کي ٻڌايو ته هوءَ ڀارت ۾ هونءَ ته خوش هئي ۽ هن کي معاش جا چڱا ذريعاً به هئا، پر هن کي وطن جي ياد ڏايو ستائي رهي هئي. هن جو پيءَ ماءَ ته مهاجر هئا، پر هوءَ

سند ۾ چائي آهي، سند سان بیحد محبت کندي آهي، سندی پولي  
 چڱي طرح چاڻي ۽ منهنجو ڪيترو سندی ڪلام ياد اٿن. اج به هن  
 کي ياد هو ته جڏهن اسان پيوون پيرو مليا هئاسين، تڏهن مون هن کي  
 يقين سان چيو هو ته ”پتي صاحب کي ڦاهي چاڙهيو ويندو.“ ڀارت ۾  
 فهميده Pakistan, Literature and Society نالي ڪتاب لکيو هو  
 جنهن جو هڪ باب خاص مون تي لکيو هئائين. ان ڪتاب جي فوتو<sup>1</sup>  
 ڪاپي مون کي شڪارپور واري اياز ابزي آڻي ڏئي هئي. جو ڪڏهن  
 ڪڏهن مون کي انهن شعرن جون فوتو ڪاپيون به پهچائيندو رهندو  
 آهي. جي مون تنهن عمر ۾ چپايا هئا، جنهن ۾ ماڻهو اهو به نه ڄاڻندا  
 آهن ته ”شعر“ لفظ جي معني چا آهي. فهميده جي متئين ڪتاب تي  
 پيش لفظ پيشم ساهني ڪيو آهي، جوبمئي ۾ پيپلز ٿئير جي باني  
 بدرج ساهني چو پُت آهي. فهميده وڌيڪ ٻڌايو ته ظفر اچڻ  
 پيپلز بارتي چو نهايت سرگرم ڪارڪن آهي ۽ پارتي ۾ ڪنهن  
 عهدی تي آهي. ڪجهه وقت مون فهميده جي تازي ڪتاب  
 ”هرڪاب“ جي باري ۾ اخبارن ۾ خبرون پڙھيون هيون، جڏهن ان جو  
 مهورت سپريم ڪورٽ جي سابق جج جستس دوراب پتيل ڪيو هو  
 جنهن جو ذكر مون اڳ ئي ڪيو آهي. جڏهن مان ڪجهه وقت اڳ  
 حيدرآباد ۾ هئس ته اُتي معلوم ٿيو هو ته وائسر گروپ مون کي، فهميده  
 کي ۽ فيض کي ڳائڻ جو پروگرام رٿيو آهي ۽ ان لاءِ تاريخ به مقرر  
 ڪئي آهي، پر اهو پروگرام منسوخ ڪيو ويو چو ته سرڪار جلسن  
 جلوسن تي بندش وڌي فهميده، بینظير سان ڪيوري حد تائين متفق  
 ٿي نظر آئي ۽ بینظير ۽ جماعت اسلامي چي ناهه کي هن مصلحتا  
 ٿيک ٿي سمجھيون اهي مصلحتون سياست ۾ ته ٿيڪ هجن، پر مان  
 انهن کي ٿيڪ نه تو سمجھا، جيستانئين ته بینظير پنهنجي شهيد پيءُ  
 وارو عوام جي فلاح ۽ بهبود جودڳ ئي بنهه ڇڏي نه ڏئي!  
 ڪجهه دير كان پوءِ مون کي فهميده چيو ته هن کي ”فرنتير  
 پوسٽ“ لاءِ منهنجو انترويو گهرجي، جا پشاور مان روز نكري رهي

آهي. مان هن کي انکار نه کري سگھيس ۽ ڪافي وقت لاءِ انترويو ڏيندو رهیس. منجهند جي ماني تيار هئي، جا اسان سڀني گذجي ٻين بجي کاڌي ڳالهیون ڪندي فهمیده، زرينه کي چيو ته هن کان امرتا پيرتم پارت ۾ حيرت مان پچيو هو: ”سنڌي عورتون به عشق ڪنديون آهن چا؟“ مون فهمیده کي چيو: ”تون هن کي نه چيو ته اهڙو عشق به ڪنديون آهن، جهڙو کيس ساحر لڌيانويه سان هو؟“ اسان پنهي کي زرينه هڪ ٿڪيءُ مُركٽ سان ٻڌي رهي هئي. لبنا ۽ سليم کلي وينا.

تاجل منجهند ڏاري آيو. هن جي نئين ڪتاب ”سنڌ منهنجي امان“ جو مسودو هن سان گذ ويهي پڙھيمر ته جيئن ان تي مهاڳ لکي سگهان. تاجل هڪ مصور شاعر آهي ۽ هن جي شاعريه ۾ فطرت جي عڪاسيه مون کي متاثر ڪيو. خاص ڪري هو اُتر جي ڪچي جا منظر نهايت خوبصورتيه سان بيان ڪري ٿو. ڪاش! هو پنهنجيءُ زندگيءُ ۾ ٿوري ڦير گھير آٿي ۽ مطالعي لاءِ ڪافي وقت ڪيديا هن وقت هو هڪ لاڳالي انسان آهي. نه ڄاڻان چو هن جي مون سان بيحد عقيدت ٿي وئي آهي!

تاجل جو مسودو ڏسطنگ کان پوءِ، هن سان گذجي یوسف شاهين وٽ ويس، جنهن مون سان اُن وقت پال پلايا هئا، جنهن وقت منهنجو وائيں چانسلريءُ جو ميعاد پورو ٿي ويو هو ۽ مان ڪراچيءُ ۾ انيس وٽ رهيل هوس ۽ اجا پنهنجي مستقبل جي باري ۾ فيصلو نه ڪري سگھيو هوس. یوسف وٽ پئسو تڏهن به جام هو پر ايترو نه هو جيترو هن کي هاڻي آهي، ان وقت به مون سان هو ”سائين!“ چعي مخاطب ٿيندو هو ۽ هاڻي به ساڳيءُ طرح مخاطب ٿيندو آهي. منهنجي هن سان تڏهن کان واقفيت آهي، جڙهن هو مونا ليزا هوتل ۾ مئنيجر هو جتي مان وڃي رهندو هوس، جڙهن تيهارو سال اڳ سکر کان ڪراچيءُ ايندو هوس. ان کان پوءِ هن رات ڏينهن محنت ڪري پئسو ٺاهيو آهي، ان حد تائين جو ڪجهه سال اڳ هو ڪراچي چيمبر آف ڪامرس جي صدارت لاءِ وڙھيو هو پر هارايو هئائين چو ته هو سنڌي هو. هو ”برسات“ جو ايڊيت

آهي. جدھن مان وائیس چانسلر هوس ته هن "برسات" جو شیخ ایا ز نمبر کییو هو جنهن تي ڪافي خرج ڪيو هئائين. دولت سان محبت هن جي علم و ادب سان محبت ۾ ڪمي نه آندی آهي. یوسف سان ملي مون کي احساس ٿيو آهي ته سرمائیداري نظام ته برو آهي ۽ ان کي ختم ٿيڻ گهرجي، پراهو ضروري ناهي ته پرولتاري انقلاب کان پوءِ هر سرمائیدار کي گوليءَ سان اڏايو وڃي. هن منهنجي نشي نظمن جو ڪتاب "پڌڻو پور ڪري" نهايت محبت سان چاپيو ۽ اها محبت ڏسي انهيءَ ڪتاب جو انتساب مون هن جي نالي ڪيو هن جي پنهنجي شاعريءَ جا ڪتاب "اندر ۾ اهاءٰ ٿيو" ۽ "ڄام پانڀيو" چچجي چڪا آهن. "ڄام پانڀي" جو مهاڳ نهايت چڱو آهي، جو به خود یوسف لکيو آهي. دراصل تاريخ جي مطالعې سان هن جي ڀيحد محبت World Federation of the peoples لکي رهيو هو ته هن ڏيڍ پڻن لکين جا ڪتاب خريد کيا هئا، جن ۾ تي چار اينسانائي ڪلوب ڊبيا، ۽ ڪيترائي ساليانه Almanac به هئا (انهن کي ٿيٺو يا جنتري چوڑ غلط آهي، چو ته ٿيٺا ۽ جنتريون هڪ معمولي شيءٰ ٿيندا آهن ۽ انهن ۾ هر ڳالهه جي باري ۾ انگ اکرن هوندا آهن، جيئن Almanac ۾ هوندا آهن) انهيءَ ڪتاب متعلق هو ٻارههن سال سوچيندو رهيو هو ۽ مطالعو ڪندو رهيو هو نيث هن اهو ڪتاب اردو ۾ لکيو جنهن ۾ هن دنيا جي هڪ گورنمنت لاءِ ڪيئي دليل ۽ حقيقتون ڏنيون. ان موضوع تي اڳ به ڪتاب لکيا ويا آهن ۽ ان لاءِ هڪ بين الاقوامي پولي ايسيپيرانتو (Esperanto) به ايجاد ڪئي وئي آهي، پرا هٿا انگ اکر ان موضوع تي مون پئي ڪنهن ڪتاب ۾ نه ڏنا آهن. هي ڪتاب انگريزي ۾ یوسف جي دوست علي اقبال ترجمو ڪيو ۽ ڏايدى چڱي گيت اپ سان چاپيو ويو پر ڪتاب ان ڪري ماريو وييو جو ان جي انگريزي بين الاقوامي معيار جي نه هئي. ڏنڌي جي سلسلي ۾ یوسف ڪيئي پيرا گلاسگو وييو جتي هن مشورو ڪيو ته ان ڪتاب کي جديڊ انگريزي ۾ بدلایو وڃي ۽ Penguin Series ۾ چاپيو

وچي. انگلیند ۾ الطاف گوهر سان به مشورو ڪيائين، جو ڪنهن وقت ايو بخان جو انفرميشن سڀكريتي هو. هن کي منهنجو حوالو به ڏنائيں جوهن کي ڏکيو لڳو هوندو چو ته الطاف گوهر هون، ته منهنجو تڏهن کان واقف آهي، جڏهن هو ڪراچيءَ ۾ ملازمت ڪندو هو ۽ حلقة احباب ذوق جي نشستن ۾ ايندو هو پر مان جو ايو بخان خلاف سند ۾ هڪ طوفان اڀاري هو اُن هن کي منهنجي خلاف بدظن ڪري ڇڏيو هوندو. بهر صورت اهو ڪتاب ايئن ڪتاب گھرن ۾ دير ٿيو پيو آهي. ان ڪتاب جي هڪ وڌي خوبی اها آهي ته اهو ڪتاب جي ٿو ڻاڻا ڪارشنل لا جي دوران لکيو ويو هو اُن ۾ فوجين جي نوکريءَ کي ن رڳو غلاميءَ کان به بدتر ڪري ڏيكاري ويو آهي، پر اهو به ڏيكاري ويو آهي ته فوج دنيا جي تاريخ ۾ ئي هر برائيءَ جي جڙشي رهي آهي. ان ڪتاب مان يوسف جي وسيع مطالعي جو پتو لجي ٿو.

يوسف منهنجو ڪتاب "پن چيٺ پچاڻا" به چاپيو جنهن ۾ منهنجا سوين هائيڪو آهن. پنهي ڪتابن جو گيت اپ نهايت چڱو آهي ۽ منهنجو بيو ڪوبه ڪتاب انهن جهڙو خوبصورت چاپيل نه آهي. اها يوسف جي محبت مون لاءَ وڌي آشت تي آئي، نه ته مون جڏهن نوکري ڇڏي هئي ته منهنجي ايبري مخالفت هئي جو منهنجي هر ڳالهه مان دل ڪتي ٿي پئي هئي. مون کي تئگور جي زندگيءَ مان هڪ واقعو ٿوياد اچي:

1913ء م جڏهن تئگور سوا سال انگلند ۾ رهي. ڪلڪتي واپس آيو ته هن ڏٺو ته برهموسماج ۽ ساهتيڪ كيٽر ۾ هن جا ويري هن تي هر قسم جي هلان ڪري رهيا هئا. بين چندر پال جهڙو ماڻهوبه هن جي شاعري، فلسفي، ڈرم وغيره جي خلاف ڳالهائي رهيو هن انهن کي سطحي ۽ کوکلو چئي رهيو هو ۽ ايستانين ويو هو جو هن جي پوليءَ کي نهايت مبهم ۽ سمجھه کان پري تي ڪوئيائين ۽ پڙهندڙن کي هن جي "توطي ڦيٽي ۾ ڦاسٽ" کان رو ڪيائين ٿي. تئگور کي ان تي ڏايو ڏک ٿيو. ڪلڪتي ۾ جي به هن جي پوئلڳن ۽ ساهت پريمين پروگرام

رٿيا هئا. انهن ۾ شريڪ ٿيڻ کان نابري واري ٿئگور شانتي نکيتن هليو ويو هو. ثوري وقت کان پوءِ، هن کي نوبيل پرائيز مليو هو ته ڪلڪتي مان پنج سؤمکيءِ ماڻهو خاص هلايل ريل گاڏيءِ ۾ هن لاءِ آيا هئا. ٿئگور کي هڪ ڪنول سنگهاسن تي ويهاريو هئائون ۽ تقريرون ڪندڙ هن جي ساراهه مان نه ٿي ڏاپيا. ٿئگور جوابي تقرير ۾ چيو هو ته "اوهان جيڪو ماڪيءِ جو پيالو اڄ مون کي آچيو آهي، مان ان جي ميناج کي رڳو چبن سان چھي ٿو ڏسان. مون کي معاف ڪجو جي مان انهيءِ مٺيءِ ماڪيءِ کي ڳھي نه سگهان. مان ڪوئي عوام جو ليڊر نه آهيان، جنهن کي پاڻ ۾ يقين پيدا ڪرڻ لاءِ عوام جي تحسين ضروري آهي يا اهو ضروري آهي ته عام پلاتائي لاءِ هن جي ڪارڪردگيءِ جي تعريف ٿئي، جيڪا هن کي وڌيڪ ڀلاتي ڪرڻ لاءِ اڳي کان وڌيڪ اُتساهي. مان هڪ نھنو شاعر آهيان ۽ پنهنجي پسند لاءِ لکي رهيو آهيان. ڪن کي منهنجي شاعري وٺيءِ ٿي، ڪن کي نه ٿي وٺيءِ ۽ کي ان جي باري ۾ بپرواهم آهن. منهنجن محسن هم وطنن مون تي گل افشارنيءِ کان وڌيڪ سنگ باري ڪئي آهي. مون سڀ عقوتون خاموشيءِ سان سنيون آهن ۽ اڳي وانگر لکندو رهيو آهيان، پوءِ هيءِ اوچتني ساراهه چو؟....."

گذريل سال جڏهن مون سندي ادبی سنگت جي سالياني ميڙجي، حيدرآباد ۾ صدارت ڪئي ۽ پئي ڏينهن تي جڏهن سنگت جي چوندين کان پوءِ سنگت جي مرڪزي باديءِ جا ميمبر مون سان ابراهيم جوبي جي جاءءِ تي ملاقات لاءِ آيا هئا ته مون کي ٿئگور جا مٿيان لفظ ياد آيا هئا.

اسوس جي ڳالهه ته اها آهي ته موہن ڪلپنا بنا ڪنهن ثبوت

\* ان وقت آڻيءِ اياز گل، غلام حسين رنگريز سان گڏ محمد ابراهيم جوبي جي جاءءِ تي اياز سان مليا هئاسون، مون هڪ ڏينهن اڳ غلام حسين رنگريز جي حق ۾ هٿ ڪشي، کيس سڀكريٽري جنرل چونڊرايو هو (تاج جوبي)

جي لکيو هو ته ”هن و ت ثبوت آهي ته اياز پيتي و ت و کامي ويو آهي.“  
 يو سف ئي اهو شخص هو جنهن نه رگو محسوس کيو پر چيو به  
 ته هك ليذر مرندو آهي ته پيو پيدا تيندو آهي، شاعر مرنداد آهن ته  
 صديون ويران کري ويندا آهن. ڈايدو وقت لڳندو آهي، جو ووري متئي  
 تي مينهرا وسنداد آهن ۽ شاعري رو هيزي جي گلن وانگر نتني پوندي  
 آهي. غزنيءَ جي مسجد جا ڏاكاته سون مان ٺهرائڻ وارا ڪيئي تاريخ  
 جا رهزن ٿي سگهنداد آهن، پر فردوسي اجا تائين هك ئي پيدا ٿيو  
 آهي. يو سف بار بار مون کي ”برسات“ جي پھرئين صفححي تي چاپيندو  
 رهيو ۽ تيسستانين اتساهيندو رهيو جيستستانين مان ڏک جي ڏٻڻ مان  
 نکري، وري زندگيءَ کي تازو توانو ٿي ڏئو.

هن پيري هو ڪنهن وڌي خفي پر قاسي ويو هو ۽ ڪيئي ڀرج بوڙيءَ  
 گوٽنائيءَ کان پوءِ معاهدي موجب گلاسگو مان هن جي ستر اسي لكن  
 جي مشينري اچي رهي هئي. مون هن کي ڏايدو ردل ڏسي، هن کان  
 موڪل ورتني ۽ رگو هن سال هن سان ملاقات مختصر رهي. تاجل هت  
 مون هن ڏانهن آها تقرير ڏياري موڪلي، جا مون ڪيئست جي مهورت  
 وقت ڪئي هئي، جا وري هن برسات پر پھرئين صفححي تي چبي آهي.

اچ هندستان جا په سنڌي ڪتاب پهتا. هك ته دکايل<sup>\*</sup> جي  
 شاعريءَ جو ڪتاب ”مشاهدو“ هو جنهن تي لکيل هو: ”گهشي سنيه  
 مان پياري ڀاءِ اياز لاءِ دکايل.“ اهو ڪتاب ڪويي صاحب مون کي  
 هٿئون هت ڏئي ويو: پيو ڪتاب هو نارائڻ شيمام جي غزلن جو مجموعه  
 ”ڏاڻ ۽ حيات“ جنهن تي لکيل هو: ”شيخ اياز کي، جنهن سنڌي شعر  
 جو ڳاڪ اوچو ڪيو آهي. نارائڻ شيمام.“ اهو ڪتاب سكر پر منهنجي  
 گهر پوست ذريعي پهتو هو. جو منهنجي سالي سرفراز مون ڏانهن

\* دکايل: هوندر اچ دکايل

## ڪراچيءَ موكليو هو

دکايل کي پھريون پير و مون "رستم" نالي اُتر سند جي هـ کے ڳوٹ پـ ڏئو هو. مان تـ ڏنهن ٿـ ئين درجي انگريزيءَ پـ شـ کـارـ پـورـ جـي نـيوـ اـيراـ اـسـكـولـ پـ ڙـهـنـدوـ هوـسـ ۽ـ "ـسـنـدوـ" رسـالـيـ پـ منـهـنجـاـ ڪـجهـ شـعـرـ شـايـعـ ٿـياـ هـئـاـ. غالـباـ ان وقت منهنجي عمر پـارـهنـ وـرهـيهـ هـئـيـ. اـسانـ جـيـ ڪـلاـسـ جـوـ ماـسـتـرـ هـاسـانـنـدـ پـرسـوالـيـ، جـوـ مـونـ سـانـ بـيـحـدـ محـبـتـ ڪـنـدوـ هوـعـ ڪـلـڪـتـيـ مـانـ ڪـتابـ گـهـرـائـيـ مـونـ کـيـ پـڙـهـنـ لـاءـ ڏـينـدوـ هوـعـ آـتـانـ "ـInـdiـan~ Reـviـewـ" رسـالـوبـ گـهـرـائـيـنـدوـ هوـعـ انـ پـ آـيلـ مـضـمونـ جـوـ تـوتـ مـونـ کـيـ ۽ـ بـيـنـ ذـهـينـ شـاـگـرـدنـ کـيـ پـڏـاـئـيـنـدوـ هوـ مـقـيـ ذـکـرـ کـيلـ ڳـوـثـ رسـتمـ جـوـ رـهـنـدـڙـ هوـ جـوـ شـڪـارـپـورـ کـانـ ڪـجهـ مـيلـ جـيـ پـنـدـ تـيـ آـهيـ مـاسـتـرـ صـاحـبـ پـنهـنجـيـ ڪـلاـسـ جـيـ سـيـنيـ ڇـوـکـرـنـ کـيـ ڇـنـچـرـ رـاتـ پـنهـنجـيـ ڳـوـثـ جـيـ دـعـوتـ ڏـئـيـ وـئـيـ هـليـوـ هوـعـ پـنهـنجـيـءَ حـويـليـءَ پـ تـرسـاـيوـ هـئـائـينـ.

ٻـئـيـ ڏـينـهـنـ تـيـ اـتـڪـلـ 10ـ بـجـيـ صـبـحـ جـوـ باـھـرـ ڳـوـثـ پـ سـيـاـسيـ مـيـڙـ هوـ دـکـاـيلـ آـيلـ هوـ هـنـ سـانـ ڪـيـئـيـ نـوـجوـانـ ڇـوـکـرـيونـ ۽ـ ڇـوـکـراـ بـ آـيلـ هـئـاـ ۽ـ هوـ انـگـرـيزـ سـامـرـاـجـ خـلـافـ گـيـتـ ڳـائـيـ رـهـياـ هـئـاـ. دـکـاـيلـ کـيـ مـونـ سـنـدـسـ گـيـتـ ڳـائـيـنـدـيـ پـڌـتوـ:

گـانـديـ تـنهـنجـوـ آـواـزـ مـونـ تـ جـهـوـپـڙـنـ پـ ٻـڌـتوـ  
تاـرنـ ستـارـنـ پـ ٻـڌـتوـ

هرـ ڪـوـ ڳـائـيـنـدوـ ٿـيـ وـتـيوـ

ديـسـراـ نـاهـيـنـدوـ ٿـيـ وـتـيوـ

مـونـ کـيـ گـيـتـ پـورـ يـادـ نـ آـهيـ، پـيرـ انـ جـاـ بـولـ اـيجـاـ بـ منـهـنجـيـ منـ پـ ٻـڙـنـ تـاـ، هوـ وـڏـيـ تـاـشـيرـ وـارـوـ شـاعـرـ ۽ـ رـاـڳـيـ هوـ، انـ کـيـ ڪـيـئـيـ سـالـ گـذـريـ وـياـ 1947ـعـ پـ هـوـ مـونـ سـانـ ڪـراـچـيـءَ پـ سـوـاميـ نـارـائـنـ منـدرـ پـ مـليـوـ جـتـيـ ڪـيـئـيـ هـنـدوـ رـهـيلـ هـئـاـ، جـيـ پـارتـ لـڏـيـ وـڃـيـ رـهـياـ هـئـاـ. هوـ اـتـيـ ڪـئـمـپـ ڪـمانـدـنـتـ هوـ. گـانـديـءَ کـيـ گـاـڊـسـيـ گـولـيـ هـڻـيـ مـارـيـ وـڏـوـ هوـعـ آـواـزـ پـ ٻـجـهيـ وـيوـ هوـعـ تـارـاـ اـونـدهـ مـٻـڌـيـ چـڪـاـ هـئـاـ.

ڪتاب ۾ آچاریه ڀاوي ونڀا جي آشير واد ڇاپيل آهي. مان ”پون دان يگيءِ“ کي ڪائي خاص اهميت نه ٿو ڏيان. 1964ع ۾ مون ان جي Barri ۾ آرثر ڪونسلر جا تاثرات هن جي ڪتاب The Lotus and the Robot ۾ پڙھيا. هئا. ان وقت ايجا اها تحریک هلي رهي هئي. مون کي ان وقت به ان مان ڪنهن خاص سماجي تبديليءَ جي اميد نه هئي، پر ان تي مڪمل تبصرى لاءِ مون وٽ اج به ڪوئي خاص مواد ڪونه آهي. بھر صورت ايئن ٿولڳي ته دکايل ان تحریڪ ۾ پيرپور ڪردار ادا ڪيو آهي. حبيب جالب وانگر دکايل پنهنجي شاعريءَ ۾ ڪافي اثرائي نعربيازي ڪئي آهي.

نارائين شيمام ساڳي دور ٻڌي، جي سنت ڪالڃ ۾ پڙهندو هو جنهن ۾ مان ۽ شيخ عبدالرزاق ”راز“ پڙهندا هئاسين. هو مون كان وڌيڪ عبدالرزاق ”راز“ جو دوست هو ۽ ڪتاب جي ڻهڙ ۾ جن ستون ماڻهن جي سرهي سات جو ذكر ڪيو اٿائين، تن ۾ راز ۽ منهنجا نالا به آهن. هون، هون، ته شيمام جي ڪلام جا پنج مجموعا شایع ٿيا آهن. ”ماڪ پينا رابيل“، ”واريءَ پرييو بلاند“، ”آچيندي لڄ مران“، ”مهڪي ويل صبح جي“، ”بوند-لهرون-سمندب“. \*

هن غزلن جي مجموعي ۾ هن جا سمورا غزل شرائفل آهن، جي هُن هن مهل تائين چيا آهن. ورهاڳي کان پوءِ جڏهن مون هن کي پاڻيءَ جي جهاز تي الوداع چئي هئي، اُن وقت کان هن وقت تائين، ايكٽاليهين سالن جي عرصي ۾ هومون سان فقط هڪ پير و مليو آهي. جڏهن مان 1963ع ۾ بمبيئي ويو هوس ته هو منهنجي اچڻ جي خبر ٻڌي دھليءَ مان بمبيئي آيو هو ۽ مون سان ڪجهه ادبی ڪجهرين ۾ سات هو. ان لاءِ مان هن جواج تائين ٿورائتو آهيان. هو هڪ نهايت نھئو ۽ پيارو ماڻهو آهي. هن جي نهنائي انهيءَ شعر مان ظاهر آهي، جو هن ”ذات ۽ حيات“ جي پوئين سرورق تي ڏنو آهي:

\* هن وقت تائين ڏهن کان مٿي شایع ٿيل آهن (تاج. جويو)

هجي جا كاط خويين جي ۽ خامين كان بنهه آجي  
 نه پنهنجي زندگي اهڙي، نه پنهنجي شاعري اهڙي  
 هن جي ڪتاب جو نالو ”آچيندي لڄ مران“ به هن جي نهنائيءَ  
 سان منسوب ڪري سگهجي ٿو، دھلي ۾ هن جي سرڳواسيءَ ڀاءُ هيمر  
 ناڳواڻيءَ منهنجي ڪافي سار لڌي هئي. مون هن جي مرتيو تي شيمار  
 کي خط لکيو هو پر ان جي پهچ مون کي انهن ڪتابن وانگر نه ملي  
 سگهي. جي مون وقت بوقت شيمار ڏانهن موڪليا هئا. مان پانيان ٿو ته  
 اهي ڪتاب ۽ خطسي آءِ ديءَ وارا ڪشي ويا هوندا. جدھن مون کي خبر  
 پئي ته موتی پرڪاش ۽ ڪلا پرڪاش دٻئي ۾ آهن. ته نه رڳو مون  
 انهن کي پنهنجا ڪتاب موڪليا، پر نارائڻ شيمار لاءَ به ڪتاب  
 موڪليا. ديوار جي پئي پاسي نارائڻ شيمار ادبی حلقن ۾ ايترو مقبول  
 آهي. جو مون 1965 ۽ واريءَ جنگ ۾ هن کي علامت ٻڌائي نظم لکيو  
 هو:

هي سنگرام  
 سامهون آ  
 نارائڻ شيمار...!

ان نظم جي اشاعت تي مون کي جيڪي سهٺو پيو مون خوشيءَ  
 سان سنو ۽ آن كان پوءِ شيمار چڻ منهنجي وجود جو حصو ٿي چڪو  
 آهي، ايتريءَ حد تائين، جو مون هيٺيون هائڪو هن جي باري ۾ لکيو  
 آهي، جو منهنجي ڪنهن ڪتاب ۾ شائع ٿي چڪو آهي:  
 مان به ته آهيان شيمار  
 نارائڻ، تنهنجورڳو  
 ناهي اهو نامُ

اسان جون طبيعتون مختلف آهن. هو هڪ خاموش طبيعت وارو  
 ٿڏو ٿانهريو انسان آهي ۽ مان بقول بيدل:

\* شوق جوشی زدکه می پنداشتم میخانه ام.

پر پوء ب هو مون کی سنتوئه تی شام جی شفق و انگر ڈایو وتندو  
آهي ڪجهه وقت انیس دبئی ڪنهن ڪمر سان ویو ته موتي ۽ ڪلا  
جي گهر رهيو هو رات جو هو ڪافي دير ڪچري ڪندا رهيا هئا.  
أُتي روپا نالي هڪ چوکري آهي، جنهن پنهنجي نهايت منڙي آواز ۾  
منهنجمي وائي: ”نڙي پوندا تارئين، جڏهن ڳاٿيما گل. تڏهن ملندايسين.“  
ڳاتي هئي ۽ ساري گفتگو ۽ ڳاتل وائي جي تڀ پري مون ڏانهن  
موڪلي هئائون. ان تڀ ۾ موتي ۽ ڪجهه شيمار جا شعر به پڙھيا هئا.  
پوء موتي ۽ ڪلا، شيمار کي دبئي گهر اييو ۽ مون کي به اچڻ لاءِ خط  
لكيائون ۽ فون به ڪيائون، پر مان وڃي نه سگهييس چو ته مان هاءِ  
ڪورت ۾ ڏاڍور ڏل هوں.

نهايت افسوس جي ڳالهه آهي ته اسين هڪپئي سان ملي نه ٿا  
سگھون. اسين جي شاعر آهيون، جي محبت جا پيغمبر آهيون، جي  
انسان ذات کي امن جو پيغام ڏيون ٿا ۽ تقل دليون ڳنڍي سگھون ٿا،  
جي دلين جي وچ ۾ ديوارون ٻاهي انهن کي ملائي سگھون ٿا، اهي  
هڪپئي سان ملي نه ٿا سگھون! ايشن مون لاءِ بمبي ۽ يا دھلي ۽ پهچڻ  
ڳالهه جي ڳالهه آهي، پر مون کي خبر آهي ته يارت مان موطن ڪان پوءِ  
مون سان ڪهڙا ويل وهايا ويندا. پنجابي ۽ جا اديب اچي وڃي سگھن  
ٿا، اردو ۽ جا اديب اچي وڃي سگھن ٿا، پر سنديء ۽ جا اديب اچي وڃي نه  
ٿا سگھن! چا اسان جي ادب جو به ورها گو ڪيو ويو آهي؟ هي جي  
اسلام اسلام ڪري اسان جي نٿگهٽ تي ننهن ٿا ڏين، چا اهو ڄاڻن ٿا  
ته اسان جي زيان ۽ ثقافت جي آڏواچي، هو اسلام سان دشمني ڪري  
رهيا آهن؟

---

\* (شوق جوش ۾ آيو چاڪان جومون پنهنجي مشخاني کي چڱي طرح ٿي سيجاتو)

اج منجهند جو ماهتاب محبوب حيدرآباد مان فون کييو ته هوءا  
 جولاءٌ تي تائلينب وجي رهي آهي ۽ ان لاءٌ کراچيءٌ ايندي ۽ مون سان  
 به ملندي مون کي ماهتاب جي اچط جوبدي بيهود خوشي ٿي. جي هوءا  
 بيوکويي ڪتاب نه لکي ها ۽ فقط ا”اندر جنinin اج“ لکي ها، تدهن به  
 هن جو سندي ادب پر پاينده مقام هجي ها. ماهتاب جون ڪهاڻيون به  
 ڏاڍيون چڱيون آهن ۽ ڪنهن ڪهاڻيءٌ پر ته هوءا عصمت  
 چغتائيءٌ کان به وڌيڪ آهي. ڪهاڻيون ته سندري به ڏاڍيون چڱيون  
 لکندي آهي، پر هوءا پاڪستان مان موتى ”اندر جنinin اج“ جهڙو  
 ڪتاب نه لکي سگهي. مان ماهتاب سان سال پر هڪ ٻه پيرو ملندو  
 رهيو آهيان ۽ هن سان مختلف موضوعن تي گفتو ٿيندي رهي آهي، پر  
 چاڪاڻ جوان وقت ڪوئي نه ڪوئي هن جي گهر اچي نڪرندو آهي،  
 اسان گفتگو تور ٿائين نه پهچائي سگهندما آهيوون. اهوئي سبب آهي،  
 جو هوءا مون تي خاكو مڪمل ڪري نه سگهي آهي ۽ ان ڪري مون  
 هن کي پنهنجي زندگيءٌ جي باري پر ڪيئي خط لکيا آهن. آهي خط  
 منهنجي آتم ڪهاڻيءٌ جو حصو آهن ۽ مان چاهيان ٿو اهي الڳ  
 ڪتابي صورت پر چپايان.

هن منهنجن ڪتابن ”ساهيوال جي دائري“ ۽ ”رڻ تي رم جهم“  
 تي مهاڳ لکيا آهن. جي هن جي اڪير جي ثابتني آهن. يوسف شاهين  
 وانگر هن به مون سان اُن وقت چڱايوون ڪيون. ڇنهن وقت ڪيتراي  
 پنهنجا مون کان تهي ويا هئا ۽ بي سبب منهنجي برائي ڪري رهيا  
 هئا. پهاڙيءٌ جي چوئيءٌ تي بيهي ئي ڪوئي بيءٌ پهاڙيءٌ جي چوئيءٌ تي  
 نظر وجهي سگهندو آهي. تري پر بيهي ماظھوا ايترو متى نه ٿا ڏسي  
 سگهن.

ماهتاب جي ڪوڙ به چاپڙائيءٌ، گلا خوريءٌ ۽ خاص ڪري  
 ڪنهن دوست جي پرپٺ غبيت سان نه پوندي آهي. قدرت جيترو هن  
 کي خوتصورت چھرو ڏنو آهي، اوتي خوتصورت دل ڏني آهي. مان  
 جڏهن به هن وٽ ويو آهيان، هن منهنجون دعوتون ڪيون آهن ۽

ڪيئي دوست گهرايا آهن ۽ جدھن به مون هن وٽ شعر پڙهيو آهي،  
 هن جي پت مُرشد ساري، محفل جي ڪار گذاري مووي ڪئميرا تي  
 پيري آهي. محبوب هن جي قدر و قيمت چڱي، طرح ڄائي ۽ هن جو  
 ڏايدو خiali رکندو آهي.<sup>\*</sup> هڪ پيري مان هنن جو مهمان هيٺن. هنن  
 ڪنهن خالي بنگلي ۾ منهنجي رهائش جو انتظام ڪيو هو ۽ منهنجي  
 دوست نور محمد (تائيم فوتوز واري) کي منهنجي سار سنپال لاءِ اُتي  
 رهایو هنائون. صبح جي وقت هن جو پت مُرشد مون لاءِ گاڻي ڪاهي  
 آيوته جيئن مان هنن جي گهر وڃي سگهاڻ. مان جيئن بنگلي مان پاھر  
 نڪتس پئي، تيئن چائڻ وٽ هڪ لسي پٿر تي منهنجو پير تركي  
 وييءِ مون کي چيلهه جي هڏي، وٽ زيردست چوت آئي. مان موتى  
 اچي پلنگ تي ليتى پيس. ٿوري، دير ۾ محبوب سان گڏ ماھتاب  
 ڀجندي آئي. مُرشد کي Spray ڏنائين ته منهنجي سور گهتاڻ لاءِ مون  
 کي هڻي ۽ پاڻ تيسنائين نه وئي، جيستائين مون کي ڪجهه آرام آيو.  
 ان وقت هن جي منهن تي جا انساني همدردي، جي ڪيفيت نظر آئي،  
 سا اجا تائين مون کان نه وسرى آهي، چو ته اهڙي ڪيفيت مون ان کان  
 اڳ يا ان کان پوءِ ڪنهن به انسان جي منهن تي نه ڏئي آهي. هوئه رڳو  
 برک اديب آهي، پر هن جي فطرت ۾ ادب نوازي، جو پهلو به بي مثال  
 آهي. فرانس جي Madame de pompadour ڄي فطرت جا ڪجهه  
 ڪمزور پهلو خiali ۾ رکي مان هن سان ماھتاب جي پيٽ ڪونه تو  
 ڪريان. ماھتاب هڪ آدرشي زال ۽ ماءِ آهي ۽ هن وانگر امير طبقي  
 مان نه آهي. پر مون کي هن جي ادب نواز شخصيت مان ايترو چعن  
 ملندو آهي، جيترو والٿيئر، کي مادام دي پامپدور جي دوستي، مان  
 ملندو هو.

---

\* محبوب شيخ، ماھتاب محبوب جو مڙس، جو ڪجهه سال ٿيندا، گذاري ويو آهي (ت. ج)

پنجینه جولاٽي مرتضي سولنگي ۽ اکبر زيدي آيا، مرتضي سولنگي استيل مل ۾ ملازم آهي، معلوم نه آهي، هوائي ڪهڙو ڪم ڪندو آهي. هن کان اهو سوال پچندا آهيون ته روسيين وانگر جواب ڏيندو آهي ته "مان ورڪر آهيان." مون اڳ ئي لکيو آهي ته هو سكر ۾ مون وٽ اپتل دت جو انقلابي ٿئيتر تي ڪتاب ڪطي آيو هو. هن جي دوست اکبر زيدي ۽ چليه مان هسپانيوي ٻولي ۾ ڊاڪتوريت ڪئي آهي ۽ هو ڪراچي ڀونيوستي ۾ هسپانيوي زيان پڙهايندو آهي. مرتضي سولنگي ۽ کي معلوم هو ته اڳ شاهد مون کي چليه جي اشتراكى شاعر-راڳي ۽ وڪتر هارا (Victor Jara) جي شاعريه جو انگريزي ترجمو ڏنو هو ۽ بيدل مسورو پين ڪيترن ڪيسين سان گڏ هن جي آواز ۾ هسپانيوي گيتن جي ڪيست به مون کي ڏني هئي، جا مان اڪثر اسر جو چانهه پيئڻ وقت ٻڌندو آهيان. ناشتي تائين مان روز موسيقى ٻڌندو آهيان. ان ۾ بنگال جا انقلابي گيت، بينگالي لوڪ گيت، پرچم گروب جا انقلابي گيت، بتعري وائيت (Bary White) ۽ ڪجهه روسي ڪمپوزر نيره نور جو ڳاڪتل فيض جو ڪلام امير خسرو جو ڪلام اقبال بانوء جو فيض ۽ غالب جو ڪلام، مهدى حسن جو "نديا ڪناري موري ناؤ،" ۽ ڪيئي سندي لوڪ گيت ٻڌندو آهيان. وڪترهارا جو آواز مون کي ڏايدو ڦيو هو. مان ان آواز کان ايترو ته متاثر هوس، جو وڪتر هارا تي سندي ۾ هڪ نظم لکيو هوم، جو منهنجي ڪتاب "راج گهات تي چند" ۾ چبيو آهي ۽ جنهن جو انگريزيه ۾ ترجمو مرتضي سولنگي ۽ وڪترهارا جي بيوه جون هارا کي انگلند موڪليو هو جا وڪترهارا جي شهادت کان پوء چليه مان لڌي اچي انگلند ۾ رهي آهي. جون هارا جواب ۾ مون لاء سلام موڪليا هئا ۽ شڪريي جو اظهار ڪيو هو منهنجي وڪترهارا ۾ اييري دلچسپي ڏسي اکبر زيدي ۽ مون لاء وڪترهارا جي زندگي ۽ تي لکيل جون هارا جو انگريزيه ۾ ڪتاب تحفي طور آندو هو جو هو چليه مان واپسيه ٿي منهنجي لاء ڪشي آيو هو هن مرتضي سولنگي ۽

کي چيو ته جيڪر مان پنهنجي شاعريه جي ڪنهن ڪتاب تي پنهنجونالولکي هن کي ڏيان ته هو ڏايو خوش ٿيندو. مون وٽ "ڪپر ٿو گُن ڪري" جي ڪاپي پئي هئي، جا مون هن کي پنهنجونالولکي ڏني ۽ ٿوريه دير کان پوءِ هن کان چليه ۾ زندگيءَ جو حال احوال وٺي هنن کان موڪلايو. مرتضي سولنگي هڪ پيرو شاهد سان گڏ مون وٽ سكر آيو هو ۽ یوناني شاعر يانس رتسوس (Younis Ritsos) جي منتخب شاعريه جوانگريزيءَ ۾ ترجمو مون کي ڏنو هئائين، جنهن مون کي ڪافي متاثر ڪيو هو. رتسوس کي ساري زندگي ڪابيءَ ڌر سان همدرديءَ ڪري ظلم و ستم جونشانو بطيابيو ويو آهي. 1936ع ۾ هن جو هڪ ڪتاب سئلونيڪا<sup>\*</sup> ۾ زيوس (Zeus) جي مندر سامهون پين ترقى پسند ڪتابن سان گڏ جلايو ويو هو. ان ۾ هن هڪ محنت ڪش جي قتل تي نوحو (Lament) لکيو هو جنهن کي استرائيڪ هلندي قتل ڪيو ويو هو، بي جنگ عظيم ۽ یونان ۾ قومي مزاamt جي تحريڪ ڪيترين ئي دانشورن سان گڏ چعن سالن لاءِ اندروني سياسي جلاوطنی Internal Political exile ۾ یوناني پيتن تي موڪليو ويو هو. هن جي ڪتابن تي بندش وڌي وئي هئي. 1954ع تائين هن کي ڪجهه به چپائڻ جي اجازت ڪانه هئي. 1967ع جي ڪويي تا (Coup Detat) کان پوءِوري هن کي ساڳيءَ طرح اندروني جلاوطنیءَ ۾ موڪليو ويو هو ۽ ڪجهه وقت کان پوءِ گرفتاريءَ هيٺ رکيو ويو هو ۽ هن جا ڪتاب 1972ع تائين بندش هيٺ هئا. هن کي ليين انعام 1979ع تائين پيا ڪيتراي بيـن الـقـومـي انـعام مـلـيا آـهن. هـن جـا نـظم چـطـ یـونـانـ جـي رـوزـمـرهـ جـي زـندـگـيـءَ جـو عـكـسـ آـهنـ. ايـنـ ٿـو لـڳـيـ تـهـ هـنـ جـيـ شـاعـريـ چـطـ ڪـيـتـرـنـ ئـيـ تـرـتـ عـكـسـيـ فـوـتـنـ (Snap Shots) جـوـ ڪـوـئـيـ الـبرـ آـهيـ، جـنهـنـ ۾ـ مـاـڻـهنـ، جـايـنـ ۽ـ وـارـداـتنـ جـاـ فـوـتوـگـرافـ آـهنـ، جـيـ پـنهـنجـيـ

---

\* سئلونيڪا: یونان ۾ هڪ شهر

لیکی ته عامر رواجی یعنی سپاس آهن، پر غور سان ڈسپو ته نه رگو اُهي یونان جي زندگی جو عکس آهن، پر انهن کي هڪ باطنی (Mystical) یعنی سیاسي گھرائي به آهي. مثال طور هڪ ویران ڪناري تي ڪوئي سمند ۾ تٿ تڪڙ ۾ ڦئي ڦئي ته هڪ اگهو مالهٗو جو ويجهي ڪلال خاني مان سنگيت ٻڌي ته پنهنجي بيهاريل لاريءَ ۾ هڪ ڊرائيور پنهنجن هنداڻن جي دير تي نظرداري ڪري ٿو ۽ جنهن وقت هن کي ڪجهه چوکريون آڏي، اک سان ڏسن ٿيون، تنهن وقت هو ڦٺو تو ڪڍي وارن کي ڦئي ته سمند جي پاسي سان ڪئفي ۾ پورڻها مهائا ڪلراين ڪٿکين پنيان ويٺل نظر اچن ٿا، ڪٿي ڪنو ٿيندڙ ميوو ڪنو ٿيل آهي، ڪٿي اُس ۾ چمڪندڙ پوچر آهي، هڪ زائفان تسبیح سوری رهي آهي ۽ هن جي پر واري ڪمری ۾ ميت رکيو آهي، هڪ درزڻ سانجهي جو پنهنجي دڪان جا روشنдан به بند ڪري رهي آهي ۽ پنهنجن ڏندن جي وچ ۾ ڪيئي سيون به جهلي بيٺي آهي. مون ڪيئي سال اڳي ”ڪلهي پاتم ڪينرو“ جي ڪجهه غزلن ۾ اهڙا تجربا ڪيا هئا، مثال طور:

سانجهي مانجهي بيت ٻگها،  
پر تي آگ مٿان آونگه

آس۔ آسونهان رڻ ۾ رات  
گگهail گھوڙا بيوس واڳ

موتئي جون مالهائون، مند  
من-مندر جي چائينث، شام

وڻ وڻ تي ڪوماڻا ڪانو  
پن پن ۾ پڙلا نه ڪو

پاهر رنگا رنگ شفق  
پیحری ۾ پنجی جي شام

نانگا، مینهوبگی ۾ مج  
ڪاريءَ نانگڻ جهڙي رات.

اندر سڀخون، ڪوت ڪڙا  
پاهر ڪونجون، هير هڳاءَ

رتسودس ۾ ڪشي مصوري وڌيڪ دلڪش، پر مشڪل آهي ۽ ان  
جي پوري پرک لاءِ یوناني زندگيءَ سان آشناي ضروري آهي.  
”ساموندي“ عنوان سان هڪ نظم ۾ ڏکيءَ (Wharf) تي هڪ ماڻهو  
ميچي ڪپي رهيو آهي. ڪافي رت هاريل آهي. جنهن کي ڏسي به  
زالون چون ٿيون ته ڳاڙهو ڄمييل رت ان ماڻهوءَ جي خوبصورت ڪارين  
اکين سان ڪھڙونه ميل ڪائي ٿوا ان کان پوءِ ڏيان متئي گهڻتيءَ ڏانهن  
وڃي ٿو جتي بار ساڳئي تارازيءَ جي هڪ پڙ ۾ ميچي ۽ پئي پڙ ۾  
ڪرئلا وجهي توري رهيا آهن. نظم هڪ تصوير آهي. اها ڏڪيءَ کان  
تارازيءَ تائين وقت ۾ سفر نه ٿي ڪري. پر پئي شيون ساڳئي وقت  
پسائي ٿي، جڻ ته یوناني مصور ايل گريڪو (El Greco) جي ڪائي  
تصوير يا ڪائي بازنطيني مورتي (Byzantine Icon) آهي.

مئي 1966ع ۾ جذمن سئلونيڪا هڪ ڏهاڪي لاءِ اشتراكي  
تحريڪ جو مرڪز هو تدهن پگهارن جي اضافي تي پيل آجوڳ  
بندش سبب هرٿا تي. پوليڪ هرٿالين تي فائز ڪيا ۽ پارهن جڙن  
کي ماري وڌو ۽ سون کي قشي وڌو. پئي ڏينهن تي اخبارن ۾ هڪ ماءِ جو  
فوتو گراف آيو جنهن کي ڪارا ڪپڙا پيل هئا ۽ جا پنهنجي مري ويل  
پُت تي روئي رهي هئي. جنهن جو لاش سئلونيڪا جي هڪ گهڻتيءَ ۾  
پيو هو. انهيءَ فوتو رتسوس کي ايترو ته متاثر ڪيو جو پن ڏينهن کان  
پوءِ هن اُن تي هڪ زيردست نوحو (Dirge) لکيو ۽ انهيءَ سانحji کي

کرست جي صلیب (Crucifixion) وانگر ڏیکاريو ان نوحي ۾  
وچوتيل ماء پنهنجي پت لاء زار زار روئي رهي آهي ۽ چوي تي:  
مئي جي مهيني ۾ هڪ ڏينهن تون مون کي چڏي وئين،  
مئي جي هڪ ڏينهن مون توکي هميشه لاء ويجايو....  
هوءَ نه تي سمجھي سگهي ته هن جو پت چو ماريوبو هن جي پت  
جا سياسي ارادا هن جي سوچ ۾ نتا اچي سگهن، پر هوريان هوريان هن  
جي شعور ۾ ٿير و اچي ٿو ۽ آخر ۾ هن کي ان مستقبل تي اعتبار اچي  
وجي ٿو جنهن وقت انسان هڪ پئي سان محبت ڪندا ۽ متعدد تي  
وبندا، ۽ اهتي مقصد لاء هوءَ پنهنجي جدوجهد جاري رکڻ جي عزمر جو  
اظهار ڪندي چوي تي:

منهنجا پت! مان تنہنجن رفiqن سان شريڪ ٿيان تي  
۽ پنهنجو غصو هنن جي غصي ۾ شامل ڪريان تي.  
مون تنہنجي بندوق سنپالي آهي، سمهي پئه منهنجا پت  
هاڻي پلي سمهي پئا

ڪيترين مهينن کان پوءِ ميتا ڪساس (Metaxas)<sup>\*</sup> جي يونان ۾  
آمریت قائم تي ۽ انهن نظمن کي زيوس (Zeus) جي مندر سامهون  
جلابو ويو ۽ پورا ٻه ڏهاڪا اُهي وري چچجي نه سگھيا. اُن عرصي ۾ نه  
رڳويونان ميتا ڪساس جي آمریت ڏئي، پر ان عرصي ۾ یونان جرمني  
جي والار ۾ به آيو ۽ خانه جنگيون به ٿيون.

رتسودس جي شاعري نه رڳو دانشور طبقي کي متاثر ڪيو پر  
خلاصي، ميريحر ۽ ٿئڪسي درائيور به ان کان ناواقف نه هئا، دراصل  
هن جي شاعري یونان جو غير سرڪاري قومي ترانو ٿي پئي. مان یونان  
ته ڪونه ويو هوس، پر استنبول جي ٻاهaran ايجهين سمند (Aegean

\* جنل ميتا ڪساس (Third Civilization) 1936ء - 1941ء تين سڀتا (Third Civilization) جو پايو وڌو جا هڪ لڳ ڀڳ فاشست ايامڪاري هئي، جنهن پر سرڪار جي مخالفت تي بندش هئي ۽ ڪيمونست پارتي زير زمين هلي وئي هئي. اپريل 1941ء پر نازي جرماني یونان کي والاري ٿي ۽ انگريز فوج کي ڪريت (Crete) جي رستي يچي وڃڻ لاءِ مجبور ڪيائين.)

(Sea) ڏٺو هئم، جو استنبول ۽ یونان جي وچ تي آهي. دراصل شيريتن هوتل جنهن ۾ مان لتل هوس. ان سمند جي ٻاهران چاليهارو قدمن تي هو ان ڪري مان رتسوس جي نظم "March of Ocean" (رات جي وقت ڇولين جو اُكت گيت) ۾ جا ڪيفيت آهي، سا چڱي ۽ طرح سمجهي سگهان ٿو. جيئن سياسي حالتون ابتر ٿينديون ويون، تيئن رتسوس سياسي موضوعن تي وڌيڪ لکڻ لڳو ۽ ان ڪري هن جي نظمن جي فورن اشاعت ناممڪن ٿي پئي. جرمني ۽ جي فوجي تسلط مان آزاديءَ کان پوءِ، خانه جنگي ۽ ۾ کابيءَ ٿر شڪست کاڌي، ۽ دسمبر 1944ع ۾ برتش ٿئنکن جي مدد سان کاپيءَ ڏر کي ختم ڪيو ويوبه ڀونان ۾ ظلم جو راج شروع ٿي ويوبه کابيءَ ٿر ۽ ساچيءَ ٿر ويچواڳي کان وڌي ويوبه خانه جنگي شروع ٿي وئي. رتسوس، بين اديبن سان گذر وس، آمريڪا ۽ برلن کي ابيل ڪئي ته جوبه ڀونان ۾ و هي واپري رهيو آهي، هوان تي غور ڪن.

جي به مزاحمت ڪندڙ جنگي جو ڏا هارائي چُڪا هئا، نه رڳوانهن جا، پر انهن کان به اڳ، جي به ڀونان جي آزاديءَ لاءِ وڌها هئا ۽ جي اڳتني وڌھا هئا، هن انهن سيني جي سارا هم جا گيت لکيا ۽ جدوجهد کي اتساهن لاءِ ماضيءَ ۾ پنهنجا هيرو تلاش ڪيا. ان ڪري 1962ع ۾ هن جا ڪتابوري بندش هيٺ آندا ويا. ڪيتري نه اڏول وي Sahar سان هوچوي ٿو:

هائڻ دنيا خوبصورت آهي.  
هي انسان.

جو وڻن جي چانو ۾ وينو آهي،  
عي پيار جي خوشيءَ ۾ روئي وينو موت کان ڏايو آهي.  
ان ڪري ئي اسان گيت ڳايون ٿا  
ڪوئي به اسان جي گيت کي خاموش نه ٿو ڪري سگهي.  
دنيا خوبصورت آهي. مان ورجايان ٿو

خوبصورت، خوبصورت، خوبصورت.  
“اسان ڳائيندا رهنداسين.

مون رتسوس جي شاعريه ۽ زندگيءَ تي سکر ۾ پڙھيو هو. هينئر وڪترهارا جي زندگيءَ تي جون هارا جو لکيل ڪتاب شروع ڪيم. رات جو ٻارهين بجي جڏهن مون سارو ڪتاب پڙهي پورو ڪيو تڏهن مون محسوس ڪيو ته منهنجيون اکيون پڙهي ڏاڍيون ٿكجي پيون آهن. ڪتاب ايترو دلچسپ هو جو پڙھڻ وقت ڄڻ ٿك جو احساس ئي نه ٿيو وڪترهارا چليءَ جوراڳي شاعر هو جو هڪ افسانو ٿي چڪو آهي. هن جي زال جون هارا انگريز آهي. پيار ڪيئن پن پريسيين کي چڪي هڪ ٻئي جي آغوش ۾ آڻي ٿو ڪيئن هو هڪبي جي زندگيءَ ۾ سمائي وڃن ٿا، ڪيئن هڪبي جي آس نراس ورهائيں ٿا ۽ انقلاب لاءِ گڏجي ڪم ڪن ٿا، ان جو حيرت انگيز داستان آهي اهو ڪتاب. وڪترهارا ڄڻ ته منهنجونديو ڀاء هو جنهن کي 1973ع ۾ چليءَ جي فوج قتل ڪيو هو. هن جي شاعري ان جو زندنه ثبوت آهي ته گيت انقلاب جو بهترین ساتي ٿي سگهي ٿو جون هارا ڪتاب ۾ اهو سارو هنگامه خيز دور اجاگر ڪيو آهي، جنهن ۾ هُن وڪترهارا سان گڏجي ڪم ڪيو هو ۽ جنهن ۾ وڪترهارا جي Salvador شاعري، تحريري جوروب ورتو هو جنهن سئلويدار آلندي (Allende) کي آخر اقتدار ۾ آندو هو.

---

\* (سئلويدار آلندي - چليءَ جو مارڪست سياستدان، 1908ع ۾ چائو هو ۽ 1933ع ۾ چليءَ جي سو شلسٽ پارتي ناهن لاءِ جاكوز ڪئي هئائين. 1942ع م هو ان جو جنرل سيڪريتري مقرر ٿيو ۽ نيث 1970ع ۾ چليءَ جو پريزident ٿيو هو آمريكا جي سازش سان ڪيل فوجي ڦير گهير (Coup D'etat) خلاف وڙهندي ماريyo ۽ مشهور شاعر پبلونرودا هن جودوست به هو ۽ سفير به هو جون هارا جي ڪتاب ۾ بنهي جي تصوير گڏ ذئي وئي آهي. آلندي جي قتل کان ٿورو وقت پوءِ پبلونرودا مري ۽ ويو مون کي جڏهن دل جو دور پيو هو ته مون اسپٽال ۾ هيٺيون نشي نظر لکيو هو جو ”پٽن ٿو پور ڪري“ ۾ شائع ٿي چڪو آهي :

”چا، اهو سوچي  
ته آلندي جي موت کان پوءِ پبلونرودا اسپٽال ۾ ڪيئن مئو

هـ هـ وـ هـ هـ رـ هـ اـ هـ آـ هـ :  
 "پـ اـ ئـ مـ چـ نـ بـ"  
 شـ هـ مـ اـ وـ هـ رـ هـ يـ آـ هـ :  
 پـ لـ جـ يـ هـ يـ ثـ اـ كـ وـ ئـ يـ بـ اـ رـ  
 پـ روـ اـ زـ جـ وـ خـ وـ اـ بـ لـ هـ يـ رـ هـ يـ آـ هـ .  
 شـ هـ رـ هـ نـ كـ يـ بـ نـ دـ كـ يـ وـ آـ هـ :  
 دـ اـ تـ وـ ئـ جـ يـ پـ جـ رـ يـ مـ :  
 باـ رـ اـ هـ وـ جـ اـ طـ كـ اـ نـ سـ وـ اـ تـ رـ اـ نـ دـ كـ يـ ئـ كـ يـ دـ بـ يـ آـ هـ :  
 پـ وـ زـ هـ وـ شـ يـ وـ جـ يـ تـ :  
 تـ وـ هـ اـ نـ وـ انـ گـ رـ گـ هـرـ كـ اـ نـ سـ وـ اـ :  
 گـ هـ طـ اـ گـ هـ و~ مـ ا~ ت~ ي~ و~ ك~ ا~ ي~ ن~ د~ا~ و~ ت~ ن~ د~ا~ ؟  
 پـ ئـ سـ يـ سـانـ آـ سـانـ آـ هـ :  
 محـ بـ حـ بـ جـ وـ جـ وـ دـ :  
 كـ يـ دـا~ ن~ تـ لـ خ~ ذـ يـ نـ هـنـ هـونـ دـا~ آ~ هـ :  
 جـ دـ هـنـ اـ هـا~ ن~ هـونـ دـي~ ا~ هـ :  
 جـ دـ هـنـ لـ ا~ ط~ ي~ ن~ آ~ م~ ر~ ي~ ك~ ا~ م~ :  
 مـار~ ك~ ست~ن~ ی~ر~ و~ ج~ه~ر~ ز~ائ~پ~ ی~ع~ گ~ه~ر~ ی~ذ~ي~ و~ ب~ي~دا~ ی~ث~ چ~ک~ک~ي~ ه~ئ~ي~ .  
 وـ هـ تـ هـارـاـ هـكـ نـهـاـيـتـ أـتـسـاهـيـنـدـزـ نـظـمـ لـكـيـو~هـو~ جـو~هـي~ث~ ڈ~ج~ي~ ت~و~ :  
 "اـتـي~ بـي~هـ" :  
 پـهاـنـ کـي~ ڈ~س~  
 وـاءـ سـج~ ی~ع~ پـا~ط~ي~ کـي~ ڈ~س~ .  
 تو~ن~ ج~و~د~ر~ي~ائ~ن~ ج~ا~ ل~ا~ت~ا~ ب~د~ل~ائ~ي~ س~گ~ھ~ي~ن~ ت~و~ :  
 تو~ن~ ج~و~ب~ح~ چ~ت~ي~ن~ ت~و~  
 پ~ن~ه~ن~ج~ي~ ر~و~ح~ ج~ي~ پ~ر~و~ا~ز~ ل~ا~ي~  
 "اـتـي~ بـي~هـ" .

---

مـانـ پ~ن~ه~ن~ج~ي~ مـوت~ ج~ي~ ر~ي~ه~ر~س~ل~ ك~ر~ي~ ر~ه~ي~و~ آ~ه~ي~ان~؟  
 منـهـنـجـيـ دـلـ حـيـ دـورـيـ كـانـ كـجـهـ وـقـتـ اـيـ ذـوـالـفـقـارـ عـلـيـ یـتـيـ کـيـ قـاسـيـ اـچـيـ چـکـيـ هـئـيـ .  
 591

پنهنجن هتن کي ڏس  
 پنهنجي پاء کي پنهنجو هت ڏي  
 ته جيئن اوهان اُسري سگھو  
 اسان گڏجي هلنداسين  
 خون جي رشتني ۾ متخد،  
 اچوکي ڏينهن اسان مستقبل ناهينداسين.  
 اسان کي پنهنجي آقا کان نجات ڏي  
 جنهن اسان کي مصيبةت ۾ وچزايو آهي.  
 شال تنھنجي برابري ۽ انصاف جي بادشاھت اچي!  
 گھل، ائين گھل جيئن پهاڑي پيچري ۾  
 پاڻ ئي پيدا ٿيندڙ گل تي واء گھلندي آهي.  
 منهنجي بندوق جي ناليءَ کي باهه جيان صاف ڪري ڇڏ  
 شال ڦرتيءَ تي تنھنجي خواهش پوري ٿئي!  
 اسان کي پنهنجي سگھهه ڏي ۽ جدو جهد لاءِ همت ڏي  
 اُٿي بيهه  
 پنهنجن هتن کي ڏس!  
 پنهنجي پاء جو هت وٺ ته جيئن تون اُسري سگھين.  
 اسان گڏجي هلنداسين خون جي رشتني ۾ متخد ٿي.  
 هاطي ۽ پنهنجي موت جي پھر ۾:  
 اهي گيت محنت ڪش طبقي ۾ باهه وانگر پکڙجي ويا. متئين  
 ڪتاب ۾ هڪ باب آهي ”گيت لاءِ بهترین مڪتب زندگي خود آهي.“  
 مون اها ڳالهه تڏهن نهايت شدت سان محسوس ڪئي هئي، جڏهن  
 جي. ايمر. سيد جي سالگرهه تي مون پنجاهه هزار مانهن جي ميٿ ۾  
 پنهنجي آپيرا ”دودي جوموت“ پڙهي هئي.  
 وڪترهارا پنهنجن گيتن ۾ پنهنجي انت جي پيش گويي ڪئي  
 آهي. 1965ع ۾ انڊونيشيا ۾ ڪميونستن جي قتل عام کان پوءِ چليءَ ۾  
 رجعت پرستن دیوارن تي نعوا لکيا: ”جڪارتا اچي رهي آهي.“ سڀ آء

ای پنهنجون خُفیه سرگرمیون چلیءَ پر شروع کري ڏنیون. آمریکا جهڙي زبردست دشمن خلاف چلیءَ جي ترقی پسند کابيءَ ڈر پر پورو اتحاد نه هو. فاشزم جي خلاف وڪترهارا هیٺيون گيت لکيو جو نیٹ اڳڪتی ثابت ٿيو:

”هڪ پيروري هو داغدار ڪري رهيا آهن

منهنجي وطن کي عوام جي خون سان.

اُهي بظاهر ڳالهه ته آزاديءَ جي ٿاڪن

پر انهن جا هت انهن جي جرم سان داغدار آهن;

جيڪي اسان ٻارڊ کي

پنهنجون مائين کان جدا ڪرڻ چاهين ٿا

۽ انهيءَ صليب کي وري ٺاهڻ چاهين ٿا

جا ڪرست ڪلهن تي ڪنئي هئي.

هوها بدناموسي لڪائڻ چاهين ٿا

جا هنن کي صدين کان ورثي پر ملي آهي.

پر هو خوني آهن ۽ اهي پار

هنن جي چهرن تان متائي نه ٿا سگهجن.

اڳيءَ هزارن پنهنجورت ڏنو آهي

۽ ان جا دريابه وهي چُڪا آهن.

مان هاطي رهڻ چاهيان ٿو

پنهنجي پار ۽ پنهنجي پاءِ سان

انهيءَ نعینءَ دنيا پر

جا اسان گڌجي هر روز ٺاهي رهيا آهيون.

اوھان جا دٽڪا مون کي هيٺائي نه ٿا سگهن.

اي اذيت جا بانيو!

أميد جو ستارو

اسان جي سات رهندو

عوام جو طوقان مون کي سڏي رهيو آهي

عوام جو طوفان مون کي ساث نيءي رهيو آهي.  
 طوفان، جو منهنجي گلي مان گونجي رهيو آهي  
 ۽ منهنجي دل اوهان تائين پهچائي رهيو آهي.  
 منهنجي شاعري، کي ٻڌو ويندو  
 جيستائين موت مون کي کنڀي وڃي،  
 عوام جي رستي تي ويندي  
 هاڻي ۽ هميشه لاءِ

پر "جيستائين موت مون کي کنڀي وڃي" واريءَ ست جي مايوسي  
 هن کي ن وڻي ۽ ان کي،  
 "جيستائين منهنجي دل ڏتڪندي رهندي"  
 ۾ ڦيرايائين.

هيءَ شاعري نه هئي، طوفان هئي، جنهن تائين پهتي، ان کي پاڻ ۾  
 ويٿي وئي. اهي گيت آگ وانگر ٻري رهيا هئا، ۽ چڻ سوين مشعل  
 بردار جلوس پيدا ڪري رهيا هئا. ڪتاب ۾ جون هارا ڏيڪاريyo آهي ته  
 ڪيئن آنهيءَ انقلابي فضا ۾ ڪيئي فاشست، فوج جي آنهيءَ حصي  
 سان ملي، جوسي آء اي جي اثر هيٺ هو ڏهاڻا ڪري رهيا هئا.  
 ان ڪري جون هارا پنهنجا ٻار پنهنجي گهر مان ڪڍي وئي ۽  
 پيلونرودا جي پرسان هڪ ننديو گهر ۾ وڃي رهي. وڪترهارا کي  
 فوجي تربيت هئي ۽ ان جو امڪان هو ته خانه جنگي ۾ هن کي حصو  
 وٺو پوي، پوئين گيت ۾ وڪترهارا لکيو:

"منهنجي گٽار شاهوڪارن لاءِ نه آهي  
 نه نه، اهڙي ڪا به ڳالهه نه آهي."

منهنجو گيت اها سڀڙهي آهي  
 جا مان ستارن تائين ٺاهي رهيو آهيان،  
 چو ته گيت کي تدھن معني ٿي سگهي ٿي  
 جڏهن اهورباب وانگر گونجي ٿو.  
 انهيءَ ماطهءَ جي رڳ رڳ ۾

جو گائيندي مري ٿو

“ ۽ پنهنجو گيت سچائي، سان ڳائي ٿو ”

11 سڀتمبر 1973 ع تي فوجي جنرل، آگستونوشي، \* چليءَ تي

فوجي تسلٽ ڪيو ۽ صدر آلندي قوم کي ريديو تي مخاطب ٿي.  
ساريون گوليون جي هن وٽ موجود هيون، دشمن تي هلايون ۽ پيش نه  
پيو ۽ مقابلو ڪندي مارجي ويو: وڪتر هارا پين هزارها کابيءَ ڏُر وارن  
سان گڏ ماري ويو هو به ڏينهن گم ٿي ويو ۽ هُن جي زال، جون، فون تي  
معلومات لاءِ ترتيندي رهي ۽ ٿئين ڏينهن تي ڪنهن ڪامريڊ  
(Companera) هن کي وڪتر جي موت جو اطلاع ڏنو جون ڪين  
مرده خاني ۾ وڪتر جو لاش ڳولي لڌو ۽ ان جي پوءِ تدفين ڪئي. ان  
جو احوال ڏايو ڏکوئيندڙ آهي. مون جذهن ڪتاب پورو ڪيو ته مون  
کي اها رات ياد آئي، جذهن اسان کي جنرل ضياء جي مارشل لاءِ ۽ پئي  
جي گرفتاري، جي خبر پئي هئي ۽ مون ۽ ريانيءَ وي، سڀ هائوس،  
ڄامشوري، ۾ جاڳي رات گذاري هئي ۽ مستقبل جي امڪانات تي  
سوچيو هو ٿوري وقت کان پوءِ پتو جيل مان آزاد ٿيو هو ۽ اخباري بيان  
ڏنو هئائين ته ”منهنجا مخالف ڪراچي یونيونوريستي“ کي استعمال  
ڪري رهيا آهن، جي مان سنڌ یونيونوريستي، وڃان ته؟“

پئي ڏينهن تي مون وٽ صديق کرل آيو هو جو پيپلزيارتي، جو  
سرگرم ڪارڪن هو ۽ هاڻي سكريم وڪالت ڪندو آهي، ان مون کي  
پئي جي بيان ڏانهن ڏيان چڪايو ۽ مون هن کي چيو: ”مون کي پئي  
وي، سڀ ڪيو آهي، جي هو سنڌ یونيونوريستي، ايندو ته مون کي هن جي  
آجيان ڪرڻي پوندي پوءِ نوڪري وڃي ته وڃي.“

رهائي، کان پوءِ ٿوري وقت ۾ پيو وري هڪ طوفان وانگر اڀري  
رهيو هو جذهن هن کي وري گرفتار ڪيو ويو، پوءِ هن تي ڪيس هليو  
۽ سڀريم ڪورٽ تائين هن جي ڦاسيءَ جي سزا بحال ڪئي وئي، هن

\* آگستونوشي، کي مخاطب ڪري مون هڪ نشي نظم لکيو آهي، جو چچحي چڪو  
آهي.

جي ڦاسيءَ واريءَ رات مان مرحوم غلام مصطفى شاه، سڀشن جج،  
 حيدرآباد، وٽ وينو هوس، جو ڪنهن وقت منهنجو وڪالت ۾ ڀائيوار  
 رهيو هو ۽ جو ڪجهه سال اڳ گذاري ويون جڏهن هو سنڌ جو هوم  
 سڀڪريتري هو، هو سلطان ڪوت جو هو ۽ آغا غلام نبي خان جو  
 دوست هو جو پٽي جي دور ۾ پاڪستان جي سينيت جو وائيں  
 چيئرمين هو آغا غلام نبي خان غلام مصطفى شاه کي فون ڪيو ته  
 ”پير بخش پٽي هُن کي فون ڪيو آهي ته ڳڙهي خدا بخش ۾ فوج جي  
 پراسرار چرپر آهي ۽ اڄ رات ڪجهه ٿيڻ وارو آهي.“ مون کي يڪدم  
 ڪتكو ٿيو ته پٽي جي موت جي سزا گهٽائي ڪا نه وئي، بئي ڏينهن ته  
 مان وي سي آفيس ۾ وينو هوس ته حيدرآباد جي ڪمشنر اللہ بخش  
 سومري مون کي فون ته چيو: ”نوين بجي اوهان هندستان جو ريديو<sup>1</sup>  
 ٻڌو؟“ هن جو آواز ڏايو گنيپير هو. مون هن کي چيو: ”نه، پر هاڻي سادي  
 ڏهين بجي ريديو پاڪستان ته سڀ ڪجهه معلوم ٿي ويندو.“ مون  
 گهران تراڙزسته گهرائيو ان وقت پروفيسر نور علی کوجو مون وٽ وينو  
 هو. ٿوريءَ دير ۾ ريديو ته پٽي جي ڦاسيءَ جي خبر ٻڌي، نور علی زار زار  
 روئٽ لڳو. هن کي خواب خيال ۾ به ڪونه هو ته پٽي کي ڦاسي ڏنڍي  
 وينديه مون خاموشيءَ سان هن کي کيسى مان رومال ڪيدي ڏنو ته  
 جيئن هو پنهنجون اکيون اڳهي سگهي، ۽ پنهنجي وائيءَ جي هيءَ ست  
 پڙهي:

اڳهو ميان اکيون پوي، جيئن نه پچارا!  
 ووءِ ميان، وو و ميان!

پر نور علی سمجھي نه سگھيو ته مان چا ٿو چوان. دراصل مون کي  
 پٽي جي موت جا پرون ڪافي وقت اڳي پوندا هئا. هيئين وائي، جا پوءِ  
 منهنجي ڪتاب ”لٿيو سج لکن ۾“ چپي آهي. پٽي جي ڦاسيءَ کان  
 اتكل هڪ سال اڳ ”مهراءُ“ سـ ماھيءَ ۾ چپي هئي:  
 ناهي موت ميار  
 ووءِ ميان، وو و ميان!

صليبن جي سامهون  
 ڪيڏي آهي قطارا!  
 ووءميٽان، ووووميٽان!  
 لُريءَ هر لٽكٽن پيا  
 ڪند نوايل يار  
 ووءميٽان، ووووميٽان!  
 آهن آه ٿلار هر  
 ڪيٽا ڪپيل ڏار!  
 ووءميٽان، ووووميٽان!  
 لال لههه هر لئندڙيون  
 ڪيٽا ڪير ڪپارا!  
 ووءميٽان، ووووميٽان!  
 اگهو ميٽان اکيون.  
 پوي جئن ن پچارا!  
 ووءميٽان، ووووميٽان!  
 سانيٽي رکو ساهه هر  
 پنهنجا قول قرار  
 ووءميٽان، ووووميٽان!

زندگي به عجیب شيء آهي. ڪهڙا ڪهڙا واقعا انسان جي  
 زندگي هر اچن تا! هڪ پيري مان ايم پي اي هاستل ڪراچيءَ هر رهيل  
 هوس ۽ غير معمولي طور دير سان اٿي 9 بجي چانهه پي رهيو هوس ته  
 سراج جوفون آيو: ”ابازا مان سراج ٿو ڳالهایان، توريدبوبڌو“ سراج  
 پچيو

”نه“ مون جواب ڏنو. ”شيخ مجتب کي فوجين گوليون هڻي ماري  
 وڌوا“ سراج چيو. منهنجو هت لڏيو ۽ ڪوپ ڏرتنيءَ تي ڪري، چيهون  
 تي ويو. مان زندگي هر پهريون ۽ پويون پيرو جنهن سياسي پارتيءَ هر

شامل ٿيو هوس، أها هئي شيخ مجیب جي عوامي ليگ، جنهن جي آءٌ  
مرڪزي ڪميٽيٰ تي هوس ۽ شيخ مجیب پرائيم منستر ٿيڻ کان پوءِ  
مون کي سند جو گورنر مقرر ڪرڻ ٿي چاهيو اهو سارو احوال مان  
پنهنجي آتم ڪهاتئيٰ جي حصي ”درتي منهنجو ديس“ ۾ لکي رهيو  
آهيان.

دراصل جيترو ڪوئي شاعر تاريخ جي لپيت ۾ هوندو آهي، اوترو  
مون کي وُندو آهي. تاريخ کان الگ ٿلڳ، پنهنجيٰ دنيا ۾ گم سر  
ويڳاڻا يا وائڻا شاعر مون کي نه وُندادا آهن.

صبيح جو چئين بجي جاڳ ٿي. ڪنن ۾ پنهنجي سٽ ”أَت! أَثْيٰ  
لَك! أَتْ! أَثْيٰ لَك! أَتْ! أَثْيٰ لَك! جي ب آهين ڏينهن چار.“ ٻوري رهي  
هئي. ڪمري ۾ اليومنر جي دريءَ مان رستي تي ويندڙا يڪڙ بيڪڙ  
ڪارن تي نظر پئي تي ۽ آنهن جي بتين جون روشنينون رستي تي پيل  
برسات جي پاڻيٰ ۾ چمڪنديون ٿي گذری ويون. باهران ته اين ٿو  
لڳي ته مان هن دور جي سياست کان پري رهيو آهيان ۽ منهنجيٰ  
ڪنهن به سياسي پارتيءَ سان ڪمتميٽ نه آهي. پر مان پنهنجيٰ  
 جاءٽي هڪ سياسي پارتيءَ آهيان. هڪ وطن آهيان. هڪ حڪومت  
آهيان. جنهن انسان جي دل کي پنهنجو تخت گامه بٽايو آهي. مون کي  
يقيين آهي ته تاريخ کي پنتي ڌڪو ته ڏئي سگهجي ٿو پر ان جي  
شكست ناممڪن آهي. سچ لڏندو آهي، ٻڏندونه آهي. دراصل سچ  
نه لڏندو آهي، نه ٻڏندو آهي. ڇا، گئليلولڏي ويو هوءِ محاسبي وقت هن  
پنهنجي بچاءِ لاءِ زيان سان ڇا به چيو پر هن جو ذهن بلڪل صاف هوٽ  
هن کي چئي رهيو هو: ”تون سچ تي آهين، هي دور جنهن ۾ ڪوڙ  
پنهنجيٰ فتح تي ڪڏي رهيو آهي، عبوري آهي ۽ نيث گذری ويندو“  
منهنجي اکين اڳيان مسوليٽيٰ جو لاش هوا ۾ ڏي رهيو آهي. ڪاله  
مون مسوليٽيٰ تي فلم ڏئي، به ڪئسيٽ پورا چهه ڪلاڪ هليا. مون

کی کائونت کیانو<sup>\*</sup> تی هلایل مقدمی یه هن جی موت واری سین یه آخر یه مسولینیه جی موت یه هوا یه لذندر لاش واری سین ڈايدو متأثر کيو. انسان جیستائين اقتدار یه آهي. کیدونه کُذی ٿوا اهو نه ٿو سوچي ته هي سڀ اک پوت جو کيل آهي! کيئي دارا سکندر آيا ويا یه اج انهن جا هدا به ڳوليا نه ٿا لپن! مون اهو سوچيو ته ماڻهن وانگر کي ملڪ ب تعصبي ٿين ٿا، ديوانا ٿين ٿا. ها، ايئن آهي ته انهن جا مقصد نلي پلي ديوانگي آهن. پر انهن جا ذريعاً معقول آهن. انهن ملڪن لاءِ ڪوئي بين الاقوامي قانون نه آهي، هو پنهنجا قانون پاڻ آهن. انهن کي اندروني طاتعون ختم نه ٿيون ڪري سگهن، انهن لاءِ پاهرين چهٽ اچن ضروري آهي. آمريكا جي پريزident آمريكا جي لحاظ کان انهن جي لست ناهي آهي، ايران، لبما، اتر ڪوريا، ڪيويا یه نڪاراگوا، چو ته اهي آمريكا جو چيونه ٿا مجین، ڇا، پيا کي ملڪ ايران کان ڏيڪ پاڳل نه آهن؟ هڪ تعصبي ماطھو ديوانو به هوندو آهي یه ساڳئي وقت فرزانو به ٿي سگھندو آهي. هو هر اصول کان آزاد هوندو آهي یه پنهنجا ذريعاً، بنا ڪنهن ضمير جي هُر گُر جي، چوندي سگھندو آهي، چو ته هن کي يقين هوندو آهي ته هن جو مقصد نيك آهي. هو اهو نه ڏسندو آهي ته ذريعاً صحبيج آهن يا نه. هو فقط اهو ڏسندو آهي ته انهن ذريعن سان هن جي پنهنجي مقصد تائين رسائي ٿي سگهي ٿي، تعصب کي ڪنهن مهل ته ٽيڪنيڪ جي بي انتها مقولييت هوندي آهي. عالمگير برباديء (Holocaust) مهل ڪيئن نه جرمني یه گاڏيون پوري وقت تي اينديون هيون! تعصب جي ڏي ڳالهه اها آهي ته ان کي ديوانا مقصد یه فرزانا ذريعاً هوندا آهن. اهو پنهنجن خوني ارادن تي ڏيڪ رکي سگھندو آهي. جي خميني، اهو فيصلو ڪيو

---

\* (کائونت کیانو مسولینیه جو نائي هو ۽ اتلیه جي فوج ۾ جنرل هو هن ٻين جنرلن سان گذا اتلیه جي فوج ۾ مسولینیه خلاف بغافت ڪئي هئي، چو ته انهن کي يقين هو ته جرمني چنگ هارائيندي یه اتلی خوماخواهه تباهمه ٿي ويندي بغافت ناڪام ٿي یه کائونت کیانو ٻين جنرلن سان گذا ڪورٹ مارشل ٿي، ماريوبو)

آهي ته شهادت ئي بهشت جو نهايت بهتر ذريعو آهي، ته پوءِ هن جي  
ڪنهن به ايراني پوئلڳ لاءِ مشين گن جي اڳيان اچڻ عقل جي ڳالهه  
آهي ڇو ته اهو ئي جنت الزهرا تائين پهچڻ جو رستو آهي. انهن  
حڪومتن کي گهٽ نه سمجھڻ گهرجي، جي انت ۾ چريون آهن. هتلر  
بنهه پاڳل هو، پر هن مغربي دنيا کي تباهميَّ جي ڪناري تي پهچايو هو.  
هو ساري يورپ تي ڇانئجي ويو جيستائين روس ۽ آمريكا هن جي  
ستياناس نه ڪئي مان ڏي گال جي يا مارشل تيتو جي يا پئي ڪنهن  
مزاحمت جي تحريڪ (Resistance Movement) جي اهميت نه ٿو  
گهٽايان، پر ان هوندي به آهي ڪجهه نه ڪري سگهن ها ۽ فاشزم  
ساريءَ دنيا تي ڇانئجي ويحي ها، جيستائين اتليءَ يا نازي جرمانيَّ يا  
چپان کي باهران چٻنه اچي ها.

گھٺوڪري جنوبي حڪمان عوام کي اطمینان ڏيارين ٿا ته هويءَ  
هنن جا ملڪ ناقابل، فتح آهن. اها ڌونس باهران ئي ختم ٿي سگهي  
ٿي ۽ آها اندروني بغاوت کي چڱيَّ طرح ڪچلي سگهي ٿي. ميونخ  
(Munich) ان جوبهٽرين مثال آهي. جيستائين دنيا ان كان ڊني، ان کي  
راضي ڪندي رهي، ان جي اڳيان للي چپي ڪندي رهي، فاشزم اڳي  
كان به اڳري ٿيندي وئي ۽ جڏهن باهران توبون گرجيون ۽ هوائي  
جهازن بم ٿتي ڪيا، رڳو تڏهن مسوليئيَّ ۽ هتلر جو هوش ٺڪائي  
آيو، آمريكا کي ته رڳو خميئيَّ ۽ قذافيَّ بانورائي وڏو آهي. آمريكا  
گلف (Gulf) جي تيل تي ديواني آهي. دنيا ۾ بيو ڪيترو ظلم ٿي رهيو  
آهي، ان جي آمريكا کي پرواهم نه آهي.

صبح سان چانهه جي ڪوب پيئڻ وقت مون هميشه وانگر 6  
آگست جي ”دان“ ۽ ”جنگ“ پٽهه. جنگ ۾ منهنجي پراطي دوست  
جميل الدين عاليءَ ”اعزازات کي گورکهه دهندي، کسابين، اور فرض  
وغيره“ تي لکيو آهي. هن اعزازن جي مسئلي تي لکندي چيو آهي ته

کڏهن هن صدر ایوب کي راغب ڪيو هو ته اديبن کي اعزاز ڏنا وڃن، ته هن تي اعتراضن جي بوجاڙ تي هئي ته "ادiben کي خريد ڪيو تو ويچي، اديب حڪومت وت وڪامن ٿا." تڏهن گلڊ کي ٿورا پيسا هئا. پوءِ ڪجهه اعزازن جو تفصيل ڏئي لکيو اٿائين: "بي شمار قارئين اهڙن وڏن اديبن کي ڄاڻندا هوندا، جن کي ڪوئي اعزاز نه ملبو آهي. انهن ۾ فيض صاحب، شيخ اياز مير گل خان نصیر سرفهرست آهن. انهن کي پيشکش ڪئي وڃي ها ۽ هو نه وٺن ها ته حڪومت وقت جي نيكى ٿئي ها. علم ادب جي معاملې ۾ وقار جا اهڙامسئلانه هلندا آهن، نوبل انعام ڪميٽي، زان پال سارتري کي منتخب ڪري انعام جو اعلان ڪري چڏيو هو. هن وٺن کان انڪار ڪيو. نوبل انعام جو ڪجهه نه بگرڻيو، اها ڳاللهه تاريخ جي رڪارڊ تي رهي ته نوبل انعام ڪميٽي، فلاٹي سال ۾ هن کي مستحق ڄاتو هو."

1968ء ۾ شيخ اياز کي "شاهه جو رسالو" جي اردو ترجمي تي انعام جو اعلان ڪيو ويو شيخ صاحب اُن وقت جيل ۾ هو، باهر آيو ته انعام قبول ڪرڻ کان نهايت سختي، سان انڪار ڪيائين، چو ته اُن وقت هن گلڊ کي پسند نه ٿي ڪيو"

جميل الدلين عالي، اُن جي پوري وضاحت نه ڪئي آهي ته مون ان وقت گلڊ کي چو پسند نه ڪيو. بهر صورت "هي دور اياز گذرڻو آء ۽ پنهنجو وارو ورڻو آء" واريءَ ست تي تاريخ پيغميري، جي مهر هڻندي ۽ مون تي اعزاز مينهن وانگر وسندما. ممڪن آهي ته اُن وقت مان ۽ عالي پئي جيئرا هجون، ممڪن آهي ته هونه هجي، ممڪن آهي ته مان نه هجان، مان اج به ڏسان ٿو ته اعزاز مون تي مينهن وانگر وسی رهيا آهن، اعزاز جن جي مون سچي عمر پرواھ نه ڪئي آهي، منهنجو ڪوئي اعزاز قبول ڪرڻ، اعزاز ڏيندر لاءِ اعزاز آهي، اهو دئر اچڻو آهي، ضرور اچڻو آهي ۽ هاڻي گهڻو پوري به نه آهي. جنرل ضياء جو اعزاز ڪهڙو اعزاز آهي؟ اهو ته اديب جي توهين آهي، اهڙي ملامت بي ڪاڻي نه ٿي سگهي.

اتکل پارهین وگی تاجل بیوس سان گذجی مشهور شاعر  
 قمرشہباز وت ویس، جو پاکستان گیہہ کارپوریشن جو جنرل  
 مئنیجر آهي. هن ۾ کجهہ کم هو هو شایستہ مزاج واروانسان آهي  
 "عنایت قرب سان مليو. هن پنهنجو رو بیو ٿي وي ڈرامن جو کتاب"  
 واچوٽن ۾ لات" ڏنو پ سووینیر به ڏنا. هڪ تو "واچوٽن ۾ لات" جو ۽ بیو  
 پنهنجی اشاعت هيٺ شاعری جي کتاب "چند رهین ٿو دور" جو  
 پویون کتاب قمر شہباز جو پھریون مجموعو آهي.  
 قمر شہباز و تان تاجل سان گذجی هڪ نئین بڪ استال تي ویس  
 جو بامبی هوتل ۾ نکتو آهي. مان روس جو سفرنامولکی رهيو آهيان.  
 ان ۾ حوالی لاءِ بڪتاب ورتم. هڪ دلپت سنگھه مهتا جو  
 Red Star and Green Crescent through Indian Eyes میخائیل

سوتیلوف جي شاعری جو کتاب به ورتم.

صبح جو پرنس کامپلیکس ۾ هینان ودیو لئبری آهي مان  
 هیمنگوی جي زندگی تي په ڪسیت وئی آیس. هونه ته مون  
 هیمنگوی جاسپ ناول ۽ کھاطیون پڑھیون آهن ۽ هن جي زندگی تي  
 به په تي کتاب پڑھيا آهن. عورت سان محبت جي معاملی ۾ منهنچی  
 زندگی به کجهہ هیمنگوی وانگر گذري آهي. هن جو ناول Razor's  
 Edge مون کالیج ۾ پڑھیو هو جو پڑھن لاءِ مون کي حشو  
 کیولراماتی ڏنو هو. جذهن مان دل جي مرضن جي اسپتال (Cardio Institute) ۾  
 ھوس ته مون یوسف شاهین کي منع ڪئي هئي  
 ته هو بیماری جي خبر ڪنهن به اخبار ۾ نه ڏئي، چو ته ماڻهن منهنچی  
 زندگی ۾ ڪافي دخل ڏنو هو ۽ مون نه ٿي چاهيو ته هو منهنچی موت ۾  
 به دخل ڏين. بیماری جي بستري تي مون انهن عوزتن جي باري ۾  
 سوچیو هو جي منهنچی زندگی ۾ آیون هیون ۽ هیمنگوی جي  
 کھاطی ۽ Snows of Kilmanjaro وانگر هڪ تصویر اکین اڳیان ٿري  
 وئي هئي. پوءِ جذهن مان بچي ویو ھوس ته هڪ ناول لکڻ جي باري ۾  
 سوچیو هئم، پر اهو اجا تائين لکي نه سگھیو آهيان. چو ته هڪ

کانسواء پیون سپ عورتون جیئریون آهن، جن مون کی ٿيڻا جب جن جنون  
 ڏئي هئي ۽ منهنجي شاعريه کي اُتساهيو هو ۽ اجا تائين جن جنون  
 يادگيريون منهنجي شاعريه جي پس منظر ۾ ايش، آهن، جيئن انبن  
 جي باع ۾ چاندوبوکي هوندي آهي.  
 مون کي هيمنگويي تي فلم ۾ هن جي ته، مان هيٺيان په جملا  
 ڏاڍا پسند آيا، جي هن پئرس ۾ تقرير ڪندي ۽ اهئا:

Fascism is a lie old by bullies and a writer who tells the truth, cannot live under fascism.

”فاشزم هڪ ڪوٽ آهي، جو دھمانی ڳالهائين ٿا ۽ هڪ اديب  
 جنهن کي سچ چوٹو آهي، فاشزم هيٺ رهي نه ٿو سگهي،“  
 هن ساڳيءَ تقرير ۾ وڌيڪ چيو:

I am involved in mankind.

(مان انسانذات ۾ لپيٽيل آهيان..)

هيٺ په وڊيو لئبرريون آهن، جن ۾ اٺ ڏهر هزار ڪئسيت آهن.  
 مان جڏهن ڪراچيءَ ايندو آهييان ته ڪيئي فلمون ڏسندو آهيان، چو  
 ته سکر ۾ ڪائي سنئي فلم ورلي ملندي آهي ۽ مون کي ڏسڻ جي  
 فرصلت به نه هوندي آهي.

شام جو حوري نورانيءَ \* کي ”نيل ڪنٺهه اور نيم کي پتي“ جو  
 مسودو ڏنم ۽ اهو طئي ڪيو ويو ته ان تي پيش لفظ فهميده رياض  
 لكندي پوءِ حوري، حوريءَ جو ڏيئر ۽ مان جمالستان تي وياسين، جتي  
 چينائي ڪتابن جي نمائش هئي. مون چو اين لائي (Zhou Enlai) ۽  
 مائوزي تنگ جي Profiles تي به ڪتاب، دينگ زيانوينگ (Deng  
 Xiaoping) جون تقريرون، ڪجهه ناول ۽ ڪجهه ڪھائيں ۽ شعر جا

---

\* (مون پئريون ”حوري“ لفظ کي ”حوري“ سمجھيو هو پر پوءِ گوئتي انتشيٽيوت جو  
 اشتئار ڏئم، جوان گئليلو جي ناتڪ جي باري ۾ ڪلييو هو اشتئار ۾ پين ڪرادرن سان  
 گڏه حوريءَ جونالوبه هو جو ه سان لکيل هو ۽ ح سان مون پرئٽ (Prat) جي هندی  
 انگريزي ڊڪشنري ڏئي ته ان ۾ ”حوري“ لفظ جي معني Pure (پاڪيزه) ڏنل هئي.)

ڪتاب پنهنجي لاءِ ورتا ۽ ڪجهه سولا ڪھائيں جا ڪتاب روماسا  
لاءِ ورتا ۽ ڪجهه ٻارن جا ڪتاب پوئيءَ نين تارا ۽ ڏوھتيءَ رابيل لاءِ  
ورتا، جا ڊاڪٽر روحىءَ جي ڏيءَ آهي.

مون سارو ڏيئهن چينائي ڪتاب پڙھيا. چين جي گھرو ۽ پرڏيئي  
راجٽ نيتيءَ ۾ ڦيري جي مون کي اڳ به خبر هئي ۽ هيئر مون آن تي  
ڪجهه گھري نظر وڌي. چواين لاءِ جي Profile (ڄهري جي هڪ رُخني  
تصوير) جي نائين باب جو عنوان ئي Cultural Revolution Madness (ثقافتی انقلاب جي ديوانگي) آهي. مان ته ان انقلاب کي ڪيتري  
وقت کان ديوانگي سمجھندو هوس ۽ جڏهن چينين ڪنفيشنس جو  
مندر ڏاهي ڏير ڪيو هو ته مون ان تي هڪ نشي نظم لکيو هو. جو  
”پطڻ ٿو پور ڪري“ ۾ چبيو آهي. ڪتاب ۾ ڏيڪاريو ويو آهي ته ڪيئن  
Great Leap Forward Ultra-Leftism تي اعتراض وٺندڙن تي  
يارتيءَ سان دشمنيءَ جا ۽ سوسلست طرز حيات جي مخالفت جا بيجا  
ليل هنبا ويا هئا ۽ اعتراض وٺندڙن کان بارتيءَ ۾ ۽ ان کان باهر  
پنهنجا عهدا ڪسيا ويا هئا ۽ ڪيئن انهن اديبن سان. جن سان  
ڪومانتانگ\* (Kuomintong) به بيد سختيون ڪيون هيون، تعديون

\* ڪومانتانگ - چين جي قوم پرست پارتي، جا 1891ع پر سن يٽ سين ٺاهي هئي. آن  
1911ع واري چين جي انقلاب ۾ فعال ڪدار ادا ڪيو هو 1912ع پر مارشل ڀنان. شي  
ڪائي (Yuan shi kai) خلاف انقلاب جي رہنمائي ڪئي هئي. 1930ع پر آن جو ڏڪن چين  
تي تسلط هو 1937ع کان 1945ع تائين ان چپان جي حمله خلاف ٻچاء جي لٽائي وڙهي  
هئي. 1945ع پر چانگ ڪائي شيك، سن يٽ سين جو جاءه تشين ٿيو هو ۽ آن جي دور ۾  
پارتيءَ پنهنجا سماجي ۽ سياسي آدرس ڇڻي ڏنا هئا ۽ فوجي ڪاميابي لاءِ وڙهي هئي.  
1948ع پر ڪميونست پارتيءَ ڪومانتانگ جي جڳهه تي حڪومت بريا ڪئي هئي ۽  
چانگ، ڪائي شيك ۽ هن جا پولڪ تائيوان پيچي ويا هئا. ڪميونست انترنشتل جي  
نمائندي جي حيشيت پر ايم اين راءِ سن يٽ سين سان ڳالهيوں ڪرڻ چين ويو هو جي پوءِ  
هن پنهنجي ڪتاب Revolution and Countrre-revolution in China پر لکيون هيون. جو  
ڪتاب مون تازهن پڙھيو هو جڏهن ڪالڃج ۾ پڙھندو هوس پتو صاحب، جو چين کي  
پنهنجو ۽ پاڪستان جو بهترین دوست سمجھندو هو ان مون کي ٻڌايو هو ته آن ايم اين  
راءِ جواهيو ڪتاب نهايٽ دلچسپيءَ سان پڙھيو هو ۽ هن جي خيال ۾ راءِ بر صغير ۾ وڌي ۾

کیون ویون هیون، کیئن قوم جي دانشورن تي پارتی، سوشنلزمر ۽ چیئرمین مائو جي خلاف هجٹن ۽ انقلاب دشمن هجٹن جا الزام هنیا ویا هئا. انهن سینی کي سرعام خوار کیو ویو هو ۽ هن جي ڪدار ڪُشيءَ جا پوستر نه رڳو هنن جي ڪارڪرت جي جاین تي، پر هنن جي پوري شهر پر هنیا ویا هئا.

مائوءَ جي دور ۾ سُرخ محافظ دستا (Red Guards) کي. جي. بی. ڏو ڪدار ادا ڪري رهیا هئا ۽ گهر گهر ۾ هر شيء دانوادول ڪري رهیا هئا ۽ ڪتاب ۽ مسودا ضبط ڪري رهیا هئا. انهن ڏو گھمسان مچائي ڏنو هو ۽ سپئي مائوءَ جي چرج تي ڪنا ٿيا هئا ۽ بنا ڪنهن تميز جي، چڱي يا بُري اديب، اسڪالار ۽ موسيقار کي، نديي ۽ وڌي جي فرق کان سواء، چيچلائي رهیا هئا. هنن ايترني افراتفري ان ڪري مچائي هئي، جو مائوءَ هنن کي چيو هو ته ”بغافت ڪريو.“ ڪجهه وقت کان پوءِ پنهنجي حڪم نامي ۾ ترميم ڪري مائوءَ چيو ته ” فقط رجعت پسندن جي خلاف بغافت ڪريو“ پر نقصان جيڪو ٿيڻهو سو ٿي چُڪو هو.

مشي ذكر ڪيل ڳالهيوں انهن ڪتابن ۾ ملي رهيون آهن، جي تازو چيني حڪومت چپايا آهن ۽ جيڪي سڀ مون وٽ آهن. مائوزي تنگ، جيڪو ڪنهن پيغمبر وانگر سهو و خطا کان مشي هو ان جون ساريون خطاون وائڪيون ڪيون وبوون آهن ۽ سُرخ محافظن (Red Guards) جي ثقافتی انقلاب کي ”دیوانگي“ چيو ويو آهي. آن دور ۾ ڪيترن ئي انقلابين خود ڪشي ڪئي، کي ڀجي ویا، ڪن کي ڦاهي چاڙهيو ويو ۽ ڪن کي مختلف سزادئون ڏنيون ويو.

اسان جو ملڪ چاليهن سالن کان رجعت پرستن جي ڏونس ۽ ڏاندليءَ جوشكار رهيو آهي. اسان جي واحد نجات سوشنلزمر آهي، جا هن دقيانوسي نظام جا پر خچا اذائي ڇڏيندي، سندتي عوام جي جيڪا

---

وڏوسياسي منڪر هو پر هن ۾ ليدر شپ جون خاميون هیون، جنهن ڪري هو ڪامياب نه ٿي سگپيو هو.

به پارتی نهندی، اها اچوکن رجعت پرستن ۽ اسلام جي آڻ ۾ چپندتن جي ڪتر مخالف هوندي ان کان سواءِ سنت جي نجات جو پيو ڪوبه ذريعونه آهي. اهو چاڻندي به مان ڪميونست ملڪن جي انهن اوڻاين جو ذكر پنجويهنه سالن کان ڪندو آيو آهيان، ڇو ته توڙي ڪميونست اسان کي نظرياتي طرح ويجههي ۾ وڃها آهن ۽ بین الاقومي سطح تي به اسان سامراجي ملڪن خلاف انهن سان گڏ آهيون، تڏهن به اسان لاءِ انهن غلطين جو پيرپور احساس ضروري آهي، جي هو ٻئي هند ڪري چڪا آهن ۽ اسان کي پنهنجي ملڪ ۾ اهي ڳالهيوں دهراڻيون ناهن.

مون تازو چبيل چيني ڪتابن ۾ اهو تعجب سان پڙهيو ته ليوشائوچي (Lui Shaogi) جو مائوءَ جي زماني ۾ ڪميونست چين جو وڌي ۾ وڌو ليبر هو ان تي الزام هنيو ويو هو ته هو پارتيءَ جي جنرل سڀڪريٽريءَ دينگ زياوينگ (Deng Xiaoping) سان گڏ بورجوا اڏن (Bourgeois head quarters) جو سرڪردو هو ۽ چين کي تريميم پسندي (Rveisionism) ۽ سرمائيداريءَ جي ڏٻڻ ۾ اچلائي رهيو هو اتكل هڪ سو الزام ليوشائو چي تي هنيا ويا هئا. هڪڙو واهيات الزام ته اهو هو ته هو ۽ من جي زال وئنگ گئانگ مي (Wang Guang mei) عيش پرسنtieءَ جي زندگي گذاري رهيا آهن. قومي محافظن وئنگ کي ڪنڀي پنهنجي هڪ "جدوجهد جي جلسى" اڳيان آندو ۽ پنگ پانگ (Ping Pong) جا كينهون پوئي هن جي ڳچيءَ ۾ هار پاتائون، ڇو ته هڪ پيري، جڏهن 1963ع ۾ هوءَ پنهنجي مٿس سان گڏ سرڪاري دورى تي اندونيشيا وئي هئي. تڏهن هن پنهنجي ڳچيءَ ۾ موتيين جو هار پاتو هو، دراصل اُهو هار اڏارو ورتو ويو هو ۽ هن لاءِ ڪجهه نوان ڪپڙا وزارت خارجه جي پروتوكول جي محڪمي جي اصرار تي نهرايا ويا هئا. ليوشائوچي ۽ هن جو همعصر چو، اين لاءِ ساڳئي وقت ڪميونست پارتيءَ ۾ آيا هئا. ليو مائوزي تنگ ۽ چواين لاءِ جي پائي جو هڪ پيش ور انقلابي (Professional Revolutionary) هو هونه

رگو هڪ وڏو منظوم هو پر ڪيٽرن ئي ڪتابن جو مصنف به هو ڪومانتانگ جي سرحدن ۾ هو ويهارو سال کن اندر گرائونڊ ڪميونست پارتيء جو ليبر به رهيو هو ۽ ايترو ئي اهم هو جيٽرو انقلاب کان پوءِ روس ۾ تراٽسڪي اهم هو ليو ۽ هن جي زال کي بيجنگ ۾ الڳ الڳ قيدخانن ۾ رکيو ويو هو. هن جو تنزل نهايت تيزيءَ سان آيو 1968ع ۾ پارتيء نهراء پاس ڪيوٽه هو بيٽي ايٽان، راج، ڏوهويٽ ٿت جو ڪتب دٻن ڪيٽرن، Traitor and Scap Renegade، آهي. هن کي سزا ڏئي هيٽان پرڳڻي ۾ هوائي جهاز ۾ نيو ويو هو ڪائي فنگ شهر ۾ قيد تنهائيءَ ۾ رکيو ويو هو هو ڏيابيٽس جو مریض ته اڳئي هو ويٽر هن کي نمونيا به ٿي پئي هئي ۽ ان ڪري هو سفر ڪرڻ جهڙونه هو ۽ هن کي استريچر تي نيو ويو هو. اٽڪل چئن هفتٽن کان پوءِ هو مری ويو ۽ هن جي موت وقت رگو هن جو جيلر موجود هو هيٽر ليو شائوچيءَ کي ساڳيءَ عزت ۽ احترام سان ڏٺو وڃي ٿو. دينگ زيانوپنگ جي لفظن ۾ "اسان اهو نتا چئي سگهون ته ماٽو آزمودگار عملی (Veteran cadres) کي آزار لاءِ ذميوارنه هو پر تهمت رگو هن تي نه ٿي اچي. ڪن حالتن ۾ ته لين بيايو (Lin biao) ۽ چئن جو تلو (Gang of Four) اڳئي ها ڄا ڪري چڪو هو ۽ کي واتعا ماٽو جي پرپٽ ٿيا هئا. ان جي باوجود ان ۾ شڪ نه آهي ته عملی جي گھڻي حصي جي پائماٽي ماٽو جي دور جي وڌن المين مان هئي."

انهيءَ دور ۾ ليو شائوچي ۽ دينگ زيانوپنگ، پنهي کي سرمائيداريءَ جي دڳ تي ويندز (Capitalist Roader) سڌيو ويو هو پھرئين کي بيهار اپنايو ويو آهي. ۽ پيو هن وقت چين جو ليبر آهي ۽ هن لاءِ "دينگ زيانوپنگ جي "منتخب تحريرن" نالي ڪتاب ۾ چيو ويو آهي ته "هن چين جي ڪميونست پارتيء کي وري ڪٺو ڪيو ۽ جون اڳيون غلطيون درست ڪيون ۽ هڪ تاريخي تبديلی آندی هن پارتيء کي صحيح رستي اختيار ڪرڻ ۾ مدد ڪئي ۽ جديٽ سوشلزم لاءِ مارڪسزم/لينن ازمر ۽ ماٽوزي تنگ جي فڪر ۽ چين جي

مخصوص حالتن سان نهكندڙ صحیح اصول ۽ حکمت عملیون  
ناهڻ ۾ پارتیءَ جي مدد ڪئي." مان اقتصادیات جي ماھر مان نه  
آهيان ۽ ان ڪري چين جي اقتصادي غلطین تي نه ٿو وڃان، جن جو  
كلم کلا اعتراف ڪيو ويو آهي.

متیون ڳالهیون چین جي جدید ادب ۾ اچن ٿيون. مثال طور مان  
هنن جو هڪ ڪتاب 81-1980 ع جون انعام یافتہ ڪھاڻيون ڪاظان ٿو.  
ان ۾ ايدبیتر جو نوت ڏنل آهي: "جيئن چینائي ادب هڪ نئين دور ۾  
داخل ٿيو اديبن اهي اذيتون پنهنجي تحریر ۾ واضح ڪيون، جي هنن  
ٿفافي انقلاب جي دور ۾ سٺيون هيون 81-1980 ع جون انعام یافتہ  
ڪھاڻيون روح جي أنهيءَ پيانڪ خواب وانگر آهن، جو هنن جو ذاتي  
تجربو آهي. ٿفافي انقلاب جي خاتمي كان ٻوءِ "داعي ادب" (Scar  
(literature) جو اصطلاح وجود ۾ آيو. اميد آهي ته پڙهندڙا نهن داغن تي  
نه ڪلندا. اهي ته يقيين نه ڪلندا، جن زندگيءَ جا ڏنپ سنا آهن تو ٿي  
اهي ڏنپ پئي قسم جا آهن."

ڪجهه وقت اڳ عبدالقدار جو ڦيجو بىجنگ ويو هو ۽ چيني  
شاعر، الڪنگ (Alking)، جو ڪتاب مون لاءِ تحفي طور ڪشي آيو هو  
جو بىجنگ ۾ هن کيس مون لاءِ ڏنو هو الڪنگ چيني شراب پي رهيو  
هو جنهن وقت عبدالقدار منهنجا ڪجهه نظم هن کي ترجمو ڪري  
ٻڌايا هئا، جي هن کي ڏاڍا وٺيا هئا. پنهنجي ڪتاب ۾ هن پنهنجونظم  
"ڪوئلي جو جواب" هن کي نشان ڪري ڏنو هو جوهريئن آهي:

"تون ڪٿي ٿورهين؟"

مان اونهي پهاڙجي ڏهن هزارن سالن ۾ ٿورهان

مان اڀيءَ ڪٿيڙ واري تڪريءَ جي چُر ۾

ڏهن هزارن سالن كان رهان ٿو

۽ تنهنجي عمر؟

منهنجي عمر پهاڙ كان وڌي آهي

اڀيءَ ڪٿيڙ واري تڪريءَ جي چُر كان وڌي آهي.

ڪيٽرو وقت توکي خاموش ڪرايو وبو آهي؟  
 ان وقت کان جڏهن بُنوسار<sup>\*</sup> ڏرتيءَ تي راج ڪندا هئا.  
 جڏهن ڏرتيءَ پنهنجو پهريون زلزلو محسوس ڪيو هو.  
 چا تون پنهنجي غصي ۽ تلخيءَ ۾ پائمال ٿي چُڪو آهين؟  
 موت؟ نه مان اجا جيئرو آهيان  
 مهرباني ڪري، تيلي پار، تيلي پار!

ان کان ڪجهه وقت پوءِ چيني سفارت خاني مون ڏانهن چيني  
 ادب جو هڪ شمارو موڪليو هو جنهن ۾ الڪنگ جو مضمون  
 "منهنجي زندگي" چڀيل هو الڪنگ 1910ع ۾ چائو هو.  
 جنهن وقت چپاني حمله آور اُتر چين والاري ويا، الڪنگ اُن وقت  
 پئرس ۾ هو. هن سامرائج وروڌي ليگ ۾ بهرو ورتو ۽ پنهنجو پهريون  
 نظم لکيو. جڏهن هو موتيءَ آيو ته شانگهايي ۾ کاپي ڏر جي فنڪارن  
 جي ليگ ۾ شامل ٿيو. اوچتو هڪ رات فرينج ايراضيءَ ۾ پوليڪ جي  
 چاڙتن هُن ۽ هن جي دوستن کي پٽي جيل ۾ وجهي چڏيو ان تي هن  
 "لال بانسري" نظم لکيو جنهن ۾ هن فرينج شاعر، اپالي نير  
 (Apollinaire) جي هيٺين ستن جو حوالو ڏنو:  
 "مون کي هڪ لال بانسري آهي! مان اُن کي ڪنهن فرين جنرل  
 جي چڙيءَ (Staff) سان نه متائيندنس."

پوءِ هو مسلسل لکندو رهيو ۽ نيث هو چو. اين. لاءِ جي مدد  
 سان ينان پجي ويو جو اُتر ۾ ڪميونزرم جو اڏو هو. ان کان پوءِ هن  
 ڪافي سرگرم زندگي گذاري آهي، دنيا جا سفر ڪيا آهن، انقلاب کان  
 اول به ڪيٽرو وقت جيل ۾ رهيو آهي ۽ انقلاب کان پوءِ به هن تي  
 ساچيءَ ڏر مان هئڻ جو الزام هو ۽ بين اذيتن سان گڏ، هن کي ايكيه  
 سال چُپ ۾ رکيو ويو. ثقافتني انقلاب وقت هن جي ڪتابن ۽ نظمن جا  
 مسودا ضبط ڪيا ويا. 1972ع تائين هن جي غيبت ڪئي وئي ۽ هو

---

\* بُنوسار (Dinosaur): لنباء گورا جانور جي ڪنهن زلزلې ۾ ڏرتيءَ تان گم ٿي چڪا آهن.

گلیءَ گلیءَ ھ خوار ڪیو و یو هو بیمار هو یہن جو ڪوئی علاج نه ٿي  
 ڪیائون جڏهن لِن پیائو (Lin Biao) ملک سان غداری ڪئی ۽ فرار  
 ٿیندي ماربوبو تڏهن ئي هن کي اسپتال ۾ علاج لاءِ داخل ڪیائون  
 پن سالن کان پوءِ هو وري لکڻ لڳو 1954ع ۾ هن بیجنگ جي هڪ  
 پورڙهيءَ زال سان پيت ڪئي آهي، جنهن کي سندن جو سور هوندو  
 آهي، ۽ 26 سال پوءِ هوءَ هن کي هڪ صحتمند ۽ خوش و خورم  
 گهڻگريءَ وانگر لڳي رهي هئي، هو رهائيءَ کان پوءِ ذري گهٽ اڏ دنيا  
 فلاڊيلفيا، نيوبارڪ، واشنگتن، بلستن ۽ انديانا جو ذكر ڪيو اٿائين.  
 دراصل اڪثر چيني ۽ روسي اديب هينئ آمريڪا جا دورا ڪرڻ ٿا  
 چاهين ۽ انهن جي دولت جي جهر مر ڏسي هنن جون اکيون جهانورجي  
 ويون آهن، اسان جيڪي تينءَ دنيا جا اديب آهيون، اهي هنن کي  
 حيرانيءَ سان ڏسي رهيا آهيون، ڇا، هو اسان جو درد اڳي وانگر  
 محسوس ڪن تا؟ مغرب ۾ ته ڪائي اميد نه آهي، آمريڪا ۽ يورپ  
 ئي تينءَ دنيا ۾ آمريتن کي هٿيار ڏئي، انهن کي باريار نئين زندگي ڏئي  
 رهيا آهن، دنيا ۾ اسان جا وڌي ۾ وڌا دشمن اهي آهن، پر انهن جا  
 مخالف به ته ساڳيا نه رهيا آهن، عالمي جنگ جي خاطري هنن جا ديدر  
 ڍرا ڪري چڏيا آهن، ڇا اسان پنهنجو پتو ٻاري سگهون ٿا، پنهنجو  
 پتو ٻاري سگهون ٿا؟

**الڪنگ چليءَ جي ساحل تي ڪهڙونه چڱونظم لکيو آهي:**

”چولي، چوليءَ پنيان اچي  
 پنهنجو اجهل حملو ڪري ٿي.  
 هر چولي پنهنجن پيرن پير ڪري ٿي  
 ۽ لوڻيانى گجي پيدا ڪري، گُرم ٿي وڃي ٿي.  
 ايئن شولڳي ته پهاڙجي منهن تي  
 ڪنهن چاقوءَ سان چير ڏنا آهن.  
 پر اهو اجا تائين خاموش آهي

ع ساطو آهي، پر مسکرائي رهيو آهي  
ع سمند ۾ گهوري رهيو آهي.“

اچ منهنجون ڏيئر، ياسمين ۽ ٻاڪٽر روحي، ع انهن جا ٻار آيا.  
سارو گهر پکين جي پيجري وانگر چھچھائي رهيو آهي. هيٺ دڪان  
آهي، جتي رنگا رنگ پکي وکري لاءِ رکيا آهن. شام جو ياسمين جي  
ڏيءَ، ڪنول، مون سان گڏ هيٺ چڪر ڏيندي، واري سان اُنهيءَ دڪان  
اندر ٿي هلي وئي، پکي ڏسي چيائين، ”بابا! اهڙا رنگين پکي ڪتان  
آندا اٿائون؟ ڪراچيءَ ۾ پکي ته ڪونه ٿيندا آهن.“

”ڏيءَ، پکي ڪراچيءَ مان اذامي وبا آهن. باقي هليون<sup>\*</sup> ويچي  
رهيون،“ مون هن کي جواب ۾ چيو ”هي پکي اسان جي ديس جانه آهن.“  
تن ڏينهن کان هيٺان وڌيو لئبرريءَ مان ورتل هرمن ووڪ  
Herman wouk جي ناول تي نڪتل ٿي وي فلم Winds of war جا اٺ  
ڪئبيت ڏسي رهيو آهيان. نهايت دلچسپ فلم آهي. ناول ته مون  
1971ع ۾ پڻهيو هو جڙهن اُن جو Fontana Books وارو چاپو چيو هو.  
ناول ۾ اتكل هزار صفحاءَ آهن. ان ۾ بي جنگ عظيم جون أهي حالتون  
ڏيڪاريل آهن جي وارسا (Warsaw) جي گهيراءَ سان شروع ٿيون ۽ جن  
جوانت پرل هاربر (Peral Harbour) تي حملی ۾ ٿيو. ان ناول جو ٻيو  
حصو (War and Experience) جو 1978ع ۾ شابع ٿيو هو ۽ اتكل  
ٻارنهن سؤ صفحن تي ٻڌل آهي، پرل هاربر کان هيرلوشيمما تائين ٻي  
جنگ عظيم جي باري ۾ آهي، پر اُن جي باري ۾ شايد ڪائي فلم نه ٿئي  
آهي. سکر ۾ مان ڪورتن ۾ ايترو ردل هوندو آهيان جو مون کي وي  
سي آر ڏستن لاءِ وقت ڪونه ملندو آهي ڪراچيءَ ۾ ئي وي. سي. آر تي  
فلمون ڊوٽي ڏسندو آهيان.

<sup>\*</sup> هليون، هليون: سرثيون

فلم ۾ ذیکاربل نئتلیء (Natalie) ۽ یہودی دانشور جئستروف جاکردار تدل تي نقش ٿي ويا. (Jastrow)

پاڪستان ۾ ته هڪ به ڏسٹن جھڙي فلم نه آهي. هر ڪوئي هندستانی فلمون ٿو ڏسي. ڪڏهن ڪڏهن آء به سُميٽا پاتل، شبانه اعظمي، نصیر الدین شاهري ۽ اوم پوري، وغيره جون فلمون ڏستدو آهيان. سُميٽا پاتل ته مون کي خاص ڦندي هئي. هن جي سانورڙي صورت گارگي، وانگر هئي، جا پهرين چوڪري هئي، جا منهنجي زندگي، ۾ آئي هئي ۽ جنهن کي ڏسي مان ڪنهن پراطي اردو شاعر جون هيٺيون شعر جهونگاريندو هوس، جومان ڪنهن علي ڳڙهه مخزن ۾ اردو شاعري، جي انتخاب ۾ پيڙهييو هو:

دیکھ کے سانولي صورت کس متواли کي  
گو مسلمان ہون، بول آئھا ہون جئه کالي کي

سميتا پاتل جي موت تي به مون کي ايترو ڏک ٿيو هو جيترو پاڪستان کان پوءِ گارگي، جي لذى ويچت تي ٿيو هن بهر صورت پاڪستان جون سؤ في سڀڪڙو بور فلمون هونديون آهن ۽ هندستان جون پنجانوي في سڀڪڙو، اميتاب پ بچن کان ته مون کي آلرجي آهي. هڪ پيرو هن جي فلم "ديوار" هلي رهي هئي. منهنجي گهر جي پاتين جون اکيون پردي تي ڪتل هيون. غنبن جو جٿو چاقن ۽ سائيڪلن جي زنجيرن سان اچي استيوبورن (Stevedores) (جهاز تان مال لاهيندڙن چاڙهيندڙن) جي پوري، تنخواهه مان حصو گهريو پر فلم جي اهم ڪردار وجيه انهن کي ثونشا هڻي پچائي ڪدبيو. وجيه اميتاب بچن هو. "ديوار" جهڙيون فلمون هڪ فريپ ڏين ٿيون ته دنيا ۾ فوري انصاف آهي ۽ اهڙين فلمن ڪري هندستان ۽ پاڪستان ۾ سئيمائون چٻ هڪ قومي جنون تي ويون آهن. پنهي ملڪن ۾ ڪيءَ مويي مئگزونون نڪرن ٿيون. هندستان ۾ سرڪاري ملازم اداڪارن کي ڪافي اهميت ڏين ٿا ۽ ڪجهه اداڪار ته سياستدان بطجي وبا آهن. چٻ ته ماڻهو سئيمما جي پردي تي تصوراتي

دنيا کي سچو سمجھهن ٿا. هندستان جون کي آرت فلمون، "ارڊستيا" وغيري جهڙيون، مون کي پسند آهن، پر هيما مالني جهڙيون اداڪارائون، جي چٻڻ مارلن منرو جو نقل ڪن ٿيون، مون کي ن وٺنديون آهن. اميتاب بچن، جو مارلن براندبو (Marlon Brando) ٿيڻ جي ڪوشش ڪندو آهي، مون کي اصل نه آئڙندو آهي. هندستان وانگر پاڪستان ۾ به هن جا ڪيئي شائقيين آهن، پر مون کي هن جون فلمون بيزار ڪنديون آهن. هونه ته گهڻو ڪري ساري دنيا جو سئنيما ڏانهن رد عمل ساڳيو آهي، پر ايشيا، لاطيني Amerika ۽ آفريكا ۾ ڪروڙين ماڻهو سئنيما جي لفظ کان متاثر ٿين ٿا. انهيء جا سبب جدا جدا آهن. ڪن کي اها پنهنجي مفلسي جي زندگي مان فرار ميسير ڪري ٿي. کي اها ڏسي، روزانين پريشانين مان وقتني طور نكري وڃن ٿا، ڪن لاء سئنيما تعليم آهي ۽ گنيپير سوچ لاء مواد پيدا ڪري ٿي، ڪن تي اُن جو چڱو اثر پوي ٿو ته ڪن تي برو. ڪينيا کان ميڪسيکو تائين هالي وود اثر انداز آهي. سياسي ڦير گهير فلمون اتساهي ٿي ۽ فلمون سياسي ڦير گهير اُتساهين ٿيون. جي سئنيما صحيح ماڻهن جي هت ۾ آهي ته وڌو انقلاب آڻي سگهي ٿي. آرجينتينا ۽ برازيل ۾ ملتري حڪومتن جي خاتمي کان پوء سئنيما ۾ ڪافي فني خوبيون آيون آهن. پاڪستان ۾ اڳيئي سئنيما جو ڪارو منهن هو ويتري وي سي. آر اُن جو ستياناس ڪري ڇڏيو آهي. ڪراچي ۾ سئنيمائون باهي اُتي شاپنگ سينتر کوليا اٿائون، جتي دنيا پر جون سمگل ٿيل شيون ڪليو ڪلايو ملن ٿيون. فلپينس ۾ جو ڦير آيو آهي، ان جي باري ۾ ڪيئي فلمون ٿئي رهيو آهن، جن ۾ مارڪوس جي انديرنگري جي عڪاسي ڪئي وئي آهي. جيتو ڦيك پاڪستان ۾ مارشل لا جي خلاف هڪ به فلم نهئي آهي، چو ته جنرل ضياء ايجا ساڳي گهڻ بوسات جاري رکيو اچي، مرڳو سينسر بورڊ انگريزي جون فلمون ڪيٽري حد تائين سينسر ڪيو ڇڏي

پاڪستان ۾ فلمي صنعت جي ترقى فقط ترقى پسند ۽ تعلق

پسند جمهوریت ۾ ٿي سگھي ٿي. نه ته هي اسلام اسلام ڪنڊڙ فلمي صنعت کي نھوڙي نيندا. گوئرنگ چوندو هو ته ”مان جڏهن آرت جو نالو ٻڌندو آهيان ته منهنجو هٿ پستول جي نالي ڏاڻهن ويندو آهي.“ مون کي جنرل ضياء ۽ گوئرنگ جي ذهنیت ۾ ڪوئي فرق نظر نه آيو آهي. مسوليئي ۽ هڪ پيری چيو هو:

Let us beat the refractory skulls with resounding blows.

(اچوٽ سرڪش کوپٽين تي گونجندڙڏڪ هڻون).

هر صحیح دماغ مالٺھوءَ کي ٿي ويءِ ۽ ريدبیو تي جنرل ضياء جو آواز هڪ فاشست جي پرپور ضرب وانگر لڳندو آهي. جيستائين هو ۽ آن جا حواري آهن، تيستائين هڪ به چڱي ۽ فلم جونھڻ نامڪن آهي. اندروني سند پوليس کي جنهن وقت مفت ۾ ڪئسيت نه ٿا ملن يا منتلي (ماهوار رشوت) نه ٿي ملي ته هو هندستاني ۽ انگريزي فلمن جا وديو ڪئسيت ضبط ڪري وڃن ٿا. مارشل لا جي هنڌن کان پوءِ به پاڪستان هڪ پوليس استيت آهي. جنهن ۾ جٻن ته ڪوئي قانون نه آهي. پوليس آفيسر مالٺهن جون جيبيون ۽ سوزوکي گاڏيون ضبط ڪري فوج کي ٿا ڏين. تازو سکر ۾ هاءِ ڪورٽ ۾ هڪ رت پٽيشن داخل ٿي ته ”پوليس هڪ وکيل جي سوزوکي کطي وئي آهي ۽ اها هن کي موئائي ڏني وڃي!“ جج صاحب آرمي ۽ جي هڪ ڪرnel کي گهرايو هن کي ڪافي دٻابو ۽ سوزوکي واپس ڪرائي. بهر صورت ڪرnel چيو ته اهو ڪم پوليس جو آهي. ايئن ٿولگي ته مارشل لا هتي وڃڻ کان پوءِ به هتي مارشل لا لڳو آهي.

هانگ ڪانگ ۾ نيون فلمون نهي رهيوں آهن ته جڏهن ڏهاڪو سالن کان پوءِ بٽڪيت ختم ٿئي، تڏهن هانگ ڪانگ جا رهواسي چين سان تهذيبي رابطوري سگهن. آمريكا ۾ Vietnam War story فلم جي پردي تي اچي چڪي آهي، پر هتي ان جا ڪئسيت نه پهتا آهن. ايئن ٿولگي ته آمريكي، ويتنام جو ڏڪ بچائي ويا آهن. ويتنام جي جنگ ۾ آمريكا جي هار ته ڪيئن نه هالي وود خاموش رهيو

آهي! هاڻي ان موضوع تي به فلمون *Platoon* ۽ *Full Metal Jacket* نكتيون آهن، پرانهن جا ڪئيست اجا هتي نه پهتا آهن. آمریکا ۾ پیون به فلمون ئهی رهیون آهن، جن ۾ ویتنام ۾ آمریکا جي ڪردار تي پردو وجهن جي ڪوشش ڪئي وئي آهي ۽ ویتنام ۾ آمریکا جي دست اندازي لاءِ سبب گھرپا ويا آهن.

برازيل ۾ 1985ع ۾ ملوري حڪومت جو خاتمو ٿيو فوج بئرڪن ۾ موتي وئي. اُتي ڪافي آرت فلمون ئهیون آهن، جن کي ڀورپ ۽ آمریکا ۾ ڪافي اهمیت ڏني وئي آهي. افسوس جو هتي اهڻي، فلم جوامڪان نه آهي.

سنڌ ۾ تي وي ته ڪجهه ڏسڻ جهڙي آهي. باقي سئنيما جون فلمون بیڪار آهن. عبدالقادر جو ٻڳو ۽ نور الهدى شاهد اردو ۾ لکي رهيا آهن. ڪاش! ڪنهن وقت ڪنهن پروڊيوسر کي ايتری جرئت ٿئي، جو هو سنڌ جي جدواجهد کي پردي تي آڻي سگهي! اسان پنهنجو شخص برقرار رکڻ لاءِ ڪيترونه سٺو آهي! نه چالان سنڌ جا Mass (عوامي وسیلا) ڪڏهن سنڌ جي عوام لاءِ ڪم ايندا!

رات جا تي لڳا آهن. دريءَ مان ايڪٽ بيكٽ ڪار رستي تي ويندي نظر ٿي اچي ۽ ان جي روشنيءَ تي نندا ڪٿيون اکيون ڪُلي وڃن ٿيون. ڪاش، ڏينهن رات ۾ ڇهانوي ڪلاڪ هجن! وقت ڪيترو نه تيزيءَ سان گذری وڃي ٿوا

اج فقير محمد لاشاري پنهنجو ڪتاب "درتيءَ جي دانهن" ڪطي آيو، اڳ هن مون کي پنهنجو ڪتاب "سگهارو هماليه، هيٺا ماڻهو" ڏنو هو جو هن پنهنجي نڀاڻ جي سفر جي باري ۾ لکيو آهي. فقير محمد لاشاري سنڌي جو نوجوان اديب آهي. جنهن جو مطالعو ڪافي وسیع ۽ سیاسي شعور گھرو آهي ۽ هو ڪافي وقت محمد ابراهيم جوبي جي صحبت ۾ رهيو آهي. هي پيشه ور صحافي آهي ۽ روزاني "ملال

پاڪستان” ۾ ملازمت ڪندو آهي ۽ ان جو هفتیوار ادبی شمارو هن جي نظرداریه هیٺ نکرندو آهي. هن چاهيو ٿي ته ڪ پوري ڪتاب جيٽرو منهنجو انترويو وئي ۽ سوچيائين ٿي ته هو سؤکن سوال، مون کي ٺاهي ڏئي، جن تي سوچي مان کيس جواب ڏيان. مون کي اها ڳالهه پسند آئي. تازو مون سارتر جي انترويو تي ڪتاب پڙھيو هو جو سيمان دي بوا، هن کان ورتو هو جنهن ۾ سياست، معاشيات، بين الاقومي معاملات، ادب، فلسفه، فن وغيره تي هن پنهنجن خيالن جو اظهار ڪيو هو مون فقير محمد کي چيو ته هو پيلی سوچي ڪري سوال لکي اچي. اڳ به فقير محمد منهنجو انترويو ورتو هو جو منهنجي ڪتاب ”خط، انترويو ۽ تقريرون“ ۾ شايع ٿي چڪو آهي ۽ جنهن جو اردوء ۾ ترجمو ڪري مرحب قاسميء اردو رسالي ”تخليق“ جي سندتی ادب شماري ۾ شايع ڪرايو آهي، جو لاہور مان چبيو آهي. رسالي جي سرورق تي مسرت مرزا جي تصوير آهي، جنهن ۾ ڏيڪاريل آهي ته پيت شاهم جو مينار چند تائين پهچي چڪو آهي ۽ به پکي چند ڏانهن اُذری رهيا آهن، پر ايجا تائين پجي نه سگھيا آهن. مسرت ۽ مرحب پئي سندت ڀونيو رسميء ۾ پڻهائينديون هيو، جتي منهنجون واقف ٿيون هيو، رسالي جي پهرئين صفحي تي منهنجي اڪيلي تصوير ۽ مسرت ۽ مرحب ۽ ڪجهه دوستن سان پيون تي تصويرون آهن. اهو رسالو جنهن ۾ اتكل چهه سؤ صفحاء آهن، مون فقير محمد کي ڏيڪاريو، مرحب قاسميء انترويو جو عنوان ”ڪ شاعر، ڪ شخصيت، ڪ تاريخ، شيخ اياز“ ڏنو آهي ۽ انترويو جي ترجمي کان اڳ ڪ صفحو پاڻ لکيو اٿائين، جنهن جي شروع ۾ لکيو اٿائين: ”شيخ اياز صرف ڪ نالو نه آهي، ڪ شاعر نه آهي، ڪ اديب نه آهي، وکيل نه آهي بلڪ ڪ تاريخ آهي، ڪ دور آهي، زبان جو سفير ۽ انسان جي ڪرب ۽ آگهيء جو آواز آهي.“

فقير محمد، رسالي ۾ انترويو تي پيش لفظ پڙھي چيو ته پيش لفظ ان ڪري وڌيڪ اهميت ٿورکي، جو رسالو لاہور مان شايع ٿيو آهي ۽

اردوء ۾ چوتیء جو رسالو آهي ۽ آن ۾ اوہان کي انسان جي ”کرب ۽ آگھيء جو آواز“ کوئيو ويو آهي.

فقير محمد به ادائی ڪلاڪ وبنو هو ۽ هن سان ڪافي موضوع عن تي گفتگو ٿيندي رهي. هو ”هلال پاڪستان“ جو هفتنيوار ادبی حصوبه ڪطي آيو هو جنهن ۾ ڪنهن ”أُتراڌيء“ جي فرضي نالي سان شابع ٿيل مضمون ۾ لکيو هو ته گوريا چوف روس جي باري ۾ اهي ڳالهيوں هاڻي مجي ٿو جي شيخ اياز پنجويهه سال اڳ پنهنجي ڪتاب ”جي ڪاك ڪوريا ڪاپڙي“ ۾ لکيون هيون. فقير محمد سان گفتگوء ۾ مون هيٺيون ڳالهيوں ڪيون:

- (1) وقت، ڏاڻت جي وڌي پرک آهي. پتائي ٻه سئو سالن کان وڌيڪ زندھم رهيو آهي ۽ هن دور پر به اسان کي اتساهي رهيو آهي.
- (2) جي ڪڏهن ڪوئي شاعر سو امر ستون چڏي، جن کي ٻه سو سال وقت متائي نه سگهي، ته هو عظيم آهي، شيشڪسڀئر سو کن امر ستون چڏيون آهن، پتائيء سؤ کان به وڌيڪ چڏيون آهن.
- (3) پنهنجي دئر جي تحسين ادب جي عظمت جو معيار نه آهي. پنهنجي دئر ۾ ته بردارد شا جي جيتري سارا هه تي هئي، اوثری ورلي ڪنهن اديب جي ٿي هوندي ڪنهن هن کان پچيو هو ته ”ڪل نو“ (9) پوء پنهنجو نالو نو پيرا ورجايو هئائين. جارج برداردا، جي بي شا، جي برداردا وغيره، يعني دنيا ۾ فقط هڪڙو وڏوماڻهو هو ۽ اهو هو پاڻ هو. جڏهن هومري وبوته ماڻهو هن کي بور سمجھئن ٺڳا ۽ شايد هن جي موت کان پوء اجا تائين هن جا ڪتاب پيهر نه چپيا آهن.
- (4) مون کي به جڏهن ٻه صدييون پر ڪينديون، تڏهن ئي فيصلو ڪري سگھبو ته منهنجي شاعري زندھ جاويد آهي يا ن؟ (ان تي فقير محمد لاشاري چيو ته هاڻي دنيا گھٹو ئي بدلهجي وئي آهي ۽ شاعريء جي پرک لاء ٻه صدييون ضروري نه آهن. ويه پنجويهه سال ئي ڪافي آهن. مون هن سان اتفاق نه ڪيو)

(5) جذهن مان وائیس چانسلر هوس، تذهن منهنجوپی. ای عطا محمد،  
مون وت پیءَ تپال سان گڈ جنرل ضباء الحق جو خط به کتبی آبیو هو  
جهنهن ۾ هن مون کي لکیو هو ته منهنجو شاه جي رسالي جواردوءَ  
۾ منظومه ترجمو هن جي میز تي پیو آهي ۽ اهو ڏسي هو عجب ۾  
پنجي ویو آهي ته شاه ۽ علامه اقبال جي پیغام ۾ ڪیدي  
هڪجهڙائي آهي، ۽ ڏيڪ لکیو هئائين ته چاڪاڻ جو مون کي  
بنھي پولین تي عبور آهي، انکري جي مناسب سمجھان ته علامه  
اقبال جو سنڌيءَ ۾ منظومه ترجمو ڪريان. اهو خط اجا مون وت  
موجود آهي. مان خط پڙهي تهڪ ڏنو. اوچتو مون کي عطا محمد  
جي موجودگيءَ جواحساس ٿيو جو وائڙو ٿي مون کي ڏسي رهيو هو  
۽ مان خاموش ٿي ویو هوس.

(6) جذهن شاه جي رسالي جو ترجمو شایع ٿيو هو تذهن مون ٻاڪتر  
بلوچ جي اصرار تي اهو ايوب خان کي پٽ شاه تي پيش ڪيو  
هو. ايوب خان مائڪرو فون جي سامهون بيٺو هو ۽ مون کان پچيو  
هئائين: ”ڪٿان جا رهندڙ آهيو“ مون جواب ڏنو ”سنڌ جو“ هن  
شاید ايعن سمجھيو هو ته مون هن جو سوال نه سمجھيو آهي. سو  
وري پچيو هئائين: ”ڪٿان جا رهندڙ آهيو؟“ مون هن کي وري  
جواب ڏنو ”سنڌ جو“ ان تي ايوب خان غصي سان پچيو هو: ”سنڌ  
ته ڏڻو علاقئو آهي، ڪهرڙي شهر جا رهندڙ آهيو“ مون جواب ڏنو  
هو ”سکر جو“ اها گفتگو مائڪروفون تان چوڏاري ڦهلجي وئي  
هئي ۽ پئي ڏينهن تي ” عبرت“ روزانيءَ ۾ پھرئين صفحي تي متن  
ڏني وئي هئي. ايوب خان سنڌ جو نقشو متائي ون یونت ناهيو هو ۽  
هن کي ”سنڌ“ جي نالي تي ئي غصو تي آيو مون اهو چڱيءَ طرح  
چاتو ٿي. هو مون کان قد ۾ ڏڻو هو ۽ جذهن پئي هت ڏئي مون سان  
ڪجهه جيڪي مليو هو ته مون هڪ هت پنهنجي پئيءَ پنجان  
ڪري هن کي پيو هت ڏنو هو هت ڏيندي نڪتل فتو گراف به  
منهنجي الير ۾ آهي ۽ غالباً ”ئين زندگيءَ“ ۾ چڀيو من ان وقت

پتو صاحب ایوب خان جو وزیر خارجہ هو ۽ ایوب خان جی پرسان ویثو هو. هن منهنجی انهی، روشن کی شعوری سمجھیو جا هن کی بُری لگی. ٿوري، دیر ۾ ڪنهن مالٺهه، مون کی چيو: ”پتو صاحب توهان کی سڌي رهيو آهي.“ مون هن کی چيو ته ”تون پليو آهين، پتی صاحب پئی ڪنهن کی سڌيو هوندو. پتو صاحب مون سان اڳ ڪڏهن به نه مليو آهي.“ هو پتی صاحب وٽ موتي وبي هن سان ڪجهه ڳالهائی، وري مون وٽ موتي آيو ۽ چيائين ته ”پتو صاحب اوهان کی ئي سڌي رهيو آهي.“ مان ڪرسی، تان اُٿي پتی صاحب وٽ ويس ۽ هن کي چيم: ”سائين، اوهان مون کي سڌيو آهي چا؟“ ”نه، پتی مون کي اچاترو ڏسي جواب ڏنو“ مون ته زيب عاقلي، کي سڌيو“ مون دل ۾ چيو: ”افسوس آهي تون به مون کي پين شاعرن وانگر شاعر ٿو سمجھئين. تون به مون کي نتو سڃائين!“ ۽ پوءِ ڪيئي سال گذری وبا، پتی مون کي سڃاتو پر ان وقت ڏادي دير ٿي وئي هئي.

(7) چا، هي فوجي آمر، امير خسروء ۽ ليوناردو داونچي، جي نالي کان واقف آهن؟ چا، هو چاثن تا ته اهي پنهنجي دئر جي بادشاہن کي ڪيتري اهميت ڏيندا هئا؟ چا، هو فن جي پابندگي، ۽ پنهنجي فنا پذيريءَ کي چاطن تا؟ تدھن ته پتائي، نور محمد ڪلهوزي جي منائي دريابه ۾ ڦتي ڪري چڏي هئي. ان ۾ سچ پچ زهر ته ڪانه هئي، پر اها مني زهر جي علامت ضرور هئي. پتو سيزر وانگر هو لينن وانگر نه هو. هن سو شلزم جو نعرو ان ڪري هنيو جوان نعرى عوام کي اڀاريو ٿي. مون پتی صاحب سان وقت ته ٿورو گذاريyo آهي، پر پوءِ بچاهيان ٿوت هن جي عظيم الشان شخصيت تي هڪ كتاب لكان.

(8) آمریت کان مون کي ڪيڏي ند نفترت آهي، پر منهنجي عمر اها نه آهي ته مان ان جي خلاف ڪلاشنڪوف کظن. منهنجا هٿيار بيا آهن. منهنجو هر لفظ هڪ گولي آهي، جا دشمن جي سيني مان پار

وچي ٿي، منهنجي پولي منهنجو اسلح خانو آهي.

(9) مان شعر و ادب جي معاملي ۾ نهايت نهئو آهيان. پر شاعرن ۽ اديبن ۾ نهايت مغورو سمجھيو ويندو آهيان. دراصل مان مغورو نه آهيان ۽ منهنجي خوداعتمادي، کي غورو سمجھيو ويندو آهي. سمرسيت مام چوندو هو ته ”نهائي، فنكار جي روح جو فالج ٿئي ٿي.“ پنهنجي پيش رو ۽ پنهنجن هم عمر شاعرن جو قد ڪاث مان نهايت سختيءَ سان ما پيندو آهيان. جڏهن مان دي جي ڪالڃج ۾ پڙهندو هوس ته سنڌي سرڪل جي هڪ ميٽ ۾ مون چيو هو ته مان شاهد لطيف كان سواءً ٻئي ڪنهن به سنڌي شاعر کي نه ٿومڃان، ۽ ايستائين چيو هو ته باقي شاعر کي ٻه تي ستون پڙهڻ جهڙيون چڏي ويا آهن ۽ ڪي ته ٻه تي به نه چڏي سگھيا آهن. مولانا غلام محمد گرامي، جڏهن منهنجي شاعري، تي ”شرقى شاعري، جا ڪدر ۽ رجحانات“ مضمون لکيو تڏهن هن مون کي ٻڌايو هو ته هن شاعري چڏي ڏني هئي، چو ته اها هن جي وس جي ڳالهه نه هئي. هن اهو به ٻڌايو هو ته جڏهن هو جمعيٽ الشعرا جو ميمبر هو تڏهن شاعر مصرع طرح ڏسي، سارا اردو، جا ديوان ڪوليٽدا هئا ۽ ان ساڳئي قافيه ۽ رديف تي لکيل غزل ڏسي، پنهنجو سنڌي غزل لكندا هئا ۽ نه رڳو رسمي خيال بین جي اردو غزلن تان وٺدا هئا، پر فافيه به انهن تان ڪلندا هئا. روایت هن جي ميرن پاراڻهن هتن ۾ اڄهاڻيل موږ بتيءَ وانگر هئي. مولانا گرامي، جو خيال هو ته شاعر، جي واقعي شاعر آهي، ته هن جي شاعري، جي زد ۾ ساري ڪائنات آهي ۽ شاعري، لاءِ نهايت وسیع مطالعو ۽ مشاهدو گهرجي، جي عن پنهنجي دور ۾ شاهد لطيف کي هو ابراهيم خليل ۽ واصف وغيره کي مان شاعر ئي نه سمجھندو هوس، هو فقط ٿڪ بند هئا. اردو ۾ اهڙا غزل گو شاعر لکنئو ۽ دھلي، جي گهتي، گهتي، پيدا ٿيا هئا. انهن کان چڱو شعر ته خوشنودي لکندي هئي، جا رامپور جي نواب جي داشتہ هئي ۽ هن جي دربار ۾

ڳائيندي هئي. پاڪستان کان پوءِ اردو اديب اشرف (ڪاميڊ شرف جوپاء) ۽ مان نڀئر رود تي هن جي ڪوثي تي ويندا هئاسين ۽ هن جي واتان هن جوهينيون غزل بدئي حيرت ۾ پئجي ويندا هئاسين:

خطا معاف، یه الزام آپ پر تو نهیں  
شکایت غم دوراں ہے ناگوار نہ ہو  
غم حیات سے تنگ آگئی ہوں خوشنودی  
کرم بھی کچھ اتنا کر مجھ پر بار نہ ہو.

10- لکڻ وقت مون کان اهو وسري ويندو آهي ته مون اڳ به ڪجهه لکيو آهي. ايئن لڳندو آهي ته مان زندگي ۾ پھريون پيرو لکي رهيو آهيان ۽ منهنچو پند ڏايو پري آهي، ڏايو پري آهي.

11- پتائي ۽ چيو آهي:

جي تون بيت پائين، سيء آيتون آهين.  
نيو من لائين، پريان سندي پار ذي

غالب به ساڳي ڳالهه ڪئي آهي:

آتے ہیں غيب سے یه مضامين خيال میں  
غالب سرير، خامہ نوائے سروش ہے.

ساڳي ڳالهه انگریز شاعر ولیم بلئڪ (William Blake) جي باري ۾ چئي آهي. Divine Vision, Eternal, Moment, Eternal,

ولیم بلئڪ انهيءِ نظريي جو مخالف هو ته شاعري يادگيري ۾ پيدا ٿئي ٿي، يادگيري ئي هڪ نظم کي صورت ڏئي ٿي، يادگيريءَ مان ئي شاعر تصور آپاري ٿو جو مخصوص اظهارا ۾ بدلجي وڃي ٿو. ولیم بلئڪ کي بيڪن (Bacon) جي فلسفي کان نفترت هئي. هو سترهين صديءَ جي ذهين انقلاب ۽ ارڙهين صديءَ جي فلسفة محسوس پسنديءَ (Sensationalism) جو مخالف هو ۽ همعصر سائنس جي ماديت پرستيءَ جو قائل نه هو. غالباً ولیم بلئڪ لاءِ به فرشتا غيب مان ابدي مضمون شاعر جي ڌيان ۾ آظيندا هئا. عيسبي چيو آهي ته هو ڪلام الاهي پنهنجن ناپاڪ چپن سان تيسنائين ادا ڪري نه سگهندو

هو جيستائين ڪوئي فرشتوهن جي چپن کي پرندڙ آگرن سان پاڪ ن ڪندو هو.

ان جي برعڪس پيا چون ٿا ته شاعر جو وجدان (Inspiration) هن جي ذهني عدم توازن (Disequilibrium)، خوابن ۽ لاشوري مشغوليءَ جي پيدائش آهن. افلاطون هڪ پيري چيو هو ته "جنهن کي به روح ۾ ديوانگي نه آهي، تنهن کي Muses (شعر جي ديوين) جي دروازي تي اچي سوچڻ گهرجي ته هو مندر ۾ گھڻي سگهندو يا ن، مان چوان ٿو ته هن کي اندر اچڻ نه ڏنو ويندو." شيكسيپير به ديواني، عاشق ۽ شاعر ۾ هڪ جھڙائي ڳولي هئي. شلر به ساڳي ڳالهه ڪئي آهي. ان ديوانگيءَ کي عارضي ديوانگي چيو ويو آهي يا ديوانگيءَ جي صورت ۾ چيو ويو آهي.

پھرئين امڪان تي مون توجهه نه ڏنو آهي، پر مان ڪنهن حد تائين نه رڳوپئي امڪان جو قائل آهي، پر عيني شاهد به آهي، مئي 1988ع ۾ مون چه سؤکن بيت لکيا هئا، جن کي ٿر جو پس منظر آهي. مان ٿر ۾ 1963ع ۾ ويو هوس ۽ وري نه ويو آهي، اهي بيت پنجويه سال منهنجي روح ۾ ترسيل هناءِ اوچتو شب برات جي روشنين وانگر ظاهر ٿي پيا. مان صبح جو 4 بجي كان 6 بجي تائين لکندو هوس ۽ پوءِ وهنجي سنهنجي عدالتن ۾ ويندو هوس ۽ شام تائين پنهنجي ڪاريبار ۾ مصروف رهندو هوس. رڳو خبيس جو پويون اڌ ڏينهن ۽ جمعي جو سارو ڏينهن لکندو هوس. ۽ مون کي دنيا ۽ ما فيها جي خبر نه رهندي هئي. اهي بيت مينهن وانگر ايندا هئا، اوچتو ئي اوچتو گذريل مشاهدو مطالعو ۽ تجربوروپ وندو هو ۽ مان حيران ٿي پنهنجي نوت بُڪ کي ڏسندو هوس ته اهي بيت مون لکيا آهن! ڪڏهن ڪڏهن ته مون کي اڌ رات جو جاڳ ٿي ويندي هئي ۽ مان قلم ۽ ڪاغذ ڪطي ڪجهه بيت لکي سمهي بوندو هوس ۽ چئين بجي پيهر جاڳندو هوس ته مون کي اهو ياد نه رهندو هو ته مون نند مان اُٿي ڪجهه لکيو آهي، جيستائين لکيل ڪاغذن تي منهنجي نظر نه پوندي هئي. مان ڪوئي

جواب گرد (Somnam bulist) نه آهيان، پر پوءِ به اها خواب ۾ رچيل شاعري هڪ حقیقت آهي. پر اُن جي معنی اها نه آهي ته شاعر تي پنهنجي ارد گرد جو پنهنجي ماحول جو پنهنجي ديس ۽ دنيا ۽ ان جي عوام جواثر نه ٿو پوي وليم بليڪ نه رڳو هڪ کشف وارو انسان هو پر هڪ انقلابي به هو جنهن پئي هڪ انقلابيءَ کي انگلیند مان فرار ٿيڻ ۾ مدد ڪئي هئي ۽ اُن لاءِ هن تي مقدمو به هليو هو. هو هيئين وچولي طبقي پر پيدا ٿيو هو ڪائي صنعت هن جي روزگار جو ذريعو هئي ۽ ان وقت لنبن ۾ صنعتون ترقى ڪري رهيو هيون. مون هن جو هڪ شعر سچل سرمست تي تقرير ڪندڻ درازا ۾ پڙهيو هو:

مان هر گهتيءَ ۾ ڦران ٿو  
جتان ٽيمس ندي وهي ٿي،  
۽ جنهن به چهري کي ڏسان ٿو  
ان ۾ ناتواني ۽ غم ڏسان ٿو

ان نظم ۾ وليم بليڪ اسان کي انهيءَ همعصر انگريز شاعر وانگر لڳي ٿو، جنهن کي انگلیند جي دارالحکومت ۾ ڪنهن خلا جو احساس ٿئي ٿو ۽ زير زمين برقي ريل ۽ پُرهجوم رستا جهنم وانگر لڳن ٿا. ساڳيءَ طرح تي. ايس. ايليت جو اُهو تصور جو دانتي ۽ بودليئر کان متاثر آهي، جذهن هولکي ٿو:

”موهوم شهر“

سياري جي باڪ ۾ ناسي ڌند هيٺان:

لنبن جي پل تان هڪ هجوم ويچي رهيو آهي  
مون کي معلوم نه هو ته موت ايترن کي نھوڙي چڪو آهي.  
مٿين ستن مان ظاهر آهي ته بور جوازيءَ جي دنيا لاءِ وليم بليڪ  
۽ تي. ايس. ايليت، پنهجي ۾ نفترت ملي ٿي.

اهو ممڪن نه آهي ته شاعر جي لاشور تي هن جي شعور جواثر نه ٿئي. مون بار بار چيو آهي ته شعر جي تخليق ته هڪ پراسرار ڳالهه آهي، پر پوءِ به شاعري، شاعر جي مشاهدي، مطالعي ۽ تجربوي جو نتيجو

ئي آهي. ويهين صديء پنهنجي ديس ۾ ۽ عالمي سطح تي چا چا نه ڏٺو  
 آهي! ڪيڌا نه لاما چاڙها، ڪيڌي نسماجي ڪشمڪش، ڪيڌيون نه  
 جنگيون ۽ انقلاب، جوانمرديء ۽ انسان دوستيء جا ڪارناما،  
 ڪيتريون نه انسان دشمن ڪارروايون، جوهرى بم، ڏرتىء جي چوڏاري  
 ڦرنڌڙ مصنوعي سيارا (Sytellites)، زندان جي سيخن پٺيان ظلم جي  
 زنجيرن ۾ جڪڙيل انسان ۽ خلام پرواز ڪندڙ پکين كان هزارين پيرا  
 وڌيڪ تيز خلاباز! چا، ان مشاهدي جو شاعر جي شعور تي اثر نه ٿيندوا!  
 چا جيڪي اسان جي ديس ۾ ٿيو آهي، دلين جون ڄڊايون، محبتن ۽  
 رفاقتن جا ورهائڻا، خونريزيون، زالن جا ڪپيل ٿڻ ۽ ڪوڙيل مثا، ابهمن  
 جا سنگينن تي اڌواڻ بدن، ريل گاڏين تي حملاء، سرحدن تي ننگا،  
 بکايل، لُتيل ڦريل ڦافلا، فوجي تاني شاهيون، ڪتابن تي بندشون،  
 نظربنديون، قيد، سياسي قتل، مذهب جي آڙ ۾ هر آزاديء جي گهٽ  
 پوسات، ڏرتىء جي دلالن جي چھري تي سرخوشي، افسرشاهيء جي  
 ڦرلت، لوٽ ڪسوت، چا اهو سڀ شاعريء تي اثر نه وجهندو، شاعر  
 گونگا، پوري ۽ انتا ته نه هوندا آهن، مون به فيض وانگر ڏٺو آهي ته مغورو  
 حسينائين جا برف جهتا جسم ڪيئن نه گرم هشن جي حرارت ۾  
 پگھرجي ٿا وڃن \* پر چا پنهنجي ذاتي زندگيء ۾ گم ٿي، انسان اهو  
 دُك درد واري ٿو سگهي، جو هن جي چوڏاري چيخون ڪري ڪري  
 رهيو آهي؟، نه، ڏرتىء جون دانهون منهنجي رڳ رڳ ۾ سمائيجي  
 چڪيون آهن. پاھران ڏسجي ته منهنجي شاعري الامار وانگر لڳي ٿي.  
 شايد ئي دنيا جي ڪنهن شاعر ايترى دنيويء مصروفيت هوندي  
 ايترىء تيزيء سان لکيو هوندو، پر پوءِ به منهنجي شعور ۽ تحت-  
 الشعور ۾ آهي مشاهدا ۽ تجربا آهن، جي منهنجا آهن، جي مون کي  
 پنهنجي ديس ۽ ڏرتىء كان مليا آهن ۽ جي سالها سال رچي ريتا ٿي.

\* کيئے مغورو حسينائون کے بر قاب سے جنم  
گرم پاٿوں کی حرارت سے پگھل جاتے ہیں (فیض)

اپڑکا کائی، ڪنهن چشمی وانگر ظاهر ٿين ٿا ۽ گھڻي، جو گھڻي، ۾  
هن صدین کان خشڪ ڌرتی، کي سرسبز ڪندا وڃن ٿا. نه، مون وٽ  
آيتون نه آهن، بیت آهن. بیت، جن جو ظہور هن ڪائنات وانگر  
پُراسرار آهي، پر پوءِ بهائي هن ڌرتی، سان واڳيل آهن، ان جي دک  
سُک جو پڙلاه آهن، پنهنجي روحاٽيت جي باوجود مادي آهن، هن  
ڌرتی، جي متى آهن ۽ آن وانگر امر آهن.

12- اقتدار جا ابا ڪفنايا ويا آهن ۽ انهن جا ڪفن به پُتنا ٿي پُري  
چڪا آهن پر ادب ۽ آرت کي زندگي، جاويد ملي، آهي. انگريز  
برصغير مان تپڙ ويڙهي ويا، پر غالب ايجا تائين زندھ آهي. هتي هاءُ  
دوس مچائيندڙ جي ڳپا نه ٿيا ته تپڙ ضرور ويڙهي ويندا، پر پٽائي اُتي  
ئي رهندو اُن جي شاعري، کي لهر لوڏو ڪونه آهي. انگريز سامراج  
ختم ٿي ويو آهي، پر شيكسپير جي وطن ڏانهن اسکيچار ويندا ٿا  
رهن. پشڪن جي مجسمي وٽ روز تر وتازه گل نظر اچن ٿا، زار متى  
ٿي ويو ان جي قبر جونالونshan نه آهي.

اج صبح جونبد مان پنجين بجي جاڳ ٿي. هت منهن ڏوئي دري،  
مان پاھر ڏثم ته اوپر هڪ گلاب وانگر ٿرڻندو ٿي ويو لفت ۾ هيٺ لهي  
پند ڪلفتن تي هليو ويس. رستي تي سوچيندو ويس ته مون دنيا جا  
وڌي ۾ وڌا ذهن اٿلايا آهن، پر اُهي سمجهي ڪيترو سگهيا آهن؟ هڪ  
پيري پٽي صاحب چيو هو: "شيخ! هن سنڌالاجي، تي سرڪار جا  
پنجاهه لک ربيا لڳا آهن، پر ان ۾ ڪنا ته رڳو گھڙا ۽ اجرڪ ڪيا  
اٿو؟ ان مان ڪھڙو ڪم وٺندين؟"

"توهين مدد ڪريوت مان وڌو ڪم وٺي ٿو سگهان."

مون چيو:

"ڪھڙو؟" هن پچيو

"مان ان ۾ Translation Bureau کولٻه تو چاهيان ۽ دنيا جا تي  
سئو ڪلاسڪ، سقراط ۽ افلاطون کان وٺي اڄ تائين، سنڌي، سندھي، ۾ ترجمو  
ڪرائڻ تو چاهيان ته جيئن سنڌي ٻار اُهي نندوي هوندي ئي پڙهي

سگهن ۽ جڏهن انتر ميدبيئيت ۾ اچن، تڏهن برصغیر جي هر قوم جي هم عمر پار کان هنن جو آء ڪيو (1.0) زياده هجي، چو ته برصغير جي ٻيءَ ڪنهن به ٻولي ۾ اهي سڀ ڪلاسڪ ترجمو ٿيل نه آهن.“ مون هڪ ساهيءَ چيو.

”نيڪ آ. اليكشن ٿي وڃي، ان ڪم لاءِ جيئن چونديين تيئن ڪنداسين،“ پتي صاحب چيو.

پتي صاحب کي شهادت نصيب ٿي ۽ اهو ڪم اُتي رهجي ويو. اچ مان سوچي رهيو هوس ته اهي ٿي سئو ڪلاسڪ، جي مون ترجمو ڪرائئن ٿي چاهيا، انهن جا مصنف هن سنسار کي ڪيترو سمجھي سگھيا هئا؟

سمندجي ٿنتي هوا منهنجا ڦقت ڦولي رهيءَ هئي. ڪراچي ايجا نند مان نه اُشي هئي. رڳو ڪجهه موترون رستي تان وڃي رهيو هيون. صديون ٿيون آهن، پر دنيا ۾ ڪوئي فرق نه آيو آهي. جنهن وقت ڪاليداس ”ميگهه دوت“ لکندو هو تنهن وقت وڪرما جيت نند ۾ کونگهرا هطندو هو. اُن وقت به اهو آواز ايندو هو. جواچ به اچي رهيو آهي. ”مان وقت آهيان. مون کي ”تاریخ“ به چيو ويندو آهي. مان اوهان کي پيچي پورا ڪري چڏينداس. مان اوهان کي متيءَ ۾ ملائي چڏينداس. اوهين پنهنجي انت تي پنهنجي ڪجهه به نه آهيو مني آهيو.“ اُن وقت به ماڻهوند ۾ کونگهرا هطندا هئا ۽ يمر دوت جو اهو آواز ٻڌي نه سگهندما هئا. تعجب آهي ته ساري عمر اهو آواز منهنجي ڪن ۾ گونجندو رهيو آهي ۽ جي ڪجهه نند گهڻي ڪندو آهيان ته اهو آواز مون کي چڪي اٿاريندو آهي. چا، مون ڪڏهن سوچيو آهي ته مان چا ٿو چاهيان؟ چا، مون پنهنجي مڪتي پاتي آهي؟ جي مان به رڳو هڪ ڪلاسڪ ٿيان ته ڪهڙو فرق پوندو، آهاءِ هائي مان رڳو ڪتاب ٿو لكان! ڪهڙي نه ڀرپور هئي اها زندگي. جڏهن مان زندان جي ديوارن پنهيان هوندو هوس. تڏهن به مان ڀرپور لکندو هوس، پر اهو سوال ڪڏهن نه پچندو هوس ته مون سنسار کي ڪيترو سمجھيو آهي. مون

انگریزیءَ جون کجھ ستوں دھرایون. یاد نہ آهي ته اُنهيءَ شاعر جو  
نالو چا آهي؟ اُن بے ساڳی ڳالهه کئي آهي، جیتوڻیک هن جي اظهار ۾  
شدت نہ آهي:

Time is a harper who plays until you sleep

کیدونه واڳيل آهي، ڏرتیءَ سان منه: جومن!  
مون کي پنهنجون هي ستوں یاد آيون:

مری پنهنجي موت کان، پنتي نهاريان  
اکيون جئن ثاريان، ٿر جي ٿڌيءَ ريت تي

در تي گهنتي وڳي، ڏثر ته شاهد هو. هُن گل شبو (Tube rose) جو  
چُڳوٽے سائين اختر حسین، رضيي سيمما، فيض محمد بلوچ ۽ بال جتيءَ جا  
ڪعسيت تحفي طور آزدا هئا. هن کي معلوم آهي ته مون کي لوڪ  
موسيقيي ڏاڍي وٺندي آهي. هو شاعريءَ جا هيئيان ڪتاب به کطي آيو هو:  
(1) 18 کان 20 صديءَ تائين لٿونيا جي شاعري: ڪتاب جو نالو  
آهي. The Amber lyre

(2) سرگي آرلوف جي شاعري The Tender Muse هن داغستان  
جي مشهور شاعر رسول حمزاتوف جي آتم ڪهاڻي "منهن جو  
داغستان" جو اردو ترجمو به آندو هو. اهو ڪتاب هن ڪيئي  
پيرا پڙهيو هو ڪتاب مان هن کجھ تکرا پڙهيا. جن تي هُن  
نشان ڏئي چڏيو هو جن ۾ هيئيان په تکر به هئا:  
"جي تون ماضيءَ کي پستول جو نشانو ٻڌائيندين ته مستقبل توکي  
توب جو نشانو ٻڌائيندو."

"ابو چوندو هو ته انسان کي رڳو پن صورتن ۾ جهڪڻ ڪهرجي.  
ڪنهن ۾ هندڙ چشمي مان پياس ٻجهائڻ لاءِ يا ڪنهن شاخ تي تزيل  
گل ڇنط لاءِ."

شاهد جي باري ۾ مان کجھ وڌيڪ ذكر ڪرڻ ٿو چاهيان. هو  
اُنهيءَ ذهين تهيءَ مان آهي. جا سند ۾ اُپري رهي آهي ۽ جنهن جي  
ـ: باڻ رڳو متئي تي ڪاون واري تويبي ۽ ڪلهي تي اجرڪ نه آهي. هن

جي سڃاڻ گتار آهي، جا ڪراچيءَ جي فسادن ۾ فوجين هُن کان کسي هن جي مشي تي پيگي هئي. هڪ پيري هن مون کي هڪ جذباتي خط لکيو هو جنهن ۾ لکيو هئائين ته هو اوپر يورپ جي ڪنهن شهر ۾ اسڪالر شپ وٺي وجٽ ته چاهي. جتي موسيقيءَ ۾ پنهنجي تعليم مڪمل ڪرڻ ته چاهي. هن کي ٻن واقعن ڏايو متاثر ڪيو آهي، جن مان هر هڪ تي هو سمفني ٺاهٽ ته چاهي. هو هڪ سمفني ته هلندز ترين ۾ ڪنور پيگت جي موت تي ٺاهٽ ته چاهي. ترين هلي رهي آهي، گاڏي ۾ ڪنهن ٻار جي روئٽ جو آواز اچي ٿو ته ڪنور لوڻي ڳائي ٻار کي خوش ڪري ٿو. پرسان رکيل گھڻيال ٽڪ ٽڪ ڪري رديئر آهي ۽ ڪنور ڳائي رهيو آهي.

آءِ ڪانكا ڪر ڳالهه، مون سان تن ماروئتن جي

آءِ ڪانگا....

ان وقت فاير ٿئي ٿو پوءِ پكين جي اڏامٽ جو آواز اچي ٿو پوءِ خاموشي چانهجي وڃي ٿي. ٿوري وقت کان پوءِ ٻار ڪنور جو گانو ڳائي ٿو، ٻي سمفني مان واري آپيرا "دو دي جي موت" تي ٺاهٽ چاهي ٿو. اڄ مون کي پڌائيين ته هن کي سمفنيءَ لاءِ هڪ بيو موضوع به مليو آهي. ارغونن جي دور پر سنتي زالون گهر کان ڪجهه پندت تي ٿالهه اونتا ڪري گاهم سان ڍي ڪنديون هيون ته جيئن ارغونن جا گھوڑا اچن ته انهن جا سُب انهن چڀيل ٿالهن تي وجن ۽ ڳوڻ کي ڪجهه اڳوات اطلاع ملي وڃي ته ارغون اچن ٿا.

اهي مثل ڏيڪارين ٿا ته نئين سندت اپري رهي آهي، منهنجي جيئري ئي اپري رهي آهي ۽ مستقبل ۾ ان تي گھڻو وقت طوق نه رکي سگهبا.

ڪوئي ماظهو عبدالواحد آريسر جو ڪتاب "چانڊو ڪيون ۽ چيت" ڏئي وي، مان هُن جون هيٺيون ستون پڙهي چرڪي ويـس:

”آءُ پرامن غلاميَّ بدران خطرن سان پريپور زندگي پسند ٿو ڪريان.“ چا، هي آريسر جون ستون آهن؟ ڪيتري نه آزاديَّ لاءُ تٿپ آهي هن مِرا چا، هو واقعي سمجھي ٿو ته پليجو ايجنت آهي؟ پليجي کي ته حڪمان طبقي ست سال جيل ڀرکيو هوا

تاجل بيوس جي ڙال ”پاچائيِ مٺڻ“، تاجل سان گڏجي اسان جي گهر آئي ۽ زرينه کي پنهنجي گهر اچڻ جي دعوت ڏئي وئي. هوءَ ماسترياڻي آهي، پر پنهنجي ڏيڪ ويڪ مان ٻهراڙيَّ جي سادي سودي زائنان ٿي لڳي. تاجل مان هن کي سٽ ڏيئر چار پٽ آهن. مون تاجل کي چيو ته ”بار گهٽ پيدا ڪر، ڪتاب وڌي لک.“ پر هن چيو ته ”ساڳي وقت پئي ڪم ڪندس.“ مان پانيان ٿو ته هو ايترىَّ تخليق جواهيل آهي.

ماهتاب محبوب فون ڪيو ته هوءَ آئي آهي ۽ سڀائي ٿائليند وڃي رهي آهي. مون هن کي چيو ته اسان وٽ ماني کائي، پر هُن چيو ته چانهه پيئنديس. زرينه به ڪجهه ناچاق آهي ۽ ان ڪري مون هن کي مانيَّ لاءُ وڌيڪ اصرار نه ڪيو. دراصل هوءَ مون سان ايترو چڱو هلي آهي، جو مون کي هُن جي ڪائي پُرتڪلف دعوت ڪرڻ گهرجي. اتكل 4/3 بجي هوءَ محبوب سان گڏجي آئي. هُن ٻڌايو ته هن جا بار به هن سان گڏ وڃي رهيا آهن. هن جو پٽ ۾ شد ۽ ڏيئر ارم ۽ زمر مون سان ڪافي هري مردي ويون آهن.

ماهتاب اجا مشرق بعيد جواڳيون سفرنامويٽي پورو نه ڪيو آهي. دراصل سفر هن جي شخصيت جي تكميل لاءُ ضروري آهن. چوڻي آهي ته ”ڪوئي انگريز بين انگريزن کي ڏسٽ لاءُ سفر نه ڪندو آهي“ \*

---

An Englishman does not travel to see English men. \*

ان جي برعڪس ماهتاب سفر ۾ سنڌي ڳولي ٿي لهي. هاڻي ته هن  
کي ڪنهن سنڌي، کي سڃاڻط ٻڌير نه ٿيندي هوندي  
هڪ پيرى مان ۽ گيتا راج پيوپال جي ڪنهن بالڪني ۾ بينا  
هئاسين. اجا باڪ مس قشي هئي ۽ اسان نند هاڻيون اکيون مهتي رهيا  
هئاسين ته سامهون رستي تي هڪ ريزهي وارو ڏسي گيتا چيو ته ”هو  
سنڌي آهي.“ مون هن کي حيرت مان چيو ”توکي ڪيئن معلوم ٿيو ته  
هو سنڌي آهي؟“ گيتا چيو ”عجب آهي، تون سنڌ جوشاعر آهين، پر  
هڪ سنڌي، کي پريان سڃاڻي نه ٿو سگهين! سنڌي، کي خاص رنگ  
روپ، نڪ سڪ هوندو آهي. مان ته هن کي پريان سڃاڻي وٺندى  
آهيان.“ اسيين پئي پوءِ بالڪني، مان لهي رستي تي وياسين. هو ڪيلا  
وڪطي رهيو هو، مون هن کان سنڌي، ۾ پچيو: ”ڪتان آيو آهين؟“ هن  
جواب ڏنو: ”لاڙڪائي جي گيان باع جي پرسان رهندو هوس.“ مون  
پچيو: ”هتي خوش آهين؟ گھُط روز ڪمائيندو آهين؟“

”ڪمائيندو ته هتي گنج آهيان. اُتي به ربيا روز ڪمائيندو هوس،  
هتي ويه ربيا روز ڪمائيندو آهيان. پر ٻن پون اهي ويه ربيا. اهي به  
ربيا چڱا هئا، جي لاڙڪائي ۾ ملندا هئا. اُتي ديس ۾ ته هوس، هيئن  
پرديس جا ڏڪا ته نه ڪائيندو هوس.“

مون ماهتاب جي ڳالهه ٿي ڪئي. سنڌي مسلمانن ۾ ايترى ذهين.  
آزاد خيال ۽ ادب دوست عورت مون اجا نه ڏئي آهي. اسان چانهه پي  
رهيا هئاسين ته محبوب ٻڌايو ته حيدرآباد ۾ سنڌي مهاجر چڪتائ  
ڏاڍي وڌي وئي آهي ۽ هو پاڻ کي نهايت غير محفوظ محسوس ڪري  
رهيا هئا. کين پنهنجن مهاجر پاڻيسرين تي به اعتبار نه رهيو هو  
مون سوچيو ته چا هي مهاجر، جي هوا ۾ معلق هئا، هاڻي مذهب ۽  
نظريي جون ڳالهيوون چڏي چڪا آهن؟ چا الطاف حسین مهاجرن کي  
سيڪيولر بطائي سگهندو؟ چا، هو ٿرتئي جي رشتى جي باري ۾

سوچیندا؟ چا هو اهو ماضي وساري سگهندما، جذهن هو هندستان ۾  
 هندواڪٿريت تي هڪ هزار سال حڪومت ڪندا رهيا هئا؟ چا، هو  
 انهيءَ ڪوڙي احساس برتريءَ مان پاهر نڪري سگهندما، جو هنن کي  
 هڪ هزار سال جي تاريخ ڏنو آهي؟ هي جي ترڪ، مغل، ايراني،  
 اُزبڪ، تاجڪ وغيري هجڻ کي فخر سان ڏسن ٿا، جي مقامي ٻولين سان  
 نفرت ڪن ٿا ۽ جن هندستانيءَ ۾ هزارين فارسي ۽ عربي لفظ ۽  
 اصطلاح ٿنبي اردو زبان ٺاهي ۽ ان لاءِ هندستان کي ٻه ٽڪرا  
 ڪيو آهي، پاڪستان ٻه ٽڪرا ڪيو آهي، ۽ هاڻي سند کي ٻه ٽڪرا  
 ڪرڻ جا خواب لهن ٿا، تن جي فڪ ۾ تبديلي ممڪن آهي؟ چا، هو  
 اسان سان پائڻي رهڻ چاهيندا؟ سند جي ڏرتني صدين کان فراخدليءَ  
 جو ثبوت ڏنو آهي، جيڪي آيا، اُن ۾ ضم ٿي ويا. چا، هي جي هڪ  
 هزار سال ۾ هندستان جي ڏرتنيءَ ۾ ضم نه ٿيا، اسان جي ڏرتنيءَ ۾ ضم  
 ٿيندا؟ مون ته اردوءَ ۾ به شاعري ڪئي آهي. مون کي فخر آهي نه مون  
 اردوءَ ۾ جو محبت ۽ انقلاب جو پيغام ڏنو آهي، اهو نه فيض ڏنو آهي، نه  
 جوش، نه اردوءَ جي پئي ڪنهن شاعر. "انجمن ترقى پسند مصنفين"  
 جي گولدن جوبلي منهنجي اردو نظرم "ميري ديده ورو ميري دانشورو"  
 سان شروع ڪئي وئي هئي، جو وائسز گروپ ڳايوه هو. اردرءَ سان  
 ڪنهن به سندتيءَ کي نفرت نه آهي، پر چا، مهاجر اردوءَ ۾ محبت جو  
 پيغام ڏيندا؟ چا هنن 1983ع واري ايم. آر. ديءَ جي تحريرڪ نه ڏئي  
 هئي ۽ ان جو اندازو نه لڳايو هو ته سندتي سياست ۾ ايترو اڳتي وجبي  
 سگهنهن ٿا؟ چا ايم. ڪيو. ايم مكانني ادارن جي چونڊن ۾ سچ پچ  
 جماعت اسلاميءَ ۽ جمعيت علماء پاڪستان کي ڪراچيءَ ۽  
 حيدرآباد ۾ توزي چُڪي آهي؟ الیڪشن ته ستر ۾ يتي به کتي هئي ۽  
 ڪراچيءَ جا مهاجر ايستائين ويا هئا، جو جماعت اسلاميءَ وارن کي  
 قائداعظم جي مزار تي لنين سان ڪٿيو هئائون، پر چا اهي سوشيست  
 ٿي سگههيا؟ چا، هنن جي هندوءَ لاءِ نفرت، سندتيءَ لاءِ نفرت ۾ تبديل ٿي  
 چُڪي آهي ۽ اسلامي ڀائيچاري جي ڳالهه هو پنهنجي شرط تي ٿا

کن؟ چا، انهن ۾ کوئي نه آهي جو "کبیر" وانگر پیار جي فضا پیدا کري؟ هو هاڻي جڏهن سند جي ڌرتيءَ کي پنهنجو ڪن ٿا ۽ باقي ٺڳيءَ جا ناهه رد ڪن ٿا ته حيدرآباد ۾ ايترو هراس چو ڦھلايو اٿائون؟ هو اسان سان هڪ سڀڪيوُل جمهوري پاڪستان جي مشترڪ جدوجهد ۾ شريڪ چونه ٿا ٿين؟ ڪميونست مهاجر سمجھدار آهن. پر اهي ٿورا آهن ۽ انهن ۾ به ڪجهه اردوءَ جي احساس برتر ۾ مبتلا آهن. اردونه فقط پاڪستان جي، پر هندستان جي ڏهه ڪروڙ کان متى ماڻهن جي زيان آهي. اها تي سئوال ڳلue معلعي ۾ پيدائي رابطي جي زيان ٿيڻ لاءِ ٿي هئي، پر ان کي نفرت ڦھلائڻ لاءِ استعمال ڪيو ويو آهي! جيڪا اردو حاليءَ جي نظم "بيوه" ۾ استعمال ڪئي وئي آهي، جي اُن سان زيادي ڪري ان ۾ ايدا عربي ۽ فارسي لفظ ن پيريا وڃن ها ته اردو برصغیر جي مشترڪ زيان ٿي وڃي ها. جڏهن پوليءَ جي فسادن تي پٽني اسلام آباد ۾ ڪميٽي وبهاري هئي، تدهن ريدبويو تي چيو ويو هو ته مان اسلام آباد اچان ۽ سند جي نمائندگي ڪريان. مون ڪميٽيءَ اڳيان ڏيڍ ڪلاڪ تقرير ڪئي هئي، جنهن جا حفيظ پيرزادي پنهنجي هت سان نوت ورتا هئا. مون ان ۾ چيو هو ته "اهو ته مڃيو وڃي ته اسان سنتدين کي موهن جي دڙي ۾ پنج هزار سال ڳلue ڪائي مهذب زيان هئي. ان جو خط عربي ته نه هو پر اها زيان سنتدي هئي، تو ڙي جو پئي ڪنهن خط ۾ هئي. اها پولي اسان کي پياري آهي ۽ اهو ورثو اسان ڪنهن به قيمت تي ڇڏڻ لاءِ تيار نه آهيون." پٽني صاحب، حفيظ صاحب جا ورتل نوت غور سان پڙهيا هئا ۽ قومي اسيمبلي ۾ پوليءَ جي مسئلي تي تقرير ڪندي مٿين ڳالهه نهايت زور سان دهرائي هئائين. اج تائين پوليءَ جو مسئلو حل نه ٿيو آهي. دراصل هڪ هزار سال جي شاونز مر جلدی ته نه وڃشي آهي. پر اردوءَ جو هي تضاد هنديءَ سان نه آهي، انهيءَ پوليءَ سان آهي، جا عربي رسم الخط ۾ لکي وڃي تي ۽ جنهن کي تاريخ پنج هزار سالن ۾ نه ڙي نه سگهي آهي.

ماهتاب ۽ محبوب ٻے ڪلاڪ وينا هئا. ماهتاب زرينه سان ڳالهائي رهي هئي ۽ ان جي خانگي زندگيءَ جي باري ۾ معلومات حاصل ڪري رهي هئي. ايجا تائين هن مون تي خاكولکي پورو نه ڪيو آهي.

تاجل بيوس تيليفون تي پچيو ته "عطيه دائود اوهان سان ملڻ تي چاهي، ڪٿي ملي سگهي تي؟" مون چيو "توسان گڏ منهنجي گهر هلي اچي،" عطيه ۽ تاجل چئين بجي شام جو منهنجي گهر آيا. هو ٻئي پنهنجن آفيسن مان موتيما هئا. مون تاجل جي ڪتاب "سند منهنجي امان" تي مهاڳ لکي تاجل کي ڏنو هو جو تاجل عطيه کي پڙهايو هو ۽ هن کي ڏايدو وٺيو هو. هوءَ چئي رهي هئي ته اوهان جي وائي، "پونءَ نه آئي پانءَ الا، مان اُذرني ويندو سانءَ" جڏهن مان تي ويءَ تي پڏنددي آهيان تدھن دل کي مهتا ايندا آهن. مون هن کي چيو ته "اها وائي ته مون پنجويه سال اڳ لکي هئي. هاڻي ته پونءَ ڏايدو پانءَ تي اچي، پر پوءِ به اذرني ته وجھو آهي." ايترني ۾ بجي بند تي وئي ۽ درائينگ روم ۾ گرمي تيڻ لڳي. تاجل چيو ته "هلو ته سمنڊ تي هلون." پوءِ تاجل جي ڪار تي ڪلفتن وياسين ۽ ڪار سمنڊ جي ڪناري روڪيسين. ٻئي آفيسن مان ٻڪ تي موتيما هئا ۽ منجهند جي ماني نه کاتي هئائون. ٿوري پندت تي هوتل هئا، جن ۾ مڃين جا پيرا ترجي رهيا هئا ۽ ماحول ڀوناني شاعر رتسوس جي نظم وانگر تي لڳو سمنڊ جي هوا ۽ مڃيءَ جي خوشبو ٻنهي جي اشتها کي تيز ڪيو ۽ چيائون ته ماني هتي ڪائينداسين. چوڏاري بینچون ۽ ميزون پيون هيون، جن تي ويهي ماڻهو ماني ڪائي رهيا هئا. اسان به هڪ ميز جي چوڏاري ويهي رهياسون. مون کي ڪنهن به ڪونه سيجاتو ۽ پنهنجي اجنبيت مون کي ڏايدي وٺي.

عطیه پنهنجی مرغوب موضوع عورت جي آزادیءَ تي ڳالهائی رهي هئي. مون کي ڪجهه ياد اچي رهيو هو لانچ ليين گرادي کان فنلنڊ جي کاريءَ ڏانهن وڃي رهي هئي. جتي اسان کي پيتراعظم جومحل ڏسٹو هو جو بيءَ جنگ عظيم جي دوران بمباريءَ ۾ دهي پيو هو پر جنگ کان پوءِوري ايئن ئي ثاهي بيهاريو هئائون، جيئن جنگ کان اڳ ۾ هو لانچ ۾ مان ۽ منهنجي روسي گائيڊ، لينا، وودڪا پي رهيا هئاسين ۽ ان سان گڏ مچيءَ جي آنيءَ (Caviar) جون سئندوچ به کائي رهيا هئاسين. لانچ کي ٿورو لوڏو ٿي آيو ته لينا منهنجي جهوليءَ ۾ اچي ٿي ڪري هوءِ په ٿي پيرا ايئن اچي ڪري ۽ بار بار مون هن کي سنپاري ورتون. ٿئين پيري هن مرکي چيو ”تون مون کان چومي چونه ٿو وٺين، ايئن سڌو ڪري چو ٿو ويهارين؟“ مون کي اهو سوچي ڪل اچي وئي. اها آهي مغربی عورت جي آزادی، جا اجا مشرق تائين نه پهتي آهي. مون عطیه کي اها ڳالهه نه پڏائي ته هوءِ ان کي غلط نه سمجھي. آخر ته هوءِ مشرق جي آهي، ۽ سوبه پاڪستان ۾ رهيو ٿي! مون هن کي صلاح ڏني ته هوءِ يورپ جي Feminist Movment ٿي ڪجهه ڪتاب پڙهي. مون هن کي فرانس جي آزادي پسند اديبا، جارج سئنب، جا ڪجهه لطيف پڏايانا ۽ اهو بڏايو. ته ان موضوع تي مون کي ڪاليلج جي زماني ۾ حشو ڪيولاماڻيءَ ڪتاب پڻهڻ لاءِ ڏنا هئا ۽ انهن ۾ خاص ڪري نورا رسيل (Nora Russel) (جنهن جو برتراند رسيل سان ڪجهه واسطو نظر اچي ٿو). جوان موضوع تي مضمون ڏايو پسند آيو هو مون هن کي پڏايو ته آمريڪا جو مشهور اديب، هيئري ملر، جو جنسيات تي لکندو آهو ڪافي عرصي کان خاموش آهي. جدنهن هن کان ڪنهن صحافيءَ پيجيو هو ته ”تون ڪوئي نئون ڪتاب چونه ٿولکين؟“ تدنهن هن جواب ڏنو هو ته ”دنيا جنسيات جي معاملوي ۾ ايترو آزاد ٿي چُڪي آهي، جوان معاملبي تي وڌيڪ لڪڻ عبث آهي.“

مون هن کي سيمان دي بوا جو ڪتاب Second Sex به پڻهڻ لاءِ چيو جنهن جو ترجمو اردوءَ جي مشهور اديبا ۽ ”عورتا زاد“ جي سرگرم

ڪارڪن ڪشور ناهيد ڪيو آهي ۽ جنهن تي غالباً پنجاب جي حڪومت بندش وڌي آهي.

مانيءَ کان پوءِ اسان سمنڊ جي ڪناري تي وياسين. تپهريءَ جي روشنيءَ هر سمنڊ چمڪي رهيو هو. نئينو آزاد ڪنهن ياد کانسواه مُركي رهيو هو. ڪيئي جهاز آن تي آيا ويا هئا، ان جي نرڙ تي گهڻد هئا، پر آن سڀ ڪجهه وساري چڏيو هو. ٿوريءَ دير ۾ شفق جا پاچاوان لهرین تي پيا تاعطيه پيجيو ”اوھان کي سمنڊ ڪيئن لڳي رهيو آهي؟“ مون چيو ته ”چڻ وڏا ريشم جا تاكيا اُكلبي پيا آهن.“ دراصل اها تشبيه منهنجي نه هئي. گيتا هڪ خط لکيو هو: ”تنهنچون سمرتيون ايئن اچن ٿيون، چن ڪيئي ريشم جا تاكيا اُكلبي پيا آهن.“

مان به ڪنهن مٿيار وانگر آهيان ۽ پنهنجون يادگيرين جي هٿ ڪنيون گهمندو ٿو وtan. جتي وڻي ٿو اُتي پنهنجي هٿ کولي پنهنجا ڪچ ڪاوا ڏسي خوش ٿو ٿيان! مان جڏهن به ڪراچيءَ ايندو آهيان ته به ٿي پيرا سمنڊ تي ضرور ويندو آهيان. سند جو بحر و بير، پشي منهنجي روح ۾ سمائجي چڪا آهن ۽ آهي منهنجون خيالن جي ظاهر توڙي باطن ۾ آهن ۽ انهن جو حصو ٿي چڪا آهن. منهنجي شاعري ۾ به هتان جي بحر و بر جي موسيقي آهي. جا ڪڏهن روان دوان ۽ متون مر آهي ۽ ڪڏهن اتل ۽ گنيپير آهي. چارئي پهر منهنجا پنج ئي حواس ان سان گونجندما رهندما آهن ۽ مان پانعيندو آهيان ته مان سند آهيان. مان ئي ڪلفتن تي چولين جي اذام آهيان، مون ۾ ئي ڪارونجهر لڳ ٿرجي ربت آهي. مون ۾ ئي ڏاھر ماربيو ويو هو ۽ مون ئي دولهه دريا خان جون جنگيون ڪيون آهن. مان ئي انهن جي يال به آهيان، تلوار به آهيان ۽ گھاء به آهيان ۽ مان ئي اروڙ جي تڪر وانگر ٻه اڌ آهيان ۽ اهڙو به اڌ ڪڏهن نه ٿيو آهيان، جهڙواچ آهيان.

جڏهن اسان ڪار ۾ موتيسين ته ڪار جي شيشن مان سمنڊ شراب وانگر لڳي رهيو هو. سمنڊ تان عطيه ڪنهن آفيسر وٺ وٺي، جنهن سنڌيءَ ۾ ڪمپيوتر فونت ٺاهيو آهي. هوءَ خود ڪمپيوتر

جي "Key Board" تي روز مشق ڪندي آهي ته جيئن آگريين ۾ رفتار پيدا ڪري سگهي. مون هن كان پيچيو ته ڪمبيوتر تي منهنجن بيتن کي زيريون، زيرون ۽ بيتش اچي سگهنداء؟ هن شاهه جي رسالي جوهڪ پنو چاپي ڏيڪاريو جو گربخاشائيءَ جي رسالي مان پني وانگرٿي لڳو ۽ چپائي عام چپائيءَ كان وڌيڪ خوبصورت هئي.

عطيه پنجويهن/تيهين سالن جي آهي. هن جي عمر منهنجي اڌ جيترى آهي. مون هن سان ايئن احتياط سان ورتاءَ ڪيو ڄڻ هوءَ منهنجي ننديي پيٻڻ هئي.

اڄ بيدل آيو هو ۽ ڪافي دير هن سان ڳالهه ٻولهه ٿي. بيدل شڪاريپور جو آهي ۽ مرحوم شاعر غلام علي مسورو جو پٽ آهي، جنهن تي ۽ لطف الله بدويءَ تي مان گھetto ڪجهه اڳ ئي لکي چڪو آهيان، جو منهنجيءَ آتم ڪهاڻيءَ "جڳ مڙيو ئي سڀو" ۾ چچجي چڪو آهي. بيدل ڪيٽري وقت کان منهنجو شعر ڳائيندو رهيو آهي ۽ جڏهن به "مان ڏوهي هان"، "ناو هلي آ گيت ڪطي" وغيره نظر ۽ وايون هن ڳاتيمين آهن، هن کي بيهُد داد مليو آهي. "مان ڏوهي هان" ته هو نهايت محويت ۽ بیخوديءَ سان ڳائيندو آهي. هن منهنجا شعر ڳائي، ڪيئي ڪئست پرائين جو پروگرام بطيابيو آهي. "نيل ڪنٺه اورنيم کي پتي" پڙهي هن چيو ته هن فيض جو سارو ڪلام ڏئو پر هن کي فقط "بول که لب آزاد هين تيري" ڳائش جي قابل لڳو سند ۾ بيدل جو سنگيت ايئن نئين ڳالهه آهي، جيئن بيٿوون ۽ باخ کان پوءِ بريخت وارو دؤر جرمن موسيقيءَ ۾ نئين ڳالهه هو. بيدل ٻڌايو ته ايراني ڳائشيءَ خانه گوش کي خمينيءَ مارائي چڏيو آهي. هي تعصبي انسان به ڪيٽا ڪنور تا ٿين، خاص ڪري جيڪي پاڻ کي بنٽ پرست (Fundamentalist) تا چون! انهن ئي ته بابي شاعره قرات العين طاهره کي قتل ڪرايو هو، چيو ويو آهي ته هو ايتري خوبصورت هئي، جو

جنهن وقت جlad هن کي قتل تي ڪيو تنهن وقت هن جا هت ڪنبي رهيا هئا. چيو وجي ٿو ته جنرل ضياء فهرست (Hit list) نهرائي آهي، جنهن ۾ فهميده رياض ۽ منهنجو نالو به آهي. مون اهو ٻڌو ته مرڪي سوچيو: ”شاید اسان جي تقدير اسان کي پنهنجي منطقی نتيجي تي پهچائي رهي آهي.“

بيدل وڌيڪ چيو ته ايران جي برعڪس افغانستان ۾ افغاني مغنيه ناشناس کي موسيقى ۾ پي. ايچ. دي ملي آهي. نه ڄاڻان ڪنهن تي چيو ته هن کي روس ۾ افغانستان جو سفير مقرر ڪيو ويو آهي. اسان وٽ ميوزك ۾ داڪتوريت ته ڪنهن کي نه ملي آهي، ها باقي ڪجهه ميوزك تيچر آهن. بيدل اهو مڃيو ته عابده پروين ڪلاسيڪي روایت کان جديد روایت تائين ڏاڍي چڱي ڳائڻي آهي. دراصل جيوڻي ڪان پوءِ هن کان بهتر ڳائڻي سند ۾ پيدا نه تي آهي. بيدل اهو به چيو ته ڪلاسيڪي موسيقى ۽ جو لهجونرم ۽ ان جورنگ عبادت وارو ٿئي ٿو جوانقلابي شاعري لاءِ سازگارنه آهي.

انقلابي شاعري کي ڳائڻ وقت لفظن کي معني ڏيٺي تي پوي ڪلاسيڪي موسيقى ۾ جا لنبائي ۽ ورجاء آهي، ان لاءِ موجوده دور کي گنجائش گهت آهي. ڪوئي واندو هجي، جو ”پيا بن ڪت آوت چئن“ ساندهه به ڪلاڪ ٻڌي، پن ڪلاڪن ۾ انسان را ڪيت تي ڏرتئي جي مدارمان نکري وڃن ٿا.

بيدل وڌيڪ ٻڌايو ته 11/10/2011 فيبروريءَ تي راهوکي ۾ شهيد فاضل جي ورسيءَ تي هُن ”رنۍ ڪوت جا ڏاڌيل“ مان ڪجهه تکرا ڳاتا هئا. اتكل ٻه ايدائي لک ماڻهو موجود هئا، جن نهايت خاموشيءَ سان هن کي ٻڌو هو ۽ جڻ جذبات جو سيلاب اٿلي پيو هو. هونءَ سند ۾ ”هوجمالو“ ڳائي تقريب ختم ڪندا آهن. پر ”هو جمالو“ هڪ بي معني لوڪ گيت آهي، جور جمعت پرست اسان کان کسي چڪا آهن. مون هن کي چيو ته ”مائوزي تنگ چيو هو ته“ جا ڳالهه تنهنجي دشمن کي وظي، سا سمجھه ته تنهنجي خلاف آهي، مون مائو مان پيو حوالو

کڏهن نه ڏنو آهي، پر هن جي اها ڳالهه مون کي صحيح لڳندي آهي.  
 اسان جا دشمن وهم پرسشي ۽ جو ڦهلاءَ کن ٿا، ۽ اسان کي ان جي پرپور  
 مخالفت ڪرڻ گهرجي. اسان کي اهو چاڻ گهرجي ته هو اسان جي  
 ثقافت ۾ ڪا به دلچسپي نه ٿا رکن. رڳوان کي وهم پرسشي ۽ جورنگ  
 ڏئي، ان کي سند جي وجود ۽ بقا جي خلاف ڪم آڻين ٿا. اسان هنن جا  
 اهي سارا ڀونگ هائي سمجھي ويا آهيون. اسان ڄاڻون ٿا ته هو ڀتائيءَ  
 يا سچل کي جڏهن پيش ڪن ٿا، تڏهن سند جي تاريخ ۽ جاگرافيءَ  
 جي نفي ڪن ٿا. هو ته چاهيندا ته سند ۾ اهڙيون بي معني ۽ واهيات  
 ستون ڳائن جهڙيون "هو جمالی" ۾ آهن ۽ هو "جنهن جا پير پنج سير  
 ٿي"، "جنهن جو پيت لمليت ٿي" جهڙين ستون جو اردو ۾ ترجمو  
 ڪري، اسان کي احمق سمجھي ڪلن ٿا.  
 بيدل مون لاءِ ٿي ڪئسيت تحفي طور آندا هئا. بيگم اختر جا  
 ڳاتل غالب جا غزل، حسين بخش گلوءَ جو پنجابي ڪلام ۽ پنجابي ۾  
 "هير".

24 جولاءَ کان سليم کي موکل هي. 25 تي قربانيءَ واري عيد  
 هي، ان ڪري هڪ ڏينهن اڳ لبنا لاهور کان هوائي جهاز ڏريعي پهتي  
 هي، سليم هن کي ايشورت تان وٺي آيو هو بتون سان ساڻ هي.  
 لبنا ڪجهه هپايل هي ۽ ايجا تائين سهميل، جي آچانڪ موت جا هن  
 تي پاچاوان هئا. مون هن کي آشت ڏني. بتوءَ پنهنجن نديڙن هتن سان  
 ماڻ پيءَ سان گڏ ڪيئي رنگين فوتوگراف ڏيڪاريا، جي هن يورپ جي  
 مختلف شهن ۾ ڪيابا هئا. مينهن ڦڻين کان به نديڙا آهن بتوءَ جا  
 هتا!

25 جولاءَ تي عيد هي. ڪلفتن جهڙي صاف سترى علاقئي ۾  
 ڪيءَ جانور ڪڻهي، رستا ۽ ايوان رت ۽ اوچهرين سان پري ڇڏيا

هئائون منهنجي ته هيٺ لهندي دل نه پئي ٿي. ان ڪري مون The wall فلم وي سڀ. آر تي ڏئي مون اهو ناول به ڪيئي سال اڳ غالباً پنجاه واري ڏهاڪي ۾ پڙھيو هو جو جان هرسى (John Hersey) جو لکيل آهي ۽ جوبيءَ جنگ عظيم جي هلندي وارسا جي يهودي باڙا (Ghetto) جي باري ۾ آهي. فلم اُتساھه ڏياريندڙ آهي. ڪيئن نازي جرمنيه ۾ ريل گاڏيون مظلوم يهودين سان پري انهن کي موت ڏانهن اماڻيو ٿو وڃي ۽ ڪيئن انهيءَ گونگيءَ، بيوس قوم ۾ ڪجهه نوجوان چوڪرا ۽ چوڪريون هٿيار هت ڪري، نازي فوج جي مزاحمت ڪن تا، اها ان دور جي باري ۾ لوڻءَ لوڻءَ ڪانڊاريندڙ فلم آهي. مون اها فلم په پيرا ڏئي ۽ چاهيو ته جيڪر ان فلم کي هر سندوي نوجوان چوڪرو ۽ چوڪري ڏسي. وارسا گھيتو (Ghetto) جي مقابللي جي باري ۾ مون کي ناول نوبس ليون يورس (Leon Uris) جو ناول "Mila\_18" به ڏاڍيو وٺيو هو جنهن ۾ ڏيڪاريل آهي ته ڪيئن گهرن ۾ ناهيل بمن سان يهودي چوڪرن ۽ چوڪريون نازي ظلم و ستم جو مقابلو ڪيو ۽ وير ماخت \* (Vhermacht) جي تئنڪن کي اڏايو هو.

ليون يورس هونءَ ته ڪيئي ناول لکيا آهن ۽ هو Exodus (الڏپان) ناول لکڻ ڪري پهرين مشهور ٿيو هو پر مون کي هن جوناول Trinity (تنليلت) ايترو وٺيو هو جو مون ان جا ست اث سؤ صفحا په راتيون جاڳي پڙھيا هئا. اهو ناول آئرليند جي آزاديءَ لاءِ جدو جهد جي باري ۾ آهي.

جڏهن مان ڪاليج ۾ پڙھندو هوس ته مون کي ابراهيم جوبي ايم. اين راءِ جو هڪ ڪتاب Revolutionary's Library پڙھن لاءِ ڏنو هو جنهن ۾ انهن سڀني ڪتابن جي فهرست ڏئي وئي هئي، جي هن پڙھيا هئا، نه رڳو انگريزيه ۾ پر روسيءَ، جرمن، فرينج وغيره ٻولين ۾ به. مان چاهيان ٿو ته مان انهن هزارن ڪتابن جي لست ڪتابي صورت ۾ چڀيان. جي مون پڙھيا آهن ۽ جي هر نوجوان سندوي اديب ۽ شاعر کي

\* وير ماخت - نازي جرمنيه ڄي فوجي قوتن جو سرڪاري نالو

پڙهڻ گهرجي، نه رڳو اهو، پر انهن سون فلمن جي لست ب ناهيان، جي هنن کي ڏسٽ گهرجن، هيء وديو جو دور آهي، فلم ڪتاب کان وڌيڪ اثر چڏي ٿي، وديو جي اهميت تي مون یونيونورستي ۾ هڪ لنبي تقرير به ڪئي هئي، نه چاڻا سنڌالاجي ۽ وارا منهنجون انگريزي ۽ اردو ۾ ڪيل تقريرون، جي مون سنڌ یونيونورستي ۾ ڪيون هيون، چونه ٿا چپائين!

فقير محمد لاشاري ۽ تاجل بيوس گذجي آيا هئا، گهر ۾ ٿوري دير ويناسين ته بجلی وسامي وئي گرمي ٿيڻ لڳي، مون تاجل کي چيو ته ”هل ته ڪيڏا نهن پاهر هلون“ هيٺ لثاسين مس ته برسات پوڻ لڳي، مون پنهي کان پچيو ته ”ڪيڏا نهن هلون؟“ پنهي چيو ته ”گروءَ وت تا هلون“ هو ”گرو“ گرداس واڌواڻي ڪي ڪوئيندا آهن، جو سنڌ جو پراٺو صحافي آهي ۽ پريس ڪلب جي ڪهن ڪند ۾ رهندو آهي، هن جي عمر چاهتر سال آهي ۽ پوشُو جهور ٿي چکو آهي، تاجل ٻڌايو ته هن جي باري ۾ عنایت بلوج جو شعر آهي:

”ڪنگا جي ڏار ۾ آ  
سنڌوءَ جو پاڪ پاڻي  
گرداس واڌواڻي...“

تاجل، ڪار پريس ڪلب ۾ گرداس واڌواڻي جي ڪمري جي پاهان بيهاري، گرداس ڪمري جي دريءَ لڳ وينو هو ۽ ڪجهه جهونگاري رهيو هو، هن اسان کي نه ڏئو هو ان ڪري تاجل دريءَ لڳ اسان کي پاسيرو ڪري بيهاري ٿو گرداس کي پڌي سگهون، پر مون کي هن جا ٻول سمجھه ۾ نه آيا، جڏهن هن جي ڪمري ۾ گهڻياسين ته مون کي ڏسي چيائين: ”منهنجا وڏا پاڳ، ڀتائي منهنجي گهر آيو“ مون کي ۾ ڪاچي وئي، جي سردار علي شاه، رشيد لاشاري، شيخ عبدالرزاق راز ابراهيم خليل، انهن مان ڪوئي جيئرو هجي، اتے گرداس تي ڪفر جي فتوبي ڏئي، هن کي ٿاهي چاڙهائي ها، هو پنهنجي ڪيفيت ۾ چئي

رهيو هو ”تون آهين، تون آهين، تون ضرور پنهنجا پال پلاتيندين.“  
 مون گروءَ کي چيو ”ڪا اهڙي يادگيري پڌاءِ، جيڪا تنهنجن  
 ڪتابن ۾ نه آئي هجي“ چيائين، ”ڪيئي سال ٿيا، پاڪستان کان به  
 اڳ، مان توسان مليو هوں. تون پوست آفيس کان ڪجهه اڳتني، حشوءَ  
 جي فلئت ۾ وينو هئين، برنس گاردن جي پرسان. سوپيو به اُتي وينو هو  
 مان ڪهي آيو هوں انهيءَ شاعر کي ڏسٽ جنهن ”او باغي! او راج  
 دروهي!“ لکيو هو. تون اُن وقت نوجوان هئين. مون کي اجا تائين  
 تنهنجي صورت ياد آهي.“

حشوءَ جي فلئت تي ڇا ڇا نه بحث ٿيندا هئا! ڪيڏن اديبيں،  
 نقaden ۽ انقلابين جا نala ورتا ويندا هئا. مرحوم اي کي بروهي اجا  
 ڪارلايل ۽ رسکن پڙهندو هو ۽ اسان کي اهي نالائي بور ڪندا هئا.  
 اسان ايچ. ڪارجا ڪتاب The Soviet ۽ The Romantic Exiles Impact on the western world  
 نالو ئي اسان کي نشو ڏيئي چڏيندو هو. هن ئي ته ”انترنائشنل“  
 (Internationale) جو بنیاد رکيو هو. پروفيسر اجوائي پارا اسان کي  
 آليگزیندر دیوماس جي Three Musketeers تي ليڪچر ڏيندا هئا،  
 جي پڌي پڌي اسان بیزار ٿي ويندا هئاسين. اهو پڙهي اسان جي لونءَ  
 لونءَ ڪانڊاري هئي ته انارڪست انقلابيءَ بڪونن (Bakunin) اتحاد  
 (Alliance) جو بنیاد رکيو هو. ڪارا ڪوزوف (Karakozoff) ۾ ڪيئن  
 هڪ شاگرد زار کي قتل ڪرڻ جي ڪوشش ڪئي هئي. اهڙيون  
 حقيقتون اسان کي برزيان ياد هيون. اسان پڙھيو هو ته انقلابي ڀورپ ۾  
 سوسلزم تي ڪتاب چپائي، روس ۾ چوريءَ کطي ايندا هئا. اسان به  
 ايئن ڪرڻ چاهيندا هئاسين! توري اسان جو مهاسيپا سان واسطون هو  
 تدهن به صلاحون ڪندا هئاسين ته وير ساورڪر جو 1857ع جي  
 بغافت تي ڪتاب چوريءَ چپارايو وڃي. مون اهو ڪتاب ته ان وقت  
 پڙھيو به ڪونه هو ۽ رڳوان جي باري ۾ پڌو هو ته اهو فرانس ۾ چپيو هو  
 ۽ انگريز سرڪار آن تي بندش وڌي هئي. انهيءَ ڪتاب جي نالي ئي

مون کي ايترو اتساهيو هو جو مون اهو نظم " او باغي او راج در وهي " لکيو هو جيئن روسي انقلاب کان پوءِ روس ۽ ان جي اثر هيٺ يورپ ۾ تاریخ اڳتی وڌي هيئي. تيئن اسان به چاهيندا هئاسين ته پنهنجي ديس جي تقدير ڦيرايون ۽ عالمي انقلاب ۾ به حصو وٺون. ساري ساري رات مينا رام هاستل ۾ بحث تيئندا هئا ۽ ڪاڻ جي فرش تي سگريتن جا ڪيئي ٿوتا پکڑجي ويندا هئا.

مون کي ياد آيو ته جڏهن مون دي جي ڪالڃج جي سنتي سرڪل ۾ "او باغي، او راج در وهي!" پڙھيو هو ته پروفيسر رام پنجواڻي ايترو خوش ٿيو هو جو هو مون کي پاڻ سان گذ وٺي هليو هو ۽ ماني ڪارائي چيو هئائين: "هل ته توکي ميران جي ستار ٻڌايان." "ميران!" مون من ۾ سوچيو هو "ميران جي ڪهاڻي ته پارت جي ڏرم جو پيگتي جو ترنگ جو نالو آهي." پوءِ هو مون کي هڪ سانوريءَ سلوٽي ڇوڪريءَ جي گهر وٺي آيو هو ۽ هُن سان تعارف ڪرايندي چيو هئائين، "ميران! هي منهنجي أستاد بيوس کان به وڌو ڪوي آهي. هن کي ستار ٻڌاءِ."

پوءِ ميران ستار هلائي هيئي ۽ مان سارو وقت هن جي سانوري سلوٽي رنگ کي ڏسندورهيو هوں. جڏهن ميران جي گهر مان باهر نڪتا هئاسين ته پنجواڻي ۽ پچيو هو "توکي مieran ڪيئن لڳي؟" "پنهنجيءَ ستار کان به چڱي لڳي،" مون جواب ڏنو هو. اهو ٻڌي رام پنجواڻي مرڪڻ لڳو هو.

أن وقت منهنجو موسيقيءَ ۾ چاهه، گهٽ هو. ستار جو شوق ته بيدل جي بيءَ فقير غلام علي مسورو پيدا ڪيو هو پران کان ڪافي وقت پوءِ غالباً سال 1969-68 ع مان ولايت علي خان جي ستار ۽ علي اڪبر خان جو سرود نهايت محويت سان ٻڌندو هوں. روئي شنڪر به ٻڌندو هوں. ريدئي تي بيڪم اختر جا غزل ۽ ثمريون ۽ ماڻڪ ورما، ڪمار گنڊرو وغيره جي سنگيت به هونَ ته سنگيت جي ڪمي

برصغیر جي اُتر اوله ۾ به نه هئي. روشن آرا بيگم، امانت علي،  
 نزاکت علي وغیره. پر پارتي ريدئي تي ڪرناٽڪ جي سنگيت مان  
 نهايت شوق سان ٻڌندو هوس. نه رڳوپارت جي موسيقيءَ سان منهنجي  
 محبت هئي، پر رقص سان به، شڪاريور ۾ منهنجي فلسفري جي  
 پروفيسير مٿراڻيءَ، المورا مان اُذى شنڪر انسٽيتيوت جي هڪ رقاده  
 سان شادي ڪئي هئي، جا مون کي نتيه شاستر جي باري ۾ ٻڌائيندي  
 هئي ته هڪ نت کي نه رڳو هڪ سنگيت ڪارجي سُرتارسان ٺهڪي  
 اچھو آهي، پر ناتڪ سان هڪ ويس ڏاريءَ وانگر، روپ سان هڪ  
 مورتي-پوجڪ وانگر ۽ ريباكا سان هڪ چتر ڪار وانگر ٺهڪي اچھو  
 آهي. هوءَ چوندي هئي ته رگ، اثر، سامر ۽ يجر ويد وانگر پنجون ويد،  
 نتيه ويد به آهي. نتيه شاستر ۾ چٽيئهن اڌيائين مان، ست اڌياءً ناج جي  
 باري ۾ آهن، هوءَ اسان کي ڪيرالا جي ڪٽڪليءَ، اُتر اوپير جي  
 منيپوريءَ، اُتر جي ڪٽڪ ۽ ڏڪڻ جي پارت نتيه جي باري ۾  
 سمجھائيندي هئي ۽ ڪڏهن ڪڏهن آلمورا مان هن وٽ نٽ ايندا هئا،  
 جي اسان کي ڪاليج ۾ ڪلاسيڪي ناج ڪري ڏيڪاريندا هئا.  
 مٿراڻيءَ جي گھر ۾ مڙھيل تصويرون لتكيل هونديون هيون جن ۾ شو  
 جي ڪنڊ ۾ نانگ مالهاين وانگر پيل هوندا هئا ۽ هن جي مٿي مثان آڏ  
 چند هوندو هو.

مون تازو حيدرآباد ۾ بین بجي رات نائين محبوب ۽ ابراهيم  
 سان گڏ، ابراهيم جي جاءءَ تي ”ناج ميوري“ فلم ڏئي هئي.” ميوري“  
 هنديءَ ۾ مورڻيءَ کي چوندا آهن. فلم هڪ نرٽڪيءَ جي زندگيءَ جي  
 باري ۾ هئي، جنهن جا پير ڪچي ويا هئا ۽ هن نقلبي پير وجهائي.  
 نهايت محنت سان نرت لاءِ ڪوشش ڪئي هئي ۽ نيت ڪامياب ٿي  
 هئي. مون هن جا ناج ڏسي ٿنتي ساهم سان سوچيو هو ته ”اسان ڇا ڇا  
 ويجايو آهي!

دھليءَ ۾ مون کي مشهور سندوي ساھتيه ڪار تيرت وسنت. چيو  
 هو ته مان بس تي وجان ۽ پريماگ ۾ گنگا جمنا جو سنگم ڏسي اچان ۽

بنارس ۾ دیپ مala ب ڏسان. مان ٿکل هوس ۽ ان ڪري وڃي نه سگھيو هوس. پوءِ به مان اهو اندر جي اکين سان ڏسي سگھيو آهيان ۽ جنهن سنگم کي ڪاليداس پنهنجي نظر ”رگھوونش“ ۾ ڳايو آهي، ان جو ترجمواجا تائين منهنجي ڪمن ۾ ٻري رھيو آهي.

منهنجي بر صغیر جي پوري ثقافت سان ايئن والهانه محبت آهي جيئن یوناني شاعر ڪازان زاڪس کي یونان سان هئي. ڪيئي پيرا منهنجي دل چاهيو آهي ته اردوءَ جي مشهور اديب ديوندر ستيارٿيَ وانگر هن بر صغیر جو ڳوٽ ڳوٽ گھمان ۽ ان جا لوڪ گيت ٻڌان، ان جا پهاڙ نديون، محل سرايون، مندر، مسجدون، گردئارا ڏسان ۽ ان جي ساريَ ڏرتيءَ کي پنهنجي گيتن ۾ سميتني اچان. مون کي اها ديومالائي مورتي ڏاڍي وٺندي آهي. سرسوتني هنس تي وڃي رهي آهي، هن کي هڪ هٿ ۾ بنسري ۽ ٻئي ۾ ڪوئي ڪتاب آهي. مان پانيان ٿو ته مان به گيت لکندي لکندي هن ڀوساگر مان پار تري ويندنس ۽ پنهنجو موڪش پائيندنس.

ع 1963 ۾ مان پارت رڳو هڪ پير ويو آهيان ۽ شايد پيهر نه وڃي سگھندس. مون اُتي هندو ڏنا. هر ڪنهن جو ڏرم، ڪرم، اوٽار، سنسار ترمورتيءَ، پڳتيءَ، مايا وغيري جو پنهنجو ارت آهي، پنهنجي جيون - سپني جي ويچاڻ آهي، هو ويدن، مهاپارت، رامائڻ، پراڻ ۽ گرنڌن کي پنهنجي پنهنجي حساب سان اهميت ڏين ٿا. ڪنهن جو ڪھڙيءَ مت ۾ وشواس آهي، ڪنهن جو ڪھڙيءَ مت ۾ ڪنهن جو ڪھڙي گيان ۾ ڪنهن جو ڪھڙي ۾، کي سانکيءَ، کي يوگ، کي ويدانت کي اهميت ڏين ٿا. کي هندو آهن، کي ٻوڌي آهن، کي جين، کي سك، کي لنگورن ۽ کي نانگن کي پوجين ٿا، ته کي ساڌن، سنتن، پوتن پريتن ۽ جنترن منترين کي، ۽ کي پرڪرتيءَ جي شڪتين کي. کي نانگ ۾ پرماتما ڏسن ٿا. کي لنگم ۾، کي پٿر ۾، کي برڪش ۾، کي پاڻيءَ ۾، کي اگنيءَ ۾، کي نڪشتون ۾، کي گرهن ۾، کي رام ڪرشن يا ٻڌ ۾، ۽ کي نرگڻ نرآڪار ۾، جو

مسلمانن جي وحدانيت جي تصور جي ويجهو آهي، ۽ کي ته ديو  
ساماجين وانگرکنهن به اپائيندڙم اعتبار کونه ٿا کن.  
ڪيتري نه رنگا رنگي آهي هن ديس ۾! مون پنهنجي شعرو ادب  
کي هن پوري برصغیر جو آئينو بظائف چاهيو آهي، پر زندگي ڪيتري  
نه مختصر آهي!

مون کي اهو دور به ياد آيو جڏهن مان ۽ حشو ساريون راتيون  
سياست ۽ ادب تي ڳالهائيندا هئاسين. تي شخص آهن، جن منهنجي  
نندي، عمر ۾ تربیت ڪئي آهي ۽ جي مان انهن سان نه ملان ها ته مان،  
مان نه هجان ها، ۽ اهي آهن. حشو سوپيءَ ابراهيم، انهن سان منهنجي  
عقيدت ۽ محبت اين رهي آهي، جيئن رومي، جي شمس تبريز سان  
رهي هئي، اهي ئي تي ماڻهو آهن، جي مون کان جيون جي ليکي چو کي  
وٺڻ جا حقدار آهن.

گُرداس وٽ ڪافي دير وينا رهياسين ۽ منهنجي ۽ فقير محمد جي،  
گوربا چوف جي پيرستدائڪاتي ڪافي لنبي گفتگو ٿي.

## 30- جولاء 1988 ع

مرتضي سولنگي آيو ۽ ماهوار "سووبت لتریچر" 1988 ع جو چهون پرچو هفتیوار "نیوتائیمز" جا جولاء 1988 ع جا ٻ پرچا ۽ جون ۽ جولاء جا "ماسکونیوز" جا ڪيتائي پرچا ڏنائين. هو گوريا چوف جي پير سترائيڪا ("تشكيل نو) كان ڏايدو متأثر ٿي نظر آيو. مان هن کي استالن جي دور ۾ ۽ ان كان پوءِ جي سووبت ادب جي باري ۾ پنهنجا تاثرات ٻڌايا، جي ماڪو جي موجوده ڪيفيت سان نهڪي اچن ٿا ۽ جي مان گذريل 25 سالن كان پنهنجين تحريرن ۾ ڪڏهن ڪڏهن لکندورهيو آهي، پرانهن تي زياده زور نه ڏنو اٿم، چو ته منهنجا همدرد ۽ دوست گھڻو ڪري ڪميونست هئا، جن جو پاڪستان جي حالتن جو تجزيو گھڻو ڪري ساڳيو هو جو منهنجو رهيو آهي، ۽ مون اهي مسئلا ڪٿا ڪري، اُنهن کي ناراض ڪرڻ ۽ پنهنجن ۽ پنهنجن دشمنن کي هتيار بند نه ٿي ڪرڻ چاهيو. مان جيتويٽي ڪميونست پارتี้ ۽ جو ڪڏهن به ميمبر نه رهيو آهي، پر مون تي ليبل اهو هنيو ويو آهي ته مان ڪميونست آهي، مان انڪار به نه ڪندو آهي، چو ته ڪميونست مون کي سڀني سياستدانن كان وڌي ۽ ويجهه ۽ پاڪستاني حڪومتن جي جُرتو اسلام پسندي، جي مخالفت ۾ مون کي پنهنجا لڳا آهن.

مون مرتضي کي ٻڌايو ته مون ميخائيل گوريا چوف جو ڪتاب "پير سترائيڪا، جو هن انگلنڊ ۾ چيايو آهي، ڪاله خريد ڪيو آهي، ۽ هن سان وعدو ڪيو ته اهو ڪتاب ۽ هن جا آندل رسالا ۽ اخبارون پڙهي مان پير سترائيڪاتي ڪجهه لکنس.

مرتضی مون کی پڈایو ته پارتیء ۾ په ڏڑا ٿي ويا آهن، هڪڙا گوربا چوف سان متفق آهن ۽ پیا هن جا مخالف آهن. مون هن کی چيو ته مون کنهن پاڪستانی اخبار ۾ پڙھيو آهي ته سی. پی آء (ڪميونست پارتی آف انديا) وارا گوربا چوف کي Attralist Communist ڪوئي رهيا آهن، جا ڪميونزم جي اصطلاح ۾ چٻڻ گار آهي. مون کي ته اين لڳي رهيو آهي ته Destalinization جا ڪروشچوف شروع ڪئي هئي ان کي گوربا چوف پنهنجي منطقی نتيجي تي پهچائي رهيو آهي. نمودري پد، جو ڪميونست پارتی (مارڪس) جو جنرل سڀڪريتي آهي، ان ته ڪروشچوف کي بـرد ڪري چيو هونه هواستالن جا فقط منفي پهلو پيش ڪري رهيو آهي. سڀ پي آء وارا چون ٿا ته گوربا چوف هنن جا قومي ۽ طبقاتي تضاد نه ٿو سمجھي سگهي، ۽ ان کان بي خبر آهي، جو تضاد هن وقت تينء دنيا ۾ سرمائيداري ۽ سوسلزم جي چ ۾ آهي. مون مرتضي کي چيو ته گوربا چوف افغانستان مان فوج موئائي بظاهر ته دنيا ۾ انقلاب ۽ قومي آزاديءَ کي پئي ڏئي رهيو آهي. هن جو چوڻ آهي ته اسان سوسلزم چا حامي آهيون ۽ هرڪو پنهنجي لاءِ چونڊ ڪري اها ڳالهه، پول، زيمڪ ۽ اوپير جرمانيءَ جا رهواسي ته پسند ڪندا، پر تينء دنيا کي اها ڳالهه مشڪل پسند ايندي، جا پنهنجي اقتصادي/سياسي آزاديءَ لاءِ جدوجهد ڪري رهي آهي. ممکن آهي ته هروس جي اقتصادي زندگيءَ کي وڌيڪ ناهن چاهي ٿو ۽ پنهنجا ذريعا تينء دنيا تي لئائڻ نه ٿو چاهي. ممکن آهي ته هن محسوس ڪيو آهي ته تينء دنيا جا ملڪ پائيدار ڪميونست انقلاب نه ٿا آطي سگهن. ممکن آهي ته بريزنيف جي دور کان وئي آمريكا پنهنجي فوجي مزاحمت افغانستان، انگولا، ڪمبوديا ۽ نڪارا گوا م تيز ڪري ڇڏي آهي ۽ گوربا چوف نه ٿو چاهي ته عالمي جنگ ٿي پئي ۽ دنيا تباه ٿي وڃي. هو نڪارا گوا کي اجا ڪافي مدد ڏئي رهيو آهي. ممکن آهي ته سئندينستا (Sandinistas) جي بقاء ۾ هن جو اعتبار آهي. ممکن آهي ته وج آمريكا، چاڪاڻ جو يو، ايس، اي جي

ویجهی آهي، ان ڪري گوربا چوف ان کي وڌيڪ اهميت ڏئي رهيو آهي. ڏسٽ ۾ اين ٿواچي ته گوربا چوف چين سان به ناهه ڪرڻ چاهي ٿو ۽ ڪمبوديا ۾ ویتنام جي حمايت ڇڏن ۽ چيني، روسي سرحد تي به ناهه ڪرڻ چاهي ٿو مون مشي چين جي تازه ترين سياسي ۽ ادبی ڪتابن جو ذكر ڪيو آهي ۽ مون کي چين ۽ روس ۾ نظریاتي مفاصلو گھتبو ٿو نظر اچي. باقي اسان ٿينه دنيا جا ماڻهو، اسان کي پنهنجو ٻوتو ٻارڻو آهي ۽ ٻئي ڪنهن تي پاڻونه آهي. پر چا اسان ڪوئي ٻوتوباري سگھون ٿا؟

بهتر اين ٿيندو ته گوربا چوف جو پير سترائيڪ اج ئي پڙهي ڏسان ۽ ان کي سوويت زندگي ۽ ڪيئن استعمال ڪيو ٿو وڃي، ان لاءِ مرتضي سولنگي ۽ جا آندل رسالا ۽ اخبارون پڙهي ڏسان.

مان ۽ زربنه تاجل جي گهر وياسين، جو سهراپ ڳوٹ ۾ آهي. زربنه، تاجل جي زال ۽ ڌيئرن سان ڳالهائي رهي هئي ۽ مان ۽ تاجل اجا ٻرائينگ روم ۾ وينا هئاسين ته عابده پروين جو پيءَ، ماستر غلام حيدر جو خود به ڳائيندو آهي ۽ جنهن عابده جي نندري هوندي تربیت ڪئي هئي، اندر هليو آيو سنديءَ جي ڪيفيت مان نكري چکو آهي، جنهن ۾ اُن وقت هوندو هو جنهن وقت مان وائيں چانسلر هوس، هو تي. وي درامي "دنگي منجهه درياهه" جو مصنف آهي، جو سعيده گزدر جي مٿس مشتاق گزدر تي ويءَ تي آندو هو ۽ جنهن تي هن کي جرمن فلم ۽ تي. وي فيستيول ايوارڊ مليو هو. گذريل اثن سالن ۾ هن جا ڪتاب "ذرتيءَ ڏڪاڻا"، "ناول" موهن جو ڏڙو" ڀاڳو پهريون ۽ "آيل ڙي اولاڻا" چيجي چڪا آهن. ايترى ۾ عابده پروين به آئي، هوءَ ڪنهن پروگرام ۾ دينمارڪ ويچي رهي آهي. اڳي آمريكا، ڪعنابا، انگلنڊ، فرانس، جرمانيءَ، پارت، هانگ ڪانگ، نيبال وغيره ۾ ڳائني آئي آهي. پاڪستان جي سطح تي هوءَ مهدى حسن، غلام علي ۽ نورجهان کان متاثر هئي. اقبال بانو نيره نور ۽ فريده خانم کي به چڱو فنڪار پئي مڃيائين. مون هن کي پٽايو ته اقبال بانوءَ جو ڳاٿل "نديا ڪناري موري ناؤ" ۽ نيره نور جو ڳاٿل فيض جي ڪلام وارو ڪئسيت مان ڪڏهن ڪڏهن صبح جو ناشتي جي وقت پٽندو آهي،

پوءِ ماني گڏجي ڪاڌيسين. تنهن کان پوءِ عابده پروين اسان کي پنهنجي گهر سبز چانه جي دعوت ڏني. هن جو گهر تاجل جي ويجهو

آهي. مون خود عابده جي متّس غلام حسين كان طبیعت جي باري ۾ پچھ پئي چاهيو. ڪجهه وقت اڳ هن کي دل جي بيماري ٿي پئي هئي. غلام حسين ريدبيو پاڪستان تي آفيسر آهي. هاڻي هن نوکري، تان رنائير ٿي ڪئسيشن ڀرڻ جو ڏنڌو ڪرڻ ٿي چاهيو. هن چيو ته هن چاهيو ٿي ته هو منهنجي شاعري، جا به ڪئسيت عابده جي آواز ۾ پرائي. ڪجهه وقت كان پوءِ عابده ۽ غلام حسين كان موڪلايوسين ۽ تاجل جي زال ۽ پت اسان کي پرنس ڪامپليڪس تي چڏي ويا.

2\_ آگست 1988 ع

شاهد ”خوشبو“ رسالوکطي آيو جوشكارپور مان شایع شيو آهي.  
سرورق تي پکاسو جي امن جي فاخته آهي ۽ ان جي هینان منهنجو  
شعر آهي:

اي کاش اهوتون چاڻين ها  
آزاد هوا چا ٿيندي آ!  
اي کاش اهوتون چاڻين ها  
پرواهم بنا پر ڪيئن هوندا  
آزاد فضا چا ٿيندي آ.

شاهد ويو ته سارو ڏينهن پيرستراتائيڪا متعلق لکندو رهيس.  
هڪ ڪامريڊ ”سوبيت لتريرچر“ جا جولاء ۽ آگست جا شمارا ۽  
ماسڪومان نڪرنڌڙ International Affairs جو آگست جو شمارو ڏنا،  
جي هن کي اڄ دسنياب ٿيا هئا. هيئر ”سوبيت لتريرچر“ ۽ انترنائشنل  
افينيرس“ ۾ ڪافي دلچسپ مواد ڏنو ويو آهي. جو مون اڄ ئي نظر مان  
ڪڍيو. ”سوبيت لتريرچر“ جي شمارن جو ته پنهنجي مضمون  
”پيرستراتائيڪا“ ۾ ذڪر ڪندس، باقي ”انترنائشنل افينيرس“ ۾ مون  
کي ڪم فلبيء (Kim Philby) تي مضمون ڏadio وٺيو. هو انگريز هو پر  
هن تيه سال انگلنڊ ۾ سوبيت يونين لاء خفيه سرگرميون ڪيئن ۽ اها  
ڳالهه هن پنهنجي حب الوطنيء جي خلاف نه سمجھي، چو ته انت هن  
پنهنجي ديس جي عوام جي ڀلائي انهيء ۾ سمجھي هئي ته جيت  
سوبيت يونين جي ٿئي ۽ هن اهو طئي ڪيو هو ته روسي عوام جي  
ڀلائي ۾ انگريز عوام جي ڀلائي به هئي. 1963ع ۾ ڪم فلبيء جي

انگلنبد مان پراسرار گمشدگي ئە كان پوءى، انگلنبد ىع بىي ئە مغribi دنيا يە  
كافي چوپول ٿيو هوئە ان كان ڪجهه وقت پوءى هن تي ڪتاب به لکيا  
ويا هئا، جي مون پڙھيا هئا. ڪنهن ڪنهن وقت وطن سان غداري ئى  
أُن جي عوام سان صحيح وفاداري ٿئي ٿي، أُن جومثال ڪم فلبي ئە جي  
زندگي ئە كان بهتر بئي انسان جي زندگي ئە يە مشكل ملي سگهي.

سادی چئین بجی هوائی جهاز سکر ویچٹو هو. مون یل ۾ تاجل کی فون تی چیو تو 4 بجی جهاز جی روانگی آهي. هُن چیو تو هو پین ویگی اسان وت پهچی ویندو. مان، سلیم ۽ زربنے په ویگی ذهن منتن تی گهران نکتاسین، چو ته پھرین اسان کی گلشن اقبال ۾ پنهنجی ذی، نگہت، جی گھر ویچٹو هو ڪلفتن برج تان اجا لثاسین مس ته آسمان ڪارو ٿیڻ لڳو ۽ جنهن وقت فریئر هال وت پهتاسین ته ڪاریون گھتاون زوم سان ڌو ڪیندیون آیون ۽ ڈايدی زور سان وڌ ٿڙو وسط لڳو چن ته ڪراچی، جو ڪارو اندر ظاهر ٿي پيو هو ڪار جا وائپر (Viper) زور سان هلي رهيا هئا. سلیم ڪار هلائي رهيو هو ۽ مان کيسی مان رومال ڪيي، اندران شبشي تان اگهي رهيو هو. پريان ايندڙ موئرن جون بتیون بارش ۾ اک چنيپ ڪري رهيون هيون. ڪنهن وقت ته ايترو انڌيريو چانعجي ٿي ويو جو پتوئي نه ٿي پيو ته ڪائي ڪاريا ترڪ پرسان گذرائي وئي. رڪشاون ته بنھه نظر نه ٿي آيون.

گلشن اقبال ڏانهن ويندي ايئن ٿي نظر آيو تو رستا پاڪستان جي آدرش وانگر زيون ٿي چڪا هئا. وک وک تي پاڻيءَ جا ٽلاهءَ ۽ ڪار چن ٻيڙيءَ وانگر سانداري کي چيريندي وڃي رهي هئي. ايئن ٿي لڳو ته ڌرتی جل مئي ٿي چڪي هئي. مون سلیم کي چيو ته "نگہت جي گھر هلن مشڪل آهي. سڌو شاهراهه فيصل تي هل جتان ايئر پورت پهچي وينداسين" هن ڪار ڦيرائي اوچتو ڪنهن دُبی وت ڪار بيهجي وئي. انچن جون واپرون آليون ٿي ويون هيون. مان، سلیم ۽ زربن، شيشا بند ڪري اندر ويهي رهياسين. بارش پوندي رهي، پوندي رهي، پوندي رهي "هوائي جهاز ممڪن آنه ويو هجي! ممڪن آنه پرواڙ ڪعنسل ڪيو ويو هجي! خبر نه آهي ته وري ڪڏهن ويندوا! گھر ڪڏهن پهچبو، ڪڏهن پهچبو، ڪيترونه انتظار هو آنڌ مانڌ هئي، الڪوها!

وري بُكْنَگ 8 تاریخ تي ڪرائي آهي. ڪالهه لاڪون پيرستراييڪا تي لکي رهيو آهيان. مون هميشه سوچيو آهي ته انسان پيدائشی اشرف المخلوقات نه آهي. اشرف ٿيڻ لاءِ هن کي ڪوشش ڪرڻي پوي تي. هن کي ثابت ڪرڻو آهي ته هن پاڻ مان هر جانور کي چيٽي کي، واڳهه کي، سوئر کي، لومڙ کي، ڏکي ڪڍيو آهي ۽ هو هاڻي انسان آهي. ڪام ڪروڻ، لوپ، موهر ۽ اهنكار انسان پ، هر سماج، ٿئي ٿو ۽ هن کي ان جي خلاف هڪ لڳاٿار جدوجهد جاري رکڻي پوي ٿي. مون ”ڪاك ڪڪوريا ڪاپڙيءَ“ ۾ بيورو ڪريسيءَ جي خلاف لکيو آهي. لينن جهڙو انسان ”انساني فطرت کي شعلي ۾ بدلائي ڇڏي ٿو“ ان ۾ هر ڪوڙن پاپ، لوپ ۽ لالچ جلي رک ٿي وڃن ٿا، پر هن جي موت کان پوءِ اڪثر ماڻهووري ساڳيءَ اوندھ ۾ وڀڻهجي وڃن ٿا ۽ وس يا بيوس، انياءَ ۽ اتياچار ڪن ٿا. ماڻهوءَ کي جڏهن واڳهه جا ننهن ملن ٿا ته هو پئي جون اکيون ڪڍي وجهي ٿو جي گانڌيءَ جي جيئري ٻيرا ڪتيenda هئا، ستيا گرمه ڪندا هئا، ريل جي پٽڙين تي سمهي پوندا هئا ۽ جيلن جي ڪوئين کان نه گهپرائيenda هئا، اهي هُن جي موت کان پوءِ رشوت، چوربازاريءَ ۽ دخирه اندوزيءَ تي لهي پيا. نوان آدرش انسانن جي ضمير تان ڪڻ لاهي ٿا چڏين، پر جڏهن اهي جهونا ٿين ٿا ته انهن کي جرڪائڻ ضروري ٿيو پوي، اها ڳالهه مون تڏهن محسوس ڪئي هئي جڏهن ايم. اين راءِ جون لکڻيون پڙهي مان روسي انقلاب سان واقف ٿيو هوس، روسي انقلاب منهنجي سوچ کي پئي هر انقلاب کان وڌيڪ آئڻيو آهي ۽ منهنجي شاعريءَ ۾ انهيءَ جا پٽڙاڻا آهن، پر مون ڪڏهن به نه سمجھيو آهي ته انقلاب کان پوءِ روس جي سرزمين بهشت

ٿي پئي آهي ۽ ان کي لڳاتار اتساھ جي ضرورت نه آهي. هن وقت دنيا  
 ٻن طاقتمن جي وچ ۾ ورهایل آهي. آمریڪا ۽ روس. تين، دنيا کي پنهي  
 جي تصادم وقت هڪ جو پاسو ڪظو آهي. ۽ چاڪان جو آمریڪا  
 تين، دنيا ۾ ڏؤنس ۽ ڏانڌلي مچائي ڏنڍي آهي. هر هند فوجي آمریتن کي  
 اپاري ٿي، انهن جي ذريعي عوام کي هيسيائي ٿي ۽ انهن جي جاڳ کي  
 نهڙي ٿي، ان ڪري تين، دنيا لاءِ روس جي حمايت کان سواءِ ڪوئي  
 چارو نه آهي. يورپ جي ملڪن جي ٻي ڳالهه آهي، پر انهن کي  
 پيرسترايڪا کان پوءِ سوچڻو پوندو ته پولينڊ جي ساليبارتي  
 (Solidarity) جهڙيءَ يا ٻيءَ ڪنهن اهڙيءَ مخالفت جي هاڻي ضرورت  
 به آهي يا نه. مان اقتصاديات جو ته ماهر نه آهيان، نه پاڻ کي بين  
 الاقومي معاملات تي سند ٿو سمجھان، ليڪن دنيا پر جو شعر و ادب  
 منهنجي مطالعي ۾ رهيو آهي ۽ منهنجي شاعري ٿي اثر انداز تيندو  
 رهيو آهي، ان ڪري مون کي پيرسترايڪا تي، روسي شعر و ادب جي  
 حوالي سان، وڌيڪ لکڻو آهي. جا ڳالهه گوريا چوف اڄ ڪري رهيو  
 آهي، سا مان روس ۾ شعر و ادب جي باري ۾ پنجويهن سالن کان به متى  
 عرصي کان ساپيندو ۽ وقتی ڪندورهيو آهيان، ۽ ان لاءِ پنهنجا دليل  
 ۽ نتيجا پنهنجي مطالعي تي پتل هئم. هن ملڪ ۾، جنهن ۾ اڪثر  
 دانشور انڌا، گونگا ۽ پوڑا آهن يا ويڪائومال آهن، جن کي نه ديد آهي  
 نه ضمير آهي، جي سند جا مسئلا يا ته سمجھي تنا سمجھن يا  
 جيڪڏهن سمجھن ٿا ته انهن کي ڏاڍ ۽ ڏر لوپ ۽ لالچ جي ڪري  
 لنوابي چڌين ٿا، اُتي منهنجا دوست فقط "سنڌي" ۽ "غير سنڌي"  
 مارڪست دانشور آهن، چو ته مارڪسزم انهيءَ تعصب، انڌ ۽ ضمير  
 جي گمراهيءَ کي مڪمل ڙڏئي ٿي، جا هن ملڪ جي تقدير ٿي رهي  
 آهي ۽ جا هن جي هر تدبير تي اثر انداز ٿئي ٿي. جيڪي اسلام کي  
 مارڪسزم جو اوچڻ اوڙهاين ٿا، انهن سان ته منهنجي اصل نه پوندي  
 آهي، انهن کان اهو دشمن چڱو جو ننگو واڙ ڪري ۽ جنهن جي  
 مقابللي جي تياريءَ لاءِ ڪنهن سوچ و بچار جي ضرورت ن پوي اها ٻي

ڳالهه آهي ته ڪوئي مارڪست دانشور رڳونالي جومارڪست آهي يا هو سچ پچ کاپيءَ ڏر جو دانشور آهي، ڏڪڻ ايشيا جا تعصبات ختم ڪرڻ لاءَ، جمهوري نظامر ۽ آن ۾ مارڪست پارتيءَ جي رهنماي ضروري آهي. مان پنهنجي آزادي برقرار رکان ٿو ۽ سڀكجهه پنهنجي ضمير موجب ڪرڻ چاهيان ٿو ۽ پارتيءَ سان اختلاف جي حق تان هت ڪٻڻ نه ٿو چاهيان. پر پوءِ به مان مارڪسزم جو حمایتي آهيان جمهوري نظام ۾ ڪائي مارڪست پارتي الیڪشن ۾ حصو وني اڪثریت حاصل ڪري ۽ حڪومت ٺاهي ته آن ۾ ئي هن قوم جي نجات آهي.

پيرستريائيڪا تي مضمون هن دائريءَ جو حصو نه آهي، پر چاڪاڻ جوا هوب ساڳئي دور ۾ لکيو ويو آهي. جنهن ۾ هيءَ دائري لکي وئي آهي، مان اهو هن دائريءَ جي آخر ۾ شامل ڪريان ٿو.

## پیرسترائیکا ۽ روسي ادب

روسيءَ پر Glasnost "صف گوئي" کي چون ٿا ۽ پيرسترائيکا "نئين تشکيل" کي موجوده پيرسترائيکا سوويت سماج ۾ اهم تبديلين آڻڻ واري تين تحريڪ آهي. پهريون پير 1921ع ۾ لين جي چوٽ تي "نيپ" (NEP) جي شروعات ڪئي وئي. ان جي پروگرام جا اهم نكتا لين جي پوبن تصنيفن ۾ ڏنا ويا آهن ۽ هن جي آخرin وصيت ۾ هئا، جا مجرمانه طور استالن ڪميونست پارتيءَ کان لڪائي چڏي هئي. ان ۾ لفظ "پيرسترائيکا" استعمال ڪيو ويو هو. ان جي معاشی/اقتصادادي مواد ۾ سهڪاري رتا (Cooperative Plan)، پارتيءَ ۽ رياست ۾ جمهوريت، قومن جو سوال ۽ سياسي نظام ۾ تبديليون شامل هيون. ان کي استالن رد ڪري چڏيو.

بي پيرسترائيکا استالن جي موت کان پوءِ شروع ٿي ۽ ڪجهه غير مستقل مزاخي، گومگو ۽ تضاد سان 1960ع تائين هلي. وري استالن وارا طور طريقاً نئين سر زور وئي ويا، جن جي ڪري ماثائي اچي وئي ۽ نيش بحران پيدا ٿيو.

هاڻي تين پيرسترائيکا (نئين تشکيل) ٿي رهي آهي. به پيرا اڳي اها نھوري وئي هئي ۽ هاڻي وري هميشه لاءِ استالنزم جي خاتمي لاءِ سُرجيت ڪئي وئي آهي ۽ لين جي ذيڪاريل وات ۽ متن ڏانهن موت ٿي رهي آهي ۽ انهن کي اڳتي وئي ويچن جي ڪوشش ڪئي وڃي ٿي. چيو ويچي ٿو ترا هوروس جو آخرin تاريخي موقعو آهي ۽ روس خوف ۽ اميد جي چودڳي ٿي بيٺو آهي. سو شلزم سان مكيءِ دشمني افسر شاهيءَ جي غلط بيانيءَ ۽ مارڪسزم جي نظربي پر توز مرؤڙ ڪئي آهي.

استالنزم، مائوازمر ۽ پولپوتزم (Polpotism) ان غلط بيانيه جا مثال آهن. ميخائيل گوريا چوف انهيءَ غلط بيانيه ۽ توڙ مروڙ جي بيخ ڪني ڪري رهيو آهي. هوهتلر سان وقت حاصل ڪرڻ لاءِ معاهديه ۽ پوليند کي ورهائي ڪڻڻ واري مالو توف، رين تراب سمجهوتي تي پنهنجي پوري زور سان حملو ڪري رهيو آهي. بخارن جونالو ڪيئي سال گمناميءَ جي غار ۾ رهيو آهي. دراصل روس ۾ تراٽسکيءَ وانگر ان جونالو وٺڻ به ذوهه هو. مان جڏهن لينن گراد ۾ اهو ڪمرو ٿي ڏٺو جتي انقلاب کان ڪجهه وقت اڳ لينن تي مهينا پناهه ورتى هئي، تڏهن مون ڏٺو ته اُن ڪمري ۾ لينن جو ڪوڙو پاسپورت، اهي رسالا ۽ اخبارون جي اُن وقت لينن پڙهيون هيون، لينن جو اسکيلو فوتو گراف ۽ پنهنجن ڪاميڊن سان هن جا فوتو گراف، ديوارن تي تنگيا پيا هئا. مون پنهنجي گائيڊ "سرگيءَ" کان پچيو ته هنن فوتو گرافن ۾ تراٽسکي ڪشي آهي ته هوٻت ٻڌ ڪرڻ لڳو ۽ چوڻ لڳو "مون ته تراٽسکي ڪونه ڏٺو هو ۽ مان چئي نشوگهاڻ ته اهو هتي آهي يانه. اسان لينن گراد مان ماسڪو موتي رهيا هئاسين ته اردوءَ جي ناول نوبس، بانو قدسيه، ريل جي هڪ گاڏي ۾ هئي، ته مان ۽ سرگي ٻئي گاڏي ۾، هڪ بجي رات تائين مان ريل جي دريءَ مان برج جا وٺ ڏسندو رهيس ۽ پوءِ بتني وسائل سمهي بيسي. گهڙي نه گذري ته سرگيءَ چيو "مان بتني باريان، مان توکان هڪڙو سوال پچڻ ٿي چاهيان." مون پنهنجي پاسي واري بتني باري ته سرگيءَ پچيو "مون کي معلوم آهي ته انقلاب وقت تراٽسکي روسي فوج جو ڪمانبر انچيف هو ۽ ذو انقلابي ۽ دانشور به هو پر مون نه ڪنهن ڪتاب ۾ هن جونالو پڙهيو آهي. تو جي تصوير ڏئي آهي ۽ نه ڪنهن ڪتاب ۾ هن جونالو پڙهيو آهي. تو ڪنهن انگريزيءَ جي ڪتاب ۾ هن جي باري ۾ ڪجهه پڙهيو هجي ته مون کي ٻڌاءِ" مون هن کي ٻڌايو ته ڪيئن استالن سان تراٽسکيءَ جو تڪرار ٿيو هو ۽ ڪيئن هو روس چڏي آخر ميڪسيڪو ۾ وڃي رهيو هو جتي هن کي قتل ڪيو ويو هو. مون هن کي اهو به ٻڌايو ته مان

آئزک دیوتشر (Isaac Deutcher) جي ٿن جلدن ۾ تراتسڪي ۽ جي سرگذشت پڙهي آهي ۽ هڪ جلد استالن جي سرگذشت تي به پڙهيو آهي. رابت پين (Robert Payne) به هن جي سوانح عمری لکي آهي جا دلچسپ آهي ۽ جامون پڙهي آهي. مون سرگي ۽ کي وڌيڪ چيو، استالن انقلاب جي تاريخ سان هٿ چراند ۽ ان ۾ توڙ مرؤڙ ڪئي هئي. انکري روسي تاريخ ۾ تراتسڪي ۽ جو ذكر ڪونه آهي ۽ نه ڪنهن ميوزم ۾ ايجا تائين هن جو فتو گراف آهي ۽ "تراتسڪائيت" لفظ ڪميونست دنيا ۾ هڪ گار سمجھيو ٿو جي ۽ اهون جي باوجود، جو ڪريملن مان استالن جو لاش ڪڍائي، ڪنهن پئي هند پورياب ويو آهي. چھيڙو استالن ۽ تراتسڪي ۾ اقتدار لاء هو پر پنهي مارڪسزم جي آڙ ورتی هئي، جيئن منهنجي ملڪ ۾ سياستان هڪٻئي کي اسلام جي آڙ ۾ نيسٽ و نابود ڪندا آهن. اهو ٻڌي سرگي ۽ کي طاق لڳي ويا ۽ هو بتني وسائلي سمهي پيو هو، هو هڪ دياندار ڪميونست هو ۽ پنهنجي فرض ۾ ڪابه ڪوتاهي نه ٿي ڪيائين. هوروستوف جو هو ۽ اسان کي لينن گراڊ گھمائڻ لاء ماسڪو ۾ گائيڊ طور ڏنو هئائون. هن کي تي روبل روز ملندا هئا، جي اٿيتاليهن ربيين جي برابر هئا، چو ته سرڪاري اڳهوٽري ۾ روبل جي قيمت تيرهن ربيا هئي. هونه ته پاڪستان ۾ ان وقت ڈالر جي قيمت ڏهه ربيا هئي، پر روس ۾ ڈالر بلئڪ مارڪيت ۾ ٿي وڪامياء ۽ مون کي هڪ سو ڈالر جي عيوض تي سوروبيل مليا ها، جي مون کي ماسڪو ۾ پڙهندڙ سند ڀونيوستي ۽ جي استادن متارائي ڏنا هئا.

مان ۽ سرگي رات جولينن گراڊ هوتل ۾ وينا هئاسين ۽ بانو قدسيه ماني کائي پنهنجي ڪمرى ۾ هلي وئي هئي. اسان بال روم ناج ڏسي ۽ مغربي موسيقى ٻڌي رهيا هئاسين. آمريڪن، فرينج، جرمن ۽ انگريز قومن جا جوڙا پاپ ميوشك (Pop Music) تي نچي رهيا هئا ۽ کي ميزن تي پي رهيا هئا ۽ پنهنجي واري وٺڻ جا منتظر هئا. ٿوري مفاصلبي تي آمريڪن ائڪٽر ائٺوني ڪئن (Anthony Quin) به ڪنهن

خوبصورت چوکريء سان وينهو ھوي وسكي پي رهيو هو اوچتو مون  
 کي سرگيء چيو "مون کي هڪڙو دالر اڏارو ڏيندين؟" مون هن کان  
 پچيو ته "چا ڪندين؟" هن جواب ڏنو ته "ايڪسپورت کوالتي بيئر  
 ( Export Quality Beer ) وندس. هوبائي اسان کي رڳو بالرن پر ملي  
 سگهندو جيئن پي هرڪا برآمد ڪرڻ واري شيء فارين ڪرنسيء  
 (پرڏيهي ناثيء) پر وڪامي ٿي. دراصل لين گراڊ بيئر جهڙو بيئر سجي  
 روس پر نه آهي ۽ مان اهو پهريون پير و چڪن چاهيان ٿو" مون هن کي  
 دالر اڏارو ڏنو ۽ هڪڙو بيو دالر ڏئي چيو ته "مون لاءِ ب ساڳيو بيئر  
 گهراءء" هن پن بالرن پر چهه بوتلون بيئر جون گهرايون ۽ پوءِ هڪ بوتل  
 پنهنجي گلاس پر وڌائين ۽ هڪ منهنجي گلاس پر هن چڪيون ڏئي  
 بيئر جو گلاس پيتو ۽ پوءِ مون کي هٻڪي چيائين. "مون کي هڪ دالر  
 بيوبه ڏيندين؟" مون مرڪي هن کي چيو: "ٿي بوتلون بيئر جون ڪافي  
 ن اٿئي؟ بيو دالر چا ڪندين؟ هن جواب ڏنو: "آمريڪن سگريت  
 وندس. انهن جو پئكيت به دالر پر ملندو آهي. روس جي سگريتن پر  
 ڪومزو نه آهي." چاكاڻ جومون وٽ به پاڪستانی سگريت هئا، مون  
 سرگيء کي بيو دالر به ڏنو ۽ هن Dunhill "ڊنل هل" سگريتن جو هڪ  
 پئكت گهرايو ۽ مان هڪ سگريت کيدي نفاست سان بيئر جي  
 بي بوتل به پئط لڳو ۽ سگريت مان ڪش به هڻط لڳو. سامهون واريء  
 ميز تي هڪ نهايت خوبصورت ويهارو ورهين جي آرمينين چوکري  
 ڳاڙهو شراب پي رهي هئي. سرگي خود تيهارو ورهين جو هو ۽ قد جو  
 ٿورڙو ڊگھو ۽ نهايت دولائتو هو. مون هن کي آرمينين چوکريء ڏانهن  
 اشارو ڪري چيو: "سرگي بيئر ۽ آمريڪي سگريت جو مزو ته ورتو  
 اٿئي، هاڻي انهيء آرمينين چوکريء کي چؤ ته توسان گڏ رقص  
 ڪري". سرگيء مون کي چيو ته "تون چونه ٿو هن سان رقص ڪريں؟"  
 مون هن کي جواب ڏنو ته "ھوء مون کان تيهه پنجتيهه سال نديي آهي،  
 متان انڪار ڪري بهتر آهي ته تون هن سان رقص ڪريں". ان تي  
 سرگيء مرڪي چيو ته "روسي چوکريين کي وٺندائي پنجاهه سالن جا

مرد آهن. اسان کي ته هوپار سمجھنديون آهن.“ مون کي کل اچي وئي ۽ سرگيءَ کي چيم. ”سرگي! مون کي بیئر مزو ڏئي رهيو آهي ۽ مان هن چوکريءَ سان استيپ (Step) رکي به نه سگھندس، تون وج!“ نېيث سرگي اُٿي هن کي رقص لاءِ چيو ته هوءَ يڪدم خوشيءَ سان اٿي آئي ۽ هن سان گڏ نچڻ لڳي. سرگي نچندi نچندi هن سان پنهنجا انگ ملائي رهيو هوءَ ڪجهه دير کان پوءِ هُن کي ڪنڊ پاسي ۾ وئي ويو جتي هن کان به ٿي چميون ورتائين. جڏهن هو آرمينين چوکريءَ کي ميز تي چڏي، مون سان گڏ اچي وينوءَ بیئر جي ٿين بوتل کوليائين ۽ آمريڪي سگريتن جي پئڪيت مان پيو سگريت ڪڍيائين ته مون هن کي چيو: ”سرگي، تون ته بورجوازيءَ کان به برو ٿو هليين. توبالر مون کان وئي ايڪسپورت ڪوالتي بیئر ورتو، ٻيو دالر مون کان وئي آمريڪن سگريت ورتا ۽ آرمينين چوکريءَ سان اين چُمر چت مهت سهٽ ڪئي، جيئن يورپ جا بورجوازي جوڙا ڪري رهيا آهن. تون يورپ جي ڪنهن بورجوازيءَ کان چا ۾ چڱو آهين؟“

”هڪ ڳالهه ۾ بورجوازي حرام جي پئسي مان عيش ڪري رهيا آهن ۽ مون حلال جي پئسي مان عيش ڪيو. مون توکان به دالر اُذارا ورتا آهن. جڏهن ماسڪو هلنداسين ته مون کي پنهنجو معاوضو ملندو ۽ مان توکي تنهنجن بن دالرن جي عيوض انهن جي بلڪے مارڪيت واري قيمت چهه روبل موئائي ڏيندس.“

هن يڪ ساهيءَ چيو ۽ مون کان پچيائين: ”تون چا ٿو سمجھئين؟“ اسان خون جا دريامه پار ڪري انقلاب نه آندو هو. اسان جي تن نسلن ان ڪري پيت کي پتھيون ٻڌي گزارو ڪيو آهي ته جيئن اسان سو شلزم کي پليءَ پيت آٿي سگھون. اسان جرمن فوجن سان مقابلو ڪري، لكن مالڻهو مارائي، فاشزم کي شڪست ڏني. چا، اجا به اسان کي عيش ۽ آرام جي زندگيءَ تي حق ن آهي“ مان چپ ٿي ويس. مون محسوس ڪيو ته مان هڪ حساس روسي ورڪر سان گفتگو ڪري رهيو آهيان. بر صغير ۾ ته هن جي عمر جا چوکرا چچورا هوندا آهن. جنهن

ڏينهن اسان ماسڪو پهتاسين، ان جي ٻئي ڏينهن تي هن مون کي هوتل ۾ چهه روبل موئائي ڏناءِ منهنجو شڪريو بجا آندو.  
سو مون ڳالهه ٿي ڪئي تراٽسڪيءَ جي، مون کي عجب نه ايندو جي مستقبل ۾ ڪنهن وقت تراٽسڪيءَ جي صحيح قدر و قيمت ڪئي وئي، چو ته تازو بخارن (Bukharin)<sup>\*</sup> ۽ استالن تي بین مارڪسي تنقيد ڪندڙن کي وري ساڳيءَ ريت بحال ڪري، انهن کي انهن جي اصللي روپ ۾ ڏنو وي آهي.

ڏسٽ ۾ اين ٿواچي ته گوريا چوف زور شور سان صحيح سو شلزم آٺن جي ڪوشش ٿو ڪري، هن پيرستراٽيڪا تي پنهنجو ڪتاب انگلنڊ ۾ چپايو آهي ته جيئن اهو ساريءَ دنيا ۾ ڦهلجي وڃي، هوريبيو تي ويءَ، اخبارن ۽ رسالن ۾ پنهنجي پروگرام جو ڦهلاءَ ڪري رهيو آهي. 1984ع ۾ طارق عليءَ جو ڪتاب The Stalinist Legacy پڙهي، مون سوچيو هو ته ممڪن آهي ته روسي دانشور به قيري و کائين ۽ استالن جا پر خچا اذائي سگهن، پر انهيءَ ڪتاب کان ڪئي سال اڳي اي مر، اين، راءِ جي تحريرن استالن جي جبر و ستم کي 1940ع کان 1950ع تائين ايترو ته وائکو ڪيو هو جو مون کي اهي تحريرون پڙهي استالنزم مان اعتبار نكري وي ۾ اين، راءِ استالن جي حوالي

\* نڪولائي بخارن (Nikolai Bukharin) سووiet رياست جي شروعات ۾ جلدی سان ڪرايل Collectivisation ۽ جي مخالفت ڪئي هي، هن چيو ٿي ته Industrialization سان Heavy Industry ۾ جي پيدائش کي همتايو وي چي، هن نيه New Consumer's Goods Economic Policy جي حمايت ڪئي هي، جالينن وجود ۾ آندی هي، ۽ استالن ڏاهي دير ڪري چڏي هي، استالن واري چبر و ستم جي دور ۾ بخارن جي اها ڳالهه ڪفر سمان هيئي ۽ ان ڪري 1938ع وارين بدنام جرتو ڪاررواين ۾ بخارن، زينو فيف، زينو فيف-Zinoviev، رادڪ-Radek وغيره کي گولي هشي ماريوي وي هو، اهو مون کي حشو غالباً تدھن پٽايو هو جدھن مان جونيئر بي، اي ۾ ڪراچيءَ ۾ پڙهندو هوس، هن ماسڪو جي ڪاررواين تي مون کي هڪ ڪتاب به پٽهڻ لاءِ ڏنو هو، حشو 1938ع ۾ صفائي Purges) جي مخالفت ڪندو هو ۽ چوندو هو ته "ڪميونست غلط آهن، جدھن هو چون تارت Trotiskytism (فاشزم) هڪ ڳالهه آهن، ۽ اهو سارو چڪر استالن جو هلليل آهي)

سان شخصیت پرستی (Cult of Personality) ۽ ان جي مضر اثر جي باري ۾ مضمون لکيا هئا، جي چڻ اج سوویت یونین ۾ دھرايا وڃن ٿا۔ ايم، اين راء جیتوٽیک جدلیاتی مادیت (Dialectical Materialism) ۾ پختو ویساہ رکندو هو تڏهن بهن پنهنجي تحریک جو نالو New Humanism رکيو هو.

ٻیءَ جنگ عظیم هلندی فيض جا هئزا ترقی پسند نظر:

تیر گی ہے کہ امنڈتی ہے چلی آتی ہے  
شب کی رگ رگ سے لہو پھوٹ رہا ہو جیے  
چل رہی ہے کچھِ اس انداز سے نبض ہستی  
دونون عالم کا نشا ٹوٹ رہا ہو جیے

تد اتساهيندا هئا، پر جڏهن مون مخدوم محی الدین جو نظر  
ہے مرافقہ سالار جہاں استائين.

پڙھيو هو ته مون ان جي باري ۾ طنزیه انداز اختیار کيو هو. منهنجي هڪ اردو غزل ۾ هيٺيان ٻے شعر آهن، جو مون 1947ع ۾ لکيو هو ۽ جو هاطئي منهنجي مجموعي "نيل کنٹھه اورنیم کي پتی" ۾ شایع ٿي رهيو آهي.

جامه کوھن میں روح جبر  
اک نئی چال چل رہی ہے دیکھه  
پرچم، عزم کو بلند کر اور  
وہ مشیت کی ٹل رہی ہے دیکھه.

مون اهي شعر استالن تي لکيل ايم، اين راء جي مضمونن کان متاثر ٿي لکيا هئا. مون گوريماچوف جو ڪتاب Perestroika سارو توڙ تائين پڙھيو. ان ۾ روسي معيشت ۾ نقصان جو ذيبار استالن ۽ نوکر شاهيءَ کي نهرايو ويو آهي ۽ شخصیت پرستی، ۽ جمهوریت جي ڪميءَ ۽ انقلاب ۾ آسائش جي زندگيءَ جي تمنا جي مذمت ڪئي وئي آهي. نوکر شاهيءَ خلاف مان پنجويه سال اڳ پنهنجي ڪتاب "ڪاك ڪوريما ڪاپڑي" ۾ لکي چڪو آهيان ۽ گوريماچوف جي

ڪتاب ۾ منهجي انديشن جي چٽ تائيد ٿي رهي آهي. مخدوم محى الدين جو استالن جي باري ۾ اهورد عمل اڪيلونه هو. هندستان ۾ ڪميونست پارتي ان وقت مطمئن هئي ته استالن وروڏي ديس دروهي هئا. هو پين ڪميونستن وانگر ان خيال جا هئا ته استالن هڪ مهان سكيا ڏيندرٽ (Great Teacher) ۽ دُگ لائيندڙ ستارو (Guiding Star) هو. سڀئي ڪميونست پاڻ کي سوويت یونين سان واڳي چڪا هئا، جنهن جي بريطاني سامراج ۽ انڊيin ڪانگريس وارا روز مخالفت ڪندا هئا. اين ڀانيو ويندو هو ته هر استرائيڪ لاءِ جذبو ماسکو ڏياريو آهي، ۽ هر ستياگر هه لاءِ چُرج ڪنهن ماسکو جي پگهاردار چاڙتني ڏئي آهي. ڪميونست فورن ان گلا جي خلاف سوويت یونين جوبچاءَ ڪندا هئا. ان ڪري جڏهن ايم. اين. راءِ يا پيءَ ڪاپيءَ ڏُر جا ماطهو سوويت یونين تي تنقيد ڪندا هئا ته ڪميونست انهن کي به ساڳيءَ طرح ننديندا هئا ۽ سامراج جا ايچنت ڪوئيندا هئا. هو ايمانداريءَ سان اعتبار ڪندا هئا ته هو استالنزم جو دفاع ڪري سوويت یونين جو دفاع ڪري رهيا هئا. هندستان جي سياست ۾ چٽ اها روایت ٿي چڪي هئي. هندستان ۾ سياسي گرو جنتا لاءِ "ڏيائيون" ٿيندا آهن، جي انهن کي اڻ چاڻائي ۽ ۽ اڳيان جي اوونده مان ڪيديندا آهن. ان ڪري ڪميونست ان هر ڳالهه ۾ ويساه ڪندا هئا، جا هن جا اڳواط چوندا هئا، ۽ سندن اڳواطن کي ساري چاڻ ماسکو مان ملندي هئي. پر ڪن ڪميونست اڳواطن کي ماسکو ۾ استالن جي ڪرايل خونريزين ڪافي جنهجهو ٿيو هو. مثال طور برتش ڪميونست پارتيءَ جي Philip Spart کي بريطانيا مان سڀ. پيءَ آءِ (ڪميونست پارتيءَ آف انديا) جي مدد لاءِ موڪليو ويو هو. ماسکو جي واقعن هن کي ايترو مايوس ڪيو هو جو هو هڪ Liberal Humanist آزاد مزاج انسان دوست ٿي پيو هو ۽ آخر ۾ ڪميونست وروڏي ٿي ويو سنڌي ڪميونست ماطهو ته ڏاڍا چڱا هئا، پر انهن ۾ به مطالعي جي ڪميءَ سبب ڏاڍو تعصب هو. هڪ پيرري مون پنهنجو نظم "هاءِ

حياتي، هي توهـر جـو وـن" ڪـامـريـدـ ڪـيرـتـ ڏـانـهـنـ هـفـتـيـوارـ "سـنـدوـ ڏـارـاـ" ۾ چـپـڻـ لـاءـ موـكـلـيوـ جـاـ هوـ بـمـبـئـيـءـ مـانـ ڪـيـنـدوـ هوـ پـرـ هـنـ اـهـونـهـ چـپـيوـ هوـ ڪـيـتـريـ وقتـ ڪـانـ پـوءـ جـذـهـنـ هـنـ سـانـ بـمـبـئـيـءـ ۾ـ مـليـوـ هوـسـ ۽ـ هوـ بهـ ٻـيـنـ وـانـگـرـ مـنهـنجـيـ شـاعـرـيـ جـوـ ذـرـيـ گـهـتـ فـدـائـيـ ٿـيـ لـڳـوـ تـذـهـنـ مـونـ هـنـ ڪـانـ پـڇـيوـ هوـتـ هـنـ کـيـ منـهـنجـوـ نـظـمـ پـوـسـتـ ذـرـيعـيـ مـليـوـ هوـيـانـ؟ـ انـ ٿـيـ هـنـ نـهـاـيـتـ صـافـ گـوـئـيـءـ سـانـ چـيـوـ هوـ "ـهاـ،ـ مـونـ کـيـ تـنـهـجـوـ نـظـمـ مـليـوـ هوـعـ مـونـ اـهـوـ جـاـڻـيـ وـاـطـيـ شـاـيـعـ نـ ڪـيـوـ هوـ چـوـتـهـ انـ وـقـتـ تـلـنـگـانـ ۾ـ انـقـلـابـ اـچـيـ رـهـيـوـ هوـعـ اـسـانـ ذـرـتـيـءـ کـيـ گـلـ وـ گـلـزارـ بـلـائـيـ رـهـيـاـ هـئـاسـينـ ۽ـ توـنـ لـکـيـ رـهـيـوـ هـئـينـ "ـهـاءـ حـيـاتـيـ!ـ هيـ تـوهـرـ جـوـ وـنـ!"ـ هـنـ اـهـوـ بـ نـ سـوـچـيوـ تـهـ اـهـوـ نـظـمـ مـونـ تـلـنـگـانـ جـيـ پـسـ منـظـرـ ۾ـ نـ لـکـيـوـ هوـ پـرـ پـاـڪـسـتـانـ جـيـ ماـيـوـسـ ڪـنـدـڙـ حـالـتـنـ کـيـ مـدـنـظرـ رـكـيـ لـکـيـوـ هوـ.ـ درـاـصـلـ استـالـانـ جـيـ دورـ ۾ـ سـيـئـيـ هـنـدـسـتـانـيـ ڪـمـيـونـسـتـ نـشـيـ ۾ـ هـئـاـ ۽ـ هوـ سـمـجـهـيـ رـهـيـاـ هـئـاـ تـهـنـنـ کـيـ عـظـيمـ رـهـنـماـ مـلـيـ وـيـوـ آـهيـ.ـ جـوـاـجهـوـ تـوهـرـ دـيـسـ جـيـ ۽ـ خـاصـ ڪـريـ ڀـارتـ جـيـ تـقـديـرـ بـدـلاـيـيـ .ـ

گـورـياـ چـوـفـ بـارـ بـارـ دـهـرـاـيوـ آـهيـ تـهـ سـوـشـلـزـمـ هـڪـ جـامـدـ نـظـريـوـ نـ آـهيـ.ـ هـنـ نـونـ مـسـئـلـنـ کـيـ مـنـهـنـ ڏـيـطـ لـاءـ اـتسـاهـيـوـ آـهيـ،ـ پـنـهـنجـيـ دـورـ جـيـ اـقـتصـادـيـاتـ (Economics)ـ تـيـ تـنـقـيـدـ ڪـئـيـ آـهيـ.ـ ۽ـ چـيـوـ آـهيـ تـهـ سـوـشـلـزـمـ جـيـ سـيـاستـ ۽ـ اـقـتصـادـيـاتـ ۾ـ پـرـاـٹـاـ خـيـالـ مـوـجـودـ آـهـنـ ۽ـ آـهيـ خـيـالـ زـنـدـگـيـءـ جـيـ جـدـلـيـاتـ (Dialectics)ـ سـانـ ٺـهـكـيـ نـ ٿـاـ چـنـ.ـ

گـورـياـ چـوـفـ مـلـڪـنـ جـيـ وـچـ ۾ـ بـاهـمـيـ تـعاـونـ تـيـ بـهـ زـورـ ڏـنـوـ آـهيـ ۽ـ چـيـوـ آـهيـ تـاـجـ سـيـ مـلـڪـ ڪـنـهـنـ نـ ڪـنـهـنـ صـورـتـ ۾ـ مـحـتـاجـ آـهـنـ ۽ـ هـتـيـارـنـ جـاـ دـيـرـ.ـ خـاصـ ڪـريـ اـئـتمـيـ مـيـزـائـلـنـ جـاـ ذـخـيرـاـ،ـ عـالـميـ جـنـگـ جـوـامـڪـانـ،ـ پـيـداـ ڪـريـ سـگـهـنـ ٿـاـ،ـ ۽ـ تـوزـيـ اـنـ جـوـ گـوـئـيـ جـواـزـ نـ هـجـيـ،ـ اـهـڙـيـ جـنـگـ حـادـثـاتـيـ طـرـحـ بـ شـروعـ ٿـيـ سـگـهـيـ ٿـيـ ۽ـ ڏـرـتـيـءـ تـيـ سـاريـ مـخلـوقـ کـيـ تـبـاهـ ڪـريـ سـگـهـيـ ٿـيـ،ـ پـوءـ انـ جـوـ سـبـ تـيـكـنـيـڪـ غـلـطـيـ هـجـيـ يـاـ اـنسـانـيـ غـلـطـيـ،ـ گـورـياـ چـوـفـ إـهـاـ ڳـالـهـ چـڱـيـءـ طـرـحـ ڇـاـطـيـ ٿـوـتـ نـيـوـكـلـيـئـرـ جـنـگـ ۾ـ سـاريـ دـنـياـ ٿـيـ وـيـنـديـ ۽ـ انـ ڪـريـ هـنـ

آمریکا ڏانهن صلح جو هت و ڈایو آهي. روس افغانستان مان موتی رهيو آهي ته ترقی پسند قوتن کي مايوسي ٿي رهي آهي، پر پنهنجي لیکي هو صحيح آهي ۽ هن جو اهو قدم نه رڳو روس جي موجوده معيشت کي خيال ۾ رکجي ته ٿيک ٿولڳي، پر تين عالمي جنگ جي امکان ۽ تباھي، کي روڪن لاءِ به ضروري آهي. سوویت یونین جي ڪميونست پارتي، جي ستاويهين ڪانگريس جا سارا فيصلا مون پڙھيا ۽ مان انهن سان متفق آهيان اها خوشيه جي ڳالهه ٿيندي ته سوویت معاشری ۾ سماجي، اقتصادي ۽ ثقافتی ترقی، جي رفتار کي تيز ڪيو وڃي. اها ڳالهه اڳتي تين، دنيا لاءِ به سودمند ثابت ٿيندي، چو ته روس ان جي پرپور مدد ڪري سگهندو.

گوريا چوف تاريخي پيت ڪري چيو آهي ته "1918ء جي پُرآشوب سال ۾ لينن "بریست (Brest) امن معاهدي" لاءِ ڪيڌي نه جدو جهد ڪئي هئي! اُن وقت خان جنگي جاري هئي ۽ اُن ڪري لينن رت ڏني هئي ته جرمني، سان امن جي معاهدي تي دستخط ڪيو وڃي، توري لينن جي خيال ۾ جرمني، صلح لاءِ جي شرط هنن جي سامهون رکيا هئا، سي "شرم جهڙا ۽ ذليل ڪندڙ" هئا. انهن شرطن موجب پنج ڪروڙ سث لک آباديءَ وارو هڪ وڏو علاقئو جرمني، کنيو هو. ان ڪري اهرڙي رت قبول ڪرڻ ناممڪن هئي، پر پوءِ به لينن امن معاهدي تي زور ڏنو هو. مرڪزي ڪميٽري، جي ڪجهه ميمبرن به اُن تي اعتراض ورتو هو ۽ چيو هو ته "خود مزدور اصرار ڪري رهيا آهن ته جرمن ڪاه ڪندڙن کي منهن توڙ جواب ڏنو وڃي." پر لينن واري واري سان امن جي گھر ورجائي هئي. هن جنڍدار ۽ اهم فائدن جو بچاء ڪرڻ ٿي چاهيو ۽ آهي پوري پورهيت طبقي جا فائدا هئا. ۽ انقلاب ۽ سو شلزم پنههي جي چڱائي، لاءِ انهن فائدن جي حفاظت لاءِ ملڪ کي ساهي پشت جي ضرورت هئي ته جيئن اهو تازو توانو ٿي اڳتي وڌي سگهئي. جي ٿو ٻڌيڪ ان وقت تمام ٿورا مالٺهو اها ڳالهه سمجھئي ٿي سگهئي، پر پوءِ اسان وڌي اعتماد ۽ واضح لفظن ۾ چئي سگهئياسين ته

لینن نیک قدم کنیو هو هو ڈورانهین مستقبل کی ڈسی رہیو هو ۽ ان  
کری هن عارضی فائدی کی حقیقی فائدی تی ترجیح نہ ڏئی هئی ۽ ان  
طرح انقلاب جو بچاء کری ورتو هو.“

مٿئین حوالی سان گوربا چوف آمریکا سان پنهنجي وڌيڪ ڄاڻ  
سڃاڻ، ڏيٺ ويٺ ۽ نيو ڪليري جي باري ۾ ناهه لاءِ وٺي پيدا ڪئي  
آهي.

بهتر ٿيندو ته پير سترائيڪا کي سمجھائڻ لاءِ مان گوربا چوف  
جي ڪتاب مان ڪجهه تکرا ڏيان:

”ان ۾ ڪوئي شڪ نه آهي ته اندرین ۽ ترقى ۽ لاءِ پرامن بين  
الاقومي حالتن جي ضرورت آهي. پر اسان جا مقصد بين الاتومي  
آهن. اسان کي اهڙي دنيا گهرجي، جنهن ۾ نه جنگ هجي، نه هٿيان راءِ  
ڊوڙ نه ائتمي هٿيان نه ظلم ۽ تشدد، نه رڳوان لاءِ ته اسان کي پنهنجي  
قومي ترقى ۽ لاءِ اهڙين حالتن جي ضرورت آهي، پران لاءِ به ت، جي  
پاھرُين (Objective) حالتن کي ڏسبو ته اهي ڳالهيوں پوري ڏرتى ۽  
لاءِ ضروري آهن.“

”اچ سڀئي ملڪ، ڪنهن نه ڪنهن صورت ۾ هڪپئي جا محتاج  
آهن ۽ هٿيان جا ڏير، خاص ڪري ائتمي ميزائلن جا ڏخيرا، عاليٰ  
جنگ کي ممڪن بطائي سگهن ٿا، تو ڙي ان جو ڪوئي جواز هجي يا نه  
هجي ۽ تو ڙي اها حادثي طور اوچتو چڙي پوي يا ان جو سبب  
تيڪنيڪي غلطي يا انساني غلطي هجي. پر اهڙي ڇنگ ۾ پوري ڏرتى  
ڏرتى ٿي ساري انسانذات تباھي ۽ جي منهن ۾ هلي ويندي“

”اچ جي دنيا، پنهنجن سڀني تضادن، سياسي ۽ سماجي نظامن  
جي اختلافن ۽ مختلف قومن جي مختلف موقفن جي باوجود، هڪ  
اڪائي آهي. اسان سڀ هڪ جهاز ۾ سوار آهيون، جنهن جونالو ڏرتى  
آهي ۽ اسان کي گهرجي ته ان کي بچايون. پيهر اسان لاءِ نوح جي  
ڪشتري مهيا ڪئي نه ويندي“

”اسان آمريڪي عوام جي خلاف ڪوئي برو ارادو نه ٿا رکون.

اسان زندگي ئه جي سارن شuben ۾ ان سان تعاون لاءِ تيار آهيون.“  
”گذربيل پندرهن سالن ۾ آمدنىءَ ۾ اضافي جي شرح اذ كان به  
گهت ئي وئي هئي ۽ 1980ع جي ڏهاڪي شروع ٿيڻ سان ايتو ڪري  
چڪي هئي، جواها اقتصادي نااھليءَ جي وڃجهو پهچي چڪي هئي،  
هڪ اهڙو ملڪ، جودنيا جي ترقى يافته ملڪن جي وڃجهو اچي چڪو  
هو هاڻي مختلف شuben ۾ پين ملڪن کان پنتي رهڻ لڳو هو. صنعتي  
پيداوار جي صلاحيت، صنعتي پيداوار جو معيار سائنسي ۽  
تيڪنالاجيڪل ترقى، جديٽ تيڪنالاجيءَ جي پيداوار ۽ وڌيڪ ترقى  
يافته طریفون جي استعمال ۾ اسان جي ڪارڪرڊگي نهايت هيٺينءَ  
سطح تائين ڪري چڪي هئي ۽ گهربل حد ۽ هاڻوڪيءَ پيداوار ۾  
مقدار ۽ معيار پنهي جي لحاظ کان فرق ڏينهنون پوءِ وڌندو ٿي وبوءِ اهو  
فرق تنزل ڏانهن اشارو ڪري رهيو هو.“

”نوٽ اُتي پهتي، جو وڌيڪ رقمون حاصل ڪرڻ لاءِ پيداواري  
ربورتن ۾ اصل کان زياده پيداوار ڏيڪارڻ جو لاٽو پيدا ٿي ويو مفت  
خوريءَ جو رويو قلن ڦولٽ لڳو ديانٽداري واري ۽ اعليٽ درجي جي  
محنت جو قدر گهت ٿيڻ لڳو ۽ سڀني لاءِ هڪجهڙيءَ اجرت جو لاٽو  
عام ٿي ويو... ۽ پوءِ صنعتي پيداوار ۾ ڪميءَ جا لازماً اسان جي صنعتي  
نظام جو اهم حصو ٿي ويا ۽ انكري نه رڳو اسان جي محنت جي  
پيداواري قوت جي ترقى رڪجي وئي، پر سماجي انصاف جا اصول به  
مجرح ٿيا.“

”اسان جي معاشرى ۾ مڪمل روزگار جي پڪ ڏني وئي آهي ۽  
بنيادي سماجي ضمانتون ڏنيون ويون آهن، مگر اسان رهڻ سهڻ، کاڌي  
پيٽي جي مقدار ۽ معيار سفر جي ذريعن جي بهتر انتظام، طبي خدمتن  
۽ تعليم جي شuben ۾ وڌندڙ ضرورتن کي پوري ڪرڻ ۽ پين ڪيٽرن  
ئي مسئلن کي حل ڪرڻ ۾ ناڪام رهيا آهيون. اهي اهڙا مسئلا هئا،  
جي معاشرى جي ترقىءَ جي سفر ۾ پيدا ٿيندا رهندما آهن.“

”نظرياتي سطح تي به سستيءَ جو لاٽو هو ۽ انكري نون خيالن ۽

نون پيدا ٿيل مسئلن کي تعميري تنقيد جي نقطه نظر سان ڏسڪن جي روبي جي ابتر جذبو اپري رهيو هو قصيده خوانيءَ جي حوصله افزائي ٿي رهي هئي عام پورهيتن ۽ شهرين جي ضرورت ۽ راءِ طرف ڌيان نه ٿي ڏنو وبو معاشرتي علمن ۾ رڳو فرضي منطق تي ٻڌل اصولن ۽ قاعden کي پسند ڪيو ٿي ويو ۽ اڳتي وذايو ٿي وبو تخليلي سوچ کان بنه نابري واري وئي هئي فالتو ۽ بيكار تجزيا ابدی سچائيون ڪري پيش ڪيا ويا هئا سائنسی، نظرياتي ۽ بيا بحث، جي سوچ ۽ حقيلي عمل کي اڳتي وذاين ها، بي جان ٿي ويا هئا ثقافت، فن ۽ صحفات ۾ به منفي لازماً پيدا ٿي ويا هئا ساڳيو حال پڙهائيءَ ۽ طب جي شuben جو ٿيو هو جنهن ۾ وچولي سطح جا ذهن لکير جا فقير ٿي ويا هئا ۽ وڌي واڪ قصيده گوئيءَ جو لازم پيدا ٿيو هو چو ته اسان مشكلاتن جي اهري تصوير پيدا پئي ڪئي جنهن ۾ مشكلاتن ۽ مسئلن جي وجود کان ئي انڪار ٿي ڪيو وبو انکري اسان کي ان جو ڪيتو ڏيٺو ٿي پيو ڪهڻيءَ ۽ ڪرڻيءَ ۾ ڦند ڦير پيدا ٿيو هو عام شوري ڪذهن به پنهنجي رد عمل جواڻهارند ڪندا هئا جيتو ٿي انهن کي ٺلهن نuren تي اعتبار نه رهيو هو سرڪاري اعلانن ۽ عوام جي ذهني قبوليت ۾ خلا پيدا ٿي وئي هئي جيڪا ڳالهه سرڪاري طور چئي ٿي وئي يا اخبارن ۾ چاپي ٿي وئي يا درسي ڪتابن ۾ لکي ٿي وئي، اها مشڪوك ٿي لڳي، شهرين جي اخلاق کي گھٹو لڳي وبو هو، عظيم انقلاب جي پرجوش زماني، پهرين پنجن سالن واريءَ رتا، وطن دوستيءَ واريءَ يادگار جنگ ۽ جنگ کان پوءِ نئينءَ تعمير مان پيدا ٿيندڙ اتحاد ۽ اتفاق ڪمزور ٿي ويو هو عادتي شراب نوشني ۽ بین نشي وارين شين واپرائڻ جي عادت ۽ ڏوھ وڌي رهيا هئا اسان جي ثقافت ۾ هٿ ٺوکيا، نالي ماتر تهذيبي نمونا جاءِ والارٽ لڳا هئا، جن مان هالوچالو ۽ اوچي ذوق جواڻهار ٿي رهيو هو ”

”پارتيءَ جون تنظيمون فعل رهيون ۽ ڪميونستن جي گھڻي اڪثریت خلوص ۽ بي غرضيءَ سان عوام جي خدمت ۽ رهنمائيءَ جو

فرض ادا ڪندي رهي، پر پوءِ به هي مجيظو پوندو ته بدديانست، ترقىءَ جي شوقينن ۽ خود غرض ماطهن کي روڪن جي پيرپور ڪوشش نه ڪئي وئي. رياست ۽ پارتىءَ جي تنظيمن جيڪي قدم کنيا، اهي وقت جي تقاضائين کان ٿورا هئا.“

”ديانتداريءَ سان ۽ تعصب کان سواء اسان انهيءَ نتيجي تي پهتاسين ته اسان جو ملڪ شدید بحران جي پر تي بيٺو آهي. انهيءَ نتيجي جو اعلان اپريل 1975 ع پر ٿيڻ واري سينترل ڪميٽريءَ جي ميڙ ۾ ڪيو ويو انهيءَ ميڙ ۾ نئين حڪمت عمليءَ جي شروعات ڪئي وئي ۽ اُن جا بنיאدي اصول جوڙيا ويا.“

پنهنجين ڪمزورين جي باري ۾ اهڙي صاف گويي مون ڪنهن به ليدر جي نه پڙهي آهي. گوربا چوف لينن کان پوءِ روس جو وڌي ۾ وڌو ليدر آهي ۽ 1975 ع کان هن وقت تائين هو پيرسٽرائيڪا جو پروگرام نهايت زور شور سان پنهنجي تؤڙ تي پهجائي رهيو آهي. هُن هڪ هنڌ لکيو آهي: ”هڪ پراٽي ڪهاڻي آهي ته ڪي ماطھو هڪ عمارت جي تعمير ڪري رهيا هئا ۽ هڪ مسافر انهن مان هڪ هڪ کان پچيو ته ”تون چا ٿو ڪرين؟“ هڪڙي ماطھو چڙي چيو: ”ذسيں نه ٿو ڀارا اسان هي منحوس پٽر صبح شام ڊويون تا.“ پيو ماطھو جو گوڏا ڪوڙي وينهو اٿيو ۽ ڪالها ستا ڪري فخر سان چوڻ لڳو: ”ذس، اسان هڪ عبادت گاهه تعمير ڪري رهيا آهيون.“

موجوده روس ۾ پيرپور ڪوشش ڪئي ٿي وڃي ته هر فرد کي روحاني طور بلند ڪيو وڃي، هن جي اندروني ڪائنات جو احترام ڪيو وڃي ۽ هن کي اخلاقي قوت سان مala مال ڪيو وڃي، جيڪا اقتصادي اصلاح ٿي رهي آهي ۽ جنهن ريت جمهوريت آندي ٿي وڃي، اُن تي مان وڌيکه نه ٿولكان ۽ اُن لاءِ ”ماسڪونيوز“ جا شمارا پٽهيا وڃن. ڪروسچوف اهو سڀڪجهه نه ڪري سگھيو جو سووietionin جي ويهين، ڪانگريس ۾ طئي ڪيو ويو هو پر هاڻي ان کي پنهنجي منطقی نتيجي تي پهجايو ٿو وڃي. صنعتن ۽ دفتری نظام ۾، پارتىءَ ۾

۽ حڪومتي ادارن ۾، عوامي تنظيمن ۾، جيڪو مرڪزيت جو مبالغي آميڙ تصور اچي چڪو هو ۽ انساني مفادن جي رنگا رنگي ۽ کي نظر انداز ڪيو ويو هو ۽ اجتماعي زندگي ۽ پر ماڻهن جي تخليقي طرح ياخلي ڀائي ٿيڻ کي اهميت نه ڏني وئي هئي، ان جي تلافني پئي ڪئي وڃي، ۽ استالان واري ۽ شخصيت پرسشي ۽ جي دور ۾ پيدا ٿيل نظرياتي هڪ هتي ۽ جي اثرکي متائڻ جي ڪوشش ٿي رهي آهي، إها ڪوشش پاھرين ۽ طرح ته ”مٿان کان ايندڙ“ (Revolution From Above) انقلاب وانگر لڳي ٿي، پر سچ ٻچ ان جو تعلق سڀ ڪنهن سان آهي، عامر ڪميونست کان وئي سينترل ڪميٽي ۽ جي سڀ ڪريٽري ۽ تائين، ڪارخاني ۾ ڪم ڪندڙ مزدور کان وئي وزير تائين، انجيئر کان وئي متئين درجي جي سائنسدان تائين ۽ پارتري ۽ پولٽ بيورو ۾ ان جو اثرآهي.

هاطئي روس ۾ ڪيٽريون ئي اهڙيون ڳالهيوں آهن جي اڳ نه هيون:

- 1- دفترن ۽ ڪارخانن ۾ مئنيجرن جي چونڊ ٿئي ٿي.
- 2- ڪيٽرن ئي ضلعن ۾ سوويٽ لاءِ چونڊ ۾ اميدوارن جو تعداد هڪ کان وڌيڪ آهي.
- 3- غير ملكي ڪمپنيين سان ملي صنعتي ۽ تجارتى ڪمن ۾ پائيواري ڪئي وڃي ٿي.
- 4- ڪارخانا ۽ فئڪٽريون خود ئي پنهنجو حساب ڪتاب برابر رکن ٿيون يعني آمدني ۽ خرج جي ذميداري پاڻ تي ڪنئي اٿائون. (هونه خرج جي ذميداري رياست تي هوندي هئي).
- 5- راهويي حال سرڪاري ۽ اجتماعي زراعت جي زمينن جو آهي.
- 6- اهڙن فارمن (زمينن) تان پابنديون هتايون ويوں آهن، جي انهن صنعتي ۽ تجارتى ادارن لاءِ زرععي پيداوار ڪن ٿيون، جي انهن فارمن کي هلاتين تا.
- 7- امداد باهمي (هڪئي سان سهڪار) جون سرگرميون وڌايون

ویون آهن.

- 8- ٿوري پيداوار ڪندڙ ذاتي ملکيت جي ڪارخانن ۽ واپاري ادارن  
جو حوصلور ڌايو وڃي ٿو
- 9- جي ڪارخانا ۽ ڦئڪٽريون نفعونه ڪمائينديون هيون، ۾ هي بند  
ڪيون ویون آهن.

10- اهڙا تحقيقاتي ادارا يا اعليٰ تعليم جا ادارا جي چڱي  
ڪارڪرڊ گي نه ڏيڪاري رهيا هئا، بند ڪيا ويا آهن.

11- پريس هاڻي تيز ٿي وئي آهي ۽ منع ڪيل ڳالهين تي به لکي ٿي.  
مختلف موضوعون تي ماڻهن جا مختلف خيال پريس ۾ چڀجن ٿا.  
گذريل ادائى سال، سوسيت ڀونين جي ڪميونست پارتىء لاء  
مشكل هئا ۽ اهو هڪ نهايت سنجيده دور هو سارو سوسيت عوام  
پوري پارتى، ان جي مرڪزي ڪميتي ۽ پولت بيورو ۽ خود حڪومت  
“ئين تشڪيل” جي عمل مان گذرى آهي، سوسيت عوام جي سماجي ۽  
سياسي سرگرمىن کي آزادي ڏني وئي آهي. ماڻهو هاڻي دلير ٿي ويا  
آهن ۽ بهتر فرض شناس شهري هجتن جي ثابتى ڏئي رهيا آهن،  
جمهوريت جو عمل تيز ڪيو ويو آهي.

ڇا، اسان وٽ پاڪستان ۾ Glasnost جو ڪوئي امڪان آهي؟  
شروع کان منافق، دروغ گويء بدديانت انسان پاڪستان ۾ ليدر ٿي رهيا  
آهن، جي عوام کي ڪوڙا نيرا ۽ فریب ڏئي برغلائيندا رهيا آهن.  
جڏهن تڏهن عوام جي نڪ ۾ انهن جي ناكيلي رهيا آهي. صاف  
بيانى، تنقide، خود تنقيدي، جو نالونشان نه آهي. اخبار ريدبيو ٿي. وي  
صبح شام ڪوڙبکي رهيا آهن ۽ ڪوڙي پروپئنگدا ڪري عوام جو  
ٿيان پنهنجن اصل مسئلن تان هتائي رهيا آهن. ڪيئي سال ته ننگي  
آمريت دندنائيندي رهيء آهي ۽ پوليڪ ۽ فوج هايجا ڪندي وتي آهي،  
پر جيڪو ٿورو وقت، جو جمهوريت کي نالي ماتر به مليو آهي، ان ۾

دغابان خوشامدي، پچاپتزا انسان پنهنجون من مانيون ڪندا رهيا آهن. سياست ڏندي جي زور تي هلائي وئي آهي، اقتصادييات جي ستياناس ڪئي وئي آهي ۽ اسان ڪئي ارين بالرن جا قرضي آهيون. نه رڳو ملڪ جي خارج پاليسي سامراجي ملڪن سان واڳي وئي آهي، پر بنهه وڪي وئي آهي. ڀاءِ کي ڀاءِ سان وٻڌهايو وبو آهي. اندو تعصب چوت تي آهي. پريس لوفرن چاپلوسن، فصل-پتيشن، ها ۾ ها ملاتيندڙن صحيح تنقيد کي دٻائيندڙن، ڏونس ۽ ڏانڌلي بازن ۽ خوامخواه معتبرن جو اڏو تي پئي آهي، جي ڪوڙ جي اذاؤت جا ٿوڻيون ٿنيا سمجھيا وڃن ٿا. نئينه سوچ تي تالا هنيا ٿا وڃن ۽ خطابت جي زور سان جا به ٿوري صاف بياني رهي آهي، ان کي دٻايو ويسي ٿو لاطيني آمريكا ۽ ساوت آفرييكا جي گندي ۾ گندي آمريتن ۽ اسان جي حڪومتن ۾ ڪوئي فرق نه رهيو آهي، اسان جا ٻاڪٽر، سائنسدان، ٽيڪنڪي ماهر، جي به ملڪ کان ٻاهر وڃن ٿا، واپس اچڻ لاءِ سوچين به ن ٿا. هن عوام ڪهڙو گناهه ڪيو آهي، جنهن جي اُن کي سزا ملي رهي آهي؟ هي عوام واقعي اهڙي ملڪ جي لائق هو؟ ڇا، تاريخ ان سان پورو انصاف ڪيو آهي؟ پيئائي ۽ سچل ۽ بلي شاهه ۽ فريد شڪر گنج جي ڏرتيءَ جي تقدير اهڙي چندي ته ٿيڻ نه گهربى هئي!

rossi ribdiov ۽ tiliyovin، اخبارون ۽ رسالا نوان نوان عنوان ڳولين پيا ۽ انهن تي ڪم ڪن پيا، ٺهيل ٺكيل رپورتن جي بدران اُتي اچ انترويو شايع ڪيا وڃن ٿا، مکالما ٿين ٿا، گول ميز مباحثا ٿين ٿا ۽ پڙهڻ وارن جا سوين خط تبصرن لاءِ شايع ڪيا وڃن ٿا، مزدورن، پارتيءَ جي ضلعي ڪميٽين جي سڀكريٽين، اجتماعي زرعي فارمن جي چيئرمين، سائنسدانن ۽ ثقافتی شخصيتين سان ڳالهه ٻولهه هر روز شايع ڪئي وڃي ٿي، جن ۾ انهن جا ڪشادا ۽ تازا خيال ملن ٿا.

اچکلهه هر طرف اُتی صاف بیانیه جي ایتری اهمیت محسوس شی  
 رهی آهي، جیتری تازیه هوا جي دنیا جي. ترقی پسندن کي مايوسيه  
 لاءکوئي سبب نه ٿونظر اچي، چو ته روس اڳتی وڌي رهيو آهي.  
 گوريماچويف جو چوڻ آهي ته ايشيا، آفريڪا ۽ لاطيني امريلكا  
 جا معاملا ترقی پذير ملڪن جي سنگين اقتصادي حالتن جو نتیجو  
 آهن، اهي جهيزا جهگزتا هڪئي کان مختلف آهن، پر عام طور مقامي  
 سطح تي مقامي سببن ڪري پيدا ٿيا آهن. انهن جي پنيان اندروني يا  
 علاقائي جهگزن جو وجود آهي، جو سامراجي شهنهايت پنهنجي  
 ورشي ۾ پنهنجي پنيان ڇڏيو آهي، يا وري نوان سماجي ڪارڻ پيدا ٿيا  
 آهن، يا اهي پراٽين غاصبانه جنگين جو سبب آهن يا انهن جا تيئي  
 ڪارڻ آهن. سووبت ڀونين، دهشتگريهه جي خلاف آهي ۽ بين  
 ملڪن سان گڏجي اُن ڏس ۾ ڪم ڪرڻ لاءِ تيار آهي. گوريماچويف  
 اولهه ايشيا لاءِ چيو آهي ته ماسڪو اسرائييل جو دشمن نه آهي ۽  
 اسرائييل جي قيام ۾ مدد ڏيئ وارن ملڪن ۾ سووبت ڀونين سڀ کان  
 اڳرن ملڪن مان هو. هواهڙن ماڻهن کي هٿي ڏئي رهيو آهي، جي اولهه  
 ايشيا جي مسئلن جي انصاف واري سياسي فيصللي لاءِ تجويزون پيش  
 ڪري رهيا آهن ۽ جمود کي تورڻ لاءِ عملي قدم کطي رهيا آهن. هو  
 مفيد ۽ نتيجي واريءه هر ڳالهه ٻولهه لاءِ تيار آهي، جنهن ۾ فلسطين ۽  
 اسرائييل پنهجي جي مفادن کي خيال ۾ رکيووجي.

وچ آمريلكا ۾ هونڪاراگوا ۾ سموزا حڪومت کي اوندي ڪرڻ  
 کي عوامي انقلاب سمجھي ٿو اُن ۾ ماسڪويا ڪيويا جي هٿ هجي  
 کان انڪار ڪري ٿو ۽ سانڊينستا انقلاب خلاف جنگ کي بين  
 الاقوامي قانون جي خلاف سمجھي ٿو.

اها ساڳي ڳالهه هو خلبيج (گلف) جي باري ۾ ڪري ٿو. هو چوي  
 ٿو ته سووبت ڀونين اقوام متعدده جي سلامتي ڪائونسل جي قرارداد  
 جي تائيد ڪئي آهي ته ايران عراق جون فوجون تسليم ٿيل سرحد  
 تي واپس وڃن، پر آمريلكا اجا انهيءه جهيزي ۾ تنگ اڑائي وينو آهي ۽

خليج جي علاقئي ۾ پنهنجن فوجن جو تعداد وڌائي رهيو آهي. سوويت يونين وارا افغانستان مان به فوجون ڪڍي رهيا آهن: جيتوٽيڪ هو موجوده افغان حڪومت جي صلح صفائيه جي پاليسيه جي حمایت ڪن ٿا ۽ افغانستان کي هڪ آزاد، خودمختار ۽ غيرجانبدار ملڪ ب્લائڻ چاهين ٿا، جيتوٽيڪ آمريكا افغانستان ۾ انقلاب دشمن کي استنگر ميزائيل ڏئي رهيو آهي، جن سان هو سفری هوائي جهازن کي نشانو بٽائي رهيا آهن! علاقائي تنازعن جو ذكر ڪندي، گوربا چوف پاڪستان جونانه به نه کنيو آهي.

ڪتاب ۾ صنعتي ۽ زرععي اصلاح، اجتماعي فارمن ۽ "سوخوز" (Sovkhoz) وغيره تي جولکيو ويو آهي يا ببورو ڪريسيه جي ڪردار تي جا وٺ پڪڙڪئي وئي آهي يا جيڪو جمهوريت جي شاهراهه تي سفر جو ذكر ڪيو ويو آهي يا قانون جي پابنديءَ تي زور ڏنو ويو آهي، ان لاءِ گوربا چوف جو ڪتاب پڙھيو ويندو ته چڱو ٿيندو. نئين تشڪيل ۽ سوويتون، "تربيه يونين جو نئون ڪردار، "نوجوان ۽ نئين تشڪيل، "خواتين ۽ خاندان، "سوشلسٽ قومن جي يونين وغيره ڪتاب جا سڀ باب پٽهڻ جهڙا آهن. نئين سياسي سوچ جي سري هيٺ هو ساڳئي ڪتاب ۾ لکي ٿو:

"عوام سياسي تنهاءَ ۽ دشمنيءَ مان تنگ اچي چڪا آهن. هو هڪ زياده محفوظ ۽ اعتماد جهڙيءَ دنيا ۾ زنده رهڻ چاهين ٿا. اهڙي دنيا، جنهن ۾ سڀ قومون ۽ ملڪ پنهنجي فلسفوي ۽ پنهنجي مخصوص سياسي تصور کي آڌور کي سگهن ۽ پنهنجي پسند موجب زندگي گذارن.

"دنيا ۾ جيڪي ڪجهه ٿي رهيو آهي، اسان انهيءَ کي چڱيءَ طرح ڏسي رهيا آهيون. اسان ڏسي رهيا آهيون ته پراطن ٺهيل ٺڪيل فڪر ۽ عمل جا سانچا اجا تائين موجود آهن ۽ پراطن خيالن ۽ رسمن رواجن جون جڙون نهايت گھريون آهن. انهن پراطن خيالن مان فوجي مهم پسنديءَ ۽ ساماراجيت جون خواهشون پيدا ٿين ٿيون ۽ پين ملڪن کي پنهنجي سياسي ۽ بين سرگرمين جونشانو بٽايو ويحي ٿو ۽

انهن کي پنهنجي پسند جي طرز حکومت ۽ پنهنجي آزاد باهرين،  
حکمت عملی بظائط جواختيارنه ٿو ڏنو ويچي.

(گوريا چوف چاڻي واثي آمريكا جونالونه ورتو آهي).

اسان وٽ مختلف مسئلن جو ڪوئي ضرورت کان زياده انقلابي  
حل موجود نه آهي جيتوطيڪ ضرورت پوڻ تي اهٽا طريقا ڪن حالت  
۾ ڪارائنا ثابت ٿيندا آهن. اسان بين الاقوامي مسئلن کي اهٽي طرح  
حل ڪرڻ نه ٿا چاهيون، جو ڪشيدگي وڌي ويچي. اسان مغربي ملڪن  
۽ ترقى پذير ملڪن جي وج ۾ هاڻوکن ناتن کي زبردستيءَ بدلت جي  
ڪوشش نه ڪنداسين ۽ نه ان تي زور ڏينداسين.

هر پاڪستاني دانشور کي عموماً ۽ سندي دانشور کي خصوصاً  
متئين حوالي کي خيال ۾ رکڻ گهرجي ۽ "اپطي گھوت ته نشا ٿيوئي"  
واري مقولي تي عمل ڪرڻ گهرجي ۽ پنهنجي ارد گرد کي خيال ۾ رکي  
فيصلو ڪرڻ گهرجي ته هن جي موثر مدد ڪير ڪري سگهندو.  
گوريا چوف جا پنهنجا خوف بلڪل صحيح آهن، جنهن هوا ڳتي  
هلي چوي ٿو:

"اچوکيءَ دنيا جي ملڪن جو مثال اهڙن ڪوه پيمائين (پهاڙن  
تي چڙهندڙن) جي تولي وانگر آهي، جي سڀئي هڪ ئي رسيءَ جي  
ذرعيي هڪپئي سان ٻڌل آهن. يا ته اهي سڀئي گڏپهاڙ جي چوتيءَ تي  
پهچندا يا سڀئي هڪپئي سان گڏ ۽ اونهيءَ گڏ ۾ وڃي ڪرندما.  
مڪمل تباهيءَ کان بچڻ لاءِ سياسي ليڊرن کي پنهنجن محدود مفادات  
کان مشي اپوري، عالم جي بساط تي کيڻ واري درامي کي ذهن ۾ رکڻ  
گهرجي."

گوريا چوف جو اهو خوف به صحيح آهي ته جي نيوڪليائي  
جنگ لڳي پئي ته ڪهڙو ڪنط ڪهڙو هارائط، ساري انساني تهذيب  
ناس تي ويندي ۽ رڳورک پئي اذامندي، نيوڪليائي جنگ آپگهات  
آهي، ان ۾ ذري برابر به شڪ نه آهي. اجا اڳتي هلي گوريا چوف چوي  
ٿو، "چا ان جو اهو مطلب آهي ته اسان نيوڪليائي خطري جي سڀين ۽

پین عالمي مسئلن جو طبقاتي تجزيوئي چتي ڏنو آهي؟ نه ائين نه آهي.  
بين الاقومي ميدان ۾ کم ڪرڻ وارين قوتن جي طبقاتي اختلافن تي  
اکيون پوتن سراسر غلط ٿيندو ۽ ان طرح بين الاقومي مسئلن ۽ پين  
انسانی مقصدن کي حاصل ڪرڻ وارن ذريعن تي طبقاتي دشمنيَّه جي  
اثرن کي نظر انداز ڪرڻ بهئيک نه ٿيندو”

چين جي عوامي جمهوريه لاءِ گوربا چوف لکي ٿو:

”اسان چين کي وڌي سوشيست طاقت جي هيٺيت ۾ ڏسون ٿا ۽  
اسان اهڙا خاص قدم ڪطي رهيا آهيون، جيئن چين-سوسيت تعلقاتن  
۾ چڱن پاڙيسريَّه وارن ۽ سهڪار جي بنيدن ۾ واڌارو ٿئي ۽ بدئي  
حاصل ڪئي وڃي. مان پڪ سان چوان ٿو ته اسان جا تعلقات بهتر ٿي  
چڪا آهن ۽ اسان جي پن ملڪن ۾ پيائيءَ وارو زمانو ختم ٿي چڪو  
آهي. اسان پنهنجن چيني ساتين کي گذجي ڪم ڪرڻ جي دعوت  
ڏيون ٿا، جيئن اسان جي قومن ۽ ملڪن ۾ چڱي ۾ چڱا تعلقات پيدا  
کيا وجن.“

گورباچوف، 1956ع ۾ هنگريَّ، 1968ع ۾ چيكو سلواكيا ۽  
1980ع جي ڏهاڪي جي شروعات ۾ پولينڊ ۾ بحران جي ڪنهن حد  
تائين ڏميداري اُتان جي حڪمران ڪميونست پارتين تي وڌي آهي.  
هن هڪ هند، هڪ نهايت خويصورت ڳالهه ڪئي آ، جنهن مان مون  
کي چٻٽ تالستاءِ جي جهلهڪ نظر تي اچي، ۽ اها آهي:

”چيكوسلواڪيا جي دوري ۾ مون کي عام رستن تي هلنڊڙ  
شهرین ۽ پراڳ جي ڪارخانن ۾ ڪم ڪندڙ مزدورن سان ڳالهه پولهه  
جو موقعو مليو. انهن مون کي چيو: ”اوهان هن وقت، جو ڪم ڪري  
رهيا آهيون اهو ئي طريقو درست آهي.“ هڪ نوجوان چيو ”ٿوري ۾  
ڳالهه اها آهي ته سچ ڳالهائيو سچ سان محبت ڪريو ۽ پين لاءِ به سچ  
جي خواهش ئي ڪريو“ ته مون ان ۾ اضافو ڪيو: ”سچ تي عمل به  
ڪريو، اهو ئي سڀ کان مشڪل عمل آهي.“ پوءِ وڌيڪ ڳالهه ڪندي  
چيو: ”زندگي سڀ کان زياده مشڪل درسگاهه آهي. سڀ ڳالهيوون

آسانیء سان ن ٿيون ٿين. ڪيئي دفعا پئتي موتظو پوي ٿو ۽ وري اسان  
اڳتي وڌون ٿا. سوچن، ڳالهه جو چيد ڪرڻ ۽ پيهر چيد ڪرڻ ڏايدو  
تکليف ڏيندڙڪم آهي، پر اسان کي ان کان ڏرڻ نه گهرجي.“

مون لاءِ سڀ کان اهم گورياچوف جون ٿينء دنيا جي باري هر  
ڳالهيوں آهن، جنهن ۾ اسان رهون ٿا. مغربي ملڪ ڪيئن اسان کان  
هڪ قسم جي ديل وصول ڪندا رهن ٿا، ڪيئن اسان تي باهرين  
قرضن جو بار وڌندو ٿو وڃي ۽ صورتحال روزبروز سنگين ٿيندي ٿي  
وڃي، ڪيئن هو ڪروڙن ماڻهن جي آبادي، ايشياتي، آفريڪي ۽  
لاتيني آمريڪا وارن ملڪن جي اكت ذخيرن ۽ صلاحيتن جونا جائز  
فائدو وٺن ٿا، ان تي گورياچوف سان ڪوئي اختلاف نه ٿو ٿي سگهي.  
تینء دنيا جي ملڪن ۾ غريبي، زندگيء جون غير انساني حالتون.  
جهالت، مناسب خوراڪ جونه هجڻ، بڪ، ننديء وهيء ۾ فوت ٿي وڃي  
وارن بارن جي تعداد جي وڌي شرح ۽ ويائي مرص، ايائي ارب انسانن لاءِ  
روزانو معمول ٿي چڪا آهن. اهي سڀي ملڪ يوريبي ملڪن جون  
نيون آباديون هئا يا نيم نيون آباديون هئا. اج به انهن جي في ماڻهو  
آمدنی صنعتي ملڪن جي پيٽ ۾ يارهون حصو آهي. اهي سڀي  
ملڪ پنهنجا قرض واپس ڪري نه سگهenda. گورياچوف جو چو چو ٿي  
ٿي جيڪڏهن انهيء حل نه ٿيندڙ مسئلي جو ڪوئي حل تلاش نه ڪيو  
ويو ته اُن جا نهايت خوفناڪ نتيجا پيدا ٿيندا. ترقى پزير ملڪن تي  
اهو قرض هڪ بم وانگر آهي، جو ڪهڙي وقت به ڦاتي سگهي ٿو ۽  
ٿوري چڻنگ به اُن کي اڌائي چڙيندي. اهو سماجي ڏماڪو جو تيار ٿي  
رهيو آهي، ان تي سڀني کي چڱيء طرح سوچن گهرجي. اهو ڏماڪو  
ڪيئن ايندو ڪڏهن ايندو ڪهڙيء صورت ۾ ايندو ۽ جي اهونه اجي  
ته اُن لاءِ چا ڪيو وڃي، اُن تي گورياچوف خاموش آهي. هو فقط اهو  
چوي ٿو: ”جيڪڏهن دنيا ۾ حقiqet پسنديء واري ڦير گهير آنڌي آهي  
۽ هڪ نئون عالمي اقتصادي نظام قائم ڪرڻو آهي ته ڪوشش  
ڪرڻي پوندي ۽ هي هڪ بگهو ۽ ڪڻ سفر ٿيندو ۽ اط ڄاٿل

صورتحال لاءِ ب اسان کي تيار رهظو پوندو. بين الاقومي تعلقات جي "نئين تشکيل" جي تقاضا آهي ته سيني ملکن جي مفادن کي خيال ۾ رکيو وڃي. سيني ملکن جي مجموعي مفادن ۾ هڪ توازن جي ضرورت آهي. پراها ڳالهه اوئي چهڙي آهي ته کي ملڪ اهڻا به آهن، جو پنهنجي طرف کان ڪجهه به چوت ڏيڻ لاءِ تيار نآهن.

مون پيرستراتائيڪا جو ايترو تفصيلي ذكر ان ڪري ڪيو آهي، جوليئن جي لکڻين کان پوءِ اهو ڪتاب دنيا پرجي ڪميونست پارتيين تي ڪافي اثر انداز ٿيندو رڪ رياوڪ ۾ رونالد ريجن سان ڏگهن بحثن کان پوءِ، هيٺر جو گوريما چوف هُن ڏانهن دوستيءَ جو هٿ وڌايو آهي، اُن جي خبرن سان "ماسڪونيوز" پري پئي آهي: ۽ اُن جا پاڪستان ۽ هندستان جي ڪميونست پارتيين تي ڪافي اثر پيا آهن ۽ انهن جا ڌڙن ۾ ورهائجي وجٽ جا افواهه ٻڌڻ ۾ اچن ٿا، جا هڪ چڱي ڳالهه نه آهي. مان اقتصاديات، بين الاقومي معاملات ۽ سياست ۾ ماهر ته نه آهيان، پرن ۽ ادب جي باري ۾ جو گوريما چوف چيو آهي، سا ڳالهه مان ڪيتري وقت کان چوندو رهيو آهيان ۽ بهتر آهي ته اُن ڳالهه تي مان بنهه تفصيل سان لكان، پران کان اڳ ۾ مان اهو ٻدائڻ چاهيان ثو ته گوريما چوف جي هڪ ادب دوست ۽ ادب شناس شخصيت هجڻ جي واضح ثابتی اُن ذكر مان ملي ٿي، جو هن لاطيني آمريڪا جي نوبيل انعام يافته اديب، گيبريل گارشيا ماركويزا Gabriel Gracia Marquez (Marquez)، جي باري ۾ ڪيو آهي، جنهن سان ملڪ جو هن کي موقعو مليو هو. گوريما چوف لکي ٿو: "هو هڪ ڏاڍي وڌي ذهن جو مالڪ آهي. هن جي سوچ جي دائري ۾ پوري ڏرتني اچي ٿي. هن جو هڪ ئي ڪتاب پڙهي انسان انهيءَ نتيجي تي پهچي ٿو... سو اين ٿيو آهي ته سووبت ڀونين اندر ٿيڻ واري نئين تشکيل جي نئين ڳالهه ڪندي به انسان هن دور جي بين الاقومي ۽ سماجي مستلن جي گھرائين ۾ گھوري سگهي ٿو دراصل ساريءَ دنيا کي نئين تنظيم جي ضرورت آهي يعني هڪ وصفي (Qualitative) ڦير گھير جي ۽ ترقى پسند وڌاري

(Progressive Development) جي، اهڙي مالٺهوءَ جو رايونهايت اهم ٿئي ٿو ۽ اهوان ڪري جو هُن ۾ ڪروڙن مالٺهن، اڃي، ڪاري، پيلى چمٿيءَ وارن، ڏرتيءَ جي سڀني مالٺهن جي خيالن، جذبن ۽ اون جي تصوير ملي ٿي ۽ ان ڪري هُن کي پڙهي حوصلو وڌي ٿو، ان جو مطلب اهو آهي ته جو ڪم اسان پنهنجي ملڪ ۾ شروع ڪيو آهي، اهو بين قومن لاءِ به مفید ٿي سگهي ٿو” \*

گوربا چوف، گيبريل گارشيا مارڪويز جي هيٺينءَ تقرير جو حوالو ڪونه ڏنو آهي، جا هن ميڪسيڪو ۾ چهن قومن جي هٿيار ٿتي ڪرڻ (Disarmament) واريءَ ميتنگ ۾ 6 آگسٽ 1986ع تي پڙهي هئي:

”... بمن ٿانٽ کان منت پوءِ اڌ کان وڌيڪ انسان ذات مري ويندي، چئن ئي پرندڙ کندين جي متئي ۽ دونهون سچ جي روشنيءَ کي دٽکي ڇڏيندو ۽ دنيا تي آت اوونده چانئجي ويندي نارنگي مينهن ۽ برفاڻي طوفانن وارو سيارو سمندين جي وينن کي موئائي ڇڏيندو ۽ دريابهن جي رُخ کي ڦيري ڇڏيندو جن ۾ مجي ٻڀڪا ڪائيندڙ پاڻيءَ ۾ اڄ مری ويندي ۽ پکي آسمان ڳولي نه سگھندا. صحراء جي رڻ پٽ کي ابدی برف ڍکي ڇڏيندي، اميزان (Amazon) جي وسيع جهنگلن کي ڳڙا تباه ڪري ڇڏيندا، ۽ راك ائند رول (Rock & Roll) ۽ دل جي منتقلبي (Heart-Transplant) جو دور پنهنجي يخ بسته شروعات ڏانهن موئي ويندو. ٿوار، انسان، جي خوف جو پهريون ڏڏڪو سهي ويندا يا جن کي اهڙيءَ مهاپر لئه مهل به ڪوئي سوگھو اجهو هوندو اهي بجي ويندا، پر آن لاءِ ت پنهنجين يادگيرين جي هيٺ ۾ ئي مری وڃن. پوسل ۽ انادي راتين جي اند اندو ڪار ۾، اڳوڻيءَ جيوت جا اهڃاڻ رڳو ٿيڏا وڃي رهندما. اهو ڪوئي جلاوطنيءَ ۾ يوحنا (John) جوهڙيان (وقلن) نه آهي، پر ڪائناٽي تباهيءَ جي پيغمبرانه بصيرت آهي. نيوڪلائي هٿيار۔

---

\* گيبريل گارشيا مارڪويز - لاطيني آمريڪا جو مشهور ناول نويس، جنهن کي ادب لاءِ نوبل انعام ملي چڪو آهي.

گھر جي ٿوري حصي جو ڏماڪوئي انهيءٰ تباهيءٰ لاءٰ ڪافي آهي.  
 ”ایئن ئي آهي، اچ، چھين آگست 1986ع تي پنجاه هزارن کان  
 وڌيڪ نيوڪلائي (Nuclear) جنگي هتیار آهن. سولي پوليءَ ٻڌي  
 سگهجي ٿو ته هر انسان بارود جي چئن ٿنن (Tons) مтан وينو آهي.  
 جنهن جي پوري ڏماڪي سان پارنهن پيرا زندگيءَ جونانءَ نشان ختم  
 ٿي سگھي ٿو.“

مون ڪيئي سال اڳ هيروشيماتي نظر لکيو هو جو ”وجون وسط  
 آئيون“ جي صفححي 187 تي چپيو آهي، جنهن جا پويان بند آهن:  
 هي ڪير ڪڙو آڪڻيءَ تي

هي تون آهين، هي مان آهيان  
 جن امن نه آندو ڏرتيءَ تي.  
 ها، هيءَ اسان جي ڪائي آـ  
 ان اوچيءَ ڪائيءَ کي گڏجي  
 چا تومان آڳ لڳائي آـ

ساڳيءَ طرح ”پتن ٿو پور ڪري“ جي صفححي 61 تي هڪ نشي  
 نظر آهي:

”لنڪن“

لينن

جمهوريت

اشتراڪيت

زنده آباد

مرده آباد،

ڻ مون کي اهوڀوئ

ٿه منهنجي ننڍڙي ذيءَ

جا ٻوڙماني ڪائي رهي آهي

اوچتو

ڪنهن بر سان

اذاامي نه ويحي.

ع هن جي جسم جاتكرا

هن جي پورجي وتيءِ ۾ نه اچي ڪرن“

اچ گھطا سياسي رهنا آهن، جي ڪنهن اديب جو ايترو قدر  
ڪري ٿا سگهن، جيترو گوريما چوف گيبريل گارشيا مارکوبز جو ڪيو  
آهي؟

اديين جي باري ۾ ب، هر ڳالهه وانگر، هو چڻ ساريءِ دنيا کي  
مخاطب ٿي چوي ٿو: ”نتين صاف بيانيءِ جي پاليسيءِ ڪري گروهي  
تعصب ۽ مخالف نظرین کي برداشت نه ڪرڻ جا رويا پدرا ٿي بيا  
آهن. هڪ وقت ته اهڙو هو جڏهن اديب براديءِ ۾ ڏايدى غم ۽ غصي جو  
اظهار ڪيو ويندو هو. اسان انهن جي سامهون مرڪزي ڪميٽيءِ جا  
خيال رکيا. اسان چيو تراها وڌي افسوس جي ڳالهه ٿيندي، جي تخليقى  
ڪم ڪرڻ ۽ متعدد ٿيڻ بدران فنڪار نندىين نندىين ڳالهين تي  
وڙهندرا رهندرا، صاف بيانيءِ صاف دليءِ ۽ جمهوري جذبي جي نالي ۾  
هو پراٺا بدل چڪائيندا ۽ تنقيد کي انتقام وٺ جو ذريعي بطائيندا. هن  
انقلابي دور ۾ سڀ کان بُري ڳالهه اها ٿيندي، جي تخليقى ڪم ڪرڻ  
وارا نندىين نندىين ڳالهين ۾ وچتري ويندا، ذاتي خواهشن پشيان پوندا ۽  
بي معنى، وڌن وڌن لفظن تي پنهنجي سگهه وڃائيندا ۽ تخليقى ڪم  
ڇڏي ڏيندا. پارتيءِ جي مرڪزي ڪميٽيءِ اديين کي جذباتي ذاتيات،  
پنهنجي پسند جي عادتن ۽ نهيل ٺڪيل سانچن کان مٿي رهي ڪم  
ڪرڻ لاءِ اتساهيو ۽ چيو ”پنهنجي پاڻ کي بلند رکوع ۽ عوام ۽ معاشرى  
جو خيال ڪريو! دانشور پنهنجي ذميواريءِ جي احساس کان ڪم وٺي  
پنهنجن تخليقى يونيئن ۾ ڪم ڪن ۽ معاشرى جي روحاني ترقيءِ  
جي مقصد کي سامهون رکن.“

”مساكو نيوز“، ”نيوتائيمس“ ۽ ”سوويت لنريچر“ ۾ گوريما چوف  
جي حمايت ۾ ڪيئي مضمون اچي رهيا آهن ۽ آهي سارا مضمون  
انهيءِ ڳالهه جي تائيڊ ڪن ٿا، جا مان 25 سالن کان مٿي عرصي کان

چوندو رهيو آهيان. "سامهيوال جيل جي دائري" جا مون 1968ع ۾ لکي هئي، اُن ۾ مون صفحى 81 تي لکيو آهي: "چين به شايد انهيءَ ادبى بحران مان گذري رهيو آهي، جنهن مان روسي ادب استالن جي دور ۾ گذريو هو" مون مسز راشديءَ کي روس ۾ جديد ادب، خاص ڪري الياهرن برگ جي ناول Thaw، دونتسوف جي ناول Not by Bread Alone ايوجيني يوتو شينڪو Yevgeny yevtusensky ۽ آندريئي وزنيسينسكى (Andrei Voznesensky) جي باري ۾ پنهنجا تاثر پٽا. يوتو شينڪو ۽ وزنيسينسكى هن وقت روس جا چوتىءَ جا شاعر آهن. مون مسز راشديءَ کي پوتوشينڪو جي آتم ڪھاطيءَ مان هيٺين گفتگو پٽائي، جا هن کي ڏاڍي وظي:

"ڪامريدا! انقلاب مري چڪو آهي"

"ن، انقلاب هئو نه آهي، بيمار آهي ۽ مان پنهنجي شاعري ائميولييس ڪري ڪم آطي رهيو آهيان."

"مون هن کي وزنيسينسكى جي هڪ نظم My Achilles Heart" مان هيٺيون بند پٽاين جو مشهور شاعر آبن (Auden) انگريزيءَ ۾ ترجمو ڪيو آهي:

Our destruction is unthinkable  
More unthinkable what we endure  
More unthinkable still that a sniper  
Should ever sever the quivering thead.

(اسان جي تباهي سوچ ۾ به نه ٿي اچي سگهي/ ان کان وڌيڪ سوچ ۾ نه ايندڙ اهو آهي ته ڪوئي بندوقچي ڪنهن لرزندڙ ڏاڳي کي ڪتي چڏي).  
\_\_\_\_\_

\* آئڪليز (Achilles) تروجن (Trojan) جنگ جويوناني هيرو جنهن کي "پرس" زه ۾ پڏل تير هنيو هو جو هن کي ڪڻيءَ ۾ لڳو هو جتي تير لڳن کان سواء هومري نه ٿي سگھيو. انجريزيءَ ۾ محاورو آهي ۽ سنتائي یا نازڪ حصي Achille's Hell Vulnerable part کي چئيو آهي.

ساڳئي ڪتاب جي صفحى 231 تي مون لکيو آهي:  
 اڄ هنگريءَ جي 1956ع واري انقلاب تي ڪتاب "The Revolt of the Mind" پڙھيم. اهو ڪتاب بيءَ جنگ عظيم کان پوءِ هنگريءَ ۾  
 ڪميسار ۽ آرتستن جي وچ ۾ پنج ڪشيءَ جي باري ۾ آهي. اُتان جا  
 اديب ۽ آرتست ڪنهن به ڪميسار جي اهڙي حڪم مڃڻ کان انڪار  
 ڪن ٿا ته هنن کي ڇا تخليق ڪرڻ گهرجي. اُتان جي اديبن  
 ڪميونست پارتيءَ جي غلاميءَ قبول ڪرڻ کان انڪار ڪيوءَ هڪ  
 ميتنگ ۾ هڪ اديب رڙڪري چيو:

The writer is trying to defend his right to write what he wants to write.

"متئين هنگريءَ تي ڪتاب ۾ صفحى 358 تي زولتن زيلڪ جوا هو  
 نظر آهي جواڳ مون Behind the iron curtain ڪتاب ۾ پڙھيو هو ۽  
 جنهن جو ترجمو مون "ڪلهي پاتم ڪينرو" جي پهرئين صفحى تي  
 ڏنو هو جوبندش هيٺ اچي چڪو آهي.\*

"مون کان وڌيڪ هنگريءَ جي گهٽ ٻوسات کي ٻيو ڪير  
 محسوس ڪير سگهندوا!  
 "جبر ڪميونست جو هجي بورجوازيءَ جويا فوجي آمر جو جبر  
 جبر آهي ۽ هر سچي اديب کي جبر کان نفتر هوندي آهي ۽ هو انهيءَ  
 فلسفوي جي ئي پاڙپتچ چاهيندو آهي جنهن جي آزيم جبر ڪيو ويندو

\* "مان انهيءَ سارا هجوم مستحق نآهيان.  
 سچ پچ منهنجا دوست منهنجو جيءَ جلن لڳي ٿو  
 جڏهن تون منهنجي سچائيءَ جي سارا هڪرين ٿو  
 مان انسان وانگر رهان ٿو ۽ نچيتي وانگر.  
 منهنجي ستم زده دل ۾ خوف جو آستان آهي  
 اعتبار ڪرت مان خوف زده آهيان! مان خوف زده آهيان!

ها، پر.  
 مون کي موت کان وڌيڪ خود فريبيءَ ۽ ڏلت جي زندگيءَ کان خوف ٿئي ٿو." (هنگريءَ جو  
 شاعر، زولتن زيلڪ)

آهي.“

جذهن منهنجي منتخب شاعري، جي پنجابي ترجمي تي فيض احمد فيض پيش لفظ لکي، کتاب جو مسودو احمد سليم کي واپس کيو هو تذهن هيئتین نظم تي سوال جونشان ڏئي چڏيو هئائين: ”جي،“

اينهان دي، بين نال  
افير نه بندي  
تان،

”کني، چنگي سن  
ايهه،“  
”رتقي، قل....“

ع مسودي واپس ڪرڻ وقت احمد سليم کان پچيو هئائين، ”اهو نظرم لکڻ وقت شيخ اياز کي چا خيال ۾ هو“ جذهن احمد سليم مون کان اهو سوال پچيو هو ته مون هن کي چيو هو ”استالن جي دور ۾ روسي ادب ع سياست جي تاريخ.“ اهو جواب شايد احمد سليم کي نه وڻيو هو.

مان گوريا چوف جي پيرستدائڪا ع گلاسنويت کان متاثر آهييان ع في الحال منهنجو ڪميونست دنيا، خاص ڪري روس، سان ڪويي اختلاف نه رهيو آهي، هونءَهه ڪميونست دانشور ع سائنسدان، جي Dissidents آهن، الاجي چا چا چوندا رهيا آهن، ”مان ٻيو سخاروف (Sakharov) ٿيڻ نه ٿو چاهيان،“ چيني دانشور فئنگ لزمي، غالباً 1987ع ۾ چيو پر پوءِ هن نهايت دليري، سان چيو: ”چيني ڪميونزم کي مغربي جمهوريت وانگر بدلايو وڃي، ع شهرى، جيڪي به پنهنجا حق گھرُن ٿا، انهن تي قبضو ڪن.“

چين ۾ هن وقت گولگ (Gulag) يا چيني ثقافتی انقلاب (Chinese Cultural) واري فضا پيدا ڪرڻ نه ٿا چاهين ع ان ڪري فئنگ لزمي، تي ڪويي جرن ڪيو ويو آهي، نه ته هو ته ان حد تائين

ویو آهي جو چيو اٿائين:

Marxism belongs to a special cultural stage that passed long ago. It is like some old clothing. People should take it off and put it aside now.“

مان پاڪستان ۾ ساري زندگي هڪ Dissident اديب ٿي رهيو آهيان ۽ ان ڪري مون اهڙي ادب کي نهايت غور سان پڙھيو آهي. جنهن ۾ استالن جي مخالفت ڪئي وئي آهي. ڪڏهن ته ڪتاب آمريڪا ۾ چپيا مس آهن ۽ پاڪستان ۾ ايجا پهتا به نه آهن ته مون ٻاهران گهرائي پڙھيا آهن. مان روس جو حامي آهيان ۽ آمريڪا جا ڌؤنس ۽ ڌانڌلي تينء دنيا ۾ مچائي آهي. اُن جو سخت مخالف آهيان هو جمهوريت جي ڳالهه ڪري اسان کان جمهوريت کسٹ چاهين ٿا. بار بار فوجي ڪو (Coup) آظين ٿا ۽ دنيا ۾ اقتصادي ڦرلت جا باني آهن ۽ ملڪن کي قرضن ۾ وچڑائي غلام بٺائي چڏيو اٿائون ڪميونزم 1917ع ۾ انسان جي نجات جي خواب جي تعبيير هئي، پر ڇاڪاڻ جو منهنجي ڪميونزم سان ڏيٺ ويٺ ايمر. اين راء جي معرفت ٿي هئي، جوان وقت استالن سان اختلافن سبب ڪميونست انترنشنل کان علیحده ٿي چڪو هو ۽ هندستان ۾ پنهنجي "ريبيڪل ڊيموڪرئٽک پارتٽ" قائم ڪئي هئائين ۽ پنهنجي هفتيلوار "Independent india" ۾ استالن خلاف ڪيتراي مضمون لکيا هئائين، جي مون ڪاليج جي زماني ۾ پڙھيا هئا، ان ڪري مون کي استالن جي باري ۾ پنهنجا شڪ شبهها هئا ۽ ان ڪري مان اهو هر ڪتاب پڙھندو هوس، جنهن ۾ استالن جي جبر جي ڪائي نه ڪائي شڪايت هوندي هئي، اها شڪايت هائلي صحيح نكتي آهي ۽ "مسڪونيوز" ۾ ڪن ڪن مضمون ۾ استالن کي Monster ڪوئيو ويو آهي ۽ ان ڪري تاریخ منهنجي سوچ صحيح ثابت ڪئي آهي، جنهن جواڙهار مون پنهنجي نشر ۾ ڪيترو وقت اڳي ڪيو آهي، بهتر آهي ته هتي انقلاب کان پوءِ روسي ادب جي اڀتار ڪريان ۽ ادب ۽ فن

تي استالن جي انهن بي انتها زيادتین جو ذکر کريان. ان ۾ سند جي کميونست پارتيء جي ڀلائي آهي ته بين الاقوامي تاريخ ۾ پنهنجون ڪمزوريون ڀليءَ پيت جاڻي ۽ پنهنجي اصلاح کري، ۽ وري شخصيت پرستيءَ (Clut of personality) ۾ اعتبار نه کري.

غالباً 1948ع ۾ مون هڪ ڪتاب پڙھيو هو Out of the Night اهو ڪتاب ڌاڪٽر مهڪريءَ منهنجمي دوست شيخ عبدالستار کي پڙھن لاءِ ڏنو هو جوهائي هاءُ ڪورٽ ۾ ائڊيشنل ائپووڪيت جنرل آهي. ان وقت اسان پئي ڪراچيءَ ۾ گذ رهندما هناسين. شيخ عبدالستار ترقى پسند اديب هو ۽ هن ڪهاڻي "حليمما" لکي هئي، جا گويند مالهيءَ "ريگستاني قول" ۾ شایع ڪئي هئي. عبدالستار وري اهو ڪتاب مون کي پڙھن لاءِ ڏنو هو، اهو ڪتاب همبرگ جي سي مين (خلاصين) جي سڀڪريتريءَ جولكيل هو ۽ ان ۾ ڏيكاريل هو ته هن ڪميونست پارتي چو ڇڏي ۽ هن ۽ هن جي زال سان ۽ پين سائين سان. جي استالن جي خلاف هئا، ڪيڏا ويل وهايا ويا. ڪتاب پڙھي منهنجمي لون، لون، ڪاندارجي وئي هئي. مان تصور به نه ٿي ڪري سگهييس ته استالن ايترو ديوانگيءَ جي حد تائين ظلم ڪري ٿي سگهييو. مون ڪتاب کي سامراجي پرويڪندا سمجھيو جيتوٽيڪ تحرير ۾ ايبري جذبات جي شدت هئي ۽ اها اهڙيءَ ريت مصنف جي دل جي گهرain مان ٿي نكتي، جو مون کي اها ڪوڙي نه ٿي لڳي. ڪافي سال پوءِ مون برتش ڪميونست پارتيءَ جي ميمبر رجنی پام دت جو ڪتاب "دي انترنيشنل" پڙھيو جنهن ۾ به اهڙيءَ حيرت انگيز ڳالهه جي تائيد ڪئي وئي هئي ته "استالن ٻ ملين مخالف مارايا هئا ۽ تاريخ کي اجا هن تي فتووي ڏيڍي هئي ته انهيءَ قتل و غارت جي باوجود، استالن هڪ عظيم رهنما هو يا نـ." اهڙيءَ طرح مون انگلیند جي روزاني ڪميونست اخبار "ڊيلي ورڪر" جي ايڊيٽر، ڊگلس هائيد، جو ڪتاب believed ا پڙھيو جنهن به ساڳيا تاثرات ڏنا هئا. پئي هڪ مشهور ڪتاب God That Failed ۾ عظيم مصنفن، رومين رولان، آندربي ييد.

وغیره جا به اهڙا ئي خيال هئا. آمریکا جي مشهور ناول Spartacus ۽  
 بین ناولن جي مصنف، هاورد فاست، جڏهن پارتي چڏي ته ان جا  
 پنهنجي ڪتاب (نالوياد نه آهي) ۾ جي سبب ڏنائين، تن به استالن جي  
 باري ۾ ذهن تي ڪو خوشگوار تاثر نه چڏيو. 1948ع ۾ منهنجو هڪ  
 دوست هو موسيٰ بامجي، جنهن سان ۽ جنهن جي ڪرستان محبوبه  
 روز (Rose) سان ڪراجچي ڪافي هائوس ۾ ملاقاتون ٿينديون هيون  
 هو تراتسڪائيت هو ۽ ان زماني ۾ ترقى پسند دنيا ۾ تراتسڪيءَ جو  
 پوئيلگ هجڻ جهڙي وڌي گار ڪا نه هئي. اهڙي ماطهءَ کي غداري ۽  
 آزاديءَ کان پوءِ انگريز سامر ارج جوايجنت سمجھيو ويندو هو. هن مون  
 کي تراتسڪيءَ تي ڪيتائي ڪتاب پڙهڻ لاءِ ڏنا. جڏهن مون  
 تراتسڪيءَ جو ڪتاب "ڪميونست انقلاب جي تاريخ" پڙھيو ته  
 منهنجا ڪپات کلي وبا. ڇا ته انقلابين جي ڪردار نگاري هئي ان ۾!  
 تاريخ جو اهڙو ڪتاب مون اڳ ڪڏهن به نه پڙھيو هو. هن  
 تراتسڪيءَ جا پيا به ڪتاب Permanent Revolution استالن سان  
 جهجڙي متعلق ڪتاب پڙھيا. منهنجي عمر اجا چوويمه سال هئي ۽ ان  
 ساري تنazuعي متعلق ڪوئي قطعي فيصلو ڪرڻ منهنجي مطالعي ۽  
 فهم کان بعيد هو پر منهنجي من ۾ جي وسوسا ايم. اين. راء جي  
 مطالعي پيدا ڪيا هئا، سي وڌيڪ مضبوط ٿيا ۽ مخدوم محى الدین  
 وانگر مان استالن کي قافلي سalar سمجھڻ کان انڪار ڪيو. مان هڪ  
 ادib هوس ۽ انقلابي سياست ۾ گهٽ ملوث هوس، پر پوءِ به منهنجا  
 گهرا دوست گھٹو ڪري ڪميونست هئا، جي استالن کي پير و مرشد  
 سمجھندا هئا ۽ هن جي شان ۾ گستاخي وڌي ۾ وڌو گناه سمجھندا  
 هئا. خود سوپي به ڪجهه وقت اڳ مون کي ٻڌايو ته هو تراتسڪيءَ کي  
 ڪنهن حد تائين صحيح سمجھندا هو پر پارتي ميمبر جي حيشت ۾  
 اها ڳالهه چئي نه سگھندو هو. ڪئن به هو مون پنهنجن دوستن کي  
 ناراض ڪرڻ نه ٿي چاهيو ۽ استالن جي باري ۾ چئي چشي ڳالهائيندو  
 هوس. پر پوءِ منهنجي مطالعي اها ڳالهه مون تي چشي ۽ طرح ظاهر

کئي ته استالن فن ۽ ادب جو ناس ڪندڙ هو ۽ هن شاعر ۽ اديب کان تحرير جي آزادي ايتری کسي هي، جيتري زار به نه کسي هي. زار به دوستو و سکي، کي گولي هڻڻ کان ٿورو وقت اڳ ان سزا جي معافي، جو اطلاع ڏنو هو بهتر آهي ته مان انقلاب کان پوءِ سوويت ادب جي تاریخ ۽ استالن جي دور په اديبن ۽ شاعرن تي جبر و ستم جو تفصيلي احوال ڏيان، جومون مختلف ڪتابن جي مطالعي مان هت ڪيو آهي.

انقلاب کان پوءِ 1920 ع تائين، سوويت ادب انقلاب کان اڳ وارين تحریکن کان متاثر رهيو هو ۽ کوئي به ادب جو نئون نمونو (Style) نه اپرييو هو. جنهن جون جزوں علامت پسندی (Symbolism) مستقبل پسندی (Futurism) ۽ اٹوبهين صدي، واري حقیقت

\* علامت پسندی (Symbolism) (اٹوبهين صدي، ۾ آرت جي وڌيڪ نظری تصویر ڪشي ) (Naturalistic Representation) تي زور ڏنو ويو هو پر علامت پسندن (Symbolists) کي اها ڳالهه پسند نه هي ته فطرت (Nature) جو نقل پيش ڪيو وڃي انهن آرت کي ڪنهن تصور جي اظهار جو ذريعي بطياو جنهن پر انهن پنهنجي ڪلپنا کي روپ ڏنو مشهور فرينج مصور پال گوگن (Paul Gauvguin) فطري تصویر ڪشي، کان ڪناره ڪشي ڪئي ۽ اها ڳالهه هن جي فن پارن مان ظاهر آهي، جي هن تئي، (Tahiti) ۾ باتيا ۽ جن هن پراچين جيويت جي سرلاتي، ۽ سادگي، جا چتر ڪڍيا هئا. ان تحریڪ تخيل کي روپ ڏنو ۽ پاھرين هيئت (Form) جي پرواهم نه ڪئي. اها تحریڪ شاعري، تي به اثر انداز ٿي ۽ خاص ڪري فرينج ۽ روسي شاعري، تي مون اهري شاعري، جا ڪجهه مجموعا پڙيميا آهن. رامبو (Rimbaud)، ميلازمي (Mallarme) ۽ پيا فرينج شاعر عالمتن (Smybols) کي هڪ متأھين، ۽ اڻ دل حقیقت جي اظهار لاءِ کم آثینداها، اردو شاعر، ميراجي، علامت پسندی، کان شعوري طور متاثر هو ۽ هن پنهنجي ڪتاب "ديس کي نظمين" ۾ رامبو ۽ ميلازمي جا ڪامياب منظوم ترجماء ٿنا آهن.

وھين صدي، ۾ ان تحریڪ انهيءِ آرت جي پيش روپ ڪئي، جنهن نظری تصویر ڪشي، کان ڪنارو ڪيو.

\*\* مستقبل پسندی (Futurism) اها اطالوي تحریڪ هي، جنهن جو افتتاح شاعر مئرينيتي (Marinetti) 1909 ع پيرس ۾ ڪيو هو، ان تحریڪ ڪيئي پدرناما شايغ ڪيا هئا، جن هر چيو ويو هو ته ان تحریڪ جو مقصد جدييد ڙنڊگي، جي مزاج (Spirit) جوا ظهار هو، جدييد ڙنڊگي، جنهن کي فولادي عزمه هو تپش هي، فخر هو ۽ اندما ڌيز رفتاري هي، ان نه رڳو آرت، شاعري، ۽ پشي ادب پر فن تعمير (Architecture) تي به اثر وڌو روسي شاعري، اُن کان ڏايدو متاثر هي، پهرين مهاپاري لڳائي، کان ڪجهه سال پوءِ اها تحریڪ ختم هي وئي.

## نگاري (Realism) نه هيون

شاعرن جي زنده اڪثریت جون ساڳيون روایتون هيون الڪساندر بلوک (Alexander Blok)، آندرئي بيلي (Anderi Bely) (جنهن جوناول "پیتر سبرگ" مون کي ڏاڍو ڦُيو آهي) وغيره، علامت پسنديءَ سان واسطورکندا هئا، ۽ ولاديمير ماياڪوفسكي (Vladimir Mayakovsky) ۽ بريس پاسترناك (Boris Pasternak) مستقبل پسنديءَ سان. نثر ۾ مئڪمر گورکي، الیڪساندر سيرافيمو وچ عمل پيرا رهيا. 1921ع ۾ هڪ تحریڪ اپري، جنهن نظریاتي پابندین ۽ روایتي حقیقت نگاريءَ مان آزادي حاصل ڪئي. ان ڏس ۾ ايوجیني زمياتن (Yevgenizamyatin) جو ناول ۽ ڪھائيون اهميت واريون هيون. زمياتن جوناول (We) روس کان باهر غالباً 1920ع ۾ چپيو هو ۽ پينگئن مادرن ڪلاسڪس (Penguin Modern Classics) پاران ان جو ترجمو تيون پيرو 1983ع ۾ شایع ٿيو آهي، ۽ هن جون ڪھائيون The Dragon and other stories آهي. زمياتن 1905ع ۾ سینت پیترسبرگ ۾ ڪيئي مهينا جيل ۾ قيد تنهائيءَ ۾ رکيو ويو هو. 1906ع ۾ هن کي شهر بدر ڪيو ويو هو ٻر 1906ع کان 1911ع تائين هو روپوش رهيو هو. 1911ع ۾ هن کي شهر نيكالي ڏني وئي. 1913ع ۾ هن کي معافي (Amnesty) ملي. هو پوءِ انگلند هليو ويو ۽ 1917ع جي انقلاب کان پوءِ موتی آيو ڇو ته هو بالشویڪ پارتيءَ ۾ هو. گورکيءَ جي مدد سان هن کي سرڪاري ملازمتون به مليون. جيتوٽيڪ زار جي زماني ۾ هن جا ڪتاب بندش هيٺ آندا ويا هئا. 1920ع ۾ "We" جي اشاعت کان پوءِ هو عتاب هيٺ آيو ۽ 1931ع ۾ گورکيءَ جي سفارش تي استالن هن کي روس چڌي ويچ جي اجازت ڏني. 5 سالن کان پوءِ هو پئرس ۾ مری ويو We زمياتن، انهيءَ مستقبل جي ڀوائتني خواب جو تصور ڏنو آهي، جنهن هڪ مطلق العنان (Totalitartian State) رياست ۾ انسانن کي نالا ن

هوندا، رگوانهن جا نمبر هوندا. کتاب مطلق العنانیت خلاف بغاوت آهي. اهو کتاب جارج آروبل جي کتاب 1984ع ۽ ائلبوس هکلسي (Aldous Huxley) جي ناول Brave New world جو پيش خيمو آهي. هن جي ڪھائيءَ "اجگر" (Dragon) ۾ هڪ ماطھوءَ جو ڀونيفارم گمر ٿي ويو آهي ۽ هن پاڻ کي بندوق سان اجگر ۾ بدلايو آهي، ۽ ٻيءَ ڪھائيءَ "غار" ۾ بيتسربر گ جو شهر تاريخ کان اڳ جو برفايني صحرا ٿي پيو آهي. زميائن، استالن واري دور ۾ چن ڪفر جو مرتكب هو پر هن ۾ ڪافي تصور طنز مزاح، بذله سنجي ۽ شاعري آهي. روس جا ڪجهه اهم نثر نويں ميخائيل زوشينڪو ڪانتستانن فيبن ۽ وينيامن ڪئورن (Veniamin Caverin) زميائن جي تولي ۾ شامل هئا ۽ تولي کي "سيراپين پاير" (Serapion Brothers) چيو ويندو هو. پر ڪجهه سال پوءِ انهن اديبن جي غير سياسي پروگرام کي پارتيءَ جي تنقيد نگارن ننديو ۽ ان ۾ شريڪ اديب انقلاب جي ٻئي ڏهاڪي ۾ تزي پڪري ويا. 1920ع ۾ پيا نقاد پيدا ٿيا، جن جو مڪ شڪلوفسڪي (Shklovsky) هو. جن ادبی تخليق جي فني ۽ هيئتى (Formal) پهلوءَ کي اوليت ڏئي ۽ ان جي مواد ۽ پيغام کي ثانويت، پر ڇاڪان جو اها ڳالهه رسو جي روایتن جي خلاف هئي، ان ڪري ان جورد عمل نهايت شدید ٿيو خاص ڪري حڪومت جي دائرن ۾، جن لاءِ رگو اديب جي پيغام کي اهميت هئي. 1927ع ۾ جيستائين اها تحريريڪ به تزي پڪري وئي، تيستائين اها نون اديبن کي اُتساهيندي رهيو ۽ تنقيد اوک ڊوك جو ذريعو هئي. ساريون تحريرڪون، جن کي جماليات جي نون طرزن (Aesthetic Innovations) جون دعوائون هيون يا ته پاڻ ئي بي جان ٿي ويون يا دبايون ويون ڪي باهرين رجحانن جي اثر هيٺ رهيوون ۽ ڪي وري انقلاب کان اڳ وارن رجحانن کي نئين سر زندهه ڪري اڀاري رهيوون هيون. انهن ۾ ڪا خاص تخليقي سگهه نه هئي، پر اهي صرف انقلاب کان پوءِ انهن حالتن سان چتي جدوجهد ڪري رهيوون هيون، جن ۾ دانش ۽ فن جا اهي مظاهرا دبايا ويا، جي بورجوaziءَ جي

سەپ سبب ڪنهن بندش هيٺ نه هئا. تصوريت (Imaginism) جي تحرىڪ انگريز تصور پسندن (Imagists) كان متأثر تي هئي پر 1927ع تائين پنهنجو پاڻ ختم ٿي وئي. اُن تحرىڪ شاعريه ۾ تصور کي اوليت ڏني. ان جو پيو موضوع تيزيءَ سان وڌندر شهن ۾ فرد جي (Sergei Yesenin) تنهائي ۽ تباهي هئي. مشهور شاعر سرگئي يسيين (Sergei Yesenin) ان تحرىڪ سان وابسته هو. پي اهم تحرىڪ تعميريت (Constructionism) هئي. ان ۾ مستقبل پسنديءَ وانگر جديـ ڪيـ تـيـكـانـالـاجـيـ جـيـ پـرـسـتـشـ هـئـيـ ۽ـ انـ يـانـيوـ ٿـيـ تـهـ هـڪـ نـظـمـ بهـ هـڪـ تـعـمـيـرـ هـئـيـ. ۽ـ انـ کـيـ اـيـئـنـ نـاهـڻـ هوـ جـيـئـنـ هـڪـ اـنـجـنـيـئـرـ پـنهـنجـيـ بـرـائـنـگـ بـورـڊـ تـيـ ٻـڌـائـينـ ڪـيـلـيـوـ آـهـيـ.

اهي اديب ۽ شاعر مستقبل پسندن (Futurists) سان مقابلو نه ڪري سگھيا، جن جي اڳواڻي مشهور انقلابي شاعر ماياڪو فـسـڪـيـ ڪـريـ رـهـيـوـ هوـ ۽ـ جـنـ کـيـ اـنـقـلـابـ سـانـ مـجاـهـدـانـهـ سـپـرـدـگـيـ (Militant Commitment) هـئـيـ. ماياڪـوـفـسـڪـيـ جـيـ تـحرـيـڪـ کـيـ روـسـيـ اـدـبـ کـانـ چـيـوـ وـيـنـدوـ هوـ سـوـوـيـتـ لـتـرـيـچـرـ پـئـيـ روـسـيـ اـدـبـ کـانـ مختلفـ هوـ چـوـ تـهـ انـ جـيـ وـابـسـتـگـيـ انـ تـارـيـخـيـ، سـيـاسـيـ ۽ـ سـماـجيـ تـبـدـيـلـيـ سـانـ هـئـيـ. جـاـ آـكـتـوـبـرـ انـقـلـابـ آـنـدـيـ هـئـيـ. اـدـيـبـ، سـماـجـ ۽ـ رـيـاستـ جـيـ تـعلـقـاتـ ۾ـ پـاـنـقـلـابـ اـچـيـ چـڪـوـهـوـ پـرـ 1918عـ کـانـ 1929عـ تـائـيـنـ سـوـوـيـتـ يـونـيـنـ جـيـ اـدـبـيـ زـنـدـگـيـ ۾ـ رـاـهاـ خـاصـ ۽ـ سـتـيـ دـسـتـ اـنـداـزـيـ نـ هـئـيـ. جـاـ انـ کـانـ پـوءـ ڪـئـيـ وـئـيـ. 1923عـ ۾ـ عـوـامـيـ ڪـميـسـارـنـ جـيـ ڪـائـوـنـسـلـ (Council of peoples Commissars) وـرـيـ وجودـ ۾ـ آـنـدـيـ وـئـيـ، پـرـ اـهـاـ پـنهـنجـيـ پـيـشـ روـ ڪـائـوـنـسـلـ کـانـ مختلفـ هـئـيـ، جـاـ زـارـ جـيـ زـمانـيـ ۾ـ ڪـمـرـ ڪـنـدـيـ هـئـيـ ۽ـ انـ ڪـنـهـنـ کـيـ اـهـتـيـهـ ڳـالـهـ لـكـنـ لـاءـ مـجـبـورـ نـ ڪـيوـ جـنـهـنـ ۾ـ هـنـ جـوـ اعتـبارـ نـ هوـ جـوـلـاءـ 1925عـ ۾ـ ڪـميـونـسـتـ پـارـتـيـ ۽ـ جـيـ مـرـڪـزـيـ ڪـميـتـيـ نـهـرـاءـ بـحـالـ ڪـيوـ تـهـ اـدـبـ حلـقـنـ جـيـ جـهـيـڙـيـ ۾ـ نـ پـوـطـ گـهـرجـيـ ۽ـ انـهـنـ جـاـ فيـصـلـانـهـ ڪـيـاـ وـجـنـ. انـ وقتـ اـئـناـتـولـيـ لـيـونـاـڪـارـسـڪـيـ (Anatoli Luncharsky) ثـقـافـتـيـ ڳـالـهـيـنـ

جو نگران هو ۽ ڪاني بالشيوڪ رهنا، لين، تراتسڪي، بخارن وغيري پاڻ به عظيم دانشور هئا ۽ جيتوٽيڪ انهن کي پنهنجن اڪثر همعصر دانشورن لاءِ نفترت هئي، تڏهن به انهن اها ڳالهه تسليم ڪئي هئي ته تخليقي عمل (Creative Process) تي انتظامي ضابطونه هوندو چو ته اڪثر اهڙي معاملي ۾ ضابطو ٺيڪ نه هوندو آهي. اهو به چٻ طئي ڪيو ويو هو ته آرت توزي سائنس ۽ تيڪنالاجي جي معاملي ۾ انقلاب کان اڳ جا طور طريقا اختيار ڪيا ويندا. هر هاري ۽ ڪارخاني-مزدور راتوواهي انجنيئر، اديب ۽ مصور نه ٿي سگهندما. ان دور جو ادارو پرولي ڪلت (Prolecul) جيتوٽيڪ اهڙي ڪوشش ڪري رهيو هو ته ڪسانن ۽ مزدورن ۾ تيزي سان شاعر ۽ ناول نويس پيدا ڪيا وڃن، پر حڪومت جي اهڙي مهم جي پارتيءَ مخالفت ڪئي هئي ۽ 1923ع ۾ اها مهم ختم ڪئي وئي هئي. مستقبل پسندن (Futurists) ۽ علامت پسندن (Symbolists) جي اصطلاحن ۾ ايئن نظر لکيا ٿي ويا، جيئن فيض احمد فيض جي محاورن کي استعمال ڪندي اردو ۾ ترقى پسند شاعرن نظم لکيا آهن، جن جواثر رڳواردوه جي پڙھيل ڳڙھيل وچولي طبقي جي نهايت ٿورڙي حصي تي ٿيو آهي. مون کي ڪنهن دوست ٻڌايو هو ته پاڪستان جي ڪسان ڪانفرنس ۾ خود فيض جڏهن نظر پڙھيو هو ته اڪثر ٻڌندڙ وائڻا ٿي ويا هئا تم هي ڪهڙي ٻولي ڳالهائي رهيو آهي. ان جي برعڪس مون جڏهن سن سائين جي. ايم. سيد جي سالگره ۾ پنهنجي آپيرا "دودي جو موت" پنجاهه هزارن کان وڌيڪ ماظهن جي روپ و پڙهي هئي ته سڀئي سجو وقت ماڻ سان ٻڌندا رهيا هئا ۽ جڏهن اها پوري ٿي هئي ته ڪافي دير پنڍال تازين سان گونجندورهيو هو. جڏهن محفل برخواست ٿي هئي، تڏهن اي . ڪي بروهيءَ مون کي چيو هو ته "ايازا! ان ۾ سند جي روحانيت ته نظر نه آئي." تنهن تي علي محمد شاه راشديءَ هن کي چيو هو ته "بروهي صاحب! مون بر صغير ۾ پهريون پيو حواس باخته ڪندڙ شاعري ٻڌي آهي." ۽ پوءِ خانبهادر ڪهڙي ڏانهن منهن ڦيرائي

پچيو هئائين: "خانبهادر! آچئي ٿو سمجھه ۾ ته سند ڪيڏانهن وڃي رهي آهي" کهڙو ٿکي کل کلي چپ ٿي ويو هو اردو جي ترقى پسند شاعري وانگر، روس ۾ انقلاب ۽ مشين تي نظم، اجتماع (Collective) جي ڪوشش ۽ ذات جي انحراف (Depersonalizatin of man) پت هو.

پراطيء تهذيب سان شدت پسنديء سان قطع تعلق، اهي سڀ ڳالهيوں گوشت پوست واري ڪسان ۽ مزدور کي نه آئڻيون، اديبن ۽ شاعرن مان تمام ثورا پيدائشي پرولتاري هئا، مثلاً ميخائييل گيراسيموف، وئسلري ڪازن ۽ ولايمير ڪرلوف، پر انهن کان به وڌيڪ جهگڙالونظربي ساز (Theoritician) هو اليسكي گئستوف، جو هڪ اسڪول ماستر جو

جيئن سائنس ۽ تيڪنالاجي ۽ صنعتي انتظام ۾ پارتيء کي، انقلاب جي اوائلی دور ۾، بورجوا ماہرن تي مدار ٿي رکٹو پيو تيئن آرت ۽ ادب ۾ به انهن اديبن سان اشتراك ڪرڻو پيو جن جي ڪمتميت (Commitment) ڪنهن سان ڪا نه هئي ۽ جن کي "همسفر" (Fellow Travllers) چيو ويندو هو، اُهي فني سچائيء کي سياسي لحاظ کان نه ڏسنداء هئا ۽ نظرياتي معاملن ۾ اعتبار جوگا نه هوندا هئا ۽ انهن جي سوق وڃار ۾ پڏتر هوندي هئي. 1920ع واري ڏهاڪي جي آخر تائين، جڏهن استالن پنهنجن سياسي حرiven کي شڪست ڏني، پارتيء جي بنياidi پاليسى اها هئي ته اديبن کي انقلاب جي نصب العين ڏانهن راغب ڪيو وڃي ۽ انهن کي سماجي ۽ سياسي لحاظ سان ساتي بطياو ويچار ۽ پارتيء جي اوت تي هلهٽ وارا، انهن مان ڪن ته واقعي فني خوبصورتيء سان گڏ Conformists انقلابي ادب به ڏنو هو، جنهن سان پارتيء جو ڏورانهون مقصد پورو ٿي 1920ع واري ڏهاڪي جو سوويت ادب، جو مala مال ۽ طرح طرح جوآهي، اُن ڏهاڪي کان پوءِ واري ادب وانگر نه آهي.

ڪيٽرن شاعرن ته آڪتوير انقلاب جي نه رڳو مدح سرائي ڪئي، پر اُن تي نعتيه ڪلام به لکيا. علامت پسند الڪساندر بلوك

مشهور نظرم ”پارهن“ (Twelve) لکیو ۽ انقلاب کی یسوع جی آمد سان پیت ڪیائين. بیلی (Belli) به ساڳيءَ طرح لکیو سر گیئي یسینيان (Sergei Yesinian) (جنهن جو پشکن کان پوءِ روسي شاعريءَ پر ايئن درجو آهي، جيئن سنڌي شاعريءَ پر شاهه لطيف کان پوءِ سچل سر مست جو آهي) بالشيءَ کن جي تصور کي نهايت غلط سمجھيو ۽ پانيو ته هو ڪا ديماتي يوتوبيا (Rural Utopia) ٺاهي رهيا آهن، جنهن پر ڪوئي آفائي سمجھو تو ٿي وبندو ۽ انسان ذات پر ڀائي ۽ پياراچي ويندو. رڳو ماياڪوفسکي ئي انقلاب جي صحيح اهميت سمجھي سگھيو. 1917ع پئي هن چيو ته ”سوشلسشن جي عظيم بدعت (Heresy)“ اج سچي ثابت ٿي رهي آهي ۽ اهڙي حقيقت ٿي چڪي آهي، جا اڳ نه ڪڏهن ٻڌي وئي نه شئي وئي.“ هو اهڙيءَ ڳالله کي روحاني ٻڪواس سمجھندو هو ته تاريخ جي عظيم رو بدل پر ڪوئي خدا جو هت آهي. هن پنهنجي هڪ طنزيه ناتڪ پر ڏيڪاريو ته:

Entry in The proletarian kingdom is forbidden to the poor in spirit“ and granted only to him who has calmly planted a kinfe into the enemy’s body and walked away with a song.“\*

\*\* هن وقت تائين سووبت ايمڪاريءَ پر انقلاب کي ماياڪوفسکيءَ

\* ”پرولتاري سلطنت پر ”اندر پر ويچاري“ جي داخلانه بند آهي ۽ رڳو ان کي اچڻ جي اجازت آهي، جومات ميل سان دشمن جي بدن پر چاقو ڪپائي، گيت ڳائي، رمندو ٿورهي.“ نوت: مسيحيت موجب خدا جي سلطنت پر داخلانه رڳو ”اندر پر ويچاري“ کي آهي.

\*\* ماسڪو ۾ پيسڪنگ هوتل پر لتل هووس، جو ”ماياڪوفسکي اسڪواڻ جي سامهون آهي، هوتل جي سامهون ماياڪوفسکيءَ جو ديوبيڪر بت آهي، جو ڪاري پتر (ستنگ آسود) مان ٺاهيو ويو آهي، ماياڪوفسکيءَ جي بت هيٺان منهنجوي منهنجي گائيڊ ارينا جو فوتونڪتل آهي، جو منهنجي البر پر آهي، ارينا 25 ورهين جي نهايت ذهين روسي چوڪري هئي، جا مون سان اتكل ڏهاڪو ڏينهن گڏ هئي پر ايئن ٿي لڳو ته اسان صدرين کان آشنا آهيون. گيتا کان پوءِ اهڙي پرديسي همسفر مون کي نه ملي آهي، انهيءَ کان مون پيچيو هو ته ماياڪوفسکيءَ آپ گهات چو ڪيو هو ته انقلاب جو شاعر هو ۽ هن کي زندگيءَ سان بيحد محبت هئي؟ ارينا جواب ڏنو هو ته ”هو ساڳئي وقت تن عورتن سان عشق ڪندو هو، لليا (Lilia)، اسپ برك (Osip Briks) هڪ تين عورت (نالو وسرى ٿو وڃي) جا انقلاب کان پوءِ فرانس لڏي وئي هئي، هو تنهيءَ مان چونه ڪري نه سگھيو ته

کان بهتر کوئی ساتي نه مليو آهي.

فقط ماياکوفسکي ئي اهزا شاعر هو جنهن جي شاعريه پر پنهنجي دور جي صحيح عكاسي آهي ۽ استالن کي وزني سبب هو جوهن ماياکوفسکي ڪي سوويت دور جو عظيم ترين شاعر کوئيو هو.

سوويت ادب جوايلي دور نهايت چڱو هو ۽ انقلاب جي باري پر اهزا نظر وري نه لکيا ويا آهن، جن پر آندل جذبا سجا آهن شاعر جي روح مان نكتا آهن، جيتويڪ روسي اديبن پر آكتوير انقلاب جا

ڪهڙيءَ سان گزارو ڪري ۽ ان ڪري تتي پيوءَ آڳهات ڪيائين.“ مون ارينا کي پڌايو ته لکنو جو نواب واجد علي شاهه ته نه رڳو نواب هو پر شاعر به هو هن کي ”اخترپا“ ڪوئيو ويندو هو ۽ هن جي حرم سراء پر تي سئو عورتون هيون ۽ هن جا تنهجي سون سان جنسی تعليقات رهيا هئا. ان تي ارينا ڏاڍيو ڪلي هئي ۽ چيو هئائين: ”توهان مشرقي ماڻهو به عجيب آهيوا تون ساڳئي وقت گھڻن سان عشق ڪندو آهيئن؟“ مون هن کي چيو هو ته ”مان هڪ ئي وقت فقط هڪ عورت سان محبت ڪري سگهندو آهييان. رڳو هڪڙي پيري ساڳئي وقت په عورتون منهنجي ڙندگي ۾ آيوون هيون، پر انهن مان په هڪڙي سان منهنجو Platonic Love هو ۽ هائي انهيءَ جي سار مون کي ڏاڍيو ستائيندي آهي.“ إن تي ارينا چيو هو: Unrequited Love ٽاڙو جولاءَ 1988ع پر اسيوٽڪ Sputnik (جي پرچي پر ماياکوفسکي، جونهايت خوش اخلاق انسان هو ڪيئن هڪ پرطييل عورت سان عشق ڪيوءَ هن تي ڪيئن زور آندائين ته منهنجي مرس کي ڇڏي، هن سان شادي ڪري توئي هن جومڙس سندس اديب دوست هو ڪيئن هن جي ٻڌتر تي هو پنهنجن پيانڪ ويچارن ۾ ويزتهجي ويوءَ پوئين ڏيئهن جدھن هوءَ ماياکوفسکي، جي گهر مان نكتي مس هئي ته ماياکوفسکي ٻان کي گولي، سان پورو ڪري چڏيو هو ۽ هن موتي اچي رت پر لوئيل لاش ڏٺو هو

روسي ادب تي هيءَ زير نظر مضمون، منهنجي سون ڪتابين جي ذاتي مطالعي، ارينا سان بحث، خاص ڪري پاسترناك ۽ سولزي نقشن تي ۽ روسي ادب جي انگريزيه پر عظيم مترجم مئڪس هيورد (Max Hayward) جي مطالعي جو نتيجو آهي، جنهن نه رڳو ٻاسڪر زواڳو جو ترجمو ڪيو آهي پر روسي شاعر ميندلستام جي شاعري، جو ۽ هن جي زال، ناديزدا، جوميندلستام جي ڙندگي ٿي لکيل بن جلدن جو آندرائي مينا وسڪي، جي ناول، شاعره اختمتوا ۽ شاعر وزنينسڪي جي نظمن ۽ ڪجهه بين جي تخليقن جا ترجمما ڪيا آهن. روسيه پر اهي ڪتاب استالن جي موت کان پوءِ ۽ خاص ڪري هائي ساهم سان سانديا وڃن ٿا، اهي سارا ترجمما مون ڪيترو وقت اڳي پڙهيا آهن ۽ مون اجا تائين ڪنهن به بوليءَ پر اهزا چڱا ترجمان پڙهيا آهن.

مداح پوءِ به ڪيٽرائي هئا. سوويت يوينين جي عظيم شاعر آئنا۔  
 اخمتواوا جي پھرئين مڙس، نڪولائي گوميلاف، کي انقلاب دشمنيءَ  
 سبب گولي هطي ماريو ويو هو ۽ انكري اخمتواوا شروع ۾ ئي انقلاب  
 کي مشڪلاتن جو پيش خيمو سمجھيو هو جنهن ۾ "شاعري هڪ  
 بڪئي پينوءِ وانگر ڏارين جا در ڪڙڪائيندي رهندي، جي ڪلني نه ڪلندا"  
 شاعر آسپ ميندلستام ب، جنهن جي گوميلوف ۽ اخمتواوا سان دوستي  
 هئي، نئين نظام سان نهي نه سگھيو: بورس پاسترناك (Boris Pasternak) کي آڪتوبر 1917ع کان وئي ئي انساني فطرت ۾ خاص  
 ٿيري جي جي اميد نه هئي، جا ڳالهه هن ڪيترو وقت پوءِ پنهنجي نوبيل  
 انعام يافته ناول "دَاڪٽر زواگو" ۾ ڪئي آهي. ڪيترن ئي روسي  
 اديبين اوان بيونن (Ivan Bunin) جنهن جي ڪھائيں جو انگريزي  
 ترجمو Gent Leman from sanfrancisco and Other stories مون  
 ويجهڙائي ۽ ئي پڙھيو آهي، آليڪسي ريمي زوف، دمتری ميريزکو  
 فسکي ته ملڪ ئي چڌي ويا. آليڪساندر ڪپرن (Alexander Kuprin) \*  
 آيا. هڪڙي ناول ۾ اليا اهرنبرگ چتر ڪندي چيو آهي: "بالشيوك  
 زندان بورجوازي جي زندانن کان مختلف نه هوندا." جڏهن لينن (New Economic Policy) (NEP)  
 نئين سماجي حقيقتن تي ڪجهه غير جانبداري سان سوچن لڳا.  
 بلوڪ 1921ع ۾ مری ويو ۽ ان کان اڳ ۾ ئي "انقلاب جي آواز هن جي  
 ڪن ۾ پُرڻ چڌي ڏنو هو." يسيينين 1925ع ۾ آپگهات ڪيو (ڪجهه  
 وقت اڳ يسيينين جي زندگي ۽ تي روسي ڪتاب جو انگريزي ترجمو  
 مون وقت پهتو آهي، پر مان اهو ڪتاب پورو پڙهي نه سگھيو آهي ان ۽ نه

\* آليڪساندر ڪپرن جو ڪتاب Yama the pit مون تڏهن پڙھيو هو جڏهن سياسي  
 حالت منهجي اندر کي چور چور ڪري وڌو هو ۽ من ڪجهه عرصي لاءِ شراب ۽ بي راه  
 رويءَ ۾ پناه ورتئي هئي، ان وقت اهو ڪتاب من کي ڏايدو وٺيو هو، ان دور ۾ من کي تي  
 پيرا خود ڪشي، جو خيال به آيو هو، اهو فرار جو دور هو ۽ ان مان منهنجو صحيح سلامت  
 نڪري اجي، هڪ ناول جو چڱو موضوع ٿي سگھي ٿو.

جذهن 1926 ع ۾ اساك بیبل جو مٿيون ڪتاب چپيو هو تڏهن  
مصنف تي الزام هنيا ويا هئا ته هن عظيم انقلاب کان الگ رهي ان  
جي واقعن کي ڏنو آهي. پر حقیقت ۾ ڏنو وڃي ته بیبل جو مقصد ادبی  
هو ۽ نه سیاسي يا ناصحاطو. هن روسي نثر کي نفسیاتي حقیقت  
نگاريءَ جي جک مان پاهر ڪينڻ تي چاهيو (ان قسم جي جک  
اچکلهه سند جا جدت پسند اديب ماري رهيا آهن. هنن جو نفسیاتي  
تجزيو منووگيانک چيد. ايترو پاراٹو آهي، جو مان هڪڻو صفحو  
پڙهي ڪتاب رديءَ جي توکريءَ ۾ ڦتي ڪري چڏيندو آهيان) بیبل  
نثر مر ڏاڪطي روس جورنگ پررنٽ تي چاهيو جو اُتر جي سرديءَ ۽ ان جي

جهکی ۽ موگی رنگ کان مختلف هو. هڪ هندت هولکي ٿو: ”ایئن ٿو لپکي ته روسي ادب ۾ سورج جو سچو ورنن ڪتی ڪيل نه آهي.“ بیبل تنقید کان پوءِ خاموش ٿي ويو هو. پوءِ بهن کي 1930ع ۾ گرفتار ڪيو ويو رڳوپه ٿي روسي اديب بیبل جي نشر جي زرڪاري ۽ روماني خوشبو ڪنهن حد تائين پنهنجي نشر ۾ آڻي سگھيا آهن. انهيءَ نشر ۾ بیحد انفرادیت آهي.

Virgin Soil upturned, Quite flows the don

۽ ”انسان جي مقدر“ جي مصنف عظيم شولوخوف تي تالستاءُ جو اثر آهي، جيئن ٻئي سٺي ناول نويں فداييف (Fadayev) تي آهي. ليونوف (Leonov) به ان دور جو چڱو ناول نگار آهي، پر ان تي به دوستوفسڪيءَ جو اثر آهي. بین ناول نويسن پلنیاڪ (Pilnyak) ۽ اوانوف (Ivanov) پنهنجي انفرادي اسلوب لاءِ ڪوشش ڪئي، پر انهن ۾ ڪافي مصنوعيت ۽ لفاظي آهي.

”همسفر ادیبن“ جي نثر ۾ اهو ضرور هو ته انقلاب ڪيترو به رتورت ۽ لون، ڪانڊاريندڙ چونه هو اهو روسي تاریخ جي ڌارا مان نڪتو هو. پلنیاڪ 1922ع ۾ شایع ٿيل پنهنجي ناول The Naked Year ۾ انقلاب لاءِ چيو هو ته ان ۾ عنصری قوتون (Elemental forces) چڑي پيون آهن ۽ هڪ گرجندڙ طوفان وانگر ماضيءَ کي اڌائي ويو آهن. هن بالشيوڪن لاءِ Men in leather jackets جو محاورو ٺاهيو جو مشهور ٿي ويو ۽ ٻئي ناول ۾ هن ڏيڪاريوت ڪميسار آن گوز گھمسان کي متائڻ لاءِ منظم قوت آهن. 1920ع واري ڏهاڪي جي وچ تائين، نئين ۽ پراتي، شهر ۽ ڳوٽ، مالٺو ۽ مشين، وڳوڙ ۽ انتظام جي وچ ۾ تکر، سوویت نثر جو مکيه موضوع آهي. جيئن N.E.P اٺ اتساهينندڙ سال گذرندا ويا، تيئن ڪن ادیبن، مثلًاً اوانوف، جو انقلاب ڏانهن رويو چڱو ٿيندو ويو. ڪن بالشيوڪ ادیبن پڪن ”ٻانهن-پيلين“ واري روڈي هئي، جيئن پلنیاڪ جي، پر سڀني ادیبن کي اهو احساس

هو ته هو اُهو دور ڏسي رهيا هئا، جونيكيءَ ۽ بديءَ کان بعيد هو ۽  
جننهن ۾ تاریخي قوتن ۾ اٺ تر جھيزو هو جنهن کي تارڻ کنهن به فردا  
واحد لاءِ ممکن نه هو ۽ کوبه انهيءَ دنگل کي روکي نه ٿي سگھيو، يا  
ته ماضيءَ جي چيلهه ڀجي هيئي يا ته حال جي مستقبل جي باري ۾  
کن کي الڪا هئا، پر کي اُن کي بهار جي هير وانگر سمجھي رهيا  
هئا، جن ۾ ڪروڙين گل ڪڙي پوندا.

همسفر اديب عوام ۾ اختلاف کي برداشت جو مادو پيدا ڪرڻ ۾  
کنهن حد تائين ڪامياب ٿيا ۽ ادب ۾ بيان جي مخصوص طرزن  
(Idiosyncracies) کي ڪلٻه هاب يا خشكيءَ سمجھي لنواڻ لڳا يا وڌ ۾  
وڌ انهن کي فلسفة خوديءَ (Solipsism) وانگر نفترت جھيزو سمجھه  
لڳا، جنهن جي ستياناس انقلاب ڪري چڪو هو. پنهنجي ڏاتي  
زندگيءَ ۽ آن جي اُدمي ۽ الڪن جي باري ۾ گھطي ڊيگهه ۽ پتاڻ خسبيں  
پطي جي نشاني سمجھي وئي، ماياڪو فسڪي ان ڳالهه کي "وقت جي  
ڏپ هاطين پتراطين" ۾ لڪ چپ ڪرڻ جو شوق ڪوئيو هو. ناولن ۽  
ڪهاڻين ۾ مدي خارج ڪردارن جي خلاف اسان کي ادب ۾ "نهين  
انسان" جو ڪردار ملي ٿو جو هڪ عملی هير و آهي، کنهن ناول ۾ هو  
فولاد جھيزو گھرو لٿائي، جو اڳواڻ آهي ته کنهن ۾ صنعتي سربراه  
آهي. شولو خوف جي ناول "دان خاموشيءَ سان وهندو رهيو" جو هڪ  
خاص موضوع اهو آهي ته جي فرد يا گروهه تاريخ سان قدم ۾ ملائي  
هلي نتا سگهن، اهي ڪيئن تباهم ٿي وڃن ٿا، جيتويڪ ناول جي ته  
۾ وڃيو ته ايئن محسوس ٿيندو ته شولو خوف ميجي ٿو ته ماڻهن جا  
اعمال قدرت جي اتل فيصللي جي تابع آهن.

انهيءَ دور جي اڪثر سوويت ادب جي مطالعي مان محسوس ٿئي  
ٿو ته ان ۾ ڪافي مونجهارو آهي، ۽ چڻ يقين نه آهي ته نئون نظام  
ڪامياب ٿيندو ۽ "ڄمڙي جي ڪڙتي" وارا شهري بالشيو ڪجهه  
پڪ سان چئي نه ٿا سگهن، ۽ ٻهراڙيءَ جي ڪسانن سان انهن جي  
محاذ آرائي حماقت نظر اچي ٿي.

1920 ع واري ڏهاڪي جي پوئين اڌ ۾ ڪتابن جي اشاعت گهٽ ٿي

نظر اچي ۽ شاعري ته اُن دور ۾ چٽ ختم ٿي وئي هئي. رڳو مایا ڪوفسکي "هڪ رانجهولكان دامت" وانگر هو ۽ باقي ان جامداح يا پير و ڪار هئا. انهن جي دليري يا نعربياڙي يا جو ڪجهه به هو ان جي پس منظر ۾ اها خاموشي هئي، جا روس جي اڪثر شاعرن تي چائنجي وئي هئي. ميندلستام (Mandelstam) هڪ شعر جو ڪتاب بخارن جي سرپرستي هيٺ 1928 ع ۾ شايع ڪيو هو پر هونء چوڏاري چٽ زيانن تي تala لڳي ويا هئا. اهو به نيت ايئن، خاموش ٿي وي وڃئن اخمتوا ۽ پاسترناك. پاسترناك ته پنهنجي دور جي شعور سان سمجھو تو ڪيو هو ۽ پنهنجي تر نم ريز شاعري چڏي رزمي انداز اپنائي هئائين. بيسيينين جي شاعري ۾ چٽ پنهنجي دور جو جادو تني چڪو هو ۽ انت 1925 ع ۾ هن آپگهات ڪري ڇڏيو نكولائي زابلوتسکي ( Nikolai Zabolotsky ) جي شاعري مٿا چوري تي ته ڪنهن پورالي چتر وانگر آهي، پر ان ۾ غور سان ڏسبوت نراسائي نظر ايندي.

1920 ع جو ڏهاڪو پورو ٿيو ته استالن جي پنج سالن واري رٿا آهي، مٿان انقلاب آندو ويو ۽ اجتماععيت (Collectivisation) جي "مسفرن" جا ڪجهه گمان دور ڪيا ويا، ۽ جو جوش خروش آڪتوبر انقلاب وقت محسوس ڪيو ويو هو وري اپري آيو. 1929 ع ۾ مڪسر گورکي باهران روس موتي آيو ۽ مستقبل لاءِ استالن جي ڪيل ڪارگزاريءَ جي پنيرائي ڪيائين، چو ته اُن ۾ هن جي نظر ۾ پرپور سماجي انصاف جي آس هئي. وري اديب آئيندي کي نئين ويساه سان ڏسڻ لڳا. اُن دور جا اهم ڪتاب ڪيتافي (Katayev) جو ناول Time Forward ۽ پلنڍاڪ جو The Volga flows to the Caspian sea

آهن، جن ۾ ماحول ۽ خود انساني فطرت تي انسان جي فتح جي پيش گوئي ڪيل آهي. ان دور جو ٿيون نهايت اهم ناول اليا اهرنبرگ جو The Second day آهي، جو گذريل سال مون مرينا هوتل جي پرسان ڪنهن ترقى پسند ڪتاب گهر مان ورتو هو. اهو ناول پنجن سالن

واريءَ رتا هيث كنهن وذى تعميري منصوبى جي باري **مُاثليو ويو آهي**.  
ان **مِر** مصنف بحث **كيو آهي** ته دانشور جواجا ضمير کي اوليت ذئبي  
ٿو ۽ اخلاقى فتوى جي آزاديءَ جوقائل آهي. اهو دراصل سوشلزم جي  
اعلىي آدرش سان دغا کري ٿو.

سوشلسٽ حقیقت نگاری (Socialist Realism) جي نظریي جي  
صحیح ابتدا 1932ع **مِر** تي. انهيءَ نظریي تي عوام **مِر** کوئي بحث نه  
کيو ويو. پارتىءَ ان وقت اديبن جي موجود گروهن ۽ تنظيمن جو مئي  
1932ع **مِر** خاتموکري چڙيو. ان وقت سياسي ماحول جي ابتريءَ سبب  
اهڙا ادارا، تنظيمون ۽ گروهه هونئن ئي گهنجي ويا هئا، پر پوءِ به کجهه  
وقت اڳ اهي اهم اختلافن جو ٿورو کي گھٹوا ظهار ڪندا هئا. انهن  
**مِر** نهايت اهم اديب الڪساندر وورونسکي هو جو روسي ۽ عاليي  
ڪلاسيکي ادب سان ناتوبرقرار رکن چاهيندو هو. نظرياتي معاملن  
**مِر** به هوان ڳالهه تي محڪم رهيوهه آرت کي فقط سماجي انقلاب جي  
ذرعيي جي حيٺيت **مِر** نه ڏٺو وڃي، پر اهو آرتست جي وجданۍ  
Subconscious (Intuitive) عمل ۽ تحت الشعور جي هيجان (Purges)  
صفائيءَ واري دور (Purges) **مِر** مارايو ويو.  
Russian Association of Proletarian Writers

1925ع **مِر** (RAPP) جوبنياد رکيو ويو هو جنهن پهريون ته همسفرن سان نرم رويو  
اختيار کيو. اون **ڪلاسيکي** ادب کي اهميت ڏني ۽ **اطيبيهين** صديءَ  
جي روسي ادب **مِر** حقیقت پسنديءَ جي ادبی اسلوب کي پرولتاريٽ ۽  
پارتىءَ جي فائدي لاءِ ڪم آندو في الحال ته استالن کي RAPP جو طور  
طريقو آئڙيو ۽ هن RAPP کي، انهن اديبن کي هيسائل ۽ هراس **مِر** وجهن  
لاءِ اتساهيو جن جو پارتىءَ سان واسطو کو نه هو. بريلس پانياك

جي انجمن جا اهم رکن هئا پر پنهي جا ڪتاب سوویت يوینين کان پاهر چپيا هئا، انهن کي بیحد تنگ ڪيو ويو جیتوڻيک اهڙو ڪوئي به قانون ڪونه هو ته روس جا اديب روس کان پاهر ڪتاب نه چپائين. ان کانپوءِ پلنیاڪ هيسجي ويو ۽ پنهنجي چئي تان ڦري، پاڻ ڪڍائي ويو (Recanted). اڳتنى هلي، بين اديبن به دٻاو هيٺ ساڳي ڳالهه ڪئي، زميانتن هار مجھ کان انڪار ڪيو ۽ رڌي ڪئي، جنهن تي هن کي 1931ع ۾ ديس نيكالي ڏني وئي. RAPP کي ختم ڪيو ويو 1931ع ۾ جڏهن روس ۾ سياسي ماحول ابرت هو ۽ ڪروف (Kriov) کيقتل ڪيو ويو جو استالن جو ماڻهو هو تڏهن حالتون آزاديءَ سان تخليق ڪرڻ لاءِ سازگار نه هيون. 1939ع تائين اهي اديب جن کي پنهنجي ڊيانت پياري هئي، خاموش ٿي ويا. بيل (Bable)، پلنیاڪ (جنهن جو ديس نيكاليءَ جو حڪم نامو واپس ورتو ويو هو ۽ موتي آيو هو) گرفتار ڪيا ويا ۽ قيد و بند ۾ ماريا ويا. اخمتوا چپ ٿي وئي. پاسترناك تخليقي ڪم چڏيءَ مغربي ادب جا ترجما شروع ڪيا. مشهور شاعر ميندلستام (Mandelstam) جنهن 1934ع ۾ استالن جي خلاف هڪ نظم لکيو هو گرفتار ڪيو ويو 1938ع ۾ ڪنسينتريشن ڪئمپ (Concentration Camp) ۾ ماريويو.

هيئت پسندی (Formalism)، جا اسلوب جي انفراديت لاءِ تحریڪ هئي، هاطي جرم سمجھي وئي ۽ جڏهن ميئر هولد (Meyer Hold) 1939ع ۾ سوشنست حقیقت نگاريءَ کي سرعام تسلیم ڪرڻ کان انڪار ڪيو تڏهن هن کي گرفتار ڪيو ويو جنهن کان پوءِ هو هميشه لاءِ گُر ٿي ويو.

سوشنست حقیقت نگاريءَ جي شروعات 1932ع ۾ ٿي هئي ۽ ان وقت ايئن سمجھيو ويو هو ته اها اُلوهين صديءَ جي تنقيدي حقیقت نگاريءَ (Critical Realism) مان از خود اپري هئي ۽ رڳو تفاوت اهو هو ته سوشنزم ڏانهن، انسان جي ترقيءَ کي مدنظر رکي، رجائيت پسند

"ماء" (Optimistic) ۽ اميد پرست هئي. ان جو مثال گورکي ۽ جوناول هو ۽ کجهه وقت كان پوء ان جي جهله همسفر اديبين، فيدين (Fedin)، ليونوف، شلوكوف وغيره ۾ ملي ٿي. دراصل حقیقت نگاري، ادبي لفظن ۾ گھت ڪئي وئي آهي ۽ بار بار هر دور جي تقاضا کي مدنظر رکي سیاسي پولي ۽ وڌيڪ ڪئي وئي آهي. هر اهو ادب جنهن 1920ع ۾ سووپت نظام جي حمایت ڪئي هئي يا ان جي مستقبل جي باري ۾ چڱي ۽ اميد جواڻهار ڪيو هو ان کي اڳتي هلي "سوشلسٽ حقیقت نگاري" سمجھيو وبو. 1930ع ۾ جيڪڏهن ڪنهن چڱو سوشلسٽ حقیقت نگار تڀٽ چاهيو تي ته ان کي رڳو تاريخي واقعا لکٹاشي پيا. جيئن الیڪسي تالستاء هولناڪ اوان "Ivan the Terrible" ۽ پيتر اعظم جي باري ۾ ڪتاب لکيا. جن ۾ اندرئين خاني، استالن جي خوشامد هئي. ڪنهن جديد موضوع تي سوشلسٽ حقیقت نگاري، جو بهترین مثال نڪولايي آسترو وسڪيءَ جو How the Steel Was Tempered هو جو غالباً مون ڪاليج واري زماني ۾ ڪراچي ڪميونست پارتئي ۽ جي لائبريري مان وئي پڙھيو هو. (فيدن ۽ ليونوف مون پنجاهه ۽ سٺ واري ڏهاڪي ۾ پڙھيا هئا! شلوكوف جو "دان وھندو رهيو" جا چار جلد ته مون 1965ع ۾ پيهر سکر جيل ۾ پڙھيا هئا ۽ پهريون پيو ڪاليج جي دور ۾ سيد مطلاعي فريد آبادي، جي اردو ترجمي ۾ پڙھيا هئا.) پيءَ جنگ عظيم جي دور ۾ ڪجهه جنگ جي باري ۾ نيم دستاويزي تحريرون لکيون ويون، جن ۾ نهايت دلچسپ، ترت ۽ چشي واقع نگاري هئي. جا انهن کي زندگي ڏئي ٿي، مثلاً سمونوف جو ڪتاب "راتيون ۽ ڏينهن"، "امر آدمي" ۽ "صف ضمير وارا آدمي" \*

---

\* Days and Nights  
 People Immortal.  
 Men With a Clear Conscience.

ان جا پیا مثال آهن. پویون ڪتاب "حمایتین" (Partisans) جي باري ۾ هڪ اڏورو ناول آهي ۽ ان ۾ انھن ڪتابن کان وڌيڪ شگفتگي آهي، جي اُن کان پوءِ جنگ جي باري ۾ لکيا ويا، جن ۾ جنگ جو ڪوژو احوال ڏنو ويو. ان وقت حالتون اهڙيون هيون، جو فقط خطابت واري ۽ رزمي شاعريءَ جي گنجائش هئي. الڪساندر تواردو وسڪي (جنھن جي منتخب ڪلام جو ترجمو هن مهيني مون کي هوري نوراني ۽ ڏنو) جو هڪ سپاهيءَ جي باري ۾ رزمي نظرم اُن وقت ڏاڍيو مشهور شيو. اهو دور الڪسي سُرڪوف، مارگريتا آئلي گر ۽ ڪانستئنتائين سمونوف پارن وچولي درجي جي شاعرن جو دور هو. جيڪي انهيءَ لازمي جذبات جا مرھون منت نهئا، جنهن جو سرڪاري ذريعاً بار بار اظهار ڪري رهيا هئا ۽ جنهن جي اظهار استالن جي موت تائين، شاعريءَ جو ھلليو بگاري چڏيو هو. جنگ واري دور ۾ ادب تي سخت گيري گهتجي وئي هئي. اخمتلوا ۽ پاستراناڪ به جنگ جي موضوعن تي سنا نظر لکيا هئا. مان چاهيان ٿو ته روسي شاعريءَ جا انيڪ مثال ڏيان. جا اُن دور ۾ لکي وئي هئي ۽ جنهن مان ڪيتري ئي اتساهيندڙ هئي، پر مضمون ڪافي طوبيل ٿي ويو آهي ۽ اهي مثال پئي ڪنهن ڪتاب لاءِ رکان ٿو. جنگ کان پوءِ 1946-1947ء تائين ادب جي تازگيءَ جون ساريون اميدون ختم ٿي ويو. ڪميونست پارتيءَ جي مرڪزي ڪميتيءَ پنهنجون فتوائون ڏنيون ۽ آرت ۽ ادب پالت بيورو جي ميمبر، آندرائي زينوف، جي گرفت ۾ اچي ويو. زينوف اخمتلوا لاءِ چوندو هو ته هوءَ "اڏ راهبه، اڏ رندي آهي." ۽ جنهن رسالي ۾ اخمتلوا جو نظرم چڀيو هو اهو ضبط ڪيو ٿي ويو (مون کي زينوف جي باري ۾ پٽهي سردار علي شاهه ("دُکو دماغ، پاءِ ڦيون،" رشيد ڀتيءَ جي چواڻي، ۽ هن جا اهي زندھ ۽ مرحوم دوست ياد ايندا آهن، جن کي ادب جي الف بي جي خبر نه هئي، پر پاڻ کان وڌيڪ نادان حڪومت جي آڙيڙ اُن جي تيڪ تي اسان تي اين آپري ايندا هئا، چٺ ته ادب جي ميدان جا شهسوار هئا) استالن جي

زندگيءَ جي باقي سالن ۾ سوويت ادب جا سڀ ئي تخليقي اديب خوف ۽  
 هراس ۾ رهيا، جو ٿلهائي، هو 1930ع کان وٺي حڪومت ڪندورهيو هو.  
 1956ع واريءَ وبهينءَ ڪانگريس ۾ ڪرشخوف استالن جي  
 غلطين جو برملا ذكر ڪيو ۽ هن جي قطعي ۽ بي خطا هئڻ کان  
 انڪار ڪري، هن کي ساريءَ گهٽ پوسات جو ڏوهي نهرائي. پر پوءِ  
 1957ع ۾ هنگريءَ ۾ بغاوت ٿي ۽ ولا دي مير ڊونتسوف جو ناول ” فقط  
 روتيءَ سان نه“ (Not by Bread Alone) چپيو ته روسي حڪومت پير  
 پنتي ڪيا. اهو ناول جيئن چپيو هو مون آمريڪا مان گھرائي پڙهيو  
 هو. ان ۾ ڊونتسوف روسي بيورو ڪريسيءَ ۽ ٽيڪنو ڪريسيءَ تي  
 ڪري تنقيد ڪي هي. 1956ع جي سره تائين اهو ڪتاب ادبی  
 رسالي ”نووي مير“ (Novy Mir) ۾ چپيو هو ۽ ان جي ڏاڍي مخالفت ٿي  
 هي. پارتيءَ جي باري ۾ مصنف ناول ۾ خاموش رهيو هو. هُن ناول جي  
 ڪردار لوپاتڪن (Lopatkin) ۽ هن جي دوستن کي سچا ڪميونست  
 سڌيو ويو هو جي بي اصول بيورو ڪريسيءَ اڳيان بيوس هئا. جڻ  
 ڊونتسوف چوڻ چاهيو ٿي ته رڳو فرد ئي لطف و ڪرم ۽ عنایت ڪري  
 سگهن ٿا ۽ نه ادارا. اهو ان دور جو وڌي ۾ ڏو ڪفر هو جنهن تي ڪاني  
 وقت لاءِ ڪر ۾ ڪڙو لڳو.  
 1962-63ع ۾ ڪرشخوف کي آرت جي نمائش ۾ جدید تصويرون  
 ڏسي غصو آيو هو ۽ هن فن ۽ آزاديءَ تي جهل رکڻ لاءِ چپيو هو. \*

---

\* مون روسي آرنيست نيزويستنى (Ernst Neizvestny) جي ڪتاب (Art and Revolution) جوانگريزي ترجمو ڪافي سال اڳي پڙهيو هو ان ۾ لکيو ويو آهي ته جنهن  
 وقت ڪرشخوف هن جي تصويرن ۽ سنگ تراشيءَ جي نمائش ڏئي ته هن کي ڏاڍو  
 دٻائيئن. ان تي نيزويستنىءَ هن کي چيو: ”تون انهيءَ مائڻو سان ڳالهائي رهيو آهين،  
 جيڪو هاڻي جو هاڻي خودکشي ڪري سگهندو آهي. تنهنجا ڏرڪا مون لاءِ ڪا معنۍ  
 نه ٿارکن.“

ان کان پوءِ ڪرشخوف هن سان نمائش ۾ ڏيڪاريل فن پارن تي بحث ڪرڻ لڳو هو  
 ۽ آخر هن کان پچيو هئائين: ”توکي استالن جي دور وارو آرت ڪيئن ٿو لڳي؟“ ان تي  
 نيزويستنىءَ چيو هو: ”بنهه واهيات ۽ اهي ئي آرنيست توکي اڄ تائين ٺڳي رهيا آهن.“ ان  
 تي ڪرشخوف چيو هو: ”استالن جا طريقاً غلط هئا، پر ان جي دور وارو آرت صحيج هو.“

ع 1964 گُرشخوف جي زوال كان پوءِ روسي اڳواڻ سوویت ادب کي وري اڳي وانگر استعمال نه ڪري سگھيا، جيتوٽيک ادب ۾ نظرياتي نظم و ضبط آلت جون ڪُينگيون ڪوششون ڪيون ويون. بين الاقوامي گفتگو (Detente) جي ڪري سوویت حڪومت کي سوویت ڀونين کان ٻاهر بدناميءَ جو ڀئه رهيو ۽ آمريكا سوویت ادب تي پابندين کي پنهنجن سياسي مقصدن لاءِ اچاليندي رهي هئي. گُرشخوف جا مقصد ڪهڙا به هئا، پران ۾ ڪوئي شڪن نه آهي ته هن نظرياتي اتحاد جي هڪ پوري ٿنيي ۾ وڌا ڏرڙ ڪري وڌا هئا. انهيءَ حالت ۾ جنهن جو اڳ وهم گمان به نه هو. پارتيءَ عقيدي پرست ۽ آزادي پسند ادبيين (Dogmatists and Liberals) ۾ وچ وارو رستو ورتو. عقيدي پرست وچولي درجي جا اديب هئا، جن ادب کي پنهنجي هت ۾ رکڻ ٿي چاهيو ۽ استالن واري دور جي واپسي ٿي چاهائيون ۽ پارتيءَ جي نظم و ضبط کي چھتيا رهيا ۽ فني آزاديءَ جو اونو نه ڪيائون ۽ آهي اندروني طور قوم پرست هئا ۽ شاونست به ۽ چن مان ڪي سامي نسل جي خلاف (Anti\_semitic) هئا. 1960ع واري ڏهاڪي جي پوئين اڌ ۾ ايئن پئي نظر آيو ته ڪجهه عقيدي پرست ادبي استالن کان پوءِ جي دور مان ايترو مايوس هئا، جيترو آزادي پسند ادبي. برزنيف ۽ ڪوسيجن جو بالت بيورو وڃون دڳ وئي ويچي رهيو هو ۽ ساجي، تو ٿي ڪاپيءَ ڏر جي مخالفت کان پريشان هو. عقيدي پرستن جي ڪجهه ناولن ۾ نظم و ضبط تي زور ڏنو ڦيو هو ۽ سخت گير حڪومت جي

ان کان پوءِ نيزويستنيءَ کي گرفتار ته نڪيو ڦيو پر هن جو معاٺو ڪيو ڦيو ته  
چريو ته نه آهي، پر بنه سالم دماغ نڪتو. هندستانی ادبي، خواجہ احمد عباس،  
گُرشخوف سان پنهنجي انترويو پر اشارتاً چيو آهي ته هو ادب جي باري پر انجام هو ۽  
چيو هئائين ته بهتر ٿيندو ته ادبي پنهنجا چهڙا پاڻ نبيرين. حيرت جي ڳالهه آهي ته  
جنرل ضياءَ بعلام اقبال جا ڪجهه شعر پرچهي پاڻ کي ادب تي سند ٿو سمجھي ڪروڻين  
رييا سند ۾ رجعت پرست ادبيين تي ضايع ڪيا اٿائين. جي ڪوڙي به نه لهن. هن منهنجن  
مخالفن کي انعام اڪرام ڏتا آهن ۽ ايئن ٿو سمجھي ته هو ادب جي انهيءَ طوفان کي  
روڪي سگھندو جو منهننجي شاعري، سان شروع ٿيو آهي

طلب ڪئي وئي هئي. ميخايل شولوخوف کان سوء عقيدي پرستن ۾ تمام ثورا اديب هئا، جن کي صحيح معني ۾ اديب چئي سگهجي. انهن مان اڪثر صوبائي اديب هئا ۽ دارالخلافه جي اديبن کان سڀا وينا هئا، جي زياده باشعور هئا. اهي RSFSR جي رائئرس یونين ۾ ڪافي زور وارا هئا، جا یونين U.S.S.R جي رائئرس یونين جي مقابلي ۾ ٺاهي وئي هئي، جنهن تي ماسکو جا اديب ڇانيل هئا. ڪجهه وقت کان پوءِ

پويين ۽ یونين مان به گھطائي آزادي پسند اديب ڪييا ويا.

سوويت ادب ۾ پردي پٿيان لڪايل ڳالهين لاءِ چئبو آهي ته "اهي ايسب واري (Aesopian) ٻولي ۽ لکيون ويون آهن." اهڙا ناول، نظم غيره "نو وي مير" رسالي ۾ چاپيا ويا، جنهن جو ايبيتر شاعر الیكساندر تواردووسڪي هو جو سچ ۽ ايمانداري ۽ جو ڪوڏيو آهي. آزادي پسندن جي خيال موجب هڪ اديب ۽ شاعر جي ذميداري پنهنجي ضمير سان هئي. انهن جوان ۾ اعتبار هو ته حب الوطنى ۽ صاف گوئي ۽ ڪوئي تضاد نه هو ۽ ڀلي ته باهريان ماڻهو انهن جي ديس جون ڪمزوريون به جاڻن. هو روس ۽ مغرب جي وج ۾ ثقافتی ديوارن رکڻ جا قائل نه هئا. اٿويهين صديءَ ۾ ڪجهه اديب هئا، جن کي "مغرب پسند" (Westernizers) چيو ويندو هو ۽ جن جوان ڳالهه ۾ اعتبار هو ته روس مغرب مان ڪافي پرائيندو ۽ ان طرح پنهنجا سماجي ۽ سياسي مسئلا حل ڪري سگهندو. ڪروشخوف واري دور ۾ به ساڳئي خيال وارا اديب پيدا ٿيا ۽ انهن ڀانيو ٿي ته روسي ادب ۽ آرت، مغرب کان متاثر ٿي، عومي راءِ کي درجي بدرجي قيرائي سگهندو ۽ سدارن جي هڪ طريقي جوباني ٿيندو جو آهستي آهستي اچھو آهي.

استالن کان پوءِ، جن ناولن ۽ ڪھاڻين چرپر پيدا ڪئي، انهن ۾ اليا اهرنبرگ جوناول "برف رجي وئي" (Thaw) به جومون آمريكا مان گهرائي پڙھيو هو ۽ جنهن ۾ نه رڳو تيڪنو ڪريسي ۽ تي تنقيد هئي، پران تي زور ڏنو وي ووت جبر وستم جي دور ۾ به فرد لاءِ عزت وارو

رستوا هو آهي ته پنهنجي ذهنی ۽ اخلاقی راء جي ايمانداري برقرار رکي، پوءِ کطي هو اُن جو علي الاعلان اظهار نه به کري، اهترو خيال اهرنبرگ جي پنهنجي اڳئين ناول The Second day سان متضاد آهي. بودنتسوف جي ناول ”رڳو مانيءَ لاءِ نه“ جو ذكر مان اڳ کري آيو آهيان. بودنتسوف تي چٽ ته ويهين ڪانگريس ۾ استالن جي باري ۾ ڪروسچوف جي انڪشافن جواڻر ٿيو هو جيتويٽيڪ اهو ناول دوستو وسکيءَ يا تالستاءِ جي ناول وانگر ڪوئي عظيم ناول نه آهي، پر پوءِ به ان ۾ نيكيءَ ۽ بديءَ جو تضاد چڱي، طرح ڏيڪاريل آهي ۽ ان جي قدرن (Values) ۾ به انقلاب ٿونظر اچي. بودنتسوف ۾ ”سچائي پارتيءَ ۾ نه، پر فرد جي ضمير ۾ ملي ٿي، جو سچ ڪاڻ قيت کائڻ لاءِ تيار آهي. اها ڳالهه ان وقت تائين سوويت ادب ۾ اجنبي هئي. Thaw ۾ اهرنبرگ جا ڪدار اجتماعي ڊٻاو سان تکر نه ٿا کائين، پر بودنتسوف جو هيرو نهايت جرئت ۽ بهادر، سان ان سچ لاءِ لري ٿو جنهن ۾ هن جو اعتبار آهي.

إمئيل ڪازاكِي وچ (Emmanuil Kazkevich) The House on the Square روس ۾ اُن ماحول جو پهريون پير واظهار ڪيو آهي، جو نازي جرمانيءَ جي شڪست کان پوءِ روسي فوج جي قبضي وقت جرمانيءَ ۾ پيدا ٿيو هو. الیڪساندر ياشين جي ڪھاطي The Levers به چرڪائيندڙ هئي، چو ته اها اُن ڪوڙي عومي روبي جي باري ۾ هئي، جو استالن جي دور ۾ پيدا ٿيو هو ڪيئي اديب پيدا ٿيا هئا، جي وسیع سماجي پس منظر کي چڏي، خانگي زندگيءَ جي نندڙين ڳالهئين کي اهميت ڏيڻ لڳا هتا. انهن تي غصوبه ڪيو ويو هو ته اهي وڌا سماجي مسئلا چڏي ۽ ڪميونزم جي تعمير کي وساري، انساني زندگيءَ جي خسپس ڳالهئين ۾ الجهي ويا هئا. اهري ادب ۾ مثبت هيرو (Positive Heros) ڪونه هئا، جي ڪلاسيڪي سوشنلس حقيقت نگاريءَ جي سورمن وانگر سوويت رهنمائن لاءِ اتساهيندڙ نمونا ٿي پيش ٿين ها. اُن دور ۾ ڪيئي اديب ٿيا آهن، جن جو تفصيلي ذكر هتي ممکن نه آهي. بهر صورت اهو ظاهر آهي ته اڪثر اديب پنهنجي

## ماحول کان مطمئن نه هئا ۽ استالن واري دور جي گهت ٻو سات جي شكایت ڪئي اٿائون

مان هيئر ان اديب تي اچان ٿو جو اجا سووبت یونين ۾  
سرڪاري طرح اپنایونه ويواهی، جيتوڻيڪ هن جو ڪدار سخاروف  
کان گھٺو ڏيڪ دلچسپ آهي ۽ جو تالستاء ۽ دوستو سڪيءَ کان پوءِ  
عظميٽ ترين تخليقن جو باني آهي. 1962ع پر سولزي نتسن جو نندو  
ناول "اوان دينيسووچ جي زندگيءَ ۾ هڪ ڏينهن" (One Day in the life of IVAN Denisovich)  
رسالي ۾ به ساڳئي وقت چڀيو هو. انگلینڊ ۾ ته "دي تائيسم،" "دي  
گاردين،" "دي تيلي گراف،" "دي ديللي ميل،" "دي ايونگ استيندرد"  
وغيره اخبارن ۾ ۽ بي سڀ تي ان جي باري ۾ ڌڙا ڌڙ خبرون آيون  
هيون ۽ تبصرا ٿيا هئا. "نيو استيسم" جي خاطوه لکيو هو: "اهڙي  
ڳالهه سووبت ادب ۾ اڳ نه ٿي آهي." حيرت جي ڳالهه اها آهي ته هيءَ  
روسي روایت کي اڳتي وڌائيندڙ ناول، جو پنهنجي پائيدار قدر ۽ قيمت  
جي لحاظ کان پرکيو وڃي ها، هڪ واهيات سياسي سازش جي ڪري  
شائع ڪيو ويyo هو. ان ۾ ڪوئي شڪ نه آهي ته ڪُرشچوف پاڻ "نووي  
مير" ۾ ان جي اشاعت جي اجازت ڏني هئي، چاڪاڻ جو هُن سمجھيو  
هو ته استالن جي ڪنسينتريشن ڪئمپ جو احوال هن جي فائددي ۾  
عامرهءَ کي هموار ڪندو ۽ هن کي اهڙي وقت تيڪ ملندي، جڏهن هن  
جا مخالف پريزident ۾ هن جي خلاف سازش ڪري رهيا هئا. جو الزام  
ڪُرشچوف استالن تي هنيو هو أن جرم جو هو خود مرتكب ٿيو ۽  
اهونه سوچيائين ته ان جو دور رس نتيجو ڪهڙو ٿيندو هن ساريون  
بندشون اذائي ڇڌيون، جي ان وقت تائين سووبت ادب تي هيون ۽  
اهڙي ڪتاب کي اشاعت جي سرڪاري اجازت ڏني، جنهن ۾ نه رڳو  
سووبت نظام جي بنياردي ڳالهين کي للڪاري ويyo هو پر جنهن ۾  
پهريون پير و چيو ويyo ته پارتيءَ کي ادب تي ضابطي جو ڪو حق نه آهي.  
مون هڪ ڪتاب پڙهيو هو Solzhenitsyn\_A Documentary Record

ان ۾ مئي 1967ع ۾ سولزي نتسن جو اهو کليل خط به چپيل آهي، جو  
 هن چوٽينء رائيترس ڪانگريس کي لکيو هو ۽ پيا به ڪيتراي  
 دستاويز آهن، جي هن پوءِ پنهنجي جدوجهد هلندي لکيا هئا. انهن ۾  
 هن سوويت ادب جي سينسر شب جي سخت خلاف لکيو آهي ۽ اها  
 شڪايت ڪئي آهي ته رائيترس یونين اديبين جو تحفظ نه ڪري  
 سگهي آهي، پر ”وان ڊينيسوچ جي زندگيء جوهڪ ڏينهن“ جي ادبی  
 اهميت اُن جي سياسي اهميت کان گھطي آهي. بهترین سوويت ادب  
 جي پرک جواهيو پيمانو آهي ته پڙهندڙ کي اُن ماحول جو ڪيترو شعور  
 آهي، جنهن ۾ اهو ادب تخليق ڪيو ويو آهي. ان دور جي شعور کان  
 سوءِ جنهن ۾ اهو ادب تخليق ڪيو ويو آهي. ادب جو مطالعو اها آنڌ  
 مانڌ پيدا نه ڪري سگهندو جا اُن ڳالهه جي چاڻ پيدا ڪري سگهندی  
 ته اديبين کي ادبی تخليق ڪندي ڪيتريون مشڪلاتون درڀش آيون  
 هيون. جي اسان جو نئون نسل اُن مهاڳ جو مطالعو ڪندو جو رشيد  
 پٿيء منهجي ڪتاب ”خط، انتروري ۽ تقريرون“ تي لکيو آهي ته ان تي  
 واضح ٿي ويندو ته اسان جو ڪھڻن مذهبی جنوين سان واسطو پيو  
 هو جي نه رڳو سند پر پوري پاڪستان ۾ پكتيل آهن ۽ گدويندرین جي  
 وچ ۾ رهي اسان لاءِ ادب جي تخليق ڪيڻي نه مشڪل ڳالهه هئي.  
 دراصل مون وٽ انهن سوٽن اخباري تراشن جا فائيں موجود آهن، جن ۾  
 منهجي ۽ جويي جي ۽ اسان جي پيin سائين خلاف ايئن لکيو ويو هو  
 چاڻ اسان ساري پاڳل خاني جا بنيد ڪڍي وڌا هئا ۽ جنهن ڳالهه کي آڙ  
 بٺائي اسان کي شهر نيكاليون ڏنيون ويون هيون، جيلن ۾ وڌو ويو هو  
 ۽ اسان جا ڪتاب بندش هيٺ آندا ويا هئا. چوويه ڪلاڪ منهجي  
 گهر تي سڀ آءِ دي جي نظرداري هوندي هئي، منهجي هر چرپر جي  
 جاچ رکي ويندي هئي، ۽ مقامي، ڪراچي، ۽ اسلام آباد جا بيو رو  
 ڪرئٽ اهو سوچي چتا ٿي پيا هئا ته هي وٺ پنهن تا اچن ۽ ڪيئن هنن  
 کي ڳيا ڳيا ڪيو وڃي. مون سان هڪ بيو رو ڪرئٽ دارون تي بحث  
 ڪندي بار بار چيو هو ته ”انسان باندر جي اولاد آهي.“ مون نيٺ بizar

ٿي هن کي چيو هو ته "ایعن برابر آهي ته هر انسان آدم جي اولاد نه آهي، آدم جي اولاد ٿيڻ لاءِ وڌي جدوجهد ڪرڻي ٿي پوي، پر اهو صحيح نه آهي ته سڀ انسان باندر جي اولاد آهن، کي کي انسان گذهه جي اولاد آهن." منهنجي نظر پر جنتي ڪٿي اڪثر بيورو ڪرئت پر هائي وري سولزي نتسن ڏانهن موٽان ٿو: سوويت ادب جو متئون مطالعو ۽ ان کان پوءِ جي سوويت ادب جو سارو مطالعو منهنجي ڌيان پر هو جڏهن مون شولوخوف، سولزي نتسن ۽ پاسترناڪ تي نشي نظم لکيا هئا، جي "پٽڻ ٿو پور ڪري". "تکرا ٿتل صلیب جا" ۽ "وانون ڦلن ڇانئيون" ۾ چিপيا هئا.

متئين ناول، "اوان دينيسووج جي زندگي" ۾ هڪ ڏينهن" ۾ سولزي نتسن هڪ آفائي حقیقت جي عکاسي ڪئي آهي، جيتوُظيڪ ناول جو پس منظر ڪنهن خاص زمان ۽ مکان ۾ آهي "اوان دينيسووج جي زندگي" جو هڪ ڏينهن" علامت آهي هر انهيءَ انسان جي هڪ ڏينهن جي، جوزندگي ۽ جو جبر و ستم برداشت ڪري ٿو، ڪافڪا جي ڪتاب "The Trial" وانگر سولزي نتسن انسان کي اهڙي قيد و بند ۾ ڏيکاري ٿو جنهن مان فرار ڪونه آهي ۽ جنهن قيد و بند لاءِ ڪوئي معقول سبب پر ڪونه آهي، جيئن غالب چيو هو: قيدِ حیات و بندِ غم اصل میں دونوں ایک ھیں موت سے پہلے آدمی غم سے نجات پائے کيوں۔

اهواحساس \* ته "انسان ازجي وييو آهي" ۽ ان جي پچائي وڃجي آهي، وڌيڪ تيز ٿي وڃي ٿو جڏهن ڪنسينتریشن ڪئمپ کي هڪ اٻپڙهيل هاريءَ جي اکين سان ڏسون ٿا، جيڪو پنهنجي مصیبت کي ان طرح سوچ سمجھه سان ڏسي نه ٿو سگهي جيئن هڪ دانشور ڏسي

---

\* مون کي ياد ٿواچي ته سند جي چوٽيءَ جي مقرر حفظ قريشيءَ، مون کي هڪ ڀيري تتوساهم ڀيري چيو هو: "ایاز؛ ازجي وباسين، ازجي وباسين، ازجي وباسين."

## سگھي ٿو.

اٽو سڀ استالن جي هئ ترمي، ضد ۽ ڪوتاهه نظری، سبب هو جو دانشورن ۾ ايتري مايوسي پيدا ٿي، نه سووبيت روس جون حالتون ايترو مايوس ڪندڙ به نه ھيون، مان پاڻ 1976ع ۾ پاڪستانی ادبيين جي سريراهم جي هيٺيشت ۾ روس ويو هووس. مون تي ڪا به جهل پل نه هئي ۽ مون جنهن سان به چاهيو ڳالهائي ڏٺو سووبيت روس جا نهايت صاف ستراء رستا هئا ۽ عام مائڻهو جو من انهن کان به صاف سترو هو زيرزمين ريلوي جو نظام نهايت چڱو هو پلئت فارم لينن جي تصور وانگر خویصورت هئا، هر مائڻهو کي کادي پيتي، ڪپڙي لتي ۽ اجهي جي سهوليت هئي. جا زار جي زماني ۾ خواب خيال ۾ به ناچي سگھي ها. ڪن ڪن دانشورن، ادبيين ۽ شاعرن کان سواء ڪنهن کي به گهٽ ٻواسات جو احساس نه هو، مائڻهو پاڻ کي فخر سان ورڪر (پورهيت) چئي رهيا هئا. هر ورڪر کي پگهار سان وئكىشون ھيون ۽ سفر ۽ رهائش جي خرج جو ڪافي حصو حڪومت ٿي برداشت ڪيو، مون اکين سان ڏٺو ته انسان ڪيدو نه بي اونا هئا. مون پنهنجي گائي، سرگي، کي چيو هو ته "تون سڀ ڪجهه کادي پيتي تي صرف ڪري ٿو ڇڏين ۽ پئي ڏينهن لاء ڪجهه به نه ٿو بچائين!" ته هن جواب ڏٺو هو ته "روس ۾ ڏکيا ڏينهن (Rainy Days) ٿيندا ئي ناهن. چا جي لاء بچيان؟" سووبيت روس جواڻ حصوايشيا ۾ آهي ۽ اهوانقلاب کان پوء ۽ انقلاب جي ڪري ئي ايتري ترقى ڪري سگھيو آهي، جو عام انسانن لاء ڄڻ ڏرتئي، تي بهشت وانگر لڳي رهيو آهي. مون آتي رڳو هڪ ئي ڪمي محسوس ڪئي هئي ۽ اها هئي دانشور لاء پوري، آزادي، جونه هجڻ ۽ اٽو سڀ استالن جي دور ۽ ان جي اثر جو نتيجو هو، اها ڪمي گوريماچوف نهايت صاف گوئي، سان مجي ۽ پوري ڪئي آهي.

مارڪس جو غور سان مطالعو ڪبو ته گوريماچوف جي سچائي پدرري ٿي پوندي ڪنهن چيو هو ته، "مارڪس پنهنجن جوابن جي ڪري نه، پر سوالن جي ڪري اچ تائين سگهارو آهي." شروعات ۾

مارکس کیئی سوال پچیا هئا، سماج جي باري ۾، جي اج به دنيا ۽ خاص ڪري تينءِ دنيا جي نوجوانن کي جهنجهٽوي رهيا آهن. انهن وانگر هو به هڪ فتنه پرور دئر مان گذری رهيو هو دئر، جو عبوری هوندي به ڪافي خللي ۽ سرڪش هو هو زرعی سماج کان صنعتي سماج ڏانهن وڃي رهيو هو ۽ هو سوچي رهيو هو ته نيون مشينون انساني روح تي ڪھڙو اثر ڇڏينديون. بار بار هُن انسانن جي ڦڪت، بي مکائي (Estrangement) ۽ ونجوڳ (Alienation) جو ذكر ڪيو آهي. نه رڳو صنعتي سماج جا طور طريقاً عوام جو غير واجبي فائدو وٺي رهيا هئا، پر هن کي پنهنجي ضروري انسانيت کان اوپرو ڪري رهيا هئا. هن کي تيڪنالاجي ۽ جو چڻ ٻيو اوزار ٻئائي رهيا هئا. مارکس جي خيال ۾ انسان جي جدوجهد هميشه زياده آزادي ۽ لاءِ رهي آهي. تيڪنالاجي ۽ جي ڪنجاوٽ هن کي وڌيڪ آزاد ۽ پورن سماج ٻئائي کان روکي رهي هئي. اها ڳالهه اچ تائين عقل کي آئڻي تي. پر ڪميونزمر جي اچڻ کان پوءِ اشتراكى سماج مطلق العنانيت (Tatalitariansim) ۾ قاسي ويو هو مارکس ڪھڙونه چڱو چيو آهي:

We do not want to anticipate the world dogmatically, but to find the new world from the critique of the old.“

اچڪلهه گوريا چوف ساڳي ڳالهه ڪري رهيو آهي. ان تي مون ڪجهه اڳ لکيو آهي ۽ ڪجهه پوءِ لکندس. في الحال مان سولزي نتسن جي پهرئين ناول ۾ ساڳئي نتيجي جو ذكر ڪريان ٿو جنهن تي گوريا چوف جي "ئين تشڪيل" پهتي آهي. مون کي افسوس آهي ته استالن جي زيادتین جي ڪري سولزي نتسن ڏڪارو ٿي آخر ڪئابا ۾ پناهه ورتني ۽ شعوري يا غير شعوري طرح امريڪي ايجنت جو ڪدار ادا ڪري رهيو آهي ۽ سوويت روس تي حملاءِ ڪري رهيو آهي ۽ زار جي زماني کي بهتر چئي رهيو آهي. پر تازتي به هشي وڳي آهي قصور وڌيڪ استالن جي تنگ نظرية جو هو "اوان دينيسوچ جي زندگي ۾ هڪ ڏينهن" پنهنجي فني

اختصار ۽ قوت جي لحاظ کان هڪ زيردست ناول آهي ۽ هر پڙهندڙ  
 کي مجبور ٿو ڪري ته ماضيءَ جي جبر و ستم تي نگاهه اُچلي ۽ اُن  
 جبر و ستم جون پنهنجي دور ۾ نشانيون ڳولي. ان ڪتاب ۾ سولزي  
 نتسن ٻولي به اُن ماحال (Milieu) جي ڪم آندي آهي. هڪ ڪسان  
 جي ٻولي جنهن ۾ ڪنسينتريشن ڪيمپ جي ڪچيءَ اڌو گابري  
 ٻوليءَ جا لفظ گادر ساڌڙ آهن. اها ڳالهه پنهنجي جاءءَ تي ناول کي پئي  
 هر شر جي روسي ڪتاب کان مٿانهون ڪري ٿي، جو استالن کان پوءِ  
 جي دور ۾ لکيو ويو آهي. اهو شر وڌي ۾ وڌي للڪار آهي. اُن شر لاءُ  
 جنهن ۾ سو شلسٽ حقيقت نگاريءَ جا موڳا ۽ خصيص اصطلاح هئا ۽  
 جن مان ان وقت تائين ٿورا اديب پنهنجي جند چدائی سگھيا هئا،  
 جنهن وقت مٿيون ڪتاب لکيو ويو هو. ان ڪتاب کان پوءِ سولزي  
 نتسن جي فقط هڪ ڪھاطي "نووي مير" رسالي ۾ چپي هئي ۽ ان کان  
 پوءِ هن جي ڪائي به تحرير سو ويت ڀونين ۾ نه چپي هئي. هن جا به  
 ڊگها ناول The First Circle اُتي قلمي ڪتابن جي  
 هيٺيت ۾ پڙهڻ لاءُ ورهايا وبا هئا ۽ جڏهن انهن جون ڪاپيون باهرين  
 ملڪن ۾ پهتيون هيون، تڏهن اُتي اهي پهرين روسيءَ ۾ چپيا وبا هئا ۽  
 پوءِ انهن جا انگريزي ترجما چپيا هئا، جي مون ٿامس ائڊٻٿامس  
 ڪتاب گهر تان ورتا هئا. The First Circle دوستوفسڪيءَ جي روایت  
 جو هڪ عظيم ناول آهي. ان ۾ نرزن (Nerzhin) جو ناول جو مکيه  
 ڪردار آهي، ڪنهن حد تائين ناول جي مصنف وانگر آهي. چڻ اهو  
 ناول سولزي نتسن جي سرگذشت آهي. ناول ۾ سو ويت پراسيءِ ڪيو تريءَ  
 اُن جي ڪتب جو ڪردار به ناقابل فراموش آهي. ساڳيءَ ريت اهي  
 حصا، جي استالن جي باري ۾ آهن، جنهن وقت هو خيال ۾ غرق نظر  
 اچي ٿو. ان ڪتاب جي چپائيءَ کان ويه سال اڳ آرثر ڪسلر،  
 استالنزم جو تصوري احوال پنهنجي شاهڪار ناول Darkness At Noon  
 لکيو آهي. سولزي نتسن اُن موضوع کي وڌيڪ وسعت ڏني آهي ۽

واقعی هک سچی ناول نویس وانگر ماحول کی عورتن ۽ مردن جي زندگیءَ تي اثر انداز ٿيل ڏيکاري ۾ آهي. ڪتاب ۾ اين سولزي نتسن جي آتم ڪھائيءَ جون جھلکيون آهن، جيئن هن جي پئي ناول Cancer Ward ۾ آهن. جنهن جي ڪردار ڪوستوگلو توف (Kostoglotov) جي زندگي به سولزي نتسن جي زندگيءَ وانگر آهي. 1945ع ۾ سولزي نتسن جي گرفتاريءَ کان پوءِ هن کي اث سال سزا ڏني گذاري هئا، جنهن جو احوال هن The first Circle اهو ادارو ماسکو جي پاھران هک قيد خانو هو جنهن ۾ سائنس ۽ تيڪنالاجيءَ جا ماھر رکيا ويندا هئا، ۽ جي هو ڪن خاص منصوبن تي ڪم ڪرڻ جو اقارار ڪندا هئا ت انهن تي بین قيدين کان گهٽ سختي ڪئي ويندي هئي. اهو قيد خانو استالن جي چوڻ تي خفيه پوليڪ جي سربراهم نهرائي هو. سولزي نتسن کي به اُتي موڪليو ويو هو چو جو هن کي علم طباعيات (Physics) ۽ علم رياضيءَ جي ڪافي چاڻ هئي. ڪم کان انڪار جو نتيجو ڪنسينتريشن ڪئمپ ۾ نظر ٻندي هئي، جنهن جو ذكر "إوان دينيسوفج جي زندگيءَ ۾ هڪ ڏينهن" ۾ آيو آهي. جتي 1949ع ۾ سولزي نتسن کي رکيو ويو هو 1953ع ۾ هن کي قراستان ۾ جلاوطنيءَ ۾ رهيو جنهن هو بيمار تي پيوءِ ڪئنسر جي ڪنهن قسم ۾ مبتلا هو تنهن هن کي تاشقند جي ڪنهن اسپتال ۾ موڪليو ويو هو جنهن جو ذكر هن Cancer Ward ۾ ڪيو آهي. جو 1963-66ع تائين لکيو ويو هو انهن پنهي ناولن ۾ استالن جي دور ۽ هن جي موت کان ٻـ تي سال پوءِ جي سوسيت زندگيءَ جو پورو منظر چتيو ويو آهي. انهن پنهي ڪتابن تي تالستاء ۽ اٺويهين صديءَ جي روسي ناولن جو اثر آهي 1971ع ۾ هن پنهنجو ناول "آگست 1914ع لکيو جنهن ۾ هن روسي انقلاب جون جڙون ڳوليون ۽ روسي تاريخ جي سركاري اظهار ۽ اُن جي روایت کي للكاري. هن سوسيت قيد خانن ۽ سزادن جي طور طريقن کي پنهنجي

ڪتاب The Gulag Archipelago \* ۾ وائڪو ڪيو آهي. ”گولگ“ جهڙي جوش ۽ جذبي سان لکيل ڪتاب سووبت حڪومت جي صبر جي انتها ڪري ڇڏي، پر عالمي راء جي ڀو کان هن کي وڌيڪ سزا ن ڏني وئي ۽ رڳو هن کان سووبت شهريت کسي وئي ۽ 1974ع ۾ هن کي مغربي جرمانيءَ ۾ جلاوطن ڪيو ويو جتان هو ڪئنابا لڏي ويو ۽ اج تائيں اُتي آهي. سولزي نتسن جي حمايتن هن جي مرجا ڪئي آهي ۽ هن جي هر رجعت پرستنيءَ تي چشم پوشي ڪئي آهي. مان هن جي اها ڳالهه مڃن لاءِ تيار نه آهيان ته آڪتوبر انقلاب روس ۾ هر بُرايٰءَ جي جٿ آهي. مغربي دنيا جي رجعت پرستن لاءِ ته سولزي نتسن وڌي تيڪ ٿي آيو هو هن جي ڪنهن ڳالهه تي مخالفت ڪرڻ لاءِ تيار نه هئا ۽ اين سمجهي رهيا هئا ته سولزي نتسن جي ڪنهن به غلطيءَ جي نشاندهي چٻن ته بربزنيف جي حمايت هئي ۽ استالن جي جبر وستم تي پردي وجهن جي برابر هئي. مان اهو به غلط ٿو سمجھان ته مارڪسزم جي معني قيد و بند آهي، جيئن سولزي نتسن بار بار چئي رهيو آهي. اين برابر آهي ته هُن نهايت جرئت ۽ همت سان سووبت حڪومت جي پرپور طاقت جو مقابلو ڪيو آهي ۽ هو انهيءَ جبر وستم جو عيني شاهد آهي، جواستالن جي دور ۾ ڪيو ويو هو پرا ٽو عيني شاهد هڪ جُزٽ تو پيغمبر آهي. هُن ويتنام ۾ عوام تي ظلم و ستم ڪرڻ وارن جي ۽ آندونيشيا ۾ قتل و غارت ڪرڻ وارن جي حمايت ڪئي هئي. حيرت آهي ته سووبت ڀونين جو هي آزادي پسند اديب مغربي جمهوريت جي انکري شڪايت ڪري رهيو آهي ته اُهي ڪافي جبر نه ٿيون ڪن! هيئري ڪسنجر کي هن سان گڏ نوبل پرائيز مليو هو جڏهن ڪسنجر كان هن جي باري ۾ پچيو ويو ته ڪسنجر چيو ته ”هو“ گولد واتر“ جي به ساچي پاسي بیسو آهي.“ هو پنهنجي ديس ۾ ”سلافونائيل تحريريڪ“ \*

---

\* Archeipelago سمنڊ ۾ پيٽن جوميءَ.

\* سلافونائيل - لفظ Slavophile مان نڪتو آهي. سلاف يورپ جي مشرقي ۽ وچ واري حصي جا باشندما آهن. مثلاً روسي، پول، چيك، بلغاريه جا رهواسي، سربو-

جو حمایتی آهي. ۽ ان جي اشتقاتي (Etymological) لحاظ کان ئي هڪ رجعت پرست آهي. پاڪستاني نظربي پرستن وانگر هو ڪنهن تصوراتي ماضيءَ پئيان ڀتكى رهيو آهي، ۽ جيئن هي اورنگزِ بُب جي دور کي تيئن هو زار جي زمانی کي پڏائي رهيو آهي ۽ چوي ٿو ته ”ان ٻر ڪسان خوش هوندا هئا.“ نه رڳو هو آڪتوبر انقلاب کي بُرو ڪوئي رهيو آهي پران جي جڙ پروجي، فرينج انقلاب کي پهريون گناهه ڪوئي رهيو آهي ۽ ان کي ناري ازم سان پيٽي رهيو آهي. ڇاڪاڻ جواستالن جيڪو ظلم و ستم ڪيو هو ان جي باري پرسولزي نتسن صحيح آهي، مان هُن جو هر غلط فلسفو مجمن لاءِ تيار نه آهي، ۽ هونه وقت صريحاً

ڪروت (Serbo\_croats) وغيري، جي نسلي طرح هڪئي جي ويجهو آهن سلانفائيل تحريڪ - روس پر البوهيين صديءَ پر ڪجهه سلانفائيل پنهنجا خاص حق ۽ فائدا برقرار رکڻ لاءِ نظرياتي ڊونگ تلاش ڪري رهيا هئا. پر بيا هئا به هئا، جي هڪئي تيپي سان سوشيست حڪومت لاءِ سوچي رهيا هئا ۽ ڪعيتلزرم جو دور ايئن ئي ٿپي وڃڻ تي چاهيائون جيئن ”ڪائي ڏاڻي پنهنجي بوئين لاءِ ٿيئن کان وڌيڪ پيار ڏيڪاريندى آهي.“ سولزي نتسن سلانفائيل تحريڪ جي نهايت پنتي پيل حصي جي نمائندگي ڪري ٿو: هن کي پيٽراعظم ۽ قهاراوان (Ivan the Terrible) جي دور جون ساروڻيون اچن ٿيون، هو چاراگاهن جا خواب لهي ٿو روس جي انهن غلام هارين (Serfs) جا، جي پيٽر ۽ اوان جي دور پر خوش گذاريندما هئا. روس کي جدييد بظائڻ وارا هن جي نظر پر وحشى آهن. ڪهڙو ب طريقو چونه ورتويجي، هو جدييد زمانی جي طرز سان موافق ٿيڻ جو مخالف آهي، هو علم ماحول (Ecology) مان دليل ٿئي رهيو آهي. Ecology جي باري پر آمريڪا ۽ روس، پنهنجي پر لکجي رهيو آهي، ۽ خاص ڪري نيو ڪليئر ڪچري، ڪاريابن باءِ آڪسائيد وغيري، جي مهلهڪ اثرات جي باري پر پراهمو ڪري جدييد زندگي، جي مخالفت لاءِ جوازن آهي. هڪ هند هولکي ٿو ته ”روس جي ستياناس تڏهن شروع ٿي جڏهن“

The Intelligentia repudiated religious morality and chose for itself an atheistic humanism.

اسان وٽ مذهب کي استھصال جو هتيار ڪري ڪم آندو ويو آهي ۽ ان جي ذريعي فڪر جي هر آزادي ڊائي وئي آهي، ۽ انڪري منهن جو سولزي نتسن سان اتفاق بلڪل نه آهي. جيٽو ڪي هائي گوري چوف سوسيٽ يونين پر مذهبي اخلاق جي بلڪل مخالفت نه ٿو ڪري ۽ ترزي سوسيٽ رياست جو فلسفو ايجا تائين Athiestic Humanism ئي آهي، پر آهو چرچ وغيري تي ڪا به بندش نه ٿو وجهي ۽ ان کي پرويي گندا جي آزادي ڏني اٿائون، جيئن سوسيٽ يونين جي جون، جولاء، آگست 1988 ع جي انگريزي اخبارن ۽ رسالن مان ظاهر آهي

غلط آهي. پر ان کري سولزي نتسن جو روسي ادب ۾ دلسوز اضافو وساري نه ٿو سگهجي، ۽ جي ايئن ڪبو تراها وڌي حماقت ٿيندي ٿيڻ ته ايئن گهرجي ته جيڪي هن جي آدرش سان سهمت نه آهن، انهن کي هن سان توڙ تائين سفر کري، اهو سمجھڻ گهرجي ته آڪتور انقلاب كان پوءِ ڪشي غلطي ٿي، ڪڏهن غلطي ٿي ۽ چو غلطي ٿي. آڪتور انقلاب ۾ هڪ نئين دنيا جنم ورتوي ۽ ان كان ڪجهه عرصو پوءِ هڪ نئون دور شروع ٿي ويو ۽ هڪ نئين دنيا وجود ۾ آئي. آڪتور انقلاب کائي آپدا نه هئي، مصيبةت نه هئي، آفت نه هئي، جي به ڪميونست شخصيت پرستي ۽ جي آڙ ۾ غلطيون چپائين ٿا، سامراج جا هٿ مضبوط ڪن ٿا. سامراجي مارڪسزم ۽ قيد و بند کي ساڳي ڳالهه چئي رهيا آهن، ۽ انقلاب تي هر ڪتاب يا ناول ۽ هر رسالي ۾ لکيل انقلاب بابت مضمون پر چون ٿا ته انقلاب آزاديءَ جوانحراف آهي.

هڪ سولزي نتسن جهڙو اديب، جو جوانيءَ ۾ استالن سان اختلاف رکي ٿو جڏهن وچولي وهي تپي ٿو ته مسيحيت جي بهشت ڏانهن تکي ٿو ۽ هن جاسارا قدر ڦري ويچن ٿا، اها ڳالهه ڏيڪاري ٿي ته استالن واري دور سووبيت يونين سان ڪيترا نه هايجا ڪيا آهن، جو ڪيترن ئي دانشورن جو انقلاب جي فلسفي مان اعتبار ئي نكري ويو آهي. سولزي نتسن، هن وقت جك مارڻ جي باوجود هڪ علامت آهي، روڳ جو آثار آهي، روسي سماج جي اندرئين آزار جي نشاني آهي، جنهن تي ڪُرشچوف آگر رکي هئي ۽ گوريماچوف جنهن جو ڦمت کولي، ظاهر ڪري، آن جو علاج ڪري رهيو آهي.

سولزي نتسن کي سووبيت يونين جي نفترت چڻ ته پئي ظلم ڏانهن اندو ڪري وڌو آهي. سووبيت يونين ۾ قيدين تي جو وهي واپري ٿو سولزي نتسن آن جا روئتا ته روئي ٿو پر انڊو چائنا ۾ جيڪي ڪجهه سامراج ڪيو آن تي چشم پوشي ٿو ڪري، اُتي ته انسان جانور وانگر پيچن ۾ قيد ڪيا ويا هئا. 1975ع ۾ هو انڊونيشيا ۾ ڪميونستن جي شڪست جي خبر ٻڌي ڏايو خوش ٿو تئي ڀاران جي پرواهم نه ٿو ڪري

ته انهيءَ شکست کيترى تباھي آندي هئي، کيترى خونريزي ٿي هئي، کيترى انسان ماريا ويا هئا! اندونيشيا ۾ جيترو قتل عام ٿيو ان مان ظاهر آهي ته اُتي انسان ايئن قيمو کيا ويا هئا، جيئن استالن روس ۾ به نه کيا هئا. حيرت آهي ته انهيءَ قتل عام تي سولزي نتسن خوش ٿو ٿئي! سولزي نتسن مسيحيت جي محبت، سخاوت ۽ نيك انديشيءَ جي اُتي ڳالهه به نه ٿو ڪري، جتي ڪميونست مظلوم آهن! هونءَ ته هواهنسا جو ڊونگ رچائي وينو آهي، پر آمريڪا جي هڪ واقعي هن جي قلعي کي کولي وڌو آهي. بینيل اهرنبرگ، هڪ آمريڪي حڪومت جي ملازم، آمريڪا جي وزارت جنگ جا ڪجهه دستاويز شابع کيا آهن، جي هن جي ضمير تي بار ڪري بینا هئا ۽ جنهنڪري هن تي مقدمو هليو هو پر عدالت هن جي سزا ۾ نرمي ڏيڪاري هئي، جنهن تي سولزي نتسن پڙڪي اُتيو هو ۽ چيو هئائين: ”عدالت پنهنجي منصبی فرض کي واري ڇڏيو ۽ اهڙي انسان کي ناحق ڇڙي ڏنو جنهن وزارت جنگ جا دستاويز چوري چپايا هئا!“

مون سولزي نتسن جو ڪتاب ”зорچ ۾ لينين“ (Lenin Zurich) پڙھيو آهي: ان ۾ هن ڏيڪاريو آهي ته کيئن هن انقلاب کان اڳ جا دستاويز هٿ ڪري لينين تي اهو ڪتاب لکيو آهي: آن ۾ هن لينين ۽ آكتوير انقلاب جي خلاف پرچار کيو آهي. جذهن هن بینيل اهرنبرگ جي خلاف لکيو ته هن اهائي پولي کم آندي، جا هن کي چيچلائيندر ڪم آڻيندا رهيا آهن. نه وري هن کي ڪائي بورجوا يا بيءَ ڪنهن جمهوريت لاءِ محبت آهي. نه هن کي مطلق العنان (Authoritarian) حڪومتن تي ڪوئي اعتراض آهي، جيڪڏهن اهي پنهنجي خدا ۽ ضمير سان ڏميدار آهن! اتي مون کي سولزي نتسن ۽ مودوديءَ ۾ ڪوبه فرق نظر نه ٿواچي. سولزي نتسن آكتوير انقلاب ۽ فرانس جي انقلاب کي تينءَ ربخ (Reich) سان پيت ڪري ٿو پر هن جي نظر ۾ جي انسانذات جو ڪوئي وڌي ۾ وڌو گناه آهي ته اهو مارڪسزم آهي. هو چوي ٿو ته سرمائيداري محنت ڪش جو

استحصال چڏي ڏنو آهي ۽ مارڪسزم کي تاریخ مسترد کري چڏيو آهي ۽ اها Anachronistic (تاریخ جو آجوگو عجوبيو) آهي ۽ اُٹويهين صديءَ جو محض هڪ يادگار آهي: شرعی چرچ (Orthodox Church) جو نظريو انسان جي جديد ڏهن جي پيداوار آهي، البتہ هوپاڻ پندرهين صديءَ جي چرچ جي نظرین جي حمایت کري ٿو جنهن وقت روس جي ڪنهن به زار روس کي جديد بطائط جي ڪوشش نه ڪئي هئي. هڪ رجعت پرست رومانيت پسند مان پي ڪھڙيءَ ڏهنني استقامت ۽ ڪھڙيءَ ربط جي توقع ٿي سگهي ٿي؟

إن ۾ ڪوئي شڪ نه آهي ته پنهنجي ڪتاب Gulag Archipelago ۾ هو پنهنجي قلم جي امانت پوري ڪري ٿو قيد و بند انسان جي پيٽا اڳاڳر ڪري ٿو، پنهنجي ڪھائي نهایت موثر طریقي سان بيان ڪري ٿو جو ڪجهه ڏنو اثنائين، ان جو چڱيءَ ریت اظهار ڪري ٿو اهم تفصیل چونڊي ٿو ۽ هر نندیي واقعی کي ايتري اهمیت ڏئي ٿو جو اهو پوريءَ زندگيءَ لاءِ اهم ٿي پوي ٿو، هو پيٽا جا تجربا اين اڳاڳر ڪري ٿو جو اهي جيئرا جاڳندا ڀاسن ٿا. ڇا ڇا نه هن چتنيو آهي. هڪ نوجوان ناسي وارن واري چوڪري رات جو بيشي آهي ۽ پنهنجا ڳوڙها بي رهي آهي ۽ بي يارومددگار پنهنجي تقدير جي منتظر آهي، جنهن جو فيصلو ڀونيفارم ۾ هڪ دھمانيءَ Bulley کي ڪرڻو آهي، ديل جي اُنهيءَ سفر جي پيٽا جو جيڪو ڪنهن کي نظر بنديءَ جي ڪئمپ ڏانهن وئي وڃي رهيو آهي ۽ بيرحم پراطن ڪارڪنن (Old Timers) چورن ٺڳن، حڪومت جي ڪارندن، هن کان سارو سرو سامان کسي ورتو آهي، بارن جو جي پاڻ کي زنده رکڻ جي جدوجهد ۾ چٻت ته "نديا شيطان" ٿي پيا آهن؛ اهڙن منظرن جو مجموعي تاثر "گولگ" کي هڪ پيانڪ تجربو بثائي ٿو چڏي، چٻت ته جهنم اکين اڳيان پيو نظر اچي، سولزي نتسن کي عبرت لاءِ پڙهڻ گهرجي، توڙي هن جديڊ دور جي باري ۾ نهایت احمقانه رايا قائم ڪيا آهن. جڏهن بورجوا سماج کي نقصان جوانديشو ٿئي ٿو ته هو ڀڪدم

آزادی، جي ڳالهه کري ٿو. پورچوگال ۾ سالازار (Salazar) جي آمریت جي خاتمي کان پوءِ اهڙي، طرح هن جمهوریت جون ڳالهیون ڪيون، جهڙي، طرح چلي، ۾ آلندي جي حکومت وقت ڪيون هيون. پر هن سالازار جي سیاسي پولیس تي چشم پوشی ڪئي آهي، ۽ پنوشي (Pinochei) جي دور ۾، جو ظلم چلي، جي عوام تي ڪيو ويو آهي، ان جي باري ۾ هو ڪجهه به ٻڌڻ لاءِ تيار ن آهي. جي هن کان جنرل ضياء الحق جي باري ۾ پچيو وڃي ته هو ضياء جو حمايتی ٿيندو ۽ حدود آرڊيننس ۽ ڪوڙن جي سزاين جي پنپرائي ڪندو. سولزي نتسن اها ڳالهه وساري چڏي آهي ته ڪيئن انسان استاليني جلادن جي تولن (Execution Squads) جي سامهون ويندا هتا ۽ پنهنجي پياريقاتل استالن جونالو هن جي چپن تي هوندو هو هن اهي هزارين ماڻهو وساري چڏيا آهن، جي ”برى يا چڱي، پارتى منهنجي آهي“ جا نura هڻندي گولين جو کاچ ٿي ويا هئا ۽ نه اهي سیاسي مفکر هن کي ياد آهن جن اهو سوچيو هو ته پنهنجي دور جي حکومت سان تکر کائبو ت انقلاب خطري ۾ اچي ويندو اها ڳالهه آڪتوپيک هاطي جڏهن پنتي ڏسجي ٿو ته ان جا اڪثر ڪردار خبطي ۽ جنوبي لڳن ٿا، اها وسعت ڪتي به سولزي نتسن جي نگاهه ۾ نه ٿي جهلکي.

هو هڪ هند چوي ٿو: ”جي اوہان 1936ء ۽ 1938ء کان وٺي گرفتارين ۽ مقدمن جو غور سان مطالعو ڪندو ته اوہان کي ڀچان استالن ۽ هن سان گناهه ۾ شريڪ ماڻهن تي نه ايندي، پر انهن ڏليل ۽ نفرت انگيز ملزمون تي ايندي، جي پهرين ته فخر، غرور ۽ سنگدلي ڏيڪاريندا هتا، پر پوءِ ايتري روحاني ڪمينائي ڏيڪاريائون، جو ڏسي الٽي اچي وڃي“ چا، اهو هڪ بهادر ۽ جرئت مند انسان جو رد عمل آهي، جنهن کي ان دور جي انهن ملزمون جي بي ڏينگي ۽ بيهودي هلت ڏسي ٿيو هجي؟ ن، اهڙي ڪائي ڳالهه نه آهي. سولزي نتسن کي استالن

جي مخالفن لاءِ به ايتري ئي نفترت آهي، جيتري استالن سان، چو ته أهي بالشيوک پنهنجي اصولن تان تورٽ تائين نه قريا هئا یع كئمپن ۾ به سوشنلزم ۾ پنهنجي يقين كامل کي سيني سان سانيبيو هئائون یع اطمینان گلليءَ \* سان موت قبوليوبه هئائون هن استالن وروذى تولن جو ذكر ڪيو آهي، جن ڪوليما (Kolyma) ۾ هرٿالون ڪيون هيون. انهن وورڪوتا (Vorkuta) ۾ بُك هرٿال ڪئي، جا 1936ع جي سره ۾ شروع ٿي یع هڪ سوبتيهه ڏينهن هلي، باهران ته جڻ سرڪار جههڪي پئي پر اڳتى هلي بک هرٿالين تي نهايت سختيءَ سان ڪارروائي ڪيائين. 1938ع جي شروعات ۾ هڪ هزار کان وڌيڪ تراڪسڪائيت یع ديسيميست (Decemists) جن کي Democratic Centralists ويندو هو) وورڪوتا ۾ ڪناثيا، جتي انهن جي خيمن ۾ غندا موڪليا ويا، جن هنن کي ڏليل ڪرڻ یع غصي ڏيارڻ جي ڪوشش ڪئي یع جدمهن هنن اهڙيءَ هلت جو مقابلو ڪيو ته هنن کي گوليون هطي پورو ڪيو ويو. انهن مان جي بچيا، انهن کي گرفتاريءَ هيٺ نيو ويو ۽ تندرا ۾ گوليون هطي ختم ڪيو ويو. سولزي نتسن اها ڳالهه درد انگيز لهجي ۾ ته بيان ڪئي آهي، پر ايئن ثولڳي ته اندر ۾ هو ڪڳيون هطي رهيو آهي. هو اهو سوچي به نه ٿي سگهيوبه استانلزم جي خلاف سوشنلزم جي نالي ۾ ڪنهن جدوجهد جو امكان هو گوربا چوف، سولزي نتسن کي بلڪل غلط ثابت ڪيو آهي. هن استانلزم جا سارا گناه ڪاميابيءَ سان وائكا ڪيا آهن ۽ روس کي جمهوريت جي راهه تي گامزن ڪيو آهي. هن اظهار جي ايتري آزادي ڏني آهي، جو 1987ع ۾ نهيل روسي فلم ”پچتاء“ (Repentence) ۾ ههڙيءَ ست تي به گرفت نه ڪئي وئي:

What good is a street that does not lead to a church

(انهيءَ گهڻيءَ مان ڪهڙو فائدو جا ڪنهن گرجا تي نه ٿي ڪتني!) هاڻي

---

\* (پورو اطمینان يا سكون)

ڈسجی ته سولزی نتسن چا ٿوچویا  
 جيئن سولزی نتسن نثر ۾ انقلاب آندو آهي. تيئن شاعرن نظم ۽  
 ان جي پولي ۽ طرز اظهار ۾ انقلاب آندو آهي. گذريل باویهین تیویهين  
 سالن ۾ سوویت یونین جي شاعري ۾ اها بغاوت ملي ٿي، جا استالن  
 جي دور ۾ پولي ۽ جي جمود پيدا ڪئي هئي. شاعرن کي قدرن (Values)  
 جي ڀچ داھ، تور ڙ ۽ ستياناسي ۽ وڌيڪ ڏكارو ڪيو هو ڇو جو  
 شاعري ۽ جو قدرن سان بنیادي واسطو آهي. استالن واري دور ۾ پيو ته  
 ٺهيو جي ڪنهن مايا ڪوفسکي ۽ جي پيري به ڪئي ٿي ته هن تي  
 ظاهر داري ۽ نمائش پرستي ۽ جو الزام تي هنيو ويو. پاسترناڪ ۽  
 اختنوا، جيڪي انهيء دور جا قابل اعتبار ۽ مستند آواز هئا، اهئي  
 جنگ وارو عرصو چڏي، پئي دور ۾ خاموش ڪيا ويا هئا، ۽ رڳو اهئي  
 شاعر، جن ۾ ڪا انفراديت نه هئي ۽ جي سچ جو آواز اپارڻ کان عاري  
 هئا، چچجي رهيا هئا. مون ڪتي اختنوا جو هيٺيون نظم پڙهيو هو  
 جوهن جنگ کان پوءِ چيو هو ۽ جنهن تي استالن واري دور جواثر هو:

### ”حرفت سان ماھتاب“

شاهي دروازن جي پنيان لکي ڏنو

ته ڪيئن مان شام جي وقت

پنهنجي موت کان پوءِ

پنهنجي شهرت موتائي ڏني.

هاطي هومون کي سمهاري چڏيندا

منهنجا كتاب الماربن ۾ پيا بوسيده ٿيندا

۽ ڪائي گلي يا گذر گاه

آئنا اختنوا جي نالي سان ن سڌي ويندي“

ڪيڌي نه مايوسي آهي، ان نظم ۾!

پاسترناڪ هڪ نظم لکيو هو جو بيو ڪي ۾ چپيل هڪ كتاب

۾ چپيو آهي: (Post war Russian Poetry)

”جهنگ ۾ زمين جي هڪ عوامي سروپئر وانگر“

موت هڪ قبرستان جي وچ ۾ بینو آهي  
۽ هُردي جي پيلي چهري ڏانهن ڏسي رهيو آهي  
جيئن اُن کي ڪيجي، اُن جي قبر ناهي.  
هر ڪو چرڻ ته ڏسي ٿو

ته ڪوئي خاموش آواز هن جي پرسان بینو آهي.  
اهو آواز ڪنهن پيغمبر جو آواز آهي،  
جنهن کي فرسودگي ويجهي به نه آئي آهي.“

استالن جي دور ۾ اهڙا آواز خاموش ٿي وبا هئا. شاعر ايونجي  
يوتوشينکو نهايت هوشياريء سان استالنزم جي خلاف پنهنجي  
نفرت جو اظهار ڪيو هن پهريون پيرو Babiyar جهڙو نظم 1961ع ۾  
يهوديت دشمني (Anti-Semiticism) تي لکيو. ڪجهه سال اڳ مون  
"Babiyar" تي ناول به پڙھيو هو (بابي يار ۾ ڪيئي يهودي هڪ وقت  
ماري چوني جي کڏ ۾ وڌا وبا هئا) يوتوشينکو استالنزم ڏانهن موٽ  
جي خطري جي نشاندهي پنهنجي نظم Stalins heirs ۾ به ڪئي آهي.  
جو 1962ع ۾ چپيو هو. يوتوشينکو يسيينين وانگر هڪ ترنم وارو  
شاعر آهي، جنهن ايمانداريء سان پنهنجي فڪر جو اظهار ڪيو آهي.  
آندرائي. وزنيسيينكى هن کان ٿورو وقت پوءِ ميدان ۾ آيو ۽ پنهنجو پاڻ  
مجائي ورتائين. هن ۾ نهايت دلڪش انفراديت آهي. يوتوشينکو  
پنهنجن ٻڌندڻن کي اخلاقي شعوري ۽ توانائي ڏني آهي ت وزنيسيينكىء  
روسي اصطلاح ۽ شاعريء ۾ اظهار کي جاندار بطایو آهي. مون پنهنجي  
جي نظمن جا ترجما پڑھيا آهن. جي اصل جهڙا خوبصورت ٿا لڳن.  
اهي پئي شاعر پنهنجي دور ۾ ئي ديوتائون ٿي وبا آهن ۽ جڏهن هو  
عوام جي اڳيان پڙهن ٿا ته ماسڪو جا استيديلم ماڻهن سان ستجي ٿا  
وڃن. ٻيا به ڪيتائي شاعر آهن جن پنهنجونالو ڪييو آهي، جن جي  
تفصيل ۾ مان هاڻي نه ٿو وڃان. جوزف برايسكىء کي 1965ع ۾ اُن  
وقت پنج سال سزا ڏني وئي هئي. جڏهن استالن جي موت کان پوءِ  
آزادي پسند ادبيين جي خلاف يلغار ڪئي وئي هئي. هو هڪ غير

سياسي ۽ لاڳالي شاعر آهي. هن تي مقدمي مغرب جو ڏيان چڪايو هو ۽ هو سووبت يونين کان پاهر ڏاڍيو چڀيو ويو هو. جون 1972ع ۾ هوروس چڏي ويو ۽ هن وقت مشي گن (Michi gun) (Poet\_in\_residence) آهي ۽ گذريل سال هن کي ادب لاءِ نوبل پرائيز مليو هو. منهنجي ڏيان ۾ مٿي بيان ڪيل حالتون هيون، جڏهن مون هيٺيون ستون لکيون هيون، جي ”ڪي جو بیجل ٻوليو“ ۾ چچجي چڪين آهن:

ڳاڙهي گل جي خوشبو سنگهه

۽ پوءِ ڪندي تي ويچارا!

په سوليون ستون رچن لاءِ ڪيڏي نه جاكوڙ ڪرڻي ٿي پويا ڪيڏونه مطالوعه گhero فكر تئي ٿوانهن جي پٺيان! ڪيترا نه سال ٿا لڳن انهيءِ مطالعي ۽ گهرى فڪر کي جوالاڻکيءِ جي لاوا وانگر اندر ئي اندر آپڻا ڪائيندي. جيستائين ٽهو ڦات ڪائي ٿوا!  
ڪجهه وقت کان انهن ادبيين جي آباد ڪاري ڪئي ٿي وڃي، جن

کي استالن جي زماني ۾ نھوڙيو ويو هو.  
ميخائيل بلگاتوف 1940ع ۾ مری ويو ۽ مرڻ کان ٿورو وقت اڳي هن پنهنجو ناول The master and margarita پورو ڪيو هو جو 1966/67ع ۾ چڀيو هو ٽهو ناول گوئي جي ”فائوست“ (Faust) وانگر سووبت يونين جي هڪ ڪهاوت (Legend) ٿي پيو آهي. ان ۾ ڪرست جي مصلوب ٿيڻ جي باري ۾ هڪ خiali ملامت آهي ۽ ان جهڙو مزاحيه شهپارو اجا تائين روسي ادب ۾ سرجيون ويو آهي. تازو جولاءِ 1988ع جو سووبت لترىچر جو سارو شمارو ميخائيل بلگاتوف تي نڪتو آهي. جنهن ۾ هن تي اتكل ٻه سئو صفحه لکيا ويا آهن. ڪيتراي ناول نويس ۽ شاعر، جي استالن واري دور ۾ مری ڪپي ويا هئا، سيءِ وري چچجي رهيا آهن. روس جو مشهور ترين ناول ”داڪتر زواگو“ جنهن تي پاسترناك کي نوبل پرائيز مليو هو جو حڪومت جون اكيون ڏسي، پاسترناك وٺ کان نابري واري هئي، هڪ عظيم

ناول آهي. جنهن مون کي ڏايدو متاثر کيو آهي ۽ مون کي ڪيتري وقت کان حسرت رهي آهي ته مون کي ايتری فرصت ملي، جو مان برصغیر جي باري ۾ اهڙو ناول لکان ها، اها بي ڳالهه آهي ته جي منهنجي شاعري غور سان پڙهي ويندي ته اهڙوئي ناول لڳندي موت کان پوءِ پاسترناڪ ۽ ميندلستام (جنهن کي استالن مارايو هو) پٽائيه وانگر ٿي پيا آهن ۽ پيريديلڪو (Perekhino) واريءَ وستيءَ ۾، جتي اڪثر اديب رهندما آهن ۽ موت کان پوءِ پوريا ويندا آهن، انهن پنهنجي شاعرن جي قبرن تي روز هزارين ماڻهو اچن ٿا ۽ گلن جا انبار چاڙھين ٿا. اهڙيون خبرون مون خود ”ماسڪونيوز“ ۾ پڙھيون آهن، جن ۾ تازو شابع ڪيل، وزنيسيئنڪي جو پاسترناڪ جي قبر تي گلن چاڙھن جولون، ڪانداريندڙا احوال به آهي.

سوپت لtribeچر جي آڪست جي شماري ۾ گوريا چوف جي دور ۾ چپيل بيورو ڪريسيءَ خلاف مشهور ناول Children of Arbat ٿڪرا ڏنا ويا آهن. ان ناول جي باري ۾ مون اڳيئي News Week ۾ تي چار صفحا پڙھيا هئا ۽ ان جو ذكر گذريل تقرير ۾ ڪيو هيمن، جا مون آرس ڪائونسل ۾ ڪئي هئي.

روسي فن ۽ ادب کي مکمل آزادي ملي چڪي آهي ۽ هيئئر رجعت پرستن وت سوپت يوينين جي خلاف ڪوئي خاص هتئار نه رهيو آهي. هاڻي هو پروپيگندا ن ڪري سگهندما ته روس ۾ آرت ۽ ادب کي دٻايو وڃي ٿو.

اسان وت صدر ضياء الحق جو ”حدود آرييننس“ لڳل آهي ۽ ڪائي فن جي آزادي نه آهي، صدر ضياء اديبن کي رشوتون ڏيئي خريد ڪري رهيو آهي ۽ مون کي اعتبار جهڙي ذريعي کان معلوم ٿيو آهي ته جي اديب ۽ دانشور هن جي وٺ ۾ نه ٿا اچن، انهن لاءِ هن Hit List ته راهئي آهي، جنهن ۾ منهنجو نالوب آهي. هر انسان قدرت جي Hit list تي آهي ۽ ڪنهن نه ڪنهن وقت ته هن جو خاتمو ٿيظو آهي. سو چالاءِ ڪنهن جو ڊپ ڪجي! ضياء الحق کي جي بینظير جو ڀون هجي ها

ته هواسان کي ڪيترو وقت اڳي ايئن مارائي ڇڏي ها جيئن بنگلاديش ۾ هڪ وقت په سئو دانشور ماريا ويا هئا. مون کي فخر آهي ته ڪنهن به لوپ لالچ، ڀوڏر سان هو مون کي چُپ ڪرائي نه سگھيو آهي. مون جيترو ضياء الحق جي دور ۾ لکيو ۽ چایاو آهي، ايترو سجي ۽ زندگي ۽ ۾ نه لکيو آهي. پنهنجي آواز کانسواء آء، آء نه آهيان. ان کان سواء مان جيئان به ته چا، جي نه جيئان به ته چا! مون کي يقين آهي ته هِن دور جو سچ جيئن مون پنهنجي شاعري ۽ ڏنو آهي، بر صغیر جي پئي ڪنهن به شاعر ان کي ايئن نه ڏنو آهي، مان ٺنهن کان چوتي ۽ تائين هڪ سپنو ٿي چڪوآهيان. مون پنهنجي زندگي ڪي شعلي ۾ بدلابو آهي، جو نهايت تيزيء سان ٻري رهيو آهي ۽ ڪنهن وقت به پنهنجي ليڪي وسامي سگھي ٿو، پر هڪ سپني کي گولي ته متائي نه ٿي سگھي، نه وري هڪ شعلي کي پجهائي ٿي سگھي! (12 آگسٽ 1988).